

علمی و تحقیقی اور بیان افروز واقعت سے مزین کتاب
صاحبان ذوق کے لیے لا جواب تخفہ

حضرت خضر علیہ السلام

کتبخانہ امام احمد رضا

متبر
مولانا فضل محمد عبد الواحد قادری

علمی و تحقیقی اور میان افروز واقعت سے مزین کتاب
صاحبان ذوق کے لیے لا جواب تخفہ

حضرت تذکرہ خضر علیہ السلام

مرتب
مولانا حافظ محمد عبد الاحمد قادری

کُتبخانہ امام احمد رضا دربار ماکیٹ لالہ ہو

جملہ حقوق بحق ناشر محفوظ ہیں

نام کتاب	:	تذکرہ حضرت خضر علیہ السلام
مرتب	:	مولانا حافظ محمد عبدالاحد قادری
پروف ریڈنگ	:	علامہ فاروق احمد سعیدی (برکی)
اشاعت اول	:	جمادی الثاني ۱۴۳۳ھ / مئی ۲۰۱۲ء
صفحات	:	168
زیر اهتمام	:	عبدالشکور رضا
ناشر	:	کتب خانہ امام احمد رضا، دربار مارکیٹ، لاہور
قیمت	:	۱۳۰ روپے

ملنے کے پتے

042-37213575	قادری رضوی کتب خانہ، گنج بخش روڈ، لاہور
0300-7241723	علامہ فضل حق پبلی کیشنز، دربار مارکیٹ، لاہور
0301-7241723	مکتبہ بابا فرید چوک چھٹی قبر پاکستان شریف
0321-7083119	مکتبہ غوثیہ عطاریہ، اوکاڑہ
0213-4910584	مکتبہ برکات المدینہ، کراچی
0213-4910584	مکتبہ غوثیہ، کراچی
0321-7387299	نورانی درائی ہاؤس، ڈیرہ غازی خان
048-6691763	مکتبہ المجاہد، بھیرہ شریف

حسن ترتیب

صفحہ نمبر	عنوان	صفحہ نمبر	عنوان
30	آپ صبر کی طاقت نہیں رکھتے	9	نہان منزل
31	کشتی میں شگاف کر دیا	10	عرض سعیدی
32	بچے کا قتل	12	تقریظ
33	دیوار کی تعمیر	13	حضرت خضر علیہ السلام
34	چشمہ آب حیات پر مجھلی زندہ ہوئی تھی	13	بنی آدم میں بھی عمر
35	اللہ کا عالم	13	عجیب و غریب حکایت
35	بخاری شریف میں مجھلی کا واقعہ	14	نام و نسب
40	لڑکے کو قتل کرنے کی وجہ اور لڑکے کا نام	15	حضرت خضر علیہ السلام کے والدین
42	تعمیر دیوار کی وجہ	15	پیدائش
42	دیوار کے نیچے کون ساخ زانہ تھا؟	16	دلا آؤز خوشبو
43	صاحب شخص کی برکات	18	حضرت خضر علیہ السلام کی کنیت
44	حضرت خضر علیہ السلام نبی ہیں	18	حضرت نام کی وجہ تسمیہ
44	آپ علیہ السلام کا زمانہ نبوت	19	چیل ز میں سر بز ہو جاتی ہے
45	حضرت خضر علیہ السلام کی فصیحتیں	21	حضرت خضر علیہ السلام کی نبوت پر دلائل
45	نفع دینے والے بن جاؤ	24	کیا حضرت خضر علیہ السلام زندہ ہیں؟
45	دنیا میں رغبت کا و بال	25	حضرت موسیٰ اور حضرت خضر علیہ السلام کے
46	اللہ تجوہ پر اپنی اطاعت آسان کرے		ماہین ملاقات
46	اللہ کی اطاعت کرو	27	ایک ضروری وضاحت
48	اس دروازہ کو نہ کھول جس کا تمہیں علم نہیں	28	مجھلی کا زندہ ہوتا

صفہ نمبر	عنوان	صفہ نمبر	عنوان
72	حیاتِ حضر علیہ السلام کا عقیدہ رکھنے والے بزرگوں کے نام	48	دنیاوی خواہشات کی کوئی انتہاء نہیں علم عمل کے لئے ہے
74	بزرگانِ دین سے حضرت خضر علیہ السلام کی ملاقات کے واقعات	48	زہد درع کو بس بنالو
74	حضرت سیدنا عمر بن الخطاب سے ملاقات	49	حضرت خضر علیہ السلام کے نام پر فروخت
75	حضرت ابن عمر بن الخطاب سے ملاقات	52	حضرت خضر علیہ السلام کا زهد اور فرعون کا ماختہ کو آگ میں جلانا
76	سیدنا علی الرضاؑ سے ملاقات	54	حضرت خضر علیہ السلام بارگاہ نبوت میں
77	ولید بن عبد الملک سے ملاقات	55	وصال رسول میں پر حضرت خضر علیہ السلام
78	حضرت عمر بن عبد العزیز رضی اللہ عنہ سے ملاقات	56	حضرت خضر علیہ السلام ہر سال حج کرتے ہیں
78	سیدنا عبد القادر جیلانی رضی اللہ عنہ سے ملاقات	57	میدان عرفات میں ملائکہ کے ہمراہ
79	اکٹھے کھانا کھایا	57	دیوارِ ذوالقرنین کے پاس
80	سرکار غوث اعظم رضی اللہ عنہ کی مجلس میں شرکت	57	بحیرہ اعلیٰ اور بحرِ افل
81	امام احمد بن حنبل رضی اللہ عنہ سے ملاقات	58	حضرت خضر علیہ السلام ماہ رمضان کے روزے رکھتے ہیں
81	حضرت احمد بن علوی با مجدب رضی اللہ عنہ سے ملاقات	58	حضرت خضر علیہ السلام اور دجال لعین
82	حضرت احمد ابوالعباس مری ماکی رضی اللہ عنہ سے ملاقات	60	حضرت خضر علیہ السلام کے وصال کے بارے میں علماء کے اقوال
83	حضرت ابراہیم بن ادھم رضی اللہ عنہ سے ملاقات	67	حضرت خضر علیہ السلام کے زندہ ہونے کے بارے میں علماء کے اقوال
84	ام اعظم کی تعلیم		حضرت خضر علیہ السلام کی حیات کے متعلق اعلیٰ حضرت رضی اللہ عنہ کا عقیدہ
85	آپ کی دعا	69	
85	جانیں قربان		

صفحہ نمبر	عنوان	صفحہ نمبر	عنوان
108	حضرت محمد علی حکیم ترمذی رضی اللہ عنہ سے ملاقات	86	حضرت ابوالنجیب عبدالقاہر سہروردی رضی اللہ عنہ سے ملاقات
109	حضرت ابو بکر و راقی رضی اللہ عنہ سے ملاقات		
110	حضرت ابوسعید قیلوی رضی اللہ عنہ سے ملاقات	87	سید محمد جعفر کمی سرہندی رضی اللہ عنہ سے ملاقات
111	شیخ الاسلام حضرت خواجہ عبداللہ انصاری رضی اللہ عنہ سے ملاقات	88	آپ بھی جانشار بن جائیں
112	شیخ سعدی شیرازی رضی اللہ عنہ سے ملاقات	88	حضرت ابو مدين مغربی رضی اللہ عنہ سے ملاقات
113	حضرت بشر بن حارث رضی اللہ عنہ سے ملاقات	95	شیخ اکبر حبی الدین مدن عربی رضی اللہ عنہ سے ملاقات
113	حضرت محمد بن ساک رضی اللہ عنہ سے ملاقات	96	حضرت خواجہ بہاء الدین نقشبندی رضی اللہ عنہ سے ملاقات
114	حضرت سید شاہ محمد عبدالحکی چانگاٹی رضی اللہ عنہ سے ملاقات	97	چار طرح سے روحانی نسبت
115	حضرت احمد کھوگجراتی رضی اللہ عنہ سے ملاقات	97	حضرت خواجہ عبدالخالق غجدواری رضی اللہ عنہ سے ملاقات
118	حضرت ابو محمد بن کیش رضی اللہ عنہ سے ملاقات		
119	حضرت میر سید امیر ماہ رضی اللہ عنہ سے ملاقات	99	شاہ رکن عالم ملتانی رضی اللہ عنہ سے ملاقات
121	حضرت ابو بکر کتابی رضی اللہ عنہ سے ملاقات	100	حضرت ابو طاہر کرد رضی اللہ عنہ سے ملاقات
121	حضرت احمد بن حسن معلم رضی اللہ عنہ سے ملاقات	102	حضرت اشرف جہانگیر سنانی رضی اللہ عنہ سے ملاقات
122	حضرت احمد بن ابو الفتح حکی مقری رضی اللہ عنہ سے ملاقات	104	حضرت صفی الدین خنفی رضی اللہ عنہ سے ملاقات
123	حضرت عزالدین اسلامی رضی اللہ عنہ سے ملاقات	105	حضرت عبد القدوس گنگوہی رضی اللہ عنہ سے ملاقات
124	حضرت ہل بن عبد اللہ رضی اللہ عنہ سے ملاقات		
125	حضرت ابراہیم خواص رضی اللہ عنہ سے ملاقات	106	حضرت مولانا جلال الدین رومی رضی اللہ عنہ سے ملاقات
126	بارگاہ نبوی مسی اشیٹلہ میں میر اسلام حرش کرنا		

صفحہ نمبر	عنوان	صفحہ نمبر	عنوان
142	علامہ ابن جوزی رحمۃ اللہ علیہ سے ملاقات	127	حضرت عبدالوہاب مشقی القادری
143	دہڑی والی سرکار رحمۃ اللہ علیہ سے ملاقات		الشاذلی رحمۃ اللہ علیہ سے ملاقات
144	حضرت لال حسین رحمۃ اللہ علیہ سے ملاقات	128	حضرت بلاں خواص رحمۃ اللہ علیہ سے ملاقات
146	جلنے اور غرق ہونے سے حفاظت کی دعا	128	حضرت ابوالبیان بن ابی بن محمد بن محفوظ
147	استغفار سیدنا خضر علیہ السلام		مشقی رحمۃ اللہ علیہ سے ملاقات
147	حضرت خضر رحمۃ اللہ علیہ سے ملاقات کامل	129	حضرت سید احمد بن ادريس رحمۃ اللہ علیہ سے ملاقات
148	عمل زیارت خضر علیہ السلام	131	حضرت ابراہیم تیکی رحمۃ اللہ علیہ سے ملاقات
148	عمل کا طریقہ	132	حضرت قطب الدین بختیار کا کی رحمۃ اللہ علیہ سے ملاقات
149	تعلیم کردہ عمل خضر علیہ السلام		سے ملاقات
151	ضمیر	134	حضرت بدر الدین غزنوی رحمۃ اللہ علیہ سے ملاقات
		134	حضرت نجیب الدین متول رحمۃ اللہ علیہ سے ملاقات
		135	حضرت سیدنا خضر علیہ السلام اور ایک متعلم
		137	حضرت سخنی احمد یار عباسی قادری رحمۃ اللہ علیہ سے ملاقات
		139	حضرت خواجہ سلیمان تونسی رحمۃ اللہ علیہ سے ملاقات
		140	باپا فرید گنج شکر رحمۃ اللہ علیہ سے کا شرف اور
			حضرت خضر علیہ السلام
		141	حضرت خواجہ شمس الدین سیالوی رحمۃ اللہ علیہ سے ملاقات

انتساب

حضرت سیدنا علی بن عثمان المعروف حضرت داتا گنج بخش علیہ السلام

کے نام

سید هجویر مخدوم ام خاک پنجاب ازدم او زندہ گشت
مرقد او پیر سجر را حرم صبح ما از مهر او تابنده گشت
(علامہ اقبال)

خاکپائے اولیاء

محمد عبدالاحد قادری

اپنی بات

بِسْمِ اللّٰهِ الرَّحْمٰنِ الرَّحِيْمِ

اللّٰہ رب العزت نے مختلف ادوار میں انسانیت کی فلاح و بقا کے لئے انبیاء کرام کو جلوہ گر کیا ان میں ایک نام حضرت خضر علیہ السلام کا بھی ہے۔ بچپن سے علماء کرام سے حضرت علیہ السلام کے حالات و واقعات سنتے چلے آ رہے ہیں۔ دلی خواہش تھی کہ آپ کی ذات اقدس کے بارے میں کچھ تحریر کروں۔ علمی بے بضاعتی کے باوجود اس کام کا ارادہ کر لیا تو چند سال قبل ”چار زندہ نبی“ کے نام سے ایک کتاب مرتب کی جس میں حضرت اوریس علیہ السلام، حضرت خضر علیہ السلام، حضرت الیاس علیہ السلام اور حضرت عیسیٰ علیہ السلام کا ذکر خير تھا جو کہ میرے لئے سعادت مندی تھی۔

اب اس میں سے حضرت خضر علیہ السلام کے حالات کو علیحدہ تجزیج اور ترمیم اور اضافات لے ساتھ مرتب کیا جس میں آپ علیہ السلام کی نبوت اور حیات کو قرآن و حدیث اور ائمہ کرام کے اقوال کی روشنی سے مزین کیا گیا ہے اور بزرگان دین سے ملاقات کے واقعات کو کتاب کی زینت کے لئے شامل کیا گیا ہے۔ اللہ تعالیٰ میری اس کاوش کو قبول فرمائے۔ میرے لیے اور میرے والدین کے لئے ذریعہ نجات بنائے۔ اور اللہ تعالیٰ میرے بیٹے محمد حامد، محمد ساجد، محمد نعمان اور محمد بلال کو دین و دنیا کے علوم سے بہر و فرمائے۔ آمین ثم آمین۔

محمد عبدالاحد قادری

کیم اپریل 2012ء

نشان منزل

بِسْمِ اللّٰهِ الرَّحْمٰنِ الرَّحِيْمِ

حضرت سیدنا بلیا بن مکان المعروف حضرت سیدنا خضر علیہ السلام کے خصوصی احوال و آثار پر مولانا محمد عبدالاحد قادری زید مجدد نے قابل ذکر کتاب تالیف فرمائی ہے جو نہایت عمدہ معلومات کا خزانہ ہے۔

علمائے ملت اسلامیہ نے آپ کی ذات ستورہ صفات پر مختلف آراء کا اظہار فرمایا ہے مگر آپ کے وجود مسعود کا عقیدت و محبت سے نام لیا ہے۔ لا تعداد بزرگان دین سے حضرت سیدنا خضر علیہ السلام کی ملاقات کے ایمان افروز واقعات سے اس کتاب کو مرصع کیا گیا ہے جو خطباء و واعظین اور اہل علم و قلم کے لئے نعمت غیر مترقبہ ہے۔

دعا ہے اللہ تعالیٰ عز و جل مولانا الموصوف کی اس جد و جہد اور محنت کو قبولیت کا شرف عطا فرمائے اور آپ کی دیگر تصانیف و تالیفات کی طرح مقبول عام و خاص بنائے۔

دعا گو

محمد منشا تابش قصوری

مدرس جامعہ نظامیہ رضویہ، اندرودن لوہاری گیٹ، لاہور

۱۶- ربیع الثانی ۱۴۳۳ھ / ۱۰ مارچ ۲۰۱۲ء

عرض سعیدی

بِسْمِ اللّٰهِ الرَّحْمٰنِ الرَّحِيْمِ

صلاح الدین سعیدی (ڈائریکٹر تاریخ اسلام فاؤنڈیشن)

مبارک ہو ”حیات خضر“ کی تحریر اچھی ہے
احد کا عبد تو ہے اور تری تقدیر اچھی ہے
یہ اچھا خدمت لوح و قلم کا ذوق پایا ہے
خزانہ آخرت کا ہے تری تدبیر اچھی ہے

انبیاء کرام تو سارے ہی عظامتوں کے میnar ہیں لیکن اس نبی کی عظمتوں
کا کیا ٹھکانہ جس کا ذکر سید الانبیاء صلی اللہ علیہ وسلم کی زبان پر ہو۔ ہمارے آقا و مولیٰ
حضرت محمد مصطفیٰ احمد مجتبی صلی اللہ علیہ وسلم نے ارشاد فرمایا حضرت خضر علیہ السلام کو ”Хضر“ اس
لیے کہا جاتا ہے کہ وہ خشک زمین پر قدم رنجہ فرماتے تو وہ ”Хضر“ یعنی ہری بھری
ہو جاتی ہے۔ (بخاری شریف)

حضرت خضر علیہ السلام کو اللہ تعالیٰ نے بڑی شانیں عطا فرمائیں۔ آپ
آج بھی بھٹکی ہوئی انسانیت کی راہنمائی فرماتے ہیں اسی لئے اردو زبان و ادب
میں لفظ ”Хضر“ رہنمائی کے استعارہ کے طور پر معروف ہے۔

ز ہے نصیب حضرت مولانا محمد عبدالاحد قادری حفظہ اللہ تعالیٰ کے
”حیات و تذکرہ حضرت خضر علیہ السلام“ کی تصنیف و تحقیق ان کے حصہ میں آئی جو

یقیناً ایک سعادت ہے اور (ایس سعادت بزورِ بازو نیست) مولانا موصوف ہمارے عہد کی مذہبی ادبیات کی معروف شخصیت ہیں درجنوں کتابیں آپ کی تدوین و ترتیب سے نئے لباسِ اشاعت میں جلوہ گر ہو چکی ہیں۔ زیرِ نظر کتاب بھی اسی مبارک سلسلے کی ایک کڑی ہے۔ دراصل یہ آپ کی ایک خوبصورت تحقیقی تصنیف "چار زندہ نبی" کا ایک حصہ ہے۔ مذکورہ کتاب میں حضرت مولانا محمد عبدالاحد قادری نے (۱) حضرت اور لیں علیہ السلام (۲) حضرت خضر علیہ السلام (۳) حضرت الیاس علیہ السلام (۴) حضرت عیسیٰ علیہ السلام پر قلم انٹھایا تھا۔ اب حصہ خضر علیہ السلام کو تخریج سے مزین کر کے کچھ تراجم و اضافات اور ضروری حواشی کے ساتھ نذر قارئین کر رہے ہیں۔ حیاتِ خضر علیہ السلام گو کہ اختلافی مسئلہ بھی رہا ہے لیکن اکثریت ہمیشہ حضرت خضر علیہ السلام کی حیات ظاہری کی قائل رہی ہے اور اہل تصوف و روحانیت تو آئے دن ان سے ملاقاتیں کرتے اور ہدایات لیتے ہیں۔

ہماری تاریخ اور ہمارا لشیجرا ایسی بہت سی روایات کے امین ہیں۔ قادری صاحب مدظلہ نے اس اہم عنوان کو موضوعِ سخن بنایا کہ ایک ثابت قدم انٹھایا ہے جو سلوک و معرفت کی منزلیں طے کرنے والے حضرات کے لئے توجہ اور دلچسپی کا باعث بنے گا اور عام قارئین کے لئے ایک نئے ایک جہان کا دروازہ کھولے گا۔

پور دگار عالم حضرت کو اپنے ایک بُرگزیدہ بندے کی سیرت نگاری پر بہترین صلہ عطا فرمائے اور حضرت خضر علیہ السلام کی خصوصی توجہ اور تصرف والتفاب نصیب فرمائے۔ آمین بجاہ سید المرسلین مصلی اللہ علیہ وسلم

تقریط

حضرت مولانا عبدالاحد قادری صاحب کی مختلف کتب و رسائل پڑھنے کو ملے ہیں ماشاء اللہ خوب تحقیق فرماتے ہیں۔ اللہ کرے زور قلم اور زیادہ ہو۔ زیر نظر کتاب ”حیات و تذکرہ سیدنا خضر علیہ السلام“ اپنے موضوع پر بڑی بے مثال کتاب ہے۔ علمی و تحقیقی انداز میں سیدنا حضرت خضر علیہ السلام کی حیات طیبہ کو ثابت کیا گیا ہے۔ اس سلسلہ میں جتنے بھی سوالات ذہن میں ابھرے ہیں کتاب کے مطالعہ سے از خود حل ہوتے نظر آتے ہیں۔ صاحبانِ ذوق کے لئے یہ ایک انمول تحفہ ہے۔ اس کتاب کا مطالعہ نہ کرنا یقیناً ناالنصافی ہو گی اور علم کا ایک دریچہ بند رہے گا۔ خدا تعالیٰ مولانا کو ان کی محنت کا اجر جزیل نصیب فرمائے۔ آمین ثم آمین بجاه النبی الکریم الامین علیہ وآلہ واصحابہ افضل الصلوۃ واکمل التسلیم۔ برحمتك یا ارحم الرحمن۔

طالب دعا

غلام حسن قادری

مفتي حزب الاحناف، لاہور

۲۱۔ ۳۔ ۲۰۱۲

حضرت خضر علیہ السلام

بِسْمِ اللَّهِ الرَّحْمَنِ الرَّحِيمِ
 فَوَجَدَا عَبْدًا مِنْ عِبَادِنَا آتَيْنَا رَحْمَةً مِنْ عِنْدِنَا وَ عَلَمْنَا مِنْ لَدُنَّا
 عِلْمًا ۝
 (سورہ الکھف)

ترجمہ: تو ہمارے بندوں میں سے ایک بندہ پایا جسے ہم نے اپنے پاس سے رحمت دی اور اسے علم لدنی عطا کیا۔

حضرت ابن عباس رضی اللہ عنہ سے روایت ہے کہتے ہیں کہ حضرت خضر علیہ السلام حضرت آدم علیہ السلام کی اولاد سے ہیں اور ان کے بیٹے ہیں۔ ان کی موت کو موخر کر دیا گیا۔ یہاں تک کہ یہ دجال کی تکنذیب کریں گے۔ یعنی آپ علیہ السلام قرب قیامت تک زندہ رہیں گے۔

(دارقطنی الافراد، تاریخ ابن عساکر، جلد ۱۶، تفسیر درِ منثور، جلد ۲)

بنی آدم میں لمبی عمر:

ابوحاتم سہل بن محمد بن عثمان بختانی رضی اللہ عنہ سے روایت ہے کہ میں نے اپنے شیخ حضرت ابو عبیدہ گعینی رضی اللہ عنہ سے سنا ہے۔ وہ فرماتے تھے کہ بنی آدم میں سب سے لمبی عمر حضرت خضر علیہ السلام کی ہے اور آپ کا نام خضرون ابن قانیل بن حضرت آدم علیہ السلام ہے۔

عجیب و غریب حکایت:

ابن اسحاق رضی اللہ عنہ بیان کرتے ہیں کہ ہمارے اکابر اصحاب نے ہمیں

بتایا کہ حضرت آدم علیہ السلام کا وقت آخر جب قریب آیا تو آپ علیہ السلام نے اپنی اولاد کو بتایا کہ لوگوں پر ایک طوفان آئے گا۔ آپ نے نصیحت کرتے ہوئے فرمایا کہ جب طوفان آئے تو میرے وجود کو کشتی میں اٹھا لے جانا اور انہیں اپنے ہاں فلاں جگہ دفن کر دینا۔ آپ علیہ السلام نے جگہ مقرر فرمادی، جب طوفان آیا تو آپ علیہ السلام کی اولاد نے وجود آدم علیہ السلام کو کشتی میں رکھ لیا اور جب طوفان کے بعد زمین پر اترے تو حضرت نوح علیہ السلام نے اپنے تینوں بیٹوں سام، حام اور یافث کو حکم دیا کہ حضرت آدم علیہ السلام کے جسد مبارک کو لے جائیں اور جہاں انہوں نے وصیت فرمائی ہے وہاں دفن کر دیں۔ زمین میں ہر طرف وحشت اور ویرانی تھی کہیں بھی انس محسوس نہیں ہوتا تھا۔ پس حضرت نوح علیہ السلام نے اپنے بیٹوں کو ترغیب دی اور تدفین حضرت آدم علیہ السلام پر بہت زور دیا اور فرمایا: حضرت آدم علیہ السلام نے دعا دی ہے کہ جو بھی میرے جسم کو دفن کرے گا، لمبی عمر پائے گا۔ اسی وقت لوگ مقررہ جگہ کی طرف دوڑ پڑے۔ حضرت آدم علیہ السلام کا جسد اطہران کے پاس رہا حتیٰ کہ یہ سعادت حضرت خضر علیہ السلام کو حاصل ہوئی۔ اللہ تعالیٰ نے اپنا وعدہ پورا فرمایا اور وہ زندہ رہیں گے جب تک اللہ تعالیٰ کو منظور ہوگا۔

(تاریخ ابن عساکر، ج ۱۶، بیروت۔ تفسیر در منتشر، البدایہ والنہایہ)

نام و نسب:

حضرت وہب بن منبه رضی اللہ عنہ سے روایت ہے کہ حضرت خضر علیہ السلام کا نام ”بلیا“ ہے اور ان کا شجر نسب یوں ہے۔ بلیا بن ملکان بن فاخ بن عابر بن شاخ بن ارنخشہ بن سام بن حضرت نوح علیہ السلام۔ (المعارف ابن قتیبہ)

اسماعیل بن ابی اویس فرماتے ہیں کہ جہاں تک ہمیں معلوم ہے حضرت

حضر علیہ السلام کا نام معمر ابن مالک بن عبد اللہ بن نصر بن ازد ہے۔

ایک اور روایت ہے کہ آپ کا نام خضرون بن عماںیل بن الیفز بن العیص بن اسحاق بن حضرت ابراہیم خلیل اللہ علیہ السلام ہے۔ بعض لوگوں کا نظریہ ہے کہ خضر سے مراد، ارمیا بن حلقیا ہے۔ واللہ اعلم

یہ بھی کہا جاتا ہے کہ حضرت خضر علیہ السلام مصر کے بادشاہ فرعون کے بیٹے ہیں جس کی طرف حضرت موسیٰ علیہ السلام مبعوث ہوئے تھے، لیکن یہ بات بہت تعجب خیز ہے۔ علامہ ابن جوزی رحمۃ اللہ علیہ کہتے ہیں کہ اسے محمد بن ایوب نے ابن ہھیو سے روایت کیا ہے اور یہ دونوں ضعیف ہیں۔

ایک قول یہ بھی ملتا ہے کہ حضرت خضر علیہ السلام مالک کے بیٹے ہیں جو کہ حضرت الیاس علیہ السلام کے بھائی تھے۔ یہ قول امام سدی رحمۃ اللہ علیہ کا ہے۔

یہ روایت بھی ہے کہ حضرت خضر علیہ السلام ذوالقرنین کے مقدمہ اجیش کے کمانڈر تھے۔

یہ بھی کہا جاتا ہے کہ آپ ایک ایسے شخص کے بیٹے ہیں جو حضرت ابراہیم علیہ السلام پر ایمان لا یا تھا اور ان کے ساتھ ہجرت فرمائی تھی۔

یہ بھی روایت ہے کہ آپ بتاسب بن لھراسب بادشاہ کے دور میں نبی تھے۔ علامہ ابن جریر رحمۃ اللہ علیہ فرماتے ہیں: صحیح یہ ہے کہ حضرت خضر علیہ السلام افریدوں ابن اثفیان کے زمانے سے پہلے ہوئے ہیں حتیٰ کہ انہوں نے حضرت موسیٰ علیہ السلام کا زمانہ پایا ہے۔ (البدایہ والنهایہ)

حضرت خضر علیہ السلام کے والدین:

حضرت سعید بن میتب رضی اللہ عنہ سے روایت ہے کہ حضرت خضر علیہ السلام کی

والدہ ماجدہ رومی ہیں اور والد ماجد فارسی ہیں۔ ایک روایت سے یہ اشارہ ملتا ہے کہ آپ علیہ السلام کا تعلق بنی اسرائیل سے ہے، فرعون کے زمانے میں بھی آپ موجود تھے۔ (تاریخ دمشق ابن عساکر، ج ۱۶، بیروت تفسیر درمنثور، ج ۲)

پیدائش:

حضرت خضر علیہ السلام کی تاریخ پیدائش کا کوئی علم نہیں۔ مگر اہل علم کا اجماع ہے کہ انسانوں میں سب سے زیادہ لمبی عمر حضرت خضر علیہ السلام کی ہے اور آپ نے آپ حیات پیا تھا۔ (تفسیر مواہب الرحمن)

دلا آؤیز خوشبو:

حضرت ابن عباس اور حضرت ابی بن کعب رضی اللہ عنہم سے روایت ہے کہ حضور نبی کریم صلی اللہ علیہ وسلم نے فرمایا کہ شبِ معراج میں نے ایک دلا آؤیز خوشبو محسوس کی۔ حضرت جبریل علیہ السلام سے پوچھا کہ یہ خوشبو کیسی ہے؟ انہوں نے بتایا: یہ خوشبو ماشیطہ، اس کے بیٹے اور اس کے خاوند کی قبر سے آرہی ہے۔

حضرت ابو زر ع رضی اللہ علیہ فرماتے ہیں کہ اس حدیث کا پس منظر یہ ہے کہ حضرت خضر علیہ السلام کا تعلق بنی اسرائیل کے اشراف سے تھا۔ ایک تارک الدنیا شخص جس کے پاس آپ کا آنا جانا تھا، ایک گرجا میں عبادت کیا کرتا تھا۔ تارک الدنیا شخص کا آپ پر بہت اثر ہوا۔ اس نے آپ کو اللہ کی فرمانبرداری کی تعلیم دی۔

حضرت خضر علیہ السلام جب جوان ہوئے تو والد نے ایک عورت کے ساتھ ان کی شادی کر دی۔ آپ علیہ السلام نے اپنی بیوی کو اسلام کی تعلیمات سے آگاہی بخشی اور اس سے وعدہ لیا کہ کسی کو خبر نہیں ہونی چاہیے کہ مجھے عورتوں سے کوئی دلچسپی نہیں اور بیوی کو طلاق دیدی۔

والد نے آپ علیہ السلام کی شادی ایک دوسری عورت سے کر دی۔ آپ نے دوسری کو بھی اسلامی تعلیمات سے آگاہ کیا اور وعدہ لیا کہ کسی کو اس بارے علم نہ ہونے پائے پھر اسے طلاق دیدی۔ پہلی عورت نے راز کی حفاظت کی لیکن دوسری نے پردہ دری کر دی۔ آپ وہاں سے بھاگ نکلے حتیٰ کہ سمندر کے ایک جزیرہ میں جا پہنچے۔ دوآدمی ایندھن جمع کرنے کیلئے آئے اور انہوں نے حضرت خضر علیہ السلام کو دیکھ لیا۔ ایک نے تو اس راز کی حفاظت کی مگر دوسرے نے بتا دیا کہ میں نے حضرت خضر علیہ السلام کو دیکھا ہے۔ اس نے بتایا کہ ہاں فلاں نے بھی اسے دیکھا ہے۔ دوسرے آدمی سے پوچھا گیا تو اس نے بتانے سے انکار کر دیا۔ ان کے دین میں جھوٹ کی سزا قتل تھی، پس وہ پہلا شخص قتل کر دیا گیا۔ جس شخص نے حضرت خضر علیہ السلام کے بارے رازداری سے کام لیا تھا اس کی شادی اس عورت سے ہو گئی۔ جس نے حضرت خضر علیہ السلام سے پہلے طلاق لی تھی اور پردہ پوشی سے کام لیا تھا۔

کہتے ہیں کہ یہ عورت فرعون کی بیٹی کے بالوں میں کنگھی کر رہی تھی کہ اس کے ہاتھ سے گر پڑی اور اس کے منہ سے اچانک نکلا فرعون کا ستیاناں ہو۔ لڑکی نے اپنے والد کو بتا دیا۔ اس عورت کا خاندان ایک مرد اور دو بچوں پر مشتمل تھا۔ انہیں بلا لیا گیا اور مجبور کیا گیا کہ اپنے دین کو ترک کر دیں لیکن انہوں نے انکار کر دیا۔ فرعون نے ڈھمکی دی کہ میں تم دونوں کو قتل کر دوں گا۔ انہوں نے جواب دیا۔ ٹھیک ہے لیکن ہم پر ایک احسان کرنا کہ ہمیں قتل کر کے ایک ہی قبر میں دفن کرنا۔ انہیں قتل کر کے ایک ہی قبر میں دفن کر دیا گیا۔ حضرت جبریل علیہ السلام نے بتایا کہ میں جنت میں بھی گیا ہوں لیکن اتنی اچھی خوبیوں میں نے اور کہیں نہیں پائی۔

(تفسیر درمنثور مترجم، ج ۳ - دلائل النبوة ابو زرعد تاریخ ابن عساکر، ج ۱۶، بیروت)

حضرت خضر علیہ السلام کی کنیت:

بعض علماء کہتے ہیں کہ حضرت خضر علیہ السلام کی کنیت ابوالعباس تھی یا اس کے مشابہ، اللہ ہی بہتر جانتا ہے کہ خضر آپ کا لقب ہے جو نام پر غالب آگیا ہے۔

حضرت کی وجہ تسمیہ:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
انما سُمِيَ الْحَضْرَ لَا نَهُ جَلَسَ عَلَى فَرْوَةِ بَيْضَاءَ فَإِذَا هِيَ تَهْتَزُ مِنْ خَلْفِهِ
حضراء -

ترجمہ: حضرت خضر علیہ السلام کی وجہ تسمیہ یہ ہے کہ آپ چیل ز میں پر تشریف فرماتے تو وہ شاداب گھاس سے لہرا لٹھتی۔

(بخاری ج ۱، ترمذی، مسند احمد، تفسیر درمنثور، ج ۲)

امام بخاری اسے روایت کرنے میں اکیلے ہیں، اسی طرح اسے عبد الرزاق نے معمر سے روایت کیا ہے۔

عبد الرزاق عینہ فرماتے ہیں کہ حدیث میں لفظ ”فروہ“ سفید گھاس یا اس جیسی چیز کیلئے بولا جاتا ہے۔ یعنی سبز گھاس یا خشک گھاس، خطابی، ابو عمر کا قول نقل کرتے ہیں کہ ”الفروہ“ سے مراد زمین ہے جس میں کوئی سبزہ نہ ہو۔

ایک قول یہ بھی ہے کہ خشک گھاس کو ”فروہ“ کہتے ہیں جس سے فروہ الرأس ہے اس سے مرادر کی جلد اور بال دونوں ہیں۔ اس ضمن میں ایک شعر بھی پیش کیا جاتا ہے:

الرأعي كہتے ہیں:

وَلَقَدْ تَرَى الْحَبْشَى حَوْلَ بَيْوَ تَنَا جَذْلَا إِذَا مَانَالْ يَوْمَا مَا كَلَا

جعداً اصل کان فروة راسه یذرت جانبہ گھروں کے
ترجمہ: تو چھوٹے سر والے بڑے دانتوں والے جبشی کو ہمارے گھروں کے
ارگرد کھانا کھاتے بہت خوش دیکھے گا۔ اس کی کھوپڑی یوں لگے گی گویا چٹیل
زمیں میں نج بودیا گیا ہوا اور اس کے دونوں طرف مرچیں آگ آئی ہوں۔

علامہ خطابی علیہ السلام کہتے ہیں کہ کچھ لوگوں کا کہنا ہے کہ حضرت خضر علیہ السلام
کو حسن صورت اور چہرے کی شادابی کی وجہ سے خضر کہا جاتا ہے۔

علامہ ابن کثیر علیہ السلام کہتے ہیں کہ یہ قول صحیح میں روایت کردہ حدیث کے
منافی نہیں ہے، اگر کسی ایک ہی وجہ کو قبول کرنا ضروری ہے تو پھر صحیح سے ثابت شدہ
وجہ زیادہ مناسب اور قوی ہے، بلکہ اس کے ہوتے ہوئے کسی اور کو قبول کرنا صحیح
نہیں ہے۔ (قصص الانبیاء ابن کثیر)

چٹیل زمین سر بزر ہو جاتی ہے:

حضرت قادہ علیہ السلام اور حضرت ابن عباس رضی اللہ عنہ سے روایت ہے کہ حضور
نبی کریم صلی اللہ علیہ وسلم نے فرمایا: "حضرت خضر علیہ السلام کو اس لیے "خضر" کہا جاتا ہے کہ وہ
جس چٹیل زمین پر نماز ادا فرماتے وہ بزرے سے لہرا اٹھتی۔"

(تاریخ ابن عساکر، ج ۱۶)

حضرت سفیان ثوری، حضرت سعید بن منصور اور حضرت مجاهد بن جعفر سے
روایت ہے کہ انہوں نے فرمایا: حضرت خضر علیہ السلام کو "خضر" کہنے کی وجہ یہ ہے کہ
"وہ جب زمین پڑھتے تو ارگرد کا علاقہ سر بزر و شاداب ہو جاتا۔"

(تاریخ ابن عساکر، ج ۱۶، بیروت تفسیر در منشور، ج ۲)

جیسا کہ ملاقات حضرت خضر علیہ السلام اور حضرت موسی علیہ السلام کے واقعہ میں
ہے کہ حضرت موسی علیہ السلام اور حضرت یوشع بن نون علیہ السلام جب انہیں قدموں پر

واپس لوئے تو حضرت خضر علیہ السلام دریا کے اندر پچھی ایک بزر چٹائی پر لیئے ہوئے تھے۔ آپ علیہ السلام نے چادر اوڑھ رکھی تھی یعنی چادر کا ایک کنارہ سر کے نیچے تھا اور دوسرا پاؤں کے نیچے۔ حضرت موسیٰ علیہ السلام نے سلام کیا۔ آپ نے چادر منہ سے ہٹائی اور فرمایا: تیری زمین میں سلامتی کہاں؟ تو کون ہے؟ حضرت موسیٰ علیہ السلام نے کہا: میں موسیٰ علیہ السلام ہوں۔ حضرت خضر علیہ السلام نے پوچھا: کیا بنی اسرائیل کے نبی موسیٰ؟ حضرت موسیٰ علیہ السلام نے فرمایا: ہاں، پھر ان کے درمیان جو باتیں ہوئیں انہیں قرآن پاک نے تفصیل سے بیان کر دیا ہے۔ (وضاحت آگے آرہی ہے۔

(تفسیر در منثور مترجم، ج ۲، ص ۶۱۶)۔ انشاء اللہ۔



حضرت خضر علیہ السلام کی نبوت پر دلائل

قرآن مجید کئی وجہ سے آپ کی نبوت پر دلالت کرتا ہے۔

دلیل ۱:

فَوَجَدَا عَبْدًا مِنْ عِبَادِنَا آتَيْنَاهُ رَحْمَةً مِنْ عِنْدِنَا وَ عَلَمْنَاهُ مِنْ لَدُنَّا
عِلْمًا ○
(سورہ الکھف)

ترجمہ: تو ہمارے بندوں میں سے ایک بندہ پایا جسے ہم نے اپنے پاس سے رحمت دی اور اسے علم لدنی عطا کیا۔

دلیل ۲:

هَلْ أَتَبِعُكَ عَلَىٰ أَنْ تُعَلِّمِنِي حَتَّىٰ أُحْدِثَ لَكَ مِنْهُ ذُكْرًا○
(سورہ الکھف)

ترجمہ: کیا میں آپ کے ساتھ رہ سکتا ہوں۔ بشرطیکہ آپ سکھائیں مجھے رشد وہدایت کا خصوصی علم جو آپ کو سکھایا گیا ہے۔ اس بندے نے کہا: (اے موسی!) آپ میرے ساتھ صبر کرنے کی طاقت نہیں رکھتے۔ آپ صبر کر بھی کیسے سکتے ہیں اس بات پر جس کی آپ کو پوری طرح خبر نہیں۔ آپ نے کہا: آپ مجھے پائیں گے اگر اللہ تعالیٰ نے چاہا صبر کرنے والا اور میں نافرمانی نہیں کروں گا آپ کے کسی بھی حکم کی۔ اس بندے نے کہا: اگر آپ میرے ساتھ رہنا چاہتے ہیں تو مجھ سے کسی چیز کے بارے میں پوچھنا نہیں، یہاں تک کہ میں آپ سے اس کا خود ذکر کروں۔

فائدہ:

اگر آپ نبی نہ ہوتے بلکہ ولی ہوتے تو اس طرح گفتگو نہ فرماتے، اور حضرت موسیٰ علیہ السلام کو یوں جواب نہ دیتے بلکہ صورتحال یہ ہے کہ حضرت موسیٰ علیہ السلام صحبت میں رہنے کا سوال کر رہے ہیں تاکہ آپ ان سے وہ علم یکھیں جو اللہ تعالیٰ نے خصوصی طور پر صرف انہی کو عطا فرمائھا تھا۔ یہ نہیں ہو سکتا کہ ایک عظیم نبی جلیل القدر رسول واجب العصمت شخصیت ایک ولی سے کب فیض کا ارادہ کرے جو جلیل القدر ہونے کے باوجود معصوم عن الخطا نہیں ہے۔ رغبت میں شدت بتائی ہے کہ جس کی تلاش میں حضرت موسیٰ علیہ السلام جیسا نبی پھر رہا ہے وہ جلیل القدر شخص علم یقینی کامل خطاء سے پاک فہم و فراست کا مالک نبی ہے، اگر اس سے پہلے ایک طویل عرصہ یعنی اسی سال گزر چکے تھے حضرت موسیٰ علیہ السلام نے نہ کسی کو تلاش کیا اور نہ کب فیض کا ارادہ ظاہر کیا۔ پھر حضرت موسیٰ علیہ السلام کی حضرت خضر علیہ السلام کے سامنے عاجزی اور تواضع ہے کہ حضرت خضر علیہ السلام بھی حضرت موسیٰ علیہ السلام کی طرح جلالت شان کے حامل نبی تھے اور اللہ تعالیٰ کی طرف سے ان کو بھی وحی کی جاتی تھی۔ ہاں ان کو اللہ تعالیٰ نے ایسے علوم لدنی اور اسرار نبویہ سے مختص فرمائھا تھا جس سے بنی اسرائیل کے عظیم المرتب نبی حضرت موسیٰ علیہ السلام بھی واقف نہیں تھے۔ علامہ رمانی عہدۃ اللہ نے انہیں وجوہات کی بنا پر حضرت خضر علیہ السلام کی نبوت کی تصریح کی ہے۔

دلیل ۳:

حضرت خضر علیہ السلام نے ایک بچے کو قتل کر دیا اور بغیر وحی کے ممکن نہیں کہ ایک نبی چھوٹے بچے کو قتل کر دے۔ یہ آپ علیہ السلام کی نبوت پر ایک مستقل دلیل ہے، اگر آپ معصوم نہ ہوتے تو محض ایک خیال کی بنا پر اس بچے کو قطعاً قتل نہ

کرتے، کیونکہ ولی اللہ کا الہام اور کشف خطاہ سے قطعی پاک نہیں ہے بلکہ بالاتفاق ولایت سے گناہ سرزد ہو سکتا ہے۔ حضرت خضر علیہ السلام نے بچے کو اس وقت قتل کیا جب وہ ابھی بالغ بھی نہیں ہوا تھا۔ اور اقدام قتل کا سبب ان کا وہ خصوصی علم تھا کہ بچہ بڑا ہو کر کفر کرے گا اور والدین جذبہ پدری سے مجبور ہو کر اس کی بات مان لیں گے اور کفر کر بیٹھیں گے۔ اس کے قتل میں ایک عظیم مصلحت حضرت خضر علیہ السلام کو ہی نظر آ رہی تھی اور وہ یہ تھی کہ یہ بڑا ہو کر کفر کرے گا اور قتل کے بغیر اس کے والدین کا ایمان محفوظ نہیں رہے گا۔ یہ ساری باتیں اس حقیقت کو بیان کرتی ہیں کہ آپ نبی تھے اور آپ کا ہر فعل خطاہ سے پاک تھا۔

انہی دلائل کی روشنی میں شیخ علامہ ابو الفرج ابن جوزی رحمۃ اللہ علیہ نے حضرت خضر علیہ السلام کو نبی قرار دیا ہے اور اسی رائے کو صحیح قرار دیا ہے۔ علامہ رمانی رحمۃ اللہ علیہ نے بھی علامہ ابن جوزی رحمۃ اللہ علیہ کے دلائل کو نقل کیا ہے۔

دلیل ۳:

حضرت خضر علیہ السلام نے حضرت موسیٰ علیہ السلام کے سامنے اپنے تمام کاموں کی تاویل بیان کی۔ اور بتایا کہ یہ عجیب و غریب شریعت سے متصادم امور کو بجا لانے کی وجہ کیا ہے۔ ان وجوہات کو بیان کرنے کے بعد آپ علیہ السلام نے فرمایا:

رَحْمَةً مِّنْ رَبِّكَ وَمَا فَعَلْتُهُ عَنْ أَمْرٍ ۝
(سورہ کہف)

ترجمہ: میں نے یہ کام اپنی طرف سے نہیں کیے بلکہ ایسا کرنے کا مجھے حکم دیا گیا اور میری طرف وحی کی گئی۔

یہ قرآنی آیات حضرت خضر علیہ السلام کی نبوت پر دلالت کرتی ہیں اور نبوت ولایت کے منافی نہیں بلکہ رسالت بھی ولایت کے منافی نہیں۔ جیسا کہ

دوسرے لوگوں نے ذکر کیا ہے۔ رہا آپ کو فرشتہ کہنا تو یہ قول بہت تعجب خیز ہے۔ جب یہ بات ثابت ہو گئی کہ آپ نبی ہیں جیسا کہ ابھی ذکر ہوا تو ان لوگوں کی رائے مردود ٹھہری جو کہتے ہیں کہ حضرت خضر علیہ السلام نبی نہیں ولی ہیں۔ اور ولی ایسے امور سے مطلع ہو سکتا ہے جن سے ایک صاحب شرع نبی کو آگاہی نہیں ہوتی۔ درحقیقت یہ ایسا نظریہ ہے جس کی نہ کوئی بنیاد ہے اور نہ کوئی دلیل۔ اس لیے یہ نظریہ بالکل باطل ہے۔

کیا حضرت خضر علیہ السلام زندہ ہیں؟

حضرت خضر علیہ السلام کیا اب بھی دنیا میں زندہ ہیں تو اس بارے عرض ہے کہ جمہور کی تو یہی رائے ہے کہ وہ اب تک اسی دنیا میں ہیں۔ اسکی وجہات مختلف بتائی جاتی ہیں۔ بعض لوگ کہتے ہیں کہ طوفان کے بعد حضرت خضر علیہ السلام نے حضرت آدم علیہ السلام کے وجود کو دفن کیا تو اللہ تعالیٰ نے اس کے بدالے میں انہیں قیامت تک زندگی عطا فرمادی (جیسا کہ پہلے بیان ہو چکا ہے)۔ یہ بھی کہا گیا ہے کہ انہوں نے آب حیات کے چشمہ سے پانی پی لیا تھا، اس لیے ابھی تک زندہ ہیں، ان لوگوں نے بعض احادیث بھی ذکر کی ہیں اور ان سے استشہاد کیا ہے۔ عنقریب ہم ان احادیث کو ذکر کریں گے۔ انشاء اللہ ذات خداوندی پر بھروسہ ہے۔



حضرت موسیٰ اور حضرت خضر علیہ السلام کے مابین ملاقات

اللہ تبارک و تعالیٰ قرآن مجید میں حضرت موسیٰ اور حضرت خضر علیہ السلام کی ملاقات کا تذکرہ ان الفاظ میں فرماتا ہے۔

وَإِذْ قَالَ مُوسَىٰ لِفَتَهُ لَا أَبْرَحَ مَلَكُ تَسْطِعُ عَلَيْهِ صَبَرًا ۝ (سورہ الکھف)

ترجمہ: اور یاد کرو جب کہا موسیٰ نے اپنے نوجوان (ساتھی) کو کہ میں چلتا رہوں گا یہاں تک کہ پہنچوں جہاں دو، دریا ملتے ہیں، دونوں بھول گئے اپنی مچھلی کو تو بنالیا اس نے اپنا راستہ دریا میں سرگنگ کی طرح، پس جب وہاں سے آگے بڑھ گئے۔ آپ نے اپنے جوان ساتھی سے کہا لے آؤ ہمارا صبح کا کھانا بے شک ہمیں برداشت کرنی پڑی ہے، اپنے اس سفر میں بڑی مشقت اس ساتھی نے کہا: (اے کلیم!) آپ نے ملاحظہ فرمایا جب ہم (ستانے کیلئے) اس چٹان کے پاس نہ ہرے تھے تو میں بھول گیا مچھلی کو اور نہیں فراموش کرائی مجھے وہ مچھلی مگر شیطان نے کہا کہ میں اس کا ذکر کروں۔ اور اس نے بنالیا تھا اپنا راستہ دریا میں۔ بڑے تعجب کی بات ہے۔ آپ نے فرمایا: یہی تو وہ ہے جس کی ہم جستجو کر رہے تھے۔ پس وہ دونوں لوٹے اپنے قدموں کے نشان دیکھتے ہوئے۔ تو پایا انہوں نے ایک بندے کو ہمارے بندوں میں سے جسے ہم نے عطا فرمائی تھی رحمت اپنی جناب سے اور ہم نے سکھایا تھا اسے اپنے پاس سے (خاص) علم۔ کہا اس بندے کو موسیٰ نے کیا میں آپ کے ساتھ رہ سکتا ہوں بشرطیکہ آپ سکھائیں مجھے رشد و ہدایت کا خصوصی علم جو آپ کو سکھایا گیا ہے۔ اس بندے نے کہا: (اے موسیٰ) آپ

میرے ساتھ صبر کرنے کی طاقت نہیں رکھتے اور آپ صبر کر بھی کیسے سکتے ہیں؟ اس بات پر جس کی آپ کو پوری طرح خبر نہیں آپ نے کہا آپ مجھے پائیں گے اگر اللہ تعالیٰ نے چاہا صبر کرنے والا اور میں نافرمانی نہیں کروں گا۔ آپ کے کسی حکم کی۔ اس بندے نے کہا اگر آپ میرے ساتھ رہنا چاہتے ہیں تو مجھ سے کسی چیز کے بارے میں پوچھنا نہیں۔ یہاں تک کہ میں آپ سے اس کا خود ذکر کروں۔ پس وہ دونوں چل پڑے۔ یہاں تک کہ جب وہ سوار ہوئے کشتی میں تو اس بندے نے اس میں شگاف کر دیا، موئی بول اٹھے کیا تم نے اس لیے شگاف کیا ہے کہ اس کی سواریوں کو ڈبو دو۔ یقیناً تم نے بہت برا کام کیا ہے۔ اس بندے نے کہا کیا میں نے کہا نہیں تھا کہ آپ میں یہ طاقت نہیں کہ میری سُنگت پر صبر کر سکیں۔ آپ نے (عذرخواہی کرتے ہوئے) کہا کہ نہ گرفت کرو مجھ پر میری بھول کی وجہ سے اور نہ سختی کرو مجھ پر میرے اس معاملہ میں بہت زیادہ۔ پھر وہ دونوں چل پڑے حتیٰ کہ جب وہ ملے ایک لڑکے کو تو ان نے اسے قتل کر ڈالا۔ موئی (غضباً کر ہو کر) کہنے لگے کیا مار ڈالا، آپ نے ایک معصوم جان کو کسی نفس کے بدله کے بغیر۔ بے شک آپ نے ایسا کام کیا ہے جو بہت ہی نازیبا ہے۔ اس نے کہا کیا (پہلے ہی) میں نے کہہ نہ دیا تھا آپ کو کہ آپ میری معیت میں صبر نہیں کر سکیں گے۔ آپ نے کہا: اگر میں پوچھوں آپ سے کسی چیز کے بارے میں اس کے بعد آپ مجھے اپنے ساتھ نہ رکھیں۔ آپ میری طرف سے معدود رہوں گے، پھر وہ چل پڑے، یہاں تک کہ جب ان کا گزر ہوا گاؤں والوں کے پاس تو انہوں نے ان سے کھانا طلب کیا تو انہوں نے (صاف) انکا بزار کر دیا، ان کی میزبانی کرنے سے پھر ان دونوں نے اس گاؤں میں ایک دیوار دیکھی جو گرنے کے قریب تھی تو اس بندے نے اسے درست کر دیا۔ موئی کہنے لگے: اگر آپ

چاہتے تو اس محنت پر مزدوری ہی لے لیتے۔ اس نے کہا (بس سنگت ختم) اب میرے اور آپ کے درمیان جدائی کا وقت آگیا۔ میں آگاہ کرتا ہوں آپ کو ان باتوں کی حقیقت پر جن کے متعلق آپ صبر نہ کر سکے۔ وہ جو کشتنی تھی وہ چند غریبوں کی تھی جو (ملائی کا) کام کرتے تھے دریا میں۔ تو میں نے ارادہ کیا کہ اسے عیب دار بناؤں اور (اس کی وجہ یہ تھی کہ) ان کے آگے (جا بر) بادشاہ تھا جو پکڑ لیا کرتا تھا ہر کشتی کو زبردستی سے۔ اور وہ جو لڑکا تھا تو (اس کے) والدین مومن تھے۔ پس ہمیں اندیشہ ہوا کہ وہ (اگر زندہ رہا تو) مجبور کر دے گا انہیں سرکشی اور کفر پر۔ پس ہم نے چاہا کہ بدله دے نہیں ان کا رب (ایسا بیٹا) جو بہتر ہو اس سے پا کیزگی میں اور (ان پر) زیادہ مہربان ہو۔ باقی رہی دیوار (تو اسکی حقیقت یہ ہے کہ) وہ شہر کے دو میتیم بچوں کی تھی اور اس کے نیچے اس کا خزانہ (دفن) تھا اور ان کا باپ بڑا نیک شخص تھا۔ پس آپ کے رب نے اراہ فرمایا کہ وہ دونوں نیچے اپنی جوانی کو پہنچیں اور نکال لیں اپنا دفینہ، یہ (ان پر) ان کے رب کی خاص رحمت تھی اور (جو کچھ میں نے کیا) میں نے اپنی مرضی سے نہیں کیا۔ یہ حقیقت ہے ان امور کی جن پر آپ سے صبر نہ ہو سکا؟“

ایک ضروری وضاحت:

علامہ ابن کثیر کہتے ہیں بعض اہل کتاب کا کہنا ہے کہ جس موسیٰ نے حضرت خضر علیہ السلام کی ملاقات کیلئے سفر کیا وہ اللہ تعالیٰ کے نبی حضرت موسیٰ کلیم اللہ علیہ السلام نہیں بلکہ اسی نام کے ایک اور شخص ہیں جن کا شجرہ نسب کچھ اس طرح بیان کیا جاتا ہے۔ موسیٰ بن میشا بن یوسف بن یعقوب بن اسحاق بن ابراہیم علیہ السلام۔ اسی طرح کچھ مسلمان بھی ان کی ہم نوائی کرتے نظر آتے ہیں جو ان کی کتابوں کا

مطالعہ کرتے ہیں اور بے دھڑک ان سے روایات لیتے ہیں۔ جیسا کہ نوف بن فضالہ حمیری شامی بکالی ہیں۔ ان کے متعلق مشہور ہے کہ وہ مشقی کھلاتے ہیں۔ ان کی والدہ ماجدہ حضرت کعب احبار کی زوجہ ہیں۔

اگرچہ بعض لوگ حضرت موسیٰ علیہ السلام سے کوئی دوسرا شخص مراد لیتے ہیں لیکن صحیح وہی ہے جو اہل علم کے ہاں مشہور ہے اور قرآن پاک کا سیاق بھی اسی پر دلالت کرتا ہے۔ اس میں شک کی تو کوئی وجہ ہی نہیں کیونکہ ایک نص قرآنی جو بالکل صحیح اور صریح ہے بتا رہی ہے کہ حضرت خضر علیہ السلام سے ملنے والے کوئی اور نہیں حضرت موسیٰ کلیم اللہ علیہ السلام ہیں اور اس بات پر تمام آئمہ مفسرین کا اتفاق ہے۔
(قصص الانبیاء ابن کثیر)

محصلی کا زندہ ہونا:

صحیح بخاری میں ہے حضرت سعید بن جبیر رضی اللہ عنہ فرماتے ہیں کہ میں نے حضرت ابن عباس رضی اللہ عنہ کی خدمت میں گزارش کی کہ نوف بکالی گمان کرتا ہے کہ حضرت موسیٰ علیہ السلام نامی شخص جو حضرت خضر علیہ السلام سے ملنے والہ موسیٰ کلیم اللہ نہیں، تو حضرت ابن عباس رضی اللہ عنہ نے فرمایا: اللہ تعالیٰ کا دشمن جھوٹ بکتا ہے۔ ہم سے حضرت ابی بن کعب رضی اللہ عنہ نے بیان کیا ہے کہ انہوں نے حضور نبی کریم صلی اللہ علیہ وسلم کو یہ فرماتے ہوئے سنا ہے کہ حضرت موسیٰ علیہ السلام نے بنی اسرائیل کو جواب دیا سب سے زیادہ علم اللہ تعالیٰ نے مجھے عطا فرمایا ہے۔ اللہ تعالیٰ نے آپ کو سرزنش فرمائی کہ یہ کیوں نہیں کہا کہ سب سے زیادہ اللہ تعالیٰ جانتا ہے۔ وحی کی گئی کہ میرا ایک بندہ خاص جو دو دریاؤں کے سنگم (مجمع البحرين) پر رہتا ہے وہ تجھ سے زیادہ علم رکھتا ہے۔

حضرت موسیٰ علیہ السلام نے عرض کیا: اے میرے اللہ! میں اسے کیسے مل سکتا ہو؟ ارشاد ہوا: اپنے ساتھ ایک مجھلی لیجئے، اسے ٹوکرے میں رکھئے، جہاں مجھلی گم ہو گئی وہی آپ کی جائے ملاقات ہو گی۔ آپ نے مجھلی لی اور اسے ٹوکری میں رکھ کر محسفہ ہوئے۔ آپ کے ساتھ ایک نوجوان حضرت یوش بن نون بھی تھے۔ آپ ایک چٹان پر پہنچ دنوں نے سر رکھا اور نیند کی آغوش میں چلے گئے۔ مجھلی ٹوکری میں زندہ ہو گئی ادھر ادھر پھرنے لگی اور آخر نکل کر چلی گئی اور قریب ہی دریا میں گر گئی، اور پھر سرگ بناتی ہوئی سمندر میں پہنچ گئی۔ اللہ تعالیٰ نے مجھلی کے سامنے پانی کے بہاؤ کو ساکت کر دیا، وہ طاق کی طرح کھڑا ہو گیا، جب حضرت یوش جا گے تو حضرت موسیٰ علیہ السلام کو مجھلی کے متعلق بتانا بھول گئے، پھر دنوں دن کے باقی مانندہ حصہ اور پوری رات چلتے رہے۔

جب دوسرا دن ہوا تو حضرت موسیٰ علیہ السلام نے جوان ساتھی سے کہا:

اتَّيْنَا غَدَاءَ نَا لَقَدْ لَقِينَا مِنْ سَفَرَنَا هَذَا نَصَبًا○

ترجمہ: لے آؤ ہمارا صبح کا کھانا بے شک ہمیں برداشت کرنی پڑی ہے اپنے اس سفر میں بڑا مشقت۔

ساتھی نے کہا:

أَرَأَيْتَ إِذْ أَوْيُنَا إِلَى الصَّخْرَةِ فَإِنِّي نَسِيْتُ الْحُوتَ وَمَا أُنْسِنِيْهُ إِلَّا الشَّيْطَنَ أَنْ أُذْعَرَهُ وَاتَّخَذَ سَبِيلَهُ فِي الْبَحْرِ عَجَباً○

(سورۃ کھف)

ترجمہ: آپ نے ملاحظہ فرمایا جب ہم (سونے کیلئے) اس چٹان کے پاس پھرے تھے تو میں بھول گیا مجھلی کو اور نہیں فراموش کرائی مجھے وہ مجھلی مگر شیطان نے کہا کہ میں اس کا ذکر کروں۔ اور اس نے بنالیا تھا اپنا راستہ دریا میں۔ بڑے تعجب کی بات ہے۔

یعنی مجھلی کیلئے سرنگ بن گئی پانی میں ٹھہراو آگیا، دونوں بہت حیران ہوئے۔

حضرت موسیٰ علیہ السلام نے فرمایا:

ذِلِكَ مَا كُنَّا نُبِغِ فَارْتَدَّا عَلَى اثَارِهِمَا قَصَصًا ۝ (سورہ کھف)
ترجمہ: یہی تو وہ ہے جس کی ہم جتوکر رہے تھے۔ پس وہ دونوں لوٹے اپنے
قدموں کے نشان دیکھتے ہوئے۔

آپ صبر کی طاقت نہیں رکھتے:

حضور نبی کریم ﷺ فرماتے ہیں کہ دونوں نشان دیکھتے ہوئے واپس
لوٹے حتیٰ کہ چٹان تک پہنچ گئے۔ حضرت موسیٰ علیہ السلام کیا دیکھتے ہیں کہ ایک شخص
کپڑا اوڑھے لیٹا ہے۔ حضرت موسیٰ علیہ السلام نے بتایا: میں موسیٰ ہوں۔ حضرت
حضر علیہ السلام نے فرمایا: بنی اسرائیل کا نبی حضرت موسیٰ علیہ السلام؟ آپ نے فرمایا: ہاں۔
میں اس لیے آیا ہوں کہ آپ مجھے اس ہدایت کی تعلیم دیں جس سے آپ کو نوازا
گیا ہے۔

حضرت خضر علیہ السلام نے فرمایا:

قَالَ إِنَّكَ لَنْ تُسْتَطِعُ مَعِيَ صَبْرًا ۝

ترجمہ: اس بندے نے کہا: (اے موسیٰ) آپ میرے ساتھ صبر کرنے کی
طااقت نہیں رکھتے۔

اے اللہ کے کلیم! اللہ تعالیٰ نے مجھے جس خصوصی علم سے نوازا ہے اس
سے آپ ناواقف ہیں اور جو علم آپ کو بارگاہ خداوندی سے عطا ہوا ہے اس سے
میں ناواقف ہوں۔

حضرت خضر علیہ السلام نے کہا:

فَإِنْ أَتَّبَعْتَنِي فَلَا تَسْنَلْنِي عَنْ شَيْءٍ حَتَّىٰ أُحْدِثَ لَكَ مِنْهُ ذُكْرًا - فَا-

نُطَلَّقًا ○

ترجمہ: اگر آپ میرے ساتھ رہنا چاہتے ہیں تو مجھ سے کسی چیز کے بارے میں پوچھئے نہیں۔ یہاں تک کہ میں آپ سے اس کا خود ذکر کروں، پس وہ دونوں چل پڑے۔

کشتی میں شگاف کر دیا:

حضرت موسیٰ اور حضرت خضر علیہ السلام ساحل سمندر کے ساتھ ساتھ چلنے لگے۔ انہیں ایک کشتی پانی پر گزرتی ہوئی دکھائی دی۔ اس سے بات کی کہ ہمیں سوار کریں۔ ملاحوں نے حضرت خضر علیہ السلام کو پہنچان لیا اور بغیر کرایہ کے چلنے پر راضی ہو گئے۔ دوران سفر حضرت خضر علیہ السلام نے کشتی کا ایک پھٹا اکھاڑ پھینکا۔ حضرت موسیٰ علیہ السلام نے فرمایا: ان لوگوں نے ہمیں بغیر کرائے کے سوار کیا اور آپ ہیں کہ ان کی کشتی میں سراخ کرنے کے درپے ہیں۔

حضرت موسیٰ علیہ السلام نے فرمایا:

أَخْرَقْتَهَا لِتُغْرِقَ أَهْلَهَا لَقَدْ جِئْتَ شَيْئًا إِمْرًا ○ (سورۃ کھف)

حضرت خضر علیہ السلام نے فرمایا:

قَالَ الَّمْ أَقْلُ إِنَّكَ لَنْ تَسْتَطِعَ مَعِيَ صَبْرًا ○

حضرت موسیٰ علیہ السلام نے فرمایا:

قَالَ لَا تُؤَاخِذْنِي بِمَا نَسِيْتُ وَلَا تُرْهِقْنِي مِنْ أَمْرِي عُسْرًا ○

ترجمہ: کیا تم نے اس لیے شگاف کیا ہے کہ اس کی سواریوں کو ڈبو دو۔ یقیناً تم

نے بہت بُرا کام کیا ہے۔

ترجمہ: اس بندے نے کہا کیا میں نے کہا نہیں تھا کہ آپ میں یہ طاقت نہیں کہ میری سنگت پر صبر کر سکیں۔

آپ نے (عذرخواہی کرتے ہوئے) کہا کہ نہ گرفت کرو مجھ پر میری بھول کی وجہ سے اور نہ سختی کرو مجھ پر میرے اس معاملہ میں بہت زیادہ۔

بچے کا قتل:

راوی بیان کرتے ہیں کہ حضور نبی کریم ﷺ نے فرمایا: یہ حضرت موسیٰ علیہ السلام سے پہلی بھول ہوئی تھی۔ فرماتے ہیں کہ ایک چڑیا آئی اور کشتی کے کنارے پر بیٹھ کر پانی سے چونچ ترکی۔ حضرت خضر علیہ السلام نے فرمایا: میرے اور آپ کے علم کو اللہ تعالیٰ کے علم سے وہ نسبت بھی نہیں جو اس قطرے کو سمندر سے ہے۔ پھر دونوں کشتی سے باہر آئے ساحل سمندر کے ساتھ ساتھ چلتے جا رہے تھے کہ حضرت خضر علیہ السلام کو ایک بچہ نظر آیا، جو دوسرے بچوں سے کھیل رہا تھا۔ حضرت خضر علیہ السلام نے اس کا سردونوں ہاتھوں میں پکڑ کر کچل ڈالا اور اسے قتل کر دیا۔

حضرت موسیٰ علیہ السلام بول اٹھے:

أُقْتُلَتْ نَفْسًا زِكْيَةً بِغَيْرِ نَفْسٍ لَقَدْ جِئْتَ شَيْنًا نُكَرًا ۝

ترجمہ: کیا مار ڈالا، آپ نے ایک معصوم جان کو کسی نفس کے بدلہ کے بغیر۔ بے شک آپ نے ایسا کام کیا ہے جو بہت ہی نازیبا ہے۔

حضرت خضر علیہ السلام نے فرمایا:

قَالَ اللَّهُمَّ أَقْلُ إِنَّكَ لَنْ تَسْتَطِعَ مَعِيَ صَبَرًا ۝

ترجمہ: اس نے کہا کیا (پہلے ہی) میں نے کہہ نہ دیا تھا آپ کو کہ آپ میری

معیت میں صبر نہیں کر سکیں گے۔

حضرت موسیٰ علیہ السلام نے فرمایا:

قَالَ إِنْ سَا لَتُكَ عَنْ شَيْءٍ بَعْدَ هَا فَلَا تُصَاحِبُنِي قَدْ بَلَغْتَ مِنْ لَدُنِي
عُنْدًا ۝

ترجمہ: آپ نے کہا: اگر میں پوچھوں آپ سے کسی چیز کے بارے میں اس کے بعد آپ مجھے اپنے ساتھ نہ رکھیں۔ آپ میری طرف سے معدود رہوں گے۔

دیوار کی تعمیر:

فَانْطَلَقاَ حَتَّىٰ إِذَا آتَيَا أَهْلَ قَرْيَةٍ إِسْتَطَعُمَا أَهْلَهَا فَابْوُا أَنْ يُضَيِّفُوهُمَا
فَوَجَدَا فِيهَا جِدَارًا يُرِيدُ أَنْ يَنْقَصَ فَأَقَامَهُ ۝
(سورۃ کھف)

ترجمہ: پھر وہ چل پڑے، یہاں تک کہ جب ان کا گزر ہوا گاؤں والوں کے پاس تو انہوں نے ان سے کھانا طلب کیا تو انہوں نے (صاف) انکار کر دیا، ان کی میزبانی کرنے سے پھر ان دونوں نے اس گاؤں میں ایک دیوار دیکھی جو گرنے کے قریب تھی تو اس بندے نے اسے درست کر دیا۔“ دیوار میزی ہو چکی تھی۔ حضرت خضر علیہ السلام نے اپنے ہاتھ سے اسے درست فرمایا۔

حضرت موسیٰ علیہ السلام سے رہانہ گیا، فرمانے لگے تعبیر ہے۔ آپ ایک ایسی قوم کی دیوار درست فرمائے ہیں جو ہماری میزبانی سے انکار کر رہی ہے اور دو لقمے روٹی کے دینے کو تیار نہیں۔

لَوْشِنْتَ لَتَخَذِّلتَ عَلَيْهِ أَجْرًا ۝

ترجمہ: اگر آپ چاہتے تو اس محنت پر مزدوری لے لیتے۔

قَالَ هَذَا فِرَاقٌ يُسْنِي وَ يُئْنِكَ سَاءَ بِنِكَ بِتَأْوِيلٍ مَا لَمْ تَسْتَطِعْ عَلَيْهِ

صَبْرًا

ترجمہ: اب میرے اور آپ کے درمیان جدائی کا وقت آگیا میں آگاہ کرتا ہوں آپ کو ان باتوں کی حقیقت پر جن کے متعلق آپ صبر نہ کر سکے۔

حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے فرمایا: ”ہماری تو یہ تمنا ہے کہ کاش حضرت موسیٰ علیہ السلام نے صبر کیا ہوتا تاکہ اللہ تعالیٰ ان کے بارے میں ہمیں اور بھی بتاتا۔“ حضرت سعید بن جبیر رضی اللہ عنہ فرماتے ہیں کہ حضرت ابن عباس رضی اللہ عنہ اس آیت (۷۹) کو یوں پڑھا کرتے تھے: وَكَانَ أَمَّا مُهْمُمٌ مَلِكٌ يَا خُدُّ كُلَّ سَفِينَةٍ صَالِحَةٌ غَصْبًا اور آیت (۸۰) کو یوں پڑھتے تھے: ”وَأَمَّا الْغُلَامُ فَكَانَ كَافِرًا وَكَانَ أَبَوَاهُ مُؤْمِنِينَ۔“ (بخاری، ج ۱۔ مسلم۔ ترمذی۔ نسائی۔ یہقی الاسماء والصفات۔)

(تفسیر درمنثور مترجم، ج ۲، ص ۶۰۷)

پھر اس حدیث کو امام بخاری، قینہ سے وہ حضرت سفیان بن عینیہ رضی اللہ عنہ سے اسی سند سے انہیں الفاظ میں روایت کرتے ہیں۔ ان کی روایت میں یہ الفاظ بھی ہیں: ”حضرت موسیٰ علیہ السلام روانہ ہوئے اور ان کے ساتھ ایک نوجوان حضرت یوشع بن نون بھی تھے، ان کے پاس مجھلی تھی، سفر کرتے کرتے وہ ایک چٹان تک پہنچے اور اس پر پھر گئے۔ آپ فرماتے ہیں کہ حضرت موسیٰ علیہ السلام نے اس چٹان پر سر رکھا اور سو گئے۔

چشمہ آب حیات پر مجھلی زندہ ہوئی تھی:

حضرت سفیان رضی اللہ عنہ کہتے ہیں کہ عمرو کی حدیث میں یہ الفاظ ہیں کہ چٹان کے نیچے ایک چشمہ تھا۔ جسے حیات (زندگی) کہا جاتا تھا، اس کا پانی جس چیز تک پہنچتا وہ چیز زندہ ہو جاتی۔ اس چشمے کا پانی مجھلی تک پہنچا۔ اس میں زندگی

کی لہر دوڑ گئی، وہ بے تاب ہو کر ٹوکری سے نکلی اور سمندر میں داخل ہو گئی۔ جب حضرت موسیٰ علیہ السلام بیدار ہوئے تو نوجوان سے کہا کھانا لاو، آج کے سفر نے تو ہمیں تھکا دیا ہے اور اس کے بعد آپ پوری حدیث بیان کرتے ہیں۔

اس میں یہ الفاظ بھی ہیں کہ ایک چڑیا کشتنی کے کنارے آ کر بیٹھی اور دریا سے چونچ سے پانی بھرنے لگی۔ حضرت خضر علیہ السلام نے حضرت موسیٰ علیہ السلام سے کہا کہ میرا علم، آپ کا علم اور پوری مخلوق کا علم اللہ تعالیٰ کے علم کے مقابلے میں اتنا بھی نہیں جتنا سمندر کے مقابلے میں چڑیا کی چونچ کا پانی ہے، پھر اس کے بعد تمام حدیث روایت کی۔

اللہ جل جلالہ کا علم:

امام حاکم عسلیہ حضرت ابی ذی اللہ عنہ سے روایت کرتے ہیں کہ حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ نے فرمایا جب حضرت موسیٰ علیہ السلام، حضرت خضر علیہ السلام سے ملے تو ایک پرندہ آیا اور اس نے اپنی چونچ پانی میں ڈالی۔ حضرت خضر علیہ السلام نے حضرت موسیٰ علیہ السلام سے کہا کیا تجھے معلوم ہے یہ پرندہ کیا کہہ رہا ہے؟ پوچھا کیا کہہ رہا ہے۔ حضرت خضر علیہ السلام نے فرمایا یہ کہہ رہا ہے کہ آپ کا علم اور موسیٰ علیہ السلام کا علم اللہ تعالیٰ کے علم میں نہیں ہے مگر اس طرح جیسے میری چونچ نے اس پانی سے لیا ہے۔

(تاریخ ابن عساکر، ج ۱۶ دار الفکر بیروت تفسیر در منثور، ج ۳، ص ۲۰۲)

بخاری شریف میں مجھلی کا واقعہ:

امام بخاری نے حضرت سعید بن جبیر رضی اللہ عنہ سے روایت کیا کہ انہوں نے فرمایا: ہم حضرت ابن عباس رضی اللہ عنہ کے گھرانے کے پاس بیٹھے تھے۔ آپ نے فرمایا: مجھ سے کچھ پوچھ لو۔ میں نے عرض کیا: اے حضرت ابن عباس رضی اللہ عنہ! میری جان

آپ پر فدا ہو کوفہ میں ایک شخص ہے جو بہت دور رہتا ہے۔ لوگ اسے نوف کہتے ہیں۔ وہ گمان کرتا ہے کہ جس شخص کی حضرت خضر علیہ السلام سے ملاقات کا ذکر قرآن پاک میں آیا ہے وہ حضرت موسیٰ علیہ السلام نہیں بلکہ موسیٰ نامی کوئی اور شخص ہے۔

راوی کہتا ہے کہ مجھے عمرو نے بتایا کہ حضرت ابن عباس رضی اللہ عنہ نے جواب دیا کہ وہ اللہ تعالیٰ کا دشمن جھوٹ بکتا ہے۔ یعلیٰ نے مجھے یہ بتایا کہ حضرت ابن عباس رضی اللہ عنہ نے اس شخص کو یہ جواب دیا کہ مجھے حضرت ابی بن کعب رضی اللہ عنہ نے بتایا کہ حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ کا ارشاد گرامی ہے کہ ایک دن اللہ کے رسول حضرت موسیٰ علیہ السلام نے لوگوں کو وعظ و نصیحت کی حتیٰ کہ لوگوں کی آنکھیں اشک بار ہو گئیں اور دل پر رقت طاری ہو گئی۔ ایک شخص نے حضرت موسیٰ علیہ السلام سے پوچھا: اے اللہ کے رسول! کیا زمین میں آپ سے بڑا عالم بھی ہے؟ حضرت موسیٰ علیہ السلام نے بیان فرمایا: نہیں اللہ تعالیٰ نے آپ کو سرزنش فرمائی کہ آپ نے علم کی نسبت اللہ تعالیٰ کی طرف نہیں کی۔ فرمایا گیا کہ ہاں آپ سے بڑا عالم زمین پر موجود ہے۔ حضرت موسیٰ علیہ السلام نے عرض کیا: اے اللہ! وہ کہاں ہو گا؟ فرمایا: وہ دریاؤں کے سَعْم (مجموع البحار) پر۔ عرض کیا: اے میرے رب! کوئی نشانی بتا دیجئے تاکہ میں اسے تلاش کر لوں۔ مجھے عمرو نے بتایا کہ اللہ تعالیٰ نے فرمایا: جہاں مچھلی تجھ سے الگ ہو جائے گی وہی جگہ ملاقات کی ہوگی۔

مجھے ابو یعلیٰ نے بتایا کہ اللہ تعالیٰ نے فرمایا: ایک مردہ مچھلی لے لو جہاں اس میں روح لوٹ آئی، وہیں آپ کا مقصود موجود ہو گا۔ حضرت موسیٰ علیہ السلام نے مچھلی پکڑی اور اسے ایک ٹوکری میں رکھ لیا۔ ایک نوجوان کو فرمایا: تمہاری صرف یہ ڈیوٹی ہے کہ جہاں مچھلی گم ہو جائے مجھے آگاہ کر دینا۔ نوجوان نے عرض کیا: یہ تو کوئی اتنی بڑی ڈیوٹی نہیں ہے۔ اسی طرح اللہ تعالیٰ کا قرآن مجید میں فرمان ہے:

”وَرَأَذْ قَالَ مُوسَى لِفَتَّا“ ترجمہ: ”اور یاد کرو جب کہا موسیٰ نے اپنے نوجوان (ساتھی کو) یعنی یوشع بن نون،“ - جب حضرت موسیٰ علیہ السلام اور ان کا ساتھی گیلی جگہ ایک چٹان کے نیچے آرام کرنے کیلئے بیٹھے تو مجھلی زنبیل میں تڑپنے لگی۔ حضرت موسیٰ علیہ السلام سوئے ہوئے تھے۔ ان کے نوجوان ساتھی نے دل میں خیال کیا کہ ابھی انہیں جگانا مناسب نہیں جب وہ خود جائیں گے (تو بتادوں گا) لیکن وہ بھول گئے اور خبر نہ دے سکے۔ مجھلی پیپک کر دریا میں داخل ہو گئی۔ اللہ تعالیٰ کی قدرت کہ جہاں جہاں سے وہ گزرتی گئی پانی ساکت ہوتا گیا حتیٰ کہ یوں محسوس ہوتا تھا کہ پھر کے درمیان میں سے ایک سرگ بن گئی ہے۔

مجھے عمرو نے اسی طرح بتایا ہے کہ پھر کی طرح پانی میں ایک سرگ بن گئی، اور انہوں نے اپنے انگوٹھے اور اس کے ساتھ والی دونوں انگلیوں سے حلقہ بننا کر دکھایا۔

لَقَدْ لَقِيْنَا مِنْ سَفَرِنَا هَذَا نَصَبًا ۝

ترجمہ: بے شک ہمیں برداشت کرنی پڑی ہے اپنے اس سفر میں بڑی مشقت۔

فرمایا: اب اللہ تعالیٰ نے آپ کی مشقت اور کلفت دور فرمادی ہے۔

حضرت یوشع بن نون نے مجھلی کے بارے بتایا، دونوں واپس پلٹئے اور اسی جگہ حضرت خضر علیہ السلام سے ملاقات ہو گئی۔ مجھے عثمان بن ابی سلیمان نے بتایا ہے کہ سمندر کے درمیان پانی پر انہوں نے ایک چٹائی بچھا رکھی تھی اور اسی پر لیٹئے ہوئے تھے۔

حضرت سعید بن جبیر رضی اللہ عنہ فرماتے ہیں کہ وہ کپڑا اوڑھے ہوئے تھے جس کا ایک سرا، سر کے نیچے تھا اور دوسرا پاؤں کے نیچے۔ حضرت موسیٰ علیہ السلام نے سلام کیا۔ حضرت خضر علیہ السلام نے چہرے سے کپڑا ہٹایا اور فرمایا: میرے اس علاقہ

میں سلام کہاں سے آگیا؟ کیا بنی اسرائیل والا موسیٰ؟ فرمایا: ہاں۔ حضرت خضر علیہ السلام نے پوچھا: کیسے آنا ہوا؟ آپ نے بتایا کہ آپ کے خداداد علم سے اکتساب کرنے آیا ہوں۔

حضرت خضر علیہ السلام نے فرمایا: اتنا کافی نہیں کہ تورات آپ کے پاس موجود ہے اور اللہ تعالیٰ آپ کو وحی فرماتا ہے؟ اے موسیٰ! میرے پاس جو علم ہے وہ آپ کو نہیں سیکھنا چاہیے اور آپ کے پاس جو علم ہے وہ مجھے نہیں سیکھنا چاہیے۔ اسی عرصہ میں پرندے نے سمندر سے اپنی چونچ سے پانی پیا۔ حضرت خضر علیہ السلام نے فرمایا: میرے اور آپ کے علم کو اللہ تعالیٰ کے علم سے وہ نسبت بھی نہیں جو چیزیں کے چونچ کے پانی کو سمندر سے ہے۔

حَتَّىٰ إِذَا رَكِبَّا فِي السَّفِينَةِ ۝

ترجمہ: یہاں تک کہ جب وہ سوار ہوئے کشتی میں۔

حضرت موسیٰ علیہ السلام نے دیکھا کہ وہاں چھوٹی چھوٹی کشتیاں ہیں جو لوگوں کو ایک ساحل سے دوسرے ساحل کی طرف لے جا رہی ہیں۔ ان ملاحوں نے آپ کو پہچان لیا اور کہا وہ اللہ کے نیک بندے تشریف لائے ہیں۔

راوی فرماتے ہیں کہ ہم نے حضرت سعید بن جبیر رضی اللہ عنہ سے پوچھا کیا ملاحوں نے حضرت خضر علیہ السلام کو پہچان لیا؟ آپ نے فرمایا: ہاں پھر وہ کہنے لگے ہم اس بندہ صالح کو کرایہ لیے بغیر سوار کریں گے۔ حضرت خضر علیہ السلام نے ان کی کشتی میں سوراخ کر دیا اور اس میں کیل ٹھونک دی۔

(قال) یعنی حضرت موسیٰ علیہ السلام نے فرمایا:

”أَخْرَقْتَهَا لِتُغْرِقَ أَهْلَهَا لَقَدْ جُنْتَ شَيْنًا إِمْرًا“۔

ترجمہ: ”کیا تو نے اس لیے شگاف کیا ہے کہ اس کی سواریوں کو ڈبو دو۔ یقیناً

تم نے بہت بُرا کام کیا ہے۔“

آیت میں ”امرأً“ کا معنی ”منکراً“ یعنی بہت ناپسندیدہ ہے۔

”قَالَ اللَّهُ أَقْلُ إِنَّكَ لَنْ تَسْتَطِعَ مَعِيَ صَبَرًا“ -

ترجمہ: ”اس بندے نے کہا کیا میں نے کہا نہیں تھا کہ آپ میں یہ طاقت نہیں کہ میری سُگت پر صبر کر سکیں۔“
پہلا اعتراض بھول تھی۔ دوسرا اعتراض ایک شرط کی وجہ سے تھا اور تیسرا اعتراض آپ نے جان بوجھ کر کیا تھا۔

”قَالَ لَا تُواخِذْنِي بِمَا نَسِيْتُ وَلَا تُرْهِقْنِي مِنْ أُمْرِيْ عُسْرًا - فَانْطَلَقاً حَتَّىٰ إِذَا لَقِيَا غُلَمًا فَقْتَلَهُ“ ○

ترجمہ: آپ نے (عذر خواہی کرتے ہوئے) کہا کہ نہ گرفت کرو مجھ پر میری بھول کی وجہ سے اور نہ سختی کرو مجھ پر میرے اس معاملہ میں بہت زیادہ۔ پھر وہ دونوں چل پڑے حتی کہ جب وہ ملے ایک لڑکے کو تو انہوں نے اسے قتل کر ڈالا۔

ابو یعلی فرماتے ہیں کہ حضرت سعید بن جبیر رضی اللہ عنہ فرماتے ہیں کہ حضرت خضر علیہ السلام نے ایک بچے کو اپنے ہم جو لیوں کے ساتھ کھیلتے ہوئے دیکھا اور اس مسخرے کافر لڑکے کو پکڑا۔ لٹایا اور چھری سے ذبح کر ڈالا۔

”قَالَ أُقْتُلْتَ نَفْسًا زِكْرِيَّةً بِغَيْرِ نَفْسٍ -

ترجمہ: ”موی (غصبنا کر ہو کر) کہنے لگے کیا مار ڈالا، آپ نے ایک معصوم جان کو کسی نفس کے بدلہ کے بغیر۔“ اس معصوم نے تو کوئی ایسی بے جا حرکت نہیں کی۔

حضرت ابن عباس رضی اللہ عنہ کی القراءات ”زاکیہ مسلمة“ ہے جیسا کہ آپ ”غلاما زاکیہ“ کی القراءات کرتے ہیں۔ دونوں چل پڑے۔

”فَوَجَدَا فِيهَا جِدَارًا يُرِيدُ أَنْ يَنْقُصَ فَاقَامَهُ“

پھر ان دونوں نے اس گاؤں میں ایک دیوار دیکھی جو گرنے کے قریب تھی تو اس بندے نے اسے درست کر دیا۔

حضرت سعید بن جبیر رضی اللہ عنہ فرماتے ہیں کہ حضرت خضر علیہ السلام نے ہاتھ کا اس طرح (اشارہ کر کے دکھایا بھی) اشارہ کیا اور دیوار درست ہو گئی۔ حضرت ابو یعلیٰ کہتے ہیں مجھے تو یوں یاد پڑتا ہے کہ حضرت سعید بن جبیر رضی اللہ عنہ نے یوں فرمایا تھا کہ حضرت خضر علیہ السلام نے دیوار پر ہاتھ پھیرا تو وہ درست ہو گئی۔

قالَ لَوْشِّنَتَ لَتَخَذُّلَ عَلَيْهِ أَجْرًا۔

ترجمہ: ”مویٰ کہنے لگے: اگر آپ چاہتے تو اس محنت پر مزدوری ہی لے لیتے۔“
حضرت سعید بن جبیر رضی اللہ عنہ کے الفاظ ہیں کہ آپ مزدوری لے لیتے تاکہ ہم اپنے کھانے کا بندوبست کر لیتے۔

لڑ کے قتل کرنے کی وجہ اور لڑ کے کا نام:

”وَكَانَ وَرَاءَ هُمْ“ کو حضرت ابن عباس رضی اللہ عنہ نے ”کان اما مهم“ پڑھا ہے۔ لیکن دوسرے لوگوں کا خیال یہ ہے کہ حضرت ابن عباس رضی اللہ عنہ کی القراءات ”آمامهم ملک“ ہے۔ ”وَكَان وَرَاءَ هُمْ“ یعنی ان کے پیچھے ایک بادشاہ تھا۔ ”اس بادشاہ کا نام“ ”هد و بن بد“ تھا اور جس بچے کو حضرت خضر علیہ السلام نے قتل کیا تھا، اس کا نام ”جیسور“ تھا۔ امام ابو عبد اللہ اور ابن منذر نے ابو الزارہ ریحی سے روایت کیا ہے کہ وہ بچے جسے حضرت خضر علیہ السلام نے قتل کیا تھا۔ (تفسیر درمنثور، ج ۲)

مَلِكٌ يَأْخُذُ كُلَّ سَفِينَةٍ غَصْبًا

ترجمہ: اس کے والدین مومن تھے۔

اور وہ خود کافر تھا۔

فَخَشِبْنَا أَنْ يُرْهِقُهُمَا طُغْيَانًا وَّ كُفْرًا۔

ترجمہ: ”پس ہمیں اندیشہ ہوا کہ وہ (اگر زندہ رہا تو) مجبور کر دے گا انہیں سرکشی اور کفر پر۔“ وہ اس کی محبت میں اپنا ایمان تباہ کر بیٹھیں گے اور اس کے دین کی پیروی کرنے لگیں گے۔

فَأَرْدَنَا أَنْ يُبَدِّلُهُمَا رَبِّهِمَا خَيْرًا مِنْهُ زَكُوٰةً وَأَقْرَبُ رُحْمًا

ترجمہ: پس ہم نے چاہا کہ بدله لئے نہیں ان کا رب (ایسا بیٹا) جو بہتر ہو اس سے پاکیزگی میں اور (ان پر) زیادہ مہربان ہو۔

چونکہ حضرت موسیٰ علیہ السلام نے کہا تھا کہ تو نے ایک معصوم بچے کو قتل کر دیا، اس لیے جواب میں زکوٰۃ کے لفظ آئے ہیں اور بتایا گیا کہ جس بچے کو حضرت خضر علیہ السلام نے قتل کیا ہے، اس کی نسبت وہ اپنے والدین پر زیادہ مہربان ہو گا۔

حضرت سعید بن جبیر رضی اللہ عنہ کے علاوہ دوسروں کا خیال ہے کہ انہیں اس بچے کے بدله ایک بچی دی گئی۔ لیکن داؤد بن ابی عاصم کہتے ہیں کہ یہی نظریہ دوسرے مفسرین کا بھی ہے کہ انہیں ایک نیک اور صالح بچہ عطا ہوا۔

حضرت ابی بن کعب رضی اللہ عنہ سے روایت ہے کہ حضور نبی کریم ﷺ نے فرمایا وہ بچہ جس کو حضرت خضر علیہ السلام نے قتل کیا تھا وہ تخلیقِ دن سے ہی کافر پیدا کیا گیا تھا اگر وہ بڑا ہوتا تو اپنے والدین کو سرکشی اور کفر پر مجبور کرتا۔

(مسلم، ترمذی، احمد زوائد المسند، ابو دانود باب السنۃ ج ۲، بیروت)

حکایت:

امن ابی شیبہ عصیانی نے حضرت یزید بن جریر عصیانی سے روایت کیا ہے، فرماتے ہیں کہ نجده المحروری نے حضرت ابن عباس رضی اللہ عنہ کی طرف خط لکھا اور بچوں کو قتل کرنے کے متعلق دریافت کیا اور اس نے اپنے خط میں لکھا کہ حضرت

موئی علیہ السلام کے ساتھ عالم (یعنی حضرت خضر علیہ السلام) نے بچے کو قتل کیا تھا۔ یزید فرماتے ہیں میں نے حضرت ابن عباس رضی اللہ عنہ کے خط کو اپنے ہاتھ سے لکھا کہ تو نے بچوں کو قتل کے بارے میں لکھا ہے اور تو نے حضرت موئی علیہ السلام کے ساتھی عالم کا حوالہ دیا ہے کہ اس نے بچے کو قتل کیا تھا اگر تو بچوں کے متعلق ویسا ہی علم رکھتا ہے جیسا کہ حضرت موئی علیہ السلام کا عالم ساتھی رکھتا تھا تو پھر تو بچوں کو قتل کر دے لیکن تو ایسا علم نہیں رکھتا، رسول اللہ صلی اللہ علیہ وسلم نے بچوں کو قتل کرنے سے منع فرمایا ہے پس تو اس سے علیحدہ رہ۔
(تفسیر درمنثور، ج ۲، ص ۶۲۵)

تعمیر دیوار کی وجہ:

وَأَمَّا الْجَدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ ○ (سورۃ کھف)
ترجمہ: باقی رہی دیوار (تو اسکی حقیقت یہ ہے کہ) وہ شہر کے دو یتیم بچوں کی تھی۔ امام سہیلی عہد اللہ فرماتے ہیں یہ دو یتیم اصرم اور صریم تھے، جنکے والد گرامی کا نام کا شخ تھا۔

”وَكَانَ تَحْتَهُ كَنْزٌ لَهُمَا“ ترجمہ: ”اور اس کے نیچے خزانہ دفن تھا۔“
کچھ لوگ کہتے ہیں کہ سونا دفن تھا۔ یہ قول حضرت عمر مہ کا ہے۔ بعض کہتے ہیں کہ خزانے سے مراد علم ہے۔ یہ قول حضرت ابن عباس رضی اللہ عنہ کا ہے۔ (یعنی ان کی لکھی ہوئی کتابیں یہاں مدفون ہوں گی۔) اور ہو سکتا ہے کہ سونے کی تختی ہو جس پر کچھ چیزیں لکھی ہوئی ہوں۔

دیوار کے نیچے کون سا خزانہ تھا؟

حضرت ابو ذر رضی اللہ عنہ سے مرفوع ا روایت ہے، فرماتے ہیں کہ جس خزانے کا اللہ تعالیٰ نے کتاب مبین میں ذکر فرمایا ہے وہ دراصل سونے کی مضبوط تختی تھی،

جس پر یہ عبارت کندہ تھی۔ ”مجھے تعجب ہے ایسے شخص پر جو قدر یہ پر یقین رکھتا ہے اور پھر مشقت میں پڑتا ہے۔ مجھے تعجب ہے ایسے شخص پر جو جہنم کا ذکر کرتا ہے اور پھر بھی ہستا ہے مجھے تعجب ہے ایسے شخص پر جس کے سامنے موت کا ذکر کیا جاتا ہے اور پھر بھی غافل رہتا ہے۔ ”لا الہ الا اللہ محمد رسول اللہ“۔

(بزار، حاکم، ابن مردویہ تفسیر درمنثور، ج ۲، ص ۶۲۰)

اسی طرح حضرت حسن بصری، غفرہ کے آزاد کردہ غلام عمر، حضرت امام جعفر صادق رضی اللہ عنہ بھی اسی طرح بیان فرماتے ہیں۔

وَكَانَ أَبُو هُمَّا صَالِحًا ○ ترجمہ: ”اور ان کا باپ بڑا نیک شخص تھا۔“
کہتے ہیں کہ یہ نیک انسان ان قیمتوں کی ساتویں پشت میں تھا۔ اور ایک روایت میں ہے کہ دسویں پشت میں تھا۔ جو مدت ہو، اس سے یہ بات بہر حال ظاہر ہوتی ہے کہ ایک متقي اور صالح شخص اپنی اولاد کی حفاظت فرماتا ہے۔
حضرت ابن عباس رضی اللہ عنہ سے روایت ہے کہ وہ ان کے باپ کے تقویٰ اور اصلاح کی وجہ سے ان کے مال کی حفاظت کی گئی تھی نہ کہ ان کے اصلاح کی وجہ سے حفاظت کی گئی۔

(سعید بن منصور فی السنن، احمد کتاب الزهد، حاکم مستدرک ج ۲ دارالعلمیہ بیروت)

صالح شخص کی برکات:

ابن مردویہ رضی اللہ عنہ حضرت جابر رضی اللہ عنہ سے روایت کرتے ہیں کہ رسول اللہ ﷺ نے ارشاد فرمایا اللہ تعالیٰ نیک اور صالح آدمی کی صالحیت کی وجہ سے اس کی اولاد، اولاد کی اولاد، اور اس کے اردو گرد کے گھر کی اصلاح فرماتا ہے جب تک وہ نیک بندہ ان میں باقی رہتا ہے اور یہ تمام لوگ اللہ تعالیٰ کی حفاظت میں ہوتے ہیں۔

(تفسیر درمنثور، ج ۲، ص ۶۱)

حضرت خضر علیہ السلام نبی ہیں:

رَحْمَةً مِنْ رَبِّكَ ۝

ترجمہ: ”یہ (ان پر) ان کے رب کی خاص رحمت تھی۔“

یہ الفاظ اس بات پر دلالت کر رہے ہیں کہ حضرت خضر علیہ السلام نبی ہیں کیونکہ انہوں نے اپنی طرف سے تو کچھ بھی نہیں کیا، جو کچھ بھی کیا اللہ تعالیٰ کے حکم سے کیا، لیکن کچھ لوگوں کا خیال ہے کہ آپ ولی تھے، لیکن تعجب تو اس شخص پر ہے جو کہتا ہے کہ نہ آپ نبی تھے نہ ولی بلکہ بادشاہ تھے، بلکہ اس سے بھی کہیں زیادہ تعجب کی بات تو یہ ہے کہ بعض لوگ کہتے ہیں کہ حضرت خضر علیہ السلام فرعون کے بیٹے ہیں۔ بعض کا خیال یہ ہے کہ آپ ضحاک کے بیٹے ہیں، جس نے ہزار سال تک دنیا پر حکمرانی کی۔ (آپ کی نبوت پر دلائل پہلے بیان ہو چکے ہیں)۔

آپ علیہ السلام کا زمانہ نبوت:

علامہ ابن جریر رحمۃ اللہ علیہ فرماتے ہیں، جمہور علماء کتب سابقہ کا کہنا ہے کہ خضر بادشاہ افریدوں کے دور میں تھا۔ بعض کا خیال ہے کہ آپ ذوالقرنین کے مقدمہ الحشیں کے پسہ سالا رہتے۔ بعض لوگ جو ذوالقرنین کو افریدوں بتاتے ہیں، ان کا کہنا یہ ہے یہی وہ شخص ہے جس نے حضرت ابراہیم علیہ السلام کے زمانے میں ذوالقرس کے نام سے شہرت پائی۔ ان کا گمان ہے کہ حضرت خضر علیہ السلام نے آب حیات پی لیا، جس وجہ سے وہ اب تک زندہ ہیں۔

بعض علماء کا قول ہے کہ حضرت خضر علیہ السلام حضرت ابراہیم علیہ السلام کے کسی امتی کے بیٹے ہیں، جنہوں نے آپ کے ساتھ ارض بابل (عراق) کی طرف سفر فرمایا اور ان کے والد گرامی کا نام ”مکان“ اور بعض کے نزدیک ”ارمیا بن خلقیا“ ہے۔ بعض لوگوں کی رائے یہ ہے کہ ان کے والد نبی ہیں اور ان کا زمانہ سباب سب بن لہر اس ب کا زمانہ ہے۔ (واللہ اعلم)

حضرت خضر علیہ السلام کی نصیحتیں

حضرت موسیٰ علیہ السلام جب حضرت خضر علیہ السلام سے جدا ہونے لگے تو انہوں نے نصیحت کرتے ہوئے کہا تھا:

هَذَا فِرَاقٌ بَيْنِي وَبَيْنِكَ سَأَبْنِثُكَ بِتَأْوِيلٍ مَا لَمْ تَسْتَطِعْ عَلَيْهِ صَبْرًا ۝

(سورۃ الکھف)

ترجمہ: اب میرے اور آپ کے درمیان جداگانہ کا وقت آگیا، میں آگاہ کرتا ہوں آپ کو ان باتوں کی حقیقت پر جن کے متعلق آپ صبر نہ کر سکے۔

نفع دینے والے بن جاؤ:

ابو عبد اللہ الغلطی حدیث بیان کرتے ہیں کہ جب حضرت موسیٰ علیہ السلام حضرت خضر علیہ السلام سے رخصت ہونے لگے تو عرض کیا: مجھے کچھ نصیحت فرمائیے۔ حضرت خضر علیہ السلام نے فرمایا: ”نفع دینے والے ہو جاؤ، نقصان پہنچانے والے نہ بنو۔ خوش رہا کرو، غصہ نہ کیا کرو، لجاجت سے منہ موڑو اور بغیر ضرورت کے کہیں مت جاؤ۔“ کسی شخص کو اس کی غلطی پر عار نہ دلاو اور اے ابن عمران اپنی خطا پر آنسو بھاؤ۔ اور ایک طریقہ میں یہ زیادتی بھی ملتی ہے کہ تکبر کے علاوہ کسی بات پر مت ہنو۔

(تاریخ ابن عساکر، ج ۱۳، بیروت تفسیر درمنشور، ج ۲ - بیہقی شعب الایمان)

دنیا میں رغبت کا و بال:

حضرت وہب بن مدبه رضی اللہ عنہ فرماتے ہیں کہ حضرت خضر علیہ السلام نے فرمایا: اے موسیٰ کلیم علیہ السلام! لوگوں کو دنیا میں اتنی ہی تکلیف دی جاتی ہے جتنی وہ دنیا میں

(تاریخ ابن عساکر، ج ۱۶۔ دارالفکر بیروت) رغبت کرتے ہیں۔

اللہ تجھ پر اپنی اطاعت آسان کرے:

امام ابن ابی حاتم، حضرت یوسف بن اس باط علیہ السلام سے روایت کرتے ہیں کہ مجھے یہ خبر پہنچی ہے کہ حضرت خضر علیہ السلام نے جدائی کے وقت کہا اے حضرت موسیٰ علیہ السلام علم حاصل کرو اس پر عمل کرنے کے لئے لوگوں سے بحث کرنے کے لئے علم حاصل نہ کرو۔ مجھے یہ خبر پہنچی ہے کہ حضرت موسیٰ علیہ السلام نے حضرت خضر علیہ السلام سے کہا میرے لئے دعا فرمائیں۔ حضرت خضر علیہ السلام نے فرمایا اللہ تعالیٰ تجھ پر اپنی اطاعت آسان فرمائے۔ (تاریخ ابن عساکر، ج ۱۶، دارالفکر بیروت)

اللہ کی اطاعت کرو:

حضرت بشر حافی علیہ السلام فرماتے ہیں: حضرت موسیٰ علیہ السلام نے کہا: مجھے نصیحت فرمائیے، تو آپ اللہ تعالیٰ تمہیں اپنی اطاعت کی توفیق عطا کرے۔

اس بارے میں ایک مرفوع حدیث بھی ہے جسے ابن عساکر، زکریا بن یحییٰ کے طریقہ سے روایت کرتے ہیں، یحییٰ الوقاد کہتے ہیں کہ یہ حدیث عبد اللہ بن وہب کے سامنے پڑھی گئی اور میں سن رہا تھا۔ حضرت عمر فاروق رضی اللہ عنہ نے فرمایا، حضور نبی کریم ﷺ نے فرمایا کہ میرے بھائی حضرت موسیٰ علیہ السلام نے بارگاہ خداوندی میں عرض کیا: اے میرے پروردگار! اور اس کے بعد اپنا مدعا بیان کیا۔ اسی دوران حضرت خضر علیہ السلام تشریف لائے وہ نوجوان تھے، بہت اچھی خوبصورگ رکھی تھی۔ آکر ”السلام علیک و رحمۃ اللہ یا موسیٰ بن عمران“ کہا اور فرمایا اللہ تعالیٰ تجھے سلام فرماتا ہے۔ حضرت موسیٰ علیہ السلام نے فرمایا: ”وہ تو خود سلام ہے اور اسی کی

طرف سے سب سلامتی ہے اور تمام تعریفیں اللہ رب العالمین کیلئے ہیں۔ وہ ایسی ذات ہے جس کی نعمتوں کو میں شمار نہیں کر سکتا، اور نہ ہی اس کی توفیق کے بغیر ان نعمتوں پر اس کا شکر یہ ادا کر سکتا ہوں۔” پھر حضرت موسیٰ علیہ السلام نے کہا: میں چاہتا ہوں کہ آپ مجھے ایسی نصیحت کریں جو مجھے آپ کے جانے کے بعد فائدہ دے۔ حضرت خضر علیہ السلام نے فرمایا: ”اے علم کے متلاشی (سن) سننے والے کی نسبت کہنے والے کوم اکتا ہٹ ہوتی ہے، جب گفتگو کرو تو تو اپنے ہم نشینوں کو اکتا ہٹ میں بتلانہ کرو۔ (یاد رکھئے) آپ کا دل ایک برتن ہے ذرا یہ دیکھو کہ آپ اس برتن کو کس چیز سے بھر رہے ہیں۔ دنیا سے علیحدگی اختیار کیجئے، اسے پشت کے پیچھے ڈال دیجئے، یہ دنیا گھر نہیں ہے اور نہ ہی تیرا ابدی ٹھکانہ ہے۔ یہ تو صرف گزر بسر کیلئے ہے۔ اس میں رہتے ہوئے زاد آخرت جمع کر لیجئے۔ اپنے نفس کو صبر کی تلقین کیجئے اور گناہوں سے کنارہ کشی کیجئے۔ ” اے موسیٰ! اگر تجھے علم کی دولت چاہیے تو اپنے آپ کو حصول علم کیلئے وقف کر دے۔ علم صرف اسی کی جھوٹی میں ڈالا جاتا ہے جو اس کیلئے وقف ہو جاتا ہے۔ زیادہ قیل و قال سے بچجئے۔ کثرت کلام بکواس ہے، اور یہ علماء کو زیب نہیں دیتی، اس سے جہالت ظاہر ہوتی ہے، میانہ روی ضروری ہے۔ ضرورت کے وقت ضرورت کے مطابق بات کیجئے اور جاہل بد کردار لوگوں سے اعراض برتنے، جو بے عقل ہیں انہیں منہ نہ لگائیے۔ یہی چیز علماء کا زیور اور دانشوروں کی نشانی ہے، اگر کوئی جاہل تمہیں برا بھلا کہہ دے تو حلم سے کام لیتے ہوئے خاموش رہیے، اور احتیاط سے الگ ہو جائیے، کیونکہ اسکے پاس گالیوں کے سوا اور کیا ہے جب تو اسے منہ لگائے گا تو وہ تجھے اور زیادہ بُرا بھلا کہے گا۔

(قصص الانبیاء ابن کثیر)

اس دروازہ کونہ کھول جس کا تمہیں علم نہیں:

اے عمران کے بیٹے! یہ خیال مت کرنا کہ اللہ تعالیٰ نے تمہیں بہت کم علم سے نوازا ہے (اللہ کے مقابلے میں انسان کے علم کی کیا حیثیت ہے، دنیا کے اعتبار سے تو نبی کا علم بہت زیادہ ہوتا ہے، یہ کمی نسبت سے ہے۔) خود سری اور بے راہ روی بناوٹ اور تلف کی وجہ سے پیدا ہوتی ہے۔ اے ابن عمران! اس دروازے کو ہرگز ہرگز نہ کھول، جس کے بارے تمہیں علم نہیں کہ کیسے کھولا جاتا ہے۔

دنیاوی خواہشات کی کوئی انہباء نہیں:

اے ابن عمران! دنیاوی خواہشات کی کوئی انہباء نہیں۔ اس کی دلچسپیاں ختم نہیں ہوتیں، پس جس نے اپنی حالت کو حقیر سمجھا اور اللہ کے فیصلے پر کڑکڑایا تو وہ کیسے زاہد ہو سکتا ہے؟ بھلا جس شخص پر ہوا وہوس کا غلبہ ہو وہ شہوات سے رک سکتا ہے؟ یا جس کو جہالت نے گھیرے میں لے رکھا ہو علم کی طلب اسے فائدہ دے سکتی ہے؟ کیونکہ اس کا سفر تو آخرت کی طرف جاری ہے لیکن وہ بڑھ دنیا کی طرف رہا ہے۔

علم عمل کے لئے ہے:

اے حضرت موسیٰ علیہ السلام علم عمل کیلئے ہے نہ کہ بے فائدہ قیل و قال کے لئے اگر محض دنیا کیلئے علم حاصل کرے گا تو یہی تیرے خلاف گواہ بن جائے گا اور دوسروں کیلئے نور ثابت ہو گا۔

زہد و رع کو لباس بنالو:

اے عمران کے بیٹے موسیٰ! زہد و رع کو لباس بنالے، علم اور ذکر کو کلام

بنالے۔ نیکیاں زیادہ کر۔ پس تو برائیوں کو پہنچنے والا ہے۔ تیرا دل خوف خداوندی سے ہمیشہ لرزہ رہنا چاہیے۔ اسی سے تیرا رب راضی ہوگا۔ بھلائی کا کام کر، ورنہ کوئی اور کام کرنے لگے گا، اگر تو انہیں یاد رکھتے تو میں نے جو کہنا کہہ چکا۔

راوی کہتا ہے کہ حضرت خضر علیہ السلام یہ کہہ کر چل دیئے اور حضرت موسیٰ علیہ السلام معموم و مخزون کھڑے رونے لگے۔

فائدہ:

امام ابن کثیر علیہ السلام فرماتے ہیں کہ یہ حدیث صحیح نہیں ہے مجھے تو یوں لکھا ہے کہ یحییٰ الوقاد مصری کی گھڑی ہوئی کہانی ہے۔ اس شخص نے حضرات آئمہ کے بارے اور بہت سے جھوٹ بولے ہیں، لیکن تعجب تو اس بات پر ہے کہ حافظ ابن عساکر نے اس بارے میں سکوت فرمایا ہے۔ (قصص الانبیاء ابن کثیر)

حضرت خضر علیہ السلام اللہ کے نام پر فروخت:

امام طبرانی علیہ السلام فرماتے ہیں کہ حضرت ابواسامہ رضی اللہ عنہ کے توسط سے ہم تک یہ حدیث پہنچی ہے کہ حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ نے اپنے صحابہ کرام سے فرمایا: ایک دن حضرت خضر علیہ السلام بنی اسرائیل کے ایک بازار میں جا رہے تھے، ایک (غريب) مکاتب شخص نے آپ کو دیکھ لیا اور کہنے لگا کہ مجھے کچھ صدقہ عطا کیجئے، اللہ تعالیٰ تجھے برکت دے گا۔ حضرت خضر علیہ السلام نے کہا: میں اللہ تعالیٰ پر ایمان رکھتا ہوں۔ اللہ تعالیٰ جو چاہتا ہے ہو جاتا ہے، میرے پاس کچھ بھی نہیں کہ تجھے دوں۔ وہ غریب شخص کہنے لگا: میں تجھے اللہ کا واسطہ دیتا ہوں، کچھ صدقہ دیجئے، میں نے تیرے چہرے میں بلندی کا عکس دیکھا ہے اور تیرے پاس برکت کی امید لے کر آیا ہوں۔ حضرت خضر علیہ السلام نے فرمایا: میں اللہ پر یقین رکھتا ہوں، میرے

پاس دینے کیلئے کچھ نہیں، ہاں میں حاضر ہوں تو چاہے تو مجھے پنج کر قم حاصل کر لے۔ غریب کہنے لگا: تو کیا تو اس بات پر قائم رہے گا؟ آپ نے فرمایا: ہاں۔ میں تجھ سے پنج کہہ رہا ہوں، تو نے بہت بڑا سوال کر دیا ہے۔ بس اللہ کے لیے میں تجھے رسوا نہیں کرتا، مجھے پنج دے۔ آپ صلی اللہ علیہ وسلم نے فرمایا: کہ اس شخص نے حضرت خضر علیہ السلام کو بازار میں پنج دیا اور بد لے میں چار سو درہم لے لیے۔ آپ ایک عرصہ تک اس شخص کے پاس ٹھہرے رہے، جس نے آپ کو خریدا تھا، لیکن وہ آپ سے کوئی کام نہیں لیتا تھا۔ ایک دن حضرت خضر علیہ السلام نے اس سے کہا: تو نے مجھے کام کرانے کی خاطر خریدا تھا تو مجھ سے کوئی کام لے۔ اس نے کہا: آپ بہت بوڑھے اور کمزور ہیں۔ میں ایک بزرگ سے کام کروانا پسند نہیں کرتا۔ آپ نے فرمایا: کوئی مشکل نہیں، میں کام کر سکتا ہوں۔ اس نے کہا: تو پھر ٹھیک ہے، یہ پتھر یہاں سے ہٹا دیے۔ وہ شخص یہ کہہ کر چلا گیا اور آپ نے ایک گھر میں وہ پتھر دہاں سے ہٹا دیئے۔ وہ پتھراتنے زیادہ اور بھاری تھے کہ چھ آدمی بمشکل پورے دن میں انہیں وہاں سے ہٹا سکتے تھے۔ وہ آدمی کام سے واپس آیا تو یہ دیکھ کر حیران رہ گیا کہ تمام پتھرا ایک گھر میں وہاں سے ہٹ چکے تھے۔ کہنے لگا: آپ نے تو کمال کر دیا، بہت اچھا، میں تو سمجھا تھا آپ میں اتنی طاقت نہیں ہوگی، پھر اس شخص کو سفر پیش آیا۔ کہنے لگا: میں تجھے امانتدار خیال کرتا ہوں، میرے گھر میں اچھے طریقے سے رہے۔ آپ نے فرمایا: کوئی کام میرے پرداز کر جائیے۔ وہ شخص کہنے لگا: میں تجھے مشقت میں نہیں ڈالنا چاہتا۔ آپ نے فرمایا: مشقت کیسی آپ حکم کریں۔ اس شخص نے کہا: میری واپسی تک مکان کیلئے اپنیں بنارکھیں۔ وہ شخص سفر پر روانہ ہو گیا جب واپس آیا تو ایک پختہ مکان بن چکا تھا۔ وہ شخص کہنے لگا: خدارا مجھے بتائیں آپ کون ہیں؟ اور کس راہ کے مسافر ہیں؟

حضرت خضر علیہ السلام نے فرمایا: آپ نے اللہ کا واسطہ دے کر سوال کر دیا ہے، اسی نام کیلئے میری گردن میں غلامی کا قلادہ پہنایا۔ میں تمہیں بتاتا ہوں کہ میں کون ہوں؟ میں حضرت خضر علیہ السلام ہوں، جس کے بارے آپ نے لوگوں سے سن رکھا ہے۔ ایک غریب شخص نے مجھ سے سوال کیا لیکن میرے پاس دینے کو کچھ نہیں تھا، اس نے اللہ کا واسطہ دے کر مجھ سے صدقہ مانگا تھا، اس لیے میں نے اپنی گردن اس کے حوالے کر دی۔ اس نے مجھے پیچ دیا اور میں آپ کی غلامی میں آگیا۔ میں تمہیں ایک بات بتاتا ہوں کہ جس شخص سے اللہ کے نام پر سوال کیا گیا اور قدرت کے باوجود اس نے سائل کو خالی ہاتھ لوٹا دیا تو قیامت کے دن وہ اس حالت میں کھڑا ہوگا کہ اس کی جلد کے نیچے نہ تو گوشت ہوگا اور نہ ہڈی کہ کڑکڑائے۔ اس شخص نے کہا: میں اللہ تعالیٰ پر یقین رکھتا ہوں۔ اے اللہ کے نبی! میں نے علمی میں آپ کو تکلیف پہنچائی۔ حضرت خضر علیہ السلام نے فرمایا: کوئی حرج نہیں، آپ نے میرے ساتھ بہت اچھا سلوک کیا، اور میری عمر کا خیال رکھا۔ اس شخص نے عرض کیا: میرے ماں باپ آپ پر قربان اے اللہ کے نبی!، میرا مال اور گھر والے حاضر ہیں، ان کے بارے آپ جو حکم فرمائیں سرآنکھوں پر، اگر آپ جانا چاہیں تو میں راستہ نہیں روکوں گا۔ حضرت خضر علیہ السلام نے فرمایا: میں چاہتا ہوں کہ آپ مجھے آزاد کر دیں تاکہ میں اللہ تعالیٰ کی عبادت کر سکوں۔ اس اللہ کے بندے نے حضرت خضر علیہ السلام کو رخصت کیا۔ آپ نے کہا: تمام تعریفیں اللہ تعالیٰ کیلئے ہیں جس نے مجھے غلامی میں رکھا اور پھر اس سے نجات دی۔

(تاریخ ابن عساکر، ج ۱۲، دار الفکر بیروت)

حضرت خضر علیہ السلام کا زهد اور فرعون کا ماضطہ کو آگ میں جلانا:

حافظ ابن عساکر سے روایت ہے کہ حضرت خضر علیہ السلام اور حضرت الیاس علیہ السلام سے بھائی تھے اور ان کا والد بادشاہ تھا۔ ایک دن حضرت الیاس علیہ السلام نے اپنے والد سے کہا: بھائی خضر ملکی معاملات میں کوئی دلچسپی نہیں لیتے۔ ان کی شادی کر دیں ہو سکتا ہے اللہ تعالیٰ انہیں بیٹا دیدے جو بڑا ہو کر ملک کی باگ ڈور سنبھال لے۔ آپ کے والد نے ایک نہایت ہی حسین دو شیزہ سے آپ کی شادی کر دی۔ حضرت خضر علیہ السلام نے بیوی سے فرمایا: مجھے عورت ذات میں کوئی لگاؤ نہیں، اگر تو کہے تو میں تجھے آزاد کر دوں، اور اگر تو پسند کرے تو میری صحبت میں رہ کر اور دکھ و تکلیف برداشت کر اللہ تعالیٰ کی عبادت کر اور میری پرده پوشی کر۔ بیوی نے کہا: ٹھیک ہے۔ میں آپ کی صحبت کو غنیمت سمجھوں گی اور اللہ تعالیٰ کی عبادت سے شاد کام ہوں گی۔ وہ ایک سال تک آپ کے ساتھ رہی، سال گزرنے کے بعد بادشاہ نے حضرت خضر علیہ السلام کی بیوی کو بلایا اور کہا کہ تم دونوں جوان ہو لیکن کیا وجہ ہے کہ تیری گودا بھی تک خالی ہے۔ اس عورت نے کہا: اولاد تو اللہ تعالیٰ کے ہاتھ میں ہے۔ چاہے تو عطا کرے، چاہے تو محروم ٹھہرائے۔ حضرت خضر علیہ السلام کے والد نے آپ کی شادی ایک دوسری شوہر دیدہ عورت سے کر دی جو اس سے قبل ایک بچے کو جنم دے چکی تھی۔ شبِ زفاف حضرت خضر علیہ السلام نے اس بیوی سے بھی وہی باتیں کیں جو پہلی بیوی سے کی تھیں۔ اس نے بھی یہی کہا کہ میں آپ کی صحبت میں رہنا پسند کروں گی، جب ایک سال گزر گیا تو اس سے بھی بچہ نہ ہونے کی وجہ پوچھی، عورت نے راز فاش کر دیا اور بادشاہ کو بتا دیا کہ تیرا بیٹا عورتوں میں کوئی دلچسپی نہیں رکھتا۔ بادشاہ نے حضرت خضر علیہ السلام کو بلا بھیجا لیکن وہ

بھاگ نکلے، بادشاہ نے تلاش میں آدمی بھیجے لیکن وہ بے سود واپس آگئے۔

یہ بھی کہا جاتا ہے کہ حضرت خضر علیہ السلام نے دوسری بیوی کو قتل کر دیا تھا کیونکہ اس نے راز ظاہر کر دیا تھا اور اسی قتل کی وجہ سے وہ بھاگ گئے تھے۔ آپ نے اس واقعہ کے بعد پہلی عورت کو بھی طلاق دیدی۔ اس عورت نے شہر کے نواح میں ڈیرہ لگالیا اور اللہ تعالیٰ کی عبادت کرنے لگی۔

ایک دن کسی نیک شخص کا وہاں سے گزر ہوا، اور اس نے بسم اللہ کہا جسے اس عابدہ نے سن لیا۔ پوچھا تو نے یہ کلمات کس سے سیکھے ہیں؟ اس نے بتایا کہ میں حضرت خضر علیہ السلام کے ساتھیوں میں سے ہوں۔ عابدہ نے اس شخص کے ساتھ شادی کر لی اور ان سے اولاد ہوئی، پھر اس عورت کو فرعون کے گھر میں ملازمت مل گئی۔ وہ فرعون کی بیٹی کی مشاٹکی (یعنی کنگھی کرنے) پر مامور تھی۔ ایک دن فرعون کی بیٹی کے بالوں میں کنگھی کر رہی تھی کہ کنگھی ہاتھ سے گر پڑی۔ اس نے بسم اللہ کہہ کر کنگھی اٹھائی تو فرعون کی بیٹی نے پوچھا کیا میرا بابا اللہ ہے۔ تو نے کیا انہی کا نام لیا ہے۔ اس عابدہ نے بتایا کہ نہیں اللہ اس بزرگ و برتر کا نام ہے جو تیرا میرا اور تیرے والد فرعون کا پانہوار ہے۔ لڑکی نے یہ بات فرعون کو بتا دی۔ اس نے حکم دیا کہ تانبے کی آگ بھڑکائی جائے اور اس عورت کو جلا دیا جائے۔ تانبے کی آگ جلائی گئی اور فرعون کے حکم سے اسے ڈالنے کی تیاری کر لی گئی، جب عورت نے پگلے ہوئے تانبے کو دیکھا تو لرز گئی۔ اس عورت کا چھوٹا بچہ یہ سب منظر دیکھ رہا تھا۔ اس نے کہا: امی جان! صبر سے کام یجھے۔ آپ حق پر ہیں، بچے کی بات سن کر عورت نے خود اس پگلے ہوئے تانبے میں چھلانگ لگا دی اور واصل بحق ہو گئی۔ اللہ تعالیٰ اس پر حمد و کرم فرمائے۔ (قصص الانبیاء ابن کثیر)

حضرت خضر علیہ السلام بارگاہ نبوت صلی اللہ علیہ وسلم میں:

الاعمی نفع حضرت انس بن مالک رضی اللہ عنہ سے اور کثیر بن عبد اللہ بن عمرو بن عوف کے حوالے سے روایت کرتے ہیں۔ وہ اپنے باپ سے اور اس کا باپ اس کے دادا سے روایت کرتا ہے کہ ایک رات حضرت خضر علیہ السلام تشریف لائے، حضور نبی کریم صلی اللہ علیہ وسلم نے اسے یہ کہتے ہوئے سنا: ”اے اللہ! میری مددگر، اس چیز پر جو مجھے نجات دے خوفزدہ کر دینے والی چیز سے۔ اور میرے دل میں بھی اسی چیز کا شوق بیدار کر دے، جس چیز کا شوق صالحین کے دل میں ہے۔“ حضور نبی کریم صلی اللہ علیہ وسلم نے حضرت انس بن مالک رضی اللہ عنہ کو بھیجا، آپ گئے اور سلام کہا۔ انہوں نے سلام کا جواب دیا اور فرمایا: بارگاہ رسالت میں جا کر عرض کرو کہ اللہ تعالیٰ نے آپ کو انبیاء پر وہ فضیلت دی ہے جو رمضان المبارک کے مہینے کو باقی تمام مہینوں پر ہے، اور آپ کی امت کو تمام امتوں پر وہ فضیلت حاصل ہے جو جمعۃ المبارک کو باقی دنوں پر ہے۔“
 (ابو دانود، تاریخ ابن عساکر)

امام ابن کثیر رحمۃ اللہ علیہ فرماتے ہیں کہ یہ حدیث جھوٹی ہے سند اور متن دونوں اعتبار سے صحیح نہیں ہے۔ یہ کیسے ہو سکتا ہے کہ حضرت خضر علیہ السلام بارگاہ نبوی صلی اللہ علیہ وسلم میں خود حاضر نہ ہوئے ہوں اور آپ سے فیض حاصل نہ کیا ہو۔

حافظ ابو الحسن بن منادی اس حدیث کو حضرت انس رضی اللہ عنہ کی طرف منسوب کرنے کے بعد کہتے ہیں کہ علماء حدیث اس بات پر متفق ہیں کہ یہ حدیث منکر الائحاد اور سقیم المتن ہے، جس سے واضح پڑھ جاتا ہے کہ یہ من گھڑت ہے۔ رہی وہ حدیث جسے امام ابو بکر بن یہقی نے یہ کہتے ہوئے روایت کیا ہے کہ ہمیں ابو عبد اللہ نے خبر دی ہے، ہمیں ابو بکر بن بالویہ نے خبر دی ہے۔ محمد بن بشر

بن مطر، کامل بن طلحہ، عباد بن عبدالصمد نے حضرت انس بن مالک رضی اللہ عنہ سے روایت کیا ہے کہ جب حضور نبی کریم صلی اللہ علیہ وسلم کا وصال مبارک ہوا تو صحابہ کرام نے چاروں طرف سے آپ کو گھیر لیا۔ اور زار و قطار روئے۔ سب آپ صلی اللہ علیہ وسلم کے کاشانہ اقدس پر اکٹھے تھے تو اسی اثناء میں ایک بزرگ تشریف لائے۔ جن کی داڑھی مبارک بالکل سفید تھی۔ رنگ گورا چٹا تھا اور جسم مائل پہ فربہ تھا۔ وہ صحابہ کرام سے گلے گلے کر روانے پھر حضور نبی کریم صلی اللہ علیہ وسلم کے صحابہ سے گفتگو فرمائی۔ اللہ تعالیٰ کی بارگاہ میں ہر ایک مصیبت پر آہ و بکا کی جاتی ہے اور ہر جانے والی نعمت کا عوض ملتا ہے۔ ہر جانے والے کا ایک نائب ہوتا ہے۔ پس تم اللہ تعالیٰ پر بھروسہ کرو اور اسی کی طرف توجہ کرو۔ اس نے تمہیں مصیبت میں دیکھ لیا ہے دیکھو مصیبت زدہ وہ ہوتا ہے جس کا نقصان پورا نہ کیا جائے۔“ یہ کہہ کرو وہ شخص واپس چلا گیا۔ لوگوں نے ایک دوسرے سے پوچھا کہ یہ شخص کون تھا؟ حضرت ابو بکر اور حضرت علی الرضا رضی اللہ عنہ نے فرمایا کہ یہ حضور نبی کریم صلی اللہ علیہ وسلم کے بھائی حضرت خضر علیہ السلام تھے۔

علامہ ابو بکر ابن ابی الدین یحییٰ نے کامل بن طلحہ سے اس حدیث کو اسی طرح بیان کیا ہے اس کا متن امام یحییٰ کے متن سے قدرے مختلف ہے۔ پھر امام یحییٰ فرماتے ہیں کہ عباد بن عبدالصمد ضعیف ہے، اگر وہ ایک ہی روایت کرنے والا ہو تو حدیث منکر ہوتی ہے۔

وصال رسول صلی اللہ علیہ وسلم پر حضرت خضر علیہ السلام:

ابن عدی کہتے ہیں کہ حضرت امام شافعی رحمۃ اللہ علیہ اپنی مسند میں فرماتے ہیں کہ ہمیں قاسم بن عبد اللہ بن عمر نے خبر دی، انہوں نے جعفر بن محمد سے، انہوں

نے اپنے والد سے، انہوں نے اپنے دادا سے، انہوں نے علی بن الحسین سے روایت کیا۔ آپ فرماتے ہیں کہ جب حضور نبی کریم ﷺ کا وصال ہوا اور رونے والے آئے تو انہوں نے ایک آواز سنی، کوئی کہہ رہا تھا: ”اللہ کے ہاں ہر مصیبت کو آہ و فغا کی جاتی ہے۔ ہر جانے والے کا کوئی جاشین ہوتا ہے۔ ہر چیز کے بد لے کچھ نہ کچھ حاصل ہوتا ہے۔ پس اللہ پر بھروسہ رکھو اور اسی کی طرف دھیان لگائے رکھو۔ مصیبت زدہ تو وہ ہے جو سیدھی راہ سے محروم رہا۔“ حضرت علی المرضی رضی اللہ عنہ نے فرمایا: جانتے ہو یہ کون ہے؟ پھر خود ہی بتایا کہ یہ حضرت خضر علیہ السلام ہیں۔

یہ حدیث ایک اور ضعیف سند سے بھی روایت کی گئی ہے۔ سند یہ ہے کہ عن جعفر بن محمد، عن ابیه، عن جده عن ابیه عن علی، لیکن یہ سند صحیح نہیں ہے۔

(قصص الانبیاء ابن کثیر)

حضرت خضر علیہ السلام ہر سال حج کرتے ہیں:

حافظ ابوالقاسم ابن عساکر، ابوالقاسم بن الحصین، ابن جریح، عطاء اور حضرت ابن عباس رضی اللہ عنہما سے روایت ہے: حضرت خضر اور حضرت الیاس رضی اللہ عنہما ہر سال حج کے دنوں میں ملا کرتے ہیں۔ یہ دونوں ایک دوسرے کا حلق کرتے ہیں اور جب ایک دوسرے سے رخصت ہوتے ہیں تو یہ کلمات ادا فرماتے ہیں:

بسم الله ما شاء الله لا يسوق الخير الا الله، ما شاء الله لا يصرف
السوء الا الله ما شاء الله ما كان من نعمة فمن الله ما شاء الله لا حول ولا قوة
الا بالله○

ترجمہ: اللہ تعالیٰ کے نام سے شروع کرتا ہوں ما شاء اللہ بحلائی اور خیر صرف اللہ

تعالیٰ عطا فرماتا ہے۔ ماشاء اللہ بُراٰی اور مصیبت کو صرف اللہ تعالیٰ ہی دور فرماتا ہے۔ ماشاء اللہ ہر نعمت اللہ تعالیٰ کی طرف سے ہے۔ ماشاء اللہ اللہ تعالیٰ کی توفیق کے بغیر نہ نیکی کرنے کی طاقت ہے اور نہ بُراٰی سے بچنے کی طاقت۔

حضرت ابن عباس رضی اللہ عنہ کا ارشاد ہے جو شخص صحیح و شام تین تین مرتبہ ان کلمات کا ورد کرے گا، اللہ تعالیٰ غرقابی، جلنے اور چوری سے اس کی حفاظت فرمائے گا۔ راوی کو گمان ہے کہ شاید حضرت عبد اللہ بن عباس رضی اللہ عنہ نے یہ بھی فرمایا: اللہ تعالیٰ اسے شیطان بادشاہ، سانپ اور بچھو سے محفوظ رکھے گا۔

(تفسیر درمنثور، ج ۲ - دارقطنی الافراد)

میدان عرفات میں ملائکہ کے ہمراہ:

عبد اللہ بن احسن باب سے، وہ اپنے دادا سے وہ حضرت علی رضی اللہ عنہ سے مرفوعاً روایت کرتے ہیں کہ انہوں نے فرمایا: نویں ذی الحجه کو عرفات کے میدان میں حضرت جبریل، حضرت میکائیل، حضرت اسرافیل اور حضرت خضر علیہ السلام اکٹھے ہوتے ہیں اور اس کے بعد راوی نے ایک لمبی حدیث نقل کی ہے۔

دیوار ذوالقرنین کے پاس:

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا۔ حضرت خضر علیہ السلام دریا میں ہیں اور حضرت ایسح علیہ السلام خشکی پر ہیں وہ ہر رات اس دیوار کے پاس جمع ہوتے ہیں جو لوگوں اور یا جونج و ماجونج کے درمیان ذوالقرنین نے بنائی تھی۔

(مسند حارث بن اسامہ)

بحیر اعلیٰ اور بحیر اسفل:

امام عقیل بن عسید نے حضرت کعب جمشد اللہ علیہ السلام سے روایت کیا ہے کہ حضرت

حضر علیہ السلام بحر اعلیٰ اور بحر اسفل کے درمیان ایک منبر پر تشریف فرمائیں ہیں سمندر کے تمام جانوروں کو حکم دیا گیا ہے کہ وہ آپ کی بات سنیں اور آپ کی اطاعت کریں صحیح و شام آپ پر رو حیں پیش کی جاتی ہیں۔ (تفسیر در منثور، ج ۲)

حضرت خضر علیہ السلام ماه رمضان کے روزے رکھتے ہیں:

ہشام بن خالد سے روایت ہے کہ حضرت الیاس اور حضرت خضر علیہ السلام ماه رمضان المبارک کے روزے بیت المقدس میں رکھتے ہیں۔ ہر سال حج کرتے ہیں اور زمزم سے صرف ایک دفعہ پانی پیتے ہیں جو پورا سال ان کیلئے کافی رہتا ہے۔ (تاریخ ابن عساکر، ج ۱۶- دار الفکر بیروت)

حضرت خضر علیہ السلام اور دجال لعین:

امام عبدالرزاق عینہ کہتے ہیں کہ ہمیں عمر نے بتایا، انہوں نے زہری سے روایت کیا۔ مجھے عبید اللہ بن عبد اللہ بن عقبہ نے خبر دی کہ حضرت ابوسعید رضی اللہ عنہ نے فرمایا: ہم نے حضور نبی کریم صلی اللہ علیہ وسلم سے دجال سے متعلق طویل گفتگو فرمائی۔ اس گفتگو میں آپ صلی اللہ علیہ وسلم نے یہ بھی فرمایا: دجال آئے گا، لیکن مدینہ طیبہ کی حدود میں اس کا داخلہ حرام ہے۔ ایک دن ایک شخص تمام لوگوں سے بہتر ہو گا مدینہ طیبہ سے نکل کر اس کے پاس جائے گا۔ (راوی کو شک ہے کہ خیرالناس کے الفاظ فرمائے یا ”من خیرۃ“ کے الفاظ) اور اس سے کہے گا: میں گواہی دیتا ہوں کہ تو ہی وہ دجال ہے جس کے متعلق حضور نبی کریم صلی اللہ علیہ وسلم نے ہمیں خبر دی ہے۔ دجال کہے گا: (اپنے ساتھیوں سے) کیا خیال ہے اگر میں اسے قتل کر دوں اور پھر اسے زندہ کر دوں تو تم میرے معاملے میں شک کرو گے؟ لوگ کہیں گے کہ نہیں۔ دجال اس شخص کو قتل کر دے گا پھر اسے زندہ کر دے گا۔ جب وہ شخص دوبارہ زندہ ہو گا تو کہے گا: خدا کی قسم! میں پہلے تیرے بارے اتنی بصیرت نہیں رکھتا تھا، لیکن پھر قتل

نہیں کر سکے گا۔

معمر فرماتے ہیں کہ مجھے یہ بات پہنچی ہے کہ دجال کے گلے میں چاندی کی ایک کتاب لٹک رہی ہوگی اور مجھ تک یہ بات بھی پہنچی ہے کہ وہ شخص جسے دجال قتل کرے گا اور پھر زندہ کرے گا وہ حضرت خضر علیہ السلام ہوں گے۔ (یہ حدیث زہری کے حوالے سے بخاری، مسلم سے مل گئی ہے)۔ (بخاری، مسلم)

ابوسحاق ابراہیم بن محمد بن سفیان الفقیہ جو امام مسلم علیہ السلام سے روایت کرتے ہوئے فرماتے ہیں یہ کہنا صحیح ہے کہ وہ شخص (جسے دجال قتل کرے گا اور دوبارہ زندہ کرے گا) حضرت خضر علیہ السلام ہوں گے لیکن معمر وغیرہ کا کہنا بلغنا، جھٹ نہیں ہے۔ اس حدیث میں یہ الفاظ بھی ملتے ہیں کہ ایک بھرپور جوان آئے گا تو دجال اسے قتل کر دے گا اور اس شخص کا یہ کہنا کہ اس کے بارے حضور نبی کریم ﷺ نے ہم کو بتایا ہے۔ یہ الفاظ اس بات کے مقتضی نہیں کہ حضرت خضر علیہ السلام نے بالمشافہ حضور نبی کریم ﷺ سے یہ الفاظ سنے ہوں۔ یہ بھی ہو سکتا ہے کہ اسے یہ الفاظ تواتر کے ساتھ پہنچے ہوں۔

فائدہ:

علامہ ابن جوزی علیہ السلام نے بھی حضرت خضر علیہ السلام کے حالات پر کتاب ”عجالته المنتظر فی شرح حالتہ الخضر“ لکھی ہے اس سلسلہ میں وارد ہونے والی احادیث کی خوبی چھان بین کی ہے۔ علامہ ابن جوزی علیہ السلام راویوں کے احوال اور ان کے مجہول الحال ہونے پر خوب بحث کرتے ہیں۔ انہوں نے ان احادیث و آثار کا خوب تقدیمی جائزہ لیا ہے۔



حضرت خضر علیہ السلام کے وصال کے بارے میں علماء کے اقوال

وہ اہل علم جو یہ کہتے ہیں کہ حضرت خضر علیہ السلام کا انتقال ہو چکا ہے، تو ان میں امام بخاری، ابراہیم حربی، ابو الحسن بن منادی اور علامہ ابن جوزی کے اسماے گرامی سرفہrst ہیں۔ علامہ ابن جوزی نے اس سلسلہ میں ایک کتاب بھی تصنیف کی ہے جس کا نام ”عجالة المنتظر فی شرح حالة الخضر“ ہے۔ انہوں نے بہت ساری چیزوں سے دلیل حاصل کی ہے۔ مندرجہ ذیل میں ان کے دلائل پیش کئے جا رہے ہیں۔

دلیل:

اللہ تعالیٰ فرماتا ہے:

وَمَا جَعَلْنَا لِبَشَرًا مِّنْ قُبْلِكَ الْخُلْدَ (سورة الانبياء)

ترجمہ: اور نہیں مقدر کیا ہم نے کسی انسان کیلئے جو آپ سے پہلے گزرا (اس دنیا میں) ہمیشہ رہنا۔

اگر حضرت خضر علیہ السلام بشر ہیں تو پھر تو لا محالہ اس آیت کے عموم میں داخل ہیں۔ ان کی تخصیص کسی صحیح دلیل کے بغیر جائز نہیں۔ اصل عدم ہے یہاں تک کہ ثابت ہو جائے۔

دلیل: ۲

اللہ تعالیٰ فرماتا ہے:

وَإِذْ أَخَذَ اللَّهُ مِيثَاقَ النَّبِيِّنَ لَمَا أَتَيْتُكُمْ مِنْ كِتَابٍ وَحِكْمَةً ثُمَّ جَاءَكُمْ رَسُولٌ مُّصَدِّقٌ لِمَا مَعَكُمْ لَتَوَمَّنُوا بِهِ وَلَتَنْصُرُنَاهُ قَالَ إِنَّمَا أَقْرَرْتُمْ وَأَخَذْتُمْ عَلَى ذَلِكُمْ إِصْرِيْ قَالُوا أَقْرَرْنَا قَالَ فَأَشْهَدُ دُوَّا وَإِنَّا مَعَكُمْ مِنَ الشَّهِدِيْنَ ۝

(سورہ آل عمران)

ترجمہ: اور یاد کرو جب لیا اللہ تعالیٰ نے انبیاء سے پختہ وعدہ کہ قسم ہے تمہیں اس کی جو دوں میں تم کو کتاب اور حکمت پھر تشریف لائے تمہارے پاس وہ رسول جو تصدیق کرنے والا ہو، ان (کتابوں) کی جو تمہارے پاس ہیں تو تم ضرور ضرور ایمان لانا اس پر اور ضرور ضرور مدد کرنا اس کی (اسکے بعد) فرمایا: کیا تم نے اقرار کر لیا اور اٹھا لیا تم نے اس پر میرا بھاری ذمہ؟ سب نے عرض کیا: ہم نے اقرار کیا (اللہ نے) فرمایا تو گواہ رہنا اور میں (بھی) تمہارے ساتھ گواہوں میں سے ہوں۔

حضرت ابن عباس رضی اللہ عنہ فرماتے ہیں: اللہ تعالیٰ نے کوئی نبی نہیں بھیجا مگر اس سے یہ وعدہ لیا گیا کہ اگر بعثت محمدی صلی اللہ علیہ وسلم کے وقت وہ زندہ ہوا تو ضرور اس پر ایمان بھی لائے گا اور ان کی مدد بھی کرے گا اور اللہ تعالیٰ نے ہر نبی کو یہ بھی حکم فرمایا کہ اپنی امت سے بھی یہ عہد لینا کہ اگر ان کی زندگی میں نبی آخر الزمان حضرت محمد صلی اللہ علیہ وسلم تشریف لا سیں تو وہ ان کے دین کو قبول کریں اور ان کی مدد بھی کریں۔

امام بخاری رحمۃ اللہ علیہ نے حضرت ابن عباس رضی اللہ عنہ سے اسے ذکر فرمایا ہے۔

حضرت خضر علیہ السلام نبی ہوں یا ولی وہ اس عہد میں داخل ہیں، اگر وہ حضور نبی کریم صلی اللہ علیہ وسلم کے دوراً قدس میں حاضر ہوتے تو وہ ہر حالت میں بارگاہ نبوی صلی اللہ علیہ وسلم میں حاضر ہوتے اور یہ چیز ان کے حالات میں بکثرت ملتی۔ وہ قرآن پاک پر ایمان لاتے اور غزوہات میں آپ کے شانہ بشانہ شریک ہوتے اگر حضرت خضر علیہ السلام ولی ہیں تو حضرت ابو بکر صدیق رضی اللہ عنہ ان سے افضل ہوئے اور اگر وہ نبی ہیں تو حضرت موسیٰ علیہ السلام ان سے افضل ہیں (تو جب حضرت ابو بکر صدیق رضی اللہ عنہ اور حضرت موسیٰ علیہ السلام کو غلامی رسول کے بغیر چارہ نہیں تو حضرت خضر علیہ السلام دست بستہ حاضر نہ ہوتے۔

دلیل: ۳

حضرت جابر بن عبد اللہ رضی اللہ عنہ سے روایت ہے کہ حضور نبی کریم صلی اللہ علیہ وسلم نے فرمایا: ”اس ذات کی قسم جس کے قبضہ قدرت میں میری جان ہے اگر حضرت موسیٰ علیہ السلام زندہ ہوتے تو انہیں بھی میری اتباع کے بغیر چارہ نہ ہوتا۔“ (مسند احمد) مذکورہ آیت طیبہ بھی اس پر دال ہے، فرض کریں اگر تمام انبیاء ﷺ حضور نبی کریم صلی اللہ علیہ وسلم کے دوراً قدس میں زندہ ہوتے تو تمام آپ کی اتباع کرتے اور آپ کی شریعت کے اوامر اور نواعی کے مطابق زندگی گزارتے۔ جیسا کہ حضور نبی کریم صلی اللہ علیہ وسلم مراج کی رات انبیاء سے ملے تو آپ صلی اللہ علیہ وسلم کو تمام پر فوقيت عطا کی گئی اور جب آپ صلی اللہ علیہ وسلم کی معیت میں انبیاء علیہم السلام واپس بیت المقدس تشریف لائے اور نماز کا وقت ہوا تو حضرت جبریل علیہ السلام نے آپ کو اللہ تعالیٰ کے حکم سے آگاہ کیا کہ ان کی اقامت گاہ میں ان ہستیوں کی امامت فرمائیں۔ یہ واقعہ اس بات پر دال ہے کہ حضور نبی کریم صلی اللہ علیہ وسلم امام اعظم، رسول کل، نبی خاتم، سر اپا شان

جلالت اور سب سے مقدم ہیں۔

جب یہ بات طے ہو گئی اور اس سے کسی مسلمان کو اختلاف نہیں تو یہ بات بھی اظہر من الشتم ہو گئی کہ اگر حضرت خضر علیہ السلام زندہ ہوتے تو وہ بھی حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ کی امت میں شامل ہوتے اور ہر حالت میں انہیں شریعت مصطفوی کی پابندی کرنا ہوتی اور اسکے بغیر انہیں بھی چارہ نہ ہوتا۔

دلیل: ۳

حضرت سیدنا عیسیٰ علیہ السلام آخری زمانہ میں جب نازل ہوں گے تو شریعت محمدی کے مطابق حکم کیا کریں گے۔ نہ اس کے خلاف چلیں گے اور نہ اس کا انکار کریں گے۔ آپ ان پانچ جلیل القدر رسولوں میں سے ہیں جن کو اولی العزم کہا جاتا ہے۔ آپ بھی بنی اسرائیل کے خاتم النبیین ہیں۔ کسی صحیح سند یا حسن سند سے جس سے دل مطمئن ہو جائے یہ بات ثابت نہیں ہے کہ حضرت خضر علیہ السلام بارگاہ نبوی صَلَّی اللہُ عَلَیْہِ وَاٰلِہٖ وَسَلَّمَ میں حاضر ہوئے ہیں۔ اور نہ یہ ثابت ہے کہ انہوں نے فلاں جنگ میں آپ کے ساتھ مل کر کفار سے جنگ کی ہے۔ یوم بدر جس میں پیغمبر صادق و مصدق صَلَّی اللہُ عَلَیْہِ وَاٰلِہٖ وَسَلَّمَ نے دعا مانگی کہ ”اے رب کریم! ہمیں کافروں پر فتح عطا کر اور ہماری مدد فرم اور یہ بھی فرمایا تھا کہ اگر یہ مٹھی بھر لوگ آج شہید ہو گئے تو اس کے بعد زمین پر تیری عبادت کرنے والا کوئی نہیں رہے گا۔“ یہ جماعت اس دن حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ کے جھنڈے کے نیچے جمع تھی اور فرشتوں کی جماعت حتی کہ حضرت جبریل علیہ السلام بھی آپ کے ہم رکاب تھے جیسا کہ حضرت حسان بن ثابت رضی اللہ عنہ اپنے ایک قصیدے میں فرماتے ہیں اور یہ شعر ان کا شاہکار شعر ہے اور عربی شاعری میں اس کی مثال نہیں ملتی۔

وَبَيْنَ رَبِّ اذْ يَرْدُ وَ جَوَهْمَ جَبْرِيلٌ تَعْتَ لَوَانَا وَ مُحَمَّدٌ

ترجمہ: اور بدر کے کنوئیں کے پاس جبکہ ہمارے جھنڈے کے نیچے حضرت جبریل علیہ السلام اور محمد صلی اللہ علیہ وسلم دشمنوں کے منہ پھیر رہے تھے۔

اگر حضرت خضر علیہ السلام زندہ ہوتے تو وہ اس عظیم ترین غزوے میں اس اشرف ترین جھنڈے کے نیچے اس اہم ترین مقام پر ضرور شریک ہوتے۔

دلیل: ۵

قاضی ابویعلیٰ محمد بن الحسین بن العزاء حنبلی عَنْ حَنْبَلٍ كَہتے ہیں کہ ہمارے ایک دوست سے حضرت خضر علیہ السلام کے بارے سوال ہوا کہ کیا آپ کا وصال ہو گیا ہے؟ تو انہوں نے اثبات میں جواب دیا اور فرمایا: مجھے ابی طاہر بن غباری سے یہ بات پہنچی ہے اور آپ اس کی یہ دلیل دیا کرتے تھے کہ اگر وہ زندہ ہوتے تو بارگاہ رسالت صلی اللہ علیہ وسلم میں ضرور حاضر ہوتے۔ (اسے علامہ ابن جوزی عَنْ حَنْبَلٍ نے "العجالہ" میں نقل فرمایا ہے۔)

اگر کوئی یہ کہے کہ وہ ان تمام جگہوں پر حاضر رہے ہیں لیکن انہیں لوگ دیکھ نہیں سکے تو اس کا جواب یہ ہے کہ اصل عدم ہے یعنی آپ ان جگہوں میں حاضر نہیں ہوئے۔ یہ احتمال دور از قیاس ہے۔ اس سے محض توهہات کے ذریعے عمومیات کی تخصیص لازم آتی ہے، پھر اس پوشیدگی کی وجہ؟ ان کا ظہور زیادہ اجر و ثواب کا باعث بنتا۔ ان کا اعلیٰ مرتبہ ظاہر ہوتا اور آپ کے معجزہ کا ظہور ہوتا، اور اگر وہ آپ صلی اللہ علیہ وسلم کی وفات کے بعد زندہ رہتے تو ان کیلئے ضروری تھا کہ امت کو قرآن پاک اور احادیث نبویہ کی تعلیم دیتے۔ جھوٹی حدیثوں مقلوب روایتوں اور بدعت و ہوادھوئیں پر مبنی نظریات کی کلی کھول دیتے اور مسلمانوں کے ساتھ مل کر غزوات میں شریک ہوتے اور دشمن سے قتال کرتے، اگر وہ زندہ ہوتے تو بہر حال مسلمانوں کو نفع دیتے، انہیں نقصان سے بچانے کی کوشش کرتے، علماء و

حکماء کی رہنمائی کرتے، ادله و احکام کو بیان کرتے اور یہ چیزیں دشت نور دی اور امصار واقطہ عالم میں پھرنا سے کہیں بہتر ہوتیں۔

اس نظریے کی تائید بخاری، مسلم وغیرہ کتب حدیث میں حضرت عبد اللہ بن عمر رضی اللہ عنہ سے روایت کردہ حدیث سے بھی ہوتی ہے۔ آپ فرماتے ہیں: حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ایک رات عشاء کی نماز ادا فرمائی تو فرمایا: کیا تمہیں خبر ہے یہ کونسی رات ہے؟ آج سے ایک صدی بعد زمین پر موجود لوگوں سے ایک بھی زندہ نہیں ہوگا۔ ایک روایت میں (عین تطرف) کے الفاظ ہیں، حضرت ابن عمر رضی اللہ عنہ فرماتے ہیں کہ لوگ ڈر گئے کہ شاید اس سے مراد زمانے کا انقطاع (قیامت) ہے۔

حضرت عبد اللہ ابن عمر رضی اللہ عنہ نے فرمایا: حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے زندگی کے آخری ایام میں ایک رات عشاء کی نماز ادا فرمائی تو سلام پھیرنے کے بعد کھڑے ہوئے اور فرمایا: ”کیا تم اس رات کو دیکھ رہے ہو؟ ایک سو سال بعد اس زمین پر جتنے لوگ باقی ہیں، ان میں سے ایک بھی زندہ نہیں رہے گا۔“ (بخاری اور مسلم حضرت امام زہری رضی اللہ عنہ کے حوالے سے اسے نقل کرتے ہیں۔)

(بخاری، مسلم، مسند احمد)

حضرت جابر بن عبد اللہ رضی اللہ عنہ سے روایت ہے کہ حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے وصال مبارک سے تھوڑے دن پہلے یا ایک مہینہ پہلے (راوی کوشک ہے) ارشاد فرمایا: ”کوئی سانس لینے والی جان ایسی نہیں یا فرمایا: تم میں سے آج کوئی سانس لینے والی جان ایسی نہیں جس پر سو سال پورے گزر جائیں اور وہ زندہ رہے۔“

(مسند احمد)

حضرت جابر رضی اللہ عنہ سے روایت ہے کہ حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے وصال

سے ایک ماہ قبل فرمایا: ”تم مجھ سے قیامت کے بارے پوچھتے ہو، قیامت کا علم تو اللہ تعالیٰ کے پاس ہے، میں اللہ کی قسم اٹھاتا ہوں کہ آج جتنے لوگ زمین پر سانس لے رہے ہیں، یہ ایک سو سال پورے نہیں کر سکیں گے۔ (اسی طرح اسے مسلم نے ابی نصرہ اور ابی زبیر کے حوالے سے نقل کیا ہے۔ یہ دونوں حضرات، جابر بن عبد اللہ رضی اللہ عنہ سے اسی طرح روایت کرتے ہیں۔)

حضرت جابر رضی اللہ عنہ سے روایت ہے کہ حضور نبی کریم صلی اللہ علیہ وسلم نے فرمایا: ”زمیں پر کوئی تنفس ایسا نہیں جو سو سال بعد زندہ رہے۔“ (یہ حدیث مسلم کی شرط کے مطابق ہے)۔

علامہ ابن جوزی رحمۃ اللہ علیہ فرماتے ہیں کہ یہ صحیح حدیثیں حیات خضر کے نظریے کی جڑ کاٹ کر رکھ دیتی ہیں۔ علماء فرماتے ہیں کہ اگر حضرت خضر علیہ السلام نے حضور نبی کریم صلی اللہ علیہ وسلم کا زمانہ نہ پایا ہو جیسا کہ قطعیت سے ثابت ہے تو پھر تو کوئی اشکال باقی نہیں رہتا۔ اور اگر یہ کہا جائے کہ انہوں نے حضور نبی کریم صلی اللہ علیہ وسلم کا زمانہ پایا تو پھر بھی یہ بات ثابت شدہ ہے کہ وہ اب اس دنیا میں نہیں ہیں۔ کیونکہ وہ حدیث کے عموم میں داخل ہیں، اور اصل شخص کا عدم ہے جب تک کہ ایسی دلیل تخصیص نہیں جاتی، جس کا قبول کرنا واجب ہو۔ واللہ اعلم

فائدہ:

یہ تمام دلائل علامہ ابن کثیر نے علامہ ابن جوزی کی کتاب ”عجلۃ المنتظر“ سے نقل کیے ہیں یہ ان کی اپنی رائے ہیں وگرنہ کثیر علماء کے نزدیک حضرت خضر علیہ السلام زندہ ہیں جیسا کہ آئندہ صفحات میں بزرگان دین اور حضرت خضر علیہ السلام کی ملاقات کے واقعات ایمان کی تازگی کے لئے درج ذیل کیے جارہے ہیں۔



حضرت خضر علیہ السلام کے زندہ ہونے کے بارے میں علماء کے اقوال

حافظ ابوالقاسم سہیلی عَنْدَ اللَّهِ اپنی کتاب ”التعريف والا علام“ میں امام بخاری اور ان کے شیخ ابو بکر عربی سے یہ بات روایت کی ہے کہ حضرت خضر علیہ السلام نے حضور نبی کریم ﷺ کا زمانہ پایا اور اس کے بعد فوت ہو گئے۔ وہ مذکورہ حدیث سے استدلال کرتے ہیں۔ یہ کہنا کہ یہ نظریہ امام بخاری اور ان کے شیخ کا ہے محل نظر ہے۔

امام سہیلی عَنْدَ اللَّهِ نے ان کے زندہ ہونے کے نظریے کو ترجیح دی ہے اور کئی دوسرے علمائے کرام کے اقوال سے یہ بات ثابت کی ہے کہ حضرت خضر علیہ السلام زندہ ہیں۔

فرماتے ہیں کہ یہ بات صحیح سندوں سے ثابت ہے کہ وہ حضور نبی کریم ﷺ سے ملے اور آپ کی وفات پر ان کے اہل بیت سے تعزیت بھی کی۔

(قصص الانبیاء، ابن کثیر)

حضرت احمد بن عمر انصاری ابوالعباس مری مالکی عَنْدَ اللَّهِ نے فرمایا اگر ایک ہزار فقیہ مجھ سے الجھیں اور حضرت خضر علیہ السلام کے وصال کی بات کریں تو میں اپنے مشاہدہ کے خلاف بات نہیں مانوں گا (یعنی آپ کے نزدیک حضرت خضر علیہ السلام زندہ ہیں)۔ (جامعہ کرامات اولیاء، ج ۲ ج ۲)

حضرت مخدوم جہانیاں جہاں گشت ﷺ سے ایک عزیز نے پوچھا کہ صحیح حدیث میں ہے کہ رسول اللہ صلی اللہ علیہ وسلم نے فرمایا اگر خضر زندہ ہوتے تو میں ملاقات کرتا۔ آپ ﷺ نے فرمایا اس حدیث کے میں نے دو طریق سنبھالیے ہیں۔ ایک وجہ یہ ہے کہ آپ نے یہ حدیث ملاقات سے پہلے فرمائی۔ دوسری وجہ یہ ہے کہ خضر نام کے ایک صحابی تھے ان کو رسول اللہ صلی اللہ علیہ وسلم نے ولایت افطاع میں بھیجا تھا۔ کچھ زمانہ گزر اکر وہ نہ آئے۔ پس رسول اللہ صلی اللہ علیہ وسلم نے ان کی شان میں فرمایا اگر خضر زندہ ہوتا تو میرے پاس آتا۔ یہ دونوں وجہیں میں نے مکہ اور مدینہ شریف میں سنی ہیں۔ ہندوستان میں نہیں سنی۔

(الدر المنظوم فی ترجمہ ملفوظ المخدوم، ج اول)

حضرت علامہ سید محمود احمد آلوی قدس سرہ العزیز تحریر کرتے ہیں:

ذهب جمهور العلماء الى انه حى موجود بين اظهرنا و ذلك متفق عليه عند الصوفيه قدست اسرارهم قاله النووي۔ ونقل عن الشعابي المفسر ان الخضر نبى معمر على جميع الاقوال محجوب عن ابصار اكثرا الرجال وقال ابن الصلاح هو حى عند جماهير العلماء والقامة معقم فى ذلك ۱۵۰
(تفسير روح المعانى، ۹/۳۶۲)

ترجمہ: جمہور علماء اس بات کی طرف گئے ہیں کہ حضرت سیدنا خضر علیہ السلام بھی زندہ ہیں، ہمارے درمیان موجود ہیں اور یہ صوفیہ قدست اسرار، ہم کے نزدیک متفق علیہ ہے جس کو حضرت امام نووی امام شافعی ﷺ نے کہا ہے اور حضرت امام شعبی سے منقول ہے کہ حضرت سیدنا خضر علیہ السلام نبی ہیں، عمر یافتہ ہیں، تمام اقوال کی بنیاد پر، لوگوں کی نگاہوں سے پوشیدہ ہیں اور ابن صلاح نے کہا کہ وہ (حضرت خضر علیہ السلام) زندہ ہیں۔ جماہیر علماء کے نزدیک اور عوام بھی اس مسئلہ میں

جمهور کے ساتھ ہیں۔

محشی بخاری شریف حضرت علامہ بدر الدین محمود بن احمد عیسیٰ عَلِیْہَا السَّلَامُ کے حوالے سے لکھتے ہیں:

وَالصَّحِيحُ أَنَّهُ نَبِيٌّ وَجَزَمَ بِهِ جَمَاعَةٍ وَقَالَ الشَّعْلَبِيُّ هُوَ نَبِيٌّ عَلَى جَمِيعِ
أَقْوَالِ مَعْمَرٍ مَحْجُوبٍ عَنِ الْابْصَارِ وَصَحَّحَهُ إِبْنُ الْجُوزِيِّ أَيْضًا فِي كِتَابِهِ ○
(بخاری، ۱/۷ حاشیہ ۶)

ترجمہ: اور یہ صحیح ہے کہ حضرت خضر علیہ السلام نبی ہیں۔ ایک جماعت نے اسی پر
جزم کیا اور امام تعلبی نے کہا وہ نبی ہیں، تمام اقوال کی بنیاد پر، عمر یافہ ہیں، لوگوں
کی نظروں سے پوشیدہ ہیں اور ابن جوزی نے اپنی کتاب میں اسی قول کو صحیح قرار
دیا ہے۔

قال رسول الله ﷺ "انما سمی الخضر" کے تحت مشکوٰۃ شریف کے
حاشیہ ۹ میں ہے:

وَالصَّحِيحُ أَنَّهُ نَبِيٌّ مَعْمَرٍ مَحْجُوبٍ عَنِ الْابْصَارِ وَإِنَّهُ بَاقٍ إِلَى يَوْمِ
الْقِيمَةِ لِشَرْبِهِ مِنْ مَاءِ الْحَيَاةِ وَعَلَيْهِ الْجَمَاهِيرُ وَ اتْفَاقَ الصَّوْفِيَّةُ وَكَثِيرُ مِنْ
الصَّالِحِينَ ○ (مشکوٰۃ صالحین ۵۰۷/۲)

ترجمہ: اور صحیح یہی ہے کہ حضرت حضر علیہ السلام نبی ہیں، عمر یافہ ہیں، لوگوں کی
نظروں سے پوشیدہ ہیں اور قیامت کے دن تک باقی ہیں کیونکہ انہوں نے آب
حیات پیا ہے اور اسی پر جمهور اور صوفیا اور اکثر صالحین متفق ہیں۔

حضرت خضر علیہ السلام کی حیات کے متعلق اعلیٰ حضرت عَلِیْہَا السَّلَامُ کا عقیدہ:

جس طرح جمهور علماء و محققین کے نزدیک حضرت سیدنا خضر علیہ السلام نبی
ہیں، اسی طرح وہ اب تک بقید حیات ہیں اور ہر سال حج کرتے ہیں، زم زم

شریف بھی پیتے ہیں۔ جیسا کہ مجدد اعظم علیٰ حضرت امام احمد رضا قادری برکاتی قدس سرہ ”شرح مقاصد“ کے حوالے سے لکھتے ہوئے آپ کی حیاتِ جاودائی کے متعلق تحریر فرماتے ہیں:

”بایں معنی کہ اب تک لحقِ موت اصلًا نہ ہوا، چار نبی زندہ ہیں۔ حضرت عیسیٰ و حضرت ادریس علیہم السلام آسمان پر اور حضرت الیاس و حضرت علیہم السلام زمین پر۔ شرح مقاصد میں ہے:

ماذهب الیه العظماء من العلماء ان اربعة من الانبياء فی زمرة الاحیاء الخضر والیاس فی الارض وعیسیٰ و ادریس فی السماء علیهمما الصلة والسلام○

ترجمہ: اکابر علماء اس بات کی طرف گئے ہیں کہ بے شک چار نبی زندہ ہیں حضرت خضر و الیاس علیہم السلام زمین میں اور حضرت عیسیٰ و ادریس علیہم السلام آسمان پر ان سب پر درود و سلام ہو۔^(فتاویٰ رضویہ، ۲۵/۱۱)

امام احمد رضا قادری بریلوی حیاتِ انبیاء علیہم الصلة والسلام کے تعلق سے رقم طراز ہیں:

”انبیاء علیہم سب بہ حیاتِ حقیقی، روحانی، جسمانی زندہ ہیں۔ ان کی موت صرف ایک آن کو تصدیق وعدہ الہی کے لئے ہوتی ہے۔ جمہور علماء کے نزدیک چار نبی بے عروض موت اب تک زندہ ہیں، آسمان پر حضرت سیدنا ادریس و عیسیٰ علیہم السلام اور دو زمین میں حضرت سیدنا الیاس و سیدنا خضر علیہم السلام اور یہ دونوں حضرات ہر سال حج کرتے ہیں اور حج پر زم زم شریف کے پاس باہم ملتے ہیں اور آب زم زم شریف پیتے ہیں کہ آئندہ سال تک ان کے لئے کافی ہوتا ہے۔ پھر کسی کھانے پینے کی حاجت نہیں ہوتی“

چند سطور کے بعد مزید تحریر فرماتے ہیں۔

”حضرت خضر علیہ السلام بعد وصال اقدس حضور سید عالم صلی اللہ علیہ وسلم کی تعزیت کے لئے صحابہ کرام رضی اللہ عنہم کے پاس تشریف لائے۔ مسجد نبوی صلی اللہ علیہ وسلم کے راستے میں حضرت امیر المؤمنین عمر بن عبد العزیز رضی اللہ عنہ سے باتیں کرتے اور ان پر تکیہ لگائے ہوئے راہ چلتے ہوئے نظر آئے۔ اکابر اولیاء کرام کے پاس تشریف لایا کرتے۔ حضور سیدنا غوث اعظم رضی اللہ عنہ کی مجالس میں بہ کثرت کرم فرمایا اور اب تک اولیاء سے ملتے ہیں۔ جنگل میں بے بسی کے وقت مسلمانوں کی مدد فرماتے ہیں۔“ (فتاویٰ رضویہ ۲۰۶/۱۲)

حضرت علامہ محمد اسماعیل حقی حقی قدس سرہ الامی فرماتے ہیں:

فِي التَّفْسِيرِ الْبَغْوِيِّ: أَرْبَعَةُ مِنَ الْأَنْبِيَاءِ أَحْيَاهُ إِلَى يَوْمِ الْبَعْثَ اثْنَانٌ فِي الْأَرْضِ وَهُمَا الْخَضْرُ وَالْيَاسُ عَلَيْهِمَا السَّلَامُ وَاثْنَانٌ فِي السَّمَاوَاتِ ادْرِيسُ وَعِيسَى عَلَيْهِمَا السَّلَامُ“ (تفسیر روح البیان ۵/۲۶۸)

ترجمہ: تفسیر بغوی میں امام بغوی رحمۃ اللہ علیہ فرماتے ہیں، چار نبی قیامت تک زندہ ہیں۔ دوز میں میں اور وہ حضرت خضر و الیاس علیہم السلام ہیں اور دو آسمان میں وہ حضرت سیدنا ادریس و عیسیٰ علیہم السلام ہیں۔

محقق علی الاطلاق علامہ شیخ عبدالحق محدث دہلوی رحمۃ اللہ علیہ الباری تحریر فرماتے ہیں:

”از امام مجی الله نقل کردہ انداز کہ چہار کس انبیاء زندہ اند و بزر میں خضر و الیاس و دو برآسمان ادریس و عیسیٰ“ (اشعة اللمعات، ۳/۳۷)

ترجمہ: حضرت امام مجی الله سے منقول ہے کہ چار نبی زندہ ہیں، دوز میں میں حضرت خضر و الیاس علیہم السلام اور دو آسمان میں حضرت ادریس و عیسیٰ علیہم السلام۔

شارح بخاری حضرت علامہ مفتی محمد شریف الحق امجدی قدس سرہ رقم طراز ہیں:

”جمهور علماء اور جمیع اولیاء کی تحقیق یہ ہے کہ وہ (حضرت خضر علیہ السلام) اب بھی زندہ ہیں اور دجال کے بعد جب ایمان اُنھوں نے جائے گا، اس وقت وصال فرمائیں گے۔ حضور اقدس صلی اللہ علیہ وسلم اور صحابہ کرام سے ان کی ملاقات ثابت ہے اور اولیاء کے یہاں تو متواتر ہے۔ کعب احبار نے کہا کہ چار نبی زندہ ہیں اور زمین والوں کے لئے امان ہیں۔ دوز میں میں حضرت خضر والیاں علیہما السلام اور دو آسمان میں حضرت ادریس و عیسیٰ علیہما السلام“ - (نزہتہ القاری، ۱/۳۱۸)

خلاصہ کلام:

حدیث و تفسیر، فقه و اصول فقہ کی مستند و متد اول کتب کی عبارات، توضیحات و تشریحات کی روشنی میں یہ بات اظہر من الشمس وابین من الامس ہو جاتی ہے کہ جس طرح جمہور علماء و محققین کے نزدیک حضرت سیدنا خضر علیہ السلام نبی ہیں اسی طرح آپ اب بھی باحیات ہیں۔

حیاتِ حضرت خضر علیہ السلام کا عقیدہ رکھنے والے بزرگوں کے نام:

حضرت سیدنا عمر رضی اللہ عنہ حضرت ابن عمر رضی اللہ عنہ

حضرت سیدنا علی المرتضی رضی اللہ عنہ حضرت ولید بن عبد الملک

حضرت سیدنا عبد العزیز رحمۃ اللہ علیہ حضرت سیدنا عبد القادر جیلانی رحمۃ اللہ علیہ

حضرت امام احمد بن حنبل رحمۃ اللہ علیہ حضرت احمد بن علوی بامجدب رحمۃ اللہ علیہ

حضرت احمد ابوالعباس مری مالکی رحمۃ اللہ علیہ حضرت ابراہیم بن ادھم رحمۃ اللہ علیہ

حضرت ابوالنجیب عبد القاہر سہروردی رحمۃ اللہ علیہ سید محمد جعفر کمی سرہندی رحمۃ اللہ علیہ

حضرت شہاب الدین سہروردی رحمۃ اللہ علیہ حضرت ابو مدین مغربی رحمۃ اللہ علیہ

شیخ اکبر محبی الدین ابن عربی حمد اللہ علیہ
 حضرت خواجہ بہاء الدین نقشبندی حمد اللہ علیہ
 حضرت خواجہ عبدالحکیم غجدوانی حمد اللہ علیہ شاہ رکن عالم ملتانی حمد اللہ علیہ
 حضرت ابو طاہر کرد حمد اللہ علیہ
 حضرت صفی الدین حنفی حمد اللہ علیہ
 حضرت مولانا جلال الدین رومی حمد اللہ علیہ حضرت محمد علی حکیم ترمذی حمد اللہ علیہ
 حضرت ابو بکر دراق حمد اللہ علیہ
 شیخ الاسلام حضرت خواجہ عبداللہ النصاری حمد اللہ علیہ شیخ سعدی شیرازی حمد اللہ علیہ
 حضرت بشر بن حارث حمد اللہ علیہ حضرت محمد بن سماک حمد اللہ علیہ
 حضرت سید شاہ محمد عبدالحکیم چانگامی حمد اللہ علیہ حضرت احمد کھنو گجراتی حمد اللہ علیہ
 حضرت ابو محمد بن کیش حمد اللہ علیہ
 حضرت ابو بکر کتابی حمد اللہ علیہ
 حضرت احمد بن ابوالفتح حکمی مقری حمد اللہ علیہ حضرت عز الدین اسمی حمد اللہ علیہ
 حضرت مادھوال حسین حمد اللہ علیہ حضرت سہل بن عبد اللہ حمد اللہ علیہ
 حضرت ابراہیم خواص حمد اللہ علیہ حضرت عبد الوہاب المتقی القادری الشاذلی حمد اللہ علیہ
 حضرت بلاں خواص حمد اللہ علیہ حضرت ابوالبیان بنا بن محمد بن محفوظ دمشقی حمد اللہ علیہ
 حضرت سید احمد بن ادریس حمد اللہ علیہ حضرت ابراہیم تیمی حمد اللہ علیہ
 حضرت قطب الدین بختیار کاکی حمد اللہ علیہ حضرت بدر الدین غزنوی حمد اللہ علیہ
 حضرت نجیب الدین متوكل حمد اللہ علیہ حضرت سخنی احمد یار عباسی قادری حمد اللہ علیہ
 حضرت خواجہ سلیمان تونسوی حمد اللہ علیہ بابا فرید گنج شکر حمد اللہ علیہ
 حضرت خواجہ شمس الدین سیالوی حمد اللہ علیہ علامہ ابن جوزی حمد اللہ علیہ



بزرگانِ دین سے حضرت خضر علیہ السلام کی ملاقات

کے واقعات

علامہ ابو حیان جو شاخ نے ”تفسیر بحر محیط“ میں بہت سے بزرگانِ دین اور مشائخِ عظام کے واقعات حضرت خضر علیہ السلام سے ملاقات کے نقل کئے ہیں۔ حضرت ابو طالبؑ کی قوت القلوب، حضرت حکیم ترمذی نوادرالاصول اور علامہ ابو القاسم قشیری رضی اللہ عنہم نے رسالہ قشیریہ میں بھی بہت سے ایسے واقعات کا ذکر کیا ہے۔ میں نے اس کتاب میں بہت سے صحابہ کرام رضی اللہ عنہم اور بزرگانِ دین کی حضرت خضر علیہ السلام سے ملاقات کا ذکر کیا ہے۔ جن میں متقدِ میں و متاخرین، سب شامل ہیں اور ہر واقعہ کے ساتھ اس کے مأخذ کا نام لکھ دیا ہے۔ ان ملاقاتوں کا ایک لامتناہی سلسلہ جاری و ساری ہے اور انشاء اللہ یہ سلسلہ تاقیامِ قیامت جاری رہے گا اور اس نظام کا مکمل کنٹرول سرکارِ دو عالم ملئی ہیلہ علم کے دستِ اقدس میں ہے۔ ہر واقعہ اپنی ایک الگ نوعیت کیفیت اور حیثیت رکھتا ہے۔

حضرت سیدنا عمر رضی اللہ عنہ سے ملاقات:

حضرت عبد اللہ بن وہب رضی اللہ عنہ فرماتے ہیں کہ حضرت عمر رضی اللہ عنہ ایک دفعہ کسی کی نماز جنازہ پڑھا رہے تھے کہ کسی نے آواز دی۔ اے اللہ کے بندے! اللہ تم پر رحمت کرے، ہمیں آئینے دیجئے۔ آپ رضی اللہ عنہ نے انتظار کیا حتیٰ کہ وہ صاف میں آکھڑا ہوا۔ اس شخص نے ان الفاظ میں میت کیلئے دعا کی: اگر تو اسے عذاب

دے تو (حق ہے) اس نے تیری نافرمانی بہت کی، اور اگر تو اسے معاف فرمادے تو (بھی حق ہے) کہ اسے تیری رحمت کی احتیاج ہے۔ جب وہ میت دن ہو چکی تو اس شخص نے پھر گفتگو کی اور کہا: اے قبر والے! تیرے لیے خوشخبری ہو، اگر تو سردار، خراج جمع کرنے والا، خازن، مشی یا نگہبان نہیں تھا (تو تیرے لیے بہتری ہے) حضرت عمر رضی اللہ عنہ نے فرمایا: اس شخص کو پکڑ کر میرے پاس لاو، میں اس سے پوچھنا چاہتا ہوں کہ یہ کون ہے اور حکمت بھری گفتگو اور نماز کا یہ ذوق و شوق اس نے کہاں سے پایا ہے۔

راوی کہتے ہیں کہ اچانک وہ شخص نظر وہ سے او جھل ہو گیا۔ لوگوں نے جب ادھر ادھر دیکھا تو جہاں جہاں سے وہ گزرتا گیا گھاس سر بز ہوتی گئی، یہ دیکھ کر حضرت عمر رضی اللہ عنہ نے فرمایا: خدا کی قسم! یہ حضرت خضر علیہ السلام تھے جن کے متعلق حضور نبی کریم صلی اللہ علیہ وسلم نے ہمیں بتایا تھا۔

حضرت ابن عمر رضی اللہ عنہ سے ملاقات:

حضرت حاج بن فرافع رضی اللہ عنہ سے روایت ہے کہ دو آدمی حضرت عبد اللہ بن عمر رضی اللہ عنہ کے گھر بیع کر رہے تھے۔ ایک شخص زیادہ قسمیں اٹھا رہا تھا وہ اسی سودے میں مصروف تھا کہ ایک شخص ان کے قریب سے گزرا اور ان کے قریب آ کر ٹھہر گیا۔ اس نے زیادہ قسمیں اٹھانے والے سے کہا اے اللہ کے بندے رُک جا۔ اللہ تعالیٰ سے ڈر اور زیادہ قسمیں نہ اٹھا۔ یہ تیرے رزق میں کچھ اضافے کا باعث نہ ہو گا اور اگر تو قسمیں نہیں اٹھائے گا تو تیرا رزق کم نہ ہو گا۔ وہ کام جو تیرا میعنی و مددگار ہو۔ اس نے کہا کون سا کام میرا مددگار ہو گا؟ اس نے تین مرتبہ پوچھا اور اپنی بات کو دھرا یا جب وہ شخص واپس جانے لگا تو اس نے کہا جان لے

ایمان کی علامت یہ ہے کہ تو سچائی کو اس وقت جھوٹ پر ترجیح دے جبکہ سچائی تیرے لئے نقصان کا باعث ہو اور جھوٹ تیرے لئے نفع بخش ہو۔ اور تیرے قول کو تیری ذات پر فضیلت نہ ہو پھر وہ شخص مژا تو حضرت عبد اللہ بن عمر رضی اللہ عنہ نے کہا اس شخص سے ملو اور یہ کلمات لکھوا لو۔ اس نے کہا اے اللہ کے بندے مجھے یہ کلمات لکھوادے۔ اس شخص نے کہا اللہ تعالیٰ جس امر کا فیصلہ فرماتا ہے وہ ہو کر رہتا ہے۔ اس نے وہ کلمات دہرائے حتیٰ کہ سننے والے نے یاد کر لیے۔ پھر اس شخص نے دیکھا کہ اس اللہ کے بندے نے ایک قدم مسجد میں رکھا پھر معلوم نہیں زمین نے اسے نگل لیا یا آسمان نے اٹھا لیا۔ فرماتے ہیں وہ انہیں حضرت خضر علیہ السلام، حضرت الیاس علیہ السلام سمجھتے تھے۔

(بیهقی شعب الایمان، ج ۳، ص ۲۲۱۔ دارالکتب العلمیہ بیروت تفسیر درمنشور، ج ۳)

حضرت سیدنا علی المرتضی رضی اللہ عنہ سے ملاقات:

حضرت سفیان ثوری رضی اللہ عنہ، عبد اللہ بن الحمزہ سے، وہ یزید بن الاصم سے وہ حضرت علی بن ابی طالب رضی اللہ عنہ سے روایت کرتے ہیں کہ حضرت علی المرتضی رضی اللہ عنہ نے فرمایا: میں ایک رات کعبۃ اللہ شریف کا طواف کر رہا تھا کہ اچانک کیا دیکھتا ہوں کہ ایک شخص بیت اللہ کے غلاف کو تھامے دعا کر رہا ہے اور کہہ رہا ہے: ”اے وہ ذات جس کیلئے ایک آواز دوسری آواز کی سماut سے مانع نہیں ہے، اے وہ کہ جس سے (لاکھوں) مسائل پوشیدہ نہیں ہیں۔ اے وہ کہ حاجیوں کی آوازیں اور دعا کرنے والوں کی دعائیں تیرے سامنے ظاہر ہیں مجھے اپنے عفو و درگزر کی سخنڈک عطا فرمائے اور مجھے اپنی رحمت کی مٹھاں سے نواز دے۔ حضرت علی رضی اللہ عنہ فرماتے ہیں کہ میں نے کہا یہی دعا پھر ایک دفعہ فرمائیے۔

انہوں نے فرمایا: کیا تم نے دعا سن لی ہے؟ میں نے کہا: ہاں۔ فرمانے لگے: قسم اس ذات کی جس کے قبضہ قدرت میں میری جان ہے۔ حضرت علی رضی اللہ عنہ نے فرمایا: دعا کرنے والے حضرت خضر علیہ السلام تھے، جو شخص بھی یہ دعا فرض نماز کے بعد پڑھتا ہے، اللہ تعالیٰ اس کے سارے گناہ معاف کر دیتا ہے، چاہے وہ سمندر کی جھاگ اور ستاروں کی تعداد کے برابر ہی کیوں نہ ہوں۔ (واللہ اعلم)

(تاریخ ابن عساکر، ج ۱۶، ص ۳۲۵ دار الفکر بیروت)

حضرت ابو اسماعیل ترمذی اس حدیث کو روایت کرتے ہیں۔ محمد بن یحییٰ فرماتے ہیں: حضرت علی رضی اللہ عنہ بیت اللہ شریف کا طواف فرمارہے تھے کہ اسی اثناء میں ایک شخص کعبۃ اللہ کا غلاف تھام کر کہہ رہا تھا: اے وہ ذات جسے ایک ساعت دوسری ساعت سے مشغول نہیں کرتی۔ اے وہ ذات جسے مانگنے والے اکتا نہیں سکتے اور آہ وزاری کرنے والوں کی آوازیں اس کے سامنے بالکل ظاہر ہوتی ہیں، مجھے اپنے عفو و درگزر کی ٹھنڈی اور اپنی رحمت کی حلاوت عطا فرم۔

راوی فرماتے ہیں کہ حضرت علی رضی اللہ عنہ نے فرمایا: اے اللہ کے بندے! اپنی اس دعا کا اعادہ فرمائیے۔ انہوں نے فرمایا: تم نے یہ دعا سن لی ہے۔ آپ نے عرض کیا: ہاں۔ انہوں نے فرمایا: ہر نماز کے بعد یہ دعا کیا کریں۔ اس ذات کی قسم جس کے قبضے میں خضر کی جان ہے اگر آپ نامہ اعمال میں ستاروں بارش کے قطروں زمین کی کنکریوں اور مٹی کے ذرروں کے برابر بھی گناہ ہوں گے تو اللہ تعالیٰ پلک جھکنے سے پہلے انہیں معاف فرمادے گا۔ (واللہ اعلم)

ولید بن عبد الملک سے ملاقات:

ولید بن عبد الملک بن مروان جو کہ دمشق کی جامع مسجد کا بانی ہے۔ اس

نے ارادہ کیا کہ کسی رات اس مسجد میں جا کر عبادت کرے۔ اس نے حکم دیدیا کہ اس رات مسجد خالی رہے۔ مسجد کو خالی کر دیا گیا، جب وہ باب ساعات سے داخل ہوا تو کیا دیکھتا ہے کہ ایک شخص باب خپڑا اور اس کے درمیان نماز پڑھ رہا ہے۔ اس نے لوگوں سے کہا: کیا میں نے حکم نہیں دیا تھا کہ مسجد لوگوں سے خالی رہے۔ انہوں نے کہا: امیر المؤمنین! یہ حضرت خضر علیہ السلام ہیں جو ہر رات یہاں نماز پڑھنے تشریف لاتے ہیں۔
(تاریخ ابن عساکر، ج ۱۶)

حضرت عمر بن عبدالعزیز علیہ السلام سے ملاقات:

حضرت رباح بن عبیدہ رضی اللہ عنہ سے روایت ہے۔ کہتے ہیں کہ میں نے ایک شخص کو دیکھا جو حضرت عمر بن عبدالعزیز علیہ السلام کے ساتھ ساتھ چل رہا تھا اور ان کے ہاتھوں کا سہارا لیے ہوئے تھے۔ میں نے اپنے دل میں کہا کہ یہ شخص ڈرا ہوا ہے۔ فرماتے ہیں کہ جب وہ نماز پڑھ کر واپس لوٹا تو میں نے پوچھا کہ وہ شخص کون تھا جو تھوڑی دیر پہلے آپ کا سہارا لے کر چل رہا تھا؟ انہوں نے فرمایا: اے رباح! کیا تو نے اس شخص کو دیکھ لیا؟ میں نے کہا ہاں۔ انہوں نے فرمایا: میں تجھے ایک نیک شخص گمان کرتا ہوں۔ وہ میرے بھائی حضرت خضر علیہ السلام تھے، اور انہوں نے مجھے یہ خوشخبری دی ہے کہ عنقریب میں حکمران بن جاؤں گا اور عدل کروں گا۔
(تاریخ ابن عساکر، ج ۱۶)

سیدنا عبدالقادر جیلانی علیہ السلام سے ملاقات:

سرکار غوث اعظم سیدنا عبدالقادر جیلانی علیہ السلام دوران ریاضات و مجاہدات پندرہ سال تک بغداد کے ایک برج عجمی میں بیٹھے رہے۔ آپ نے اللہ تعالیٰ سے عہد کیا کہ جب تک تو خود نہ کھلائے گا کچھ نہیں کھاؤں گا۔ ایک دفعہ

چالیس دن گزر گئے آپ نے کچھ نہ کھایا۔ چالیس دن کے بعد ایک آدمی آیا اور کچھ کھانا آپ کے سامنے رکھ کر چلا گیا۔ حضرت غوث اعظم علیہ السلام فرماتے ہیں میں نے سنا کہ باطن سے کوئی بھوک بھوک کی فریاد کر رہا ہے۔ ناگاہ شیخ ابوسعید مخزوی علیہ السلام کا مجھ پر گزر ہوا اور آپ نے یہ آوازن لی۔ آپ نے پوچھا کہ عبد القادر یہ کیسی آواز ہے۔ میں نے عرض کیا کہ یہ میرے نفس کا اضطراب ہے لیکن میری روح مشاہدہ حق میں برقرار ہے۔ آپ نے فرمایا میرے گھر آ جاؤ۔ یہ کہہ کر آپ چلے گئے۔ حضرت غوث پاک علیہ السلام فرماتے ہیں کہ میں نے اپنے دل میں کہا ہرگز باہر نہیں جاؤں گا۔ اتنے میں حضرت خضر علیہ السلام تشریف لائے اور فرمایا کہ انہو اور حضرت ابوسعید علیہ السلام کے پاس جاؤ۔ میں چلا گیا۔ شیخ ابوسعید علیہ السلام اپنے گھر کے دروازے میں کھڑے میرا انتظار کر رہے تھے۔ آپ نے فرمایا جو کچھ میں نے کہا کیا وہ کافی نہ تھا کہ حضرت سیدنا خضر علیہ السلام کو آ کر آپ کو کہنے کی ضرورت پڑی اور پھر تم آئے۔

حضرت سیدنا غوث اعظم علیہ السلام فرماتے ہیں کہ جس طرح انسانوں کے مشائخ ہوتے ہیں ملائکہ اور جنات کے بھی مشائخ ہوتے ہیں لیکن میں میں سب کا شیخ ہوں۔ شیخ ابو محمد بن عبد اللہ بصری علیہ السلام کہتے ہیں کہ حضرت سیدنا خضر علیہ السلام نے مجھے بتایا کہ شیخ عبد القادر جیلانی علیہ السلام احباب کے فرد اور اپنے زمانے کے اولیاء کے قطب ہیں۔
(بهجة الاسرار)

اکٹھے کھانا کھایا:

سیدنا غوث اعظم حضرت شیخ عبد القادر جیلانی علیہ السلام فرماتے ہیں کہ ایک دفعہ میں سفر میں تھا کہ ایک شخص میرے پاس آیا۔ میں نے اس سے قبل اس شخص

کو کبھی نہیں دیکھا تھا نہ جانتا تھا۔ اس نے مجھ سے کہا کہ کیا تم میرے ساتھ رہنا چاہتے ہو؟ میں نے کہا ہاں! اس شخص نے کہا کہ ایک شرط ہے کہ میری مخالفت نہ کرنا۔ میں نے کہا منظور ہے! اس شخص نے مجھ سے کہا یہاں بیٹھ جاؤ اور میرا انتظار کرو۔ ایک سال گزر گیا لیکن وہ شخص نہ آیا اور میں وہیں بیٹھا رہا۔ ایک سال کے بعد وہ آیا اور کچھ دیر میرے پاس بیٹھا اور پھر اٹھا اور کہا کہ تم یہاں سے جب تک میں نہ آؤں نہ جانا۔ اس مرتبہ پھر ایک سال گزر گیا۔ ایک سال کے بعد وہ پھر آیا۔ اس بار اس کے ساتھ دودھ اور روٹی تھی۔ تب اس شخص نے کہا کہ میں خضر علیہ السلام ہوں اور مجھے حکم ہوا ہے کہ میں تمہارے ساتھ کھانا کھاؤں۔ ہم دونوں نے مل کر وہ کھانا کھایا۔ پھر انہوں نے مجھ سے کہا کہ اُنہوں بگداد چلیں۔ پھر ہم دونوں مل کر بگداد آگئے۔

(نفحات الانس۔ بہجة الاسرار)

سرکار غوث اعظم عہدیہ کی مجلس میں شرکت:

مناقب غوثیہ میں ہے کہ ایک روز سیدنا غوث اعظم حضرت شیخ عبدالقادر جیلانی عہدیہ وعظ فرمائے تھے کہ حضرت سیدنا خضر علیہ السلام کا ادھر سے گزر ہوا۔ آپ نے حضرت سیدنا خضر علیہ السلام سے فرمایا کہ اے اسرائیلی آور محمدی کے ساتھ مقابلہ کر۔ حضرت سیدنا خضر علیہ السلام سمجھ گئے کہ یہ مقام جلائی ہے اس لئے پیٹھ پھیر کر چل دیئے۔ اللہ تعالیٰ کا حضرت سیدنا خضر علیہ السلام کو حکم ہوا کہ ان اولیاءِ محمدی کے پاس جا۔ وہ حضرت سیدنا خضر علیہ السلام جن کے پاس حضرت موسیٰ علیہ السلام چل کر آئے تھے وہی حضرت خضر علیہ السلام اب اولیاءِ امت محمدی میں اشیعہ کے پاس آتے جاتے ہیں کیونکہ یہ ایک ایسا لنگر ہے جو حضور نبی کریم میں اشیعہ کی آمد سے پہلے کسی پر کھلا ہی نہ تھا۔ یہ ولایت محمدی میں اشیعہ کا سمندر ہے جس میں اولیاءِ اللہ غوطہ زن ہیں۔

(قلائد الجوادر)

حضرت امام احمد بن حنبل علیہ السلام سے ملاقات:

علامہ طبرانی سے منقول ہے کہ ایک آدمی حضرت امام احمد بن حنبل علیہ السلام کے پاس آیا۔ اس وقت ان کے پاس بہت سے لوگ بیٹھے تھے۔ آنے والے نے پوچھا آپ میں احمد بن حنبل کون ہیں؟ امام صاحب نے فرمایا میں ہوں۔ بتائیے کیا کام ہے۔ اس نے عرض کیا کہ میں چارسو فرخ (نو سو کوس) بری و بحری سفر کر کے آیا ہوں۔ میرے پاس ایک شخص آیا تھا اور مجھ سے پوچھا تھا کہ تم احمد بن حنبل کو جانتے ہو؟ میں نے اسے جواب دیا کہ میں انہیں نہیں جانتا۔ اس نے مجھے کہا بغداد جا کر ان کا پتہ کرو۔ جب وہ ملیں تو انہیں کہنا کہ حضرت سیدنا خضر علیہ السلام آپ کو سلام پیش کرتے ہیں اور کہتے ہیں کہ آسمان کا خالق عرش کا مالک جل جلالہ آپ سے راضی ہے اور سب ملائکہ بھی راضی ہیں اس صبر و برداشت کی وجہ سے جو آپ نے (خلق قرآن کے مسئلہ) پر کیا ہے۔ (جامع کرامات اولیاء، جلد دوم)

حضرت احمد بن علوی با مجدب علیہ السلام سے ملاقات:

روایت ہے کہ حضرت احمد، حضرت سیدنا خضر علیہ السلام کے ساتھ اکثر مجلس کرتے تھے۔ آپ کے ایک مرید عوض بامختار نے آپ سے درخواست کی اس کی حضرت سیدنا خضر علیہ السلام سے ملاقات کرادی جائے۔ آپ نے فرمایا تم ان سے مل تو لوگے لیکن تمہیں ان پر پوری گرفت حاصل نہ ہوگی۔ اتفاق ایسا ہوا کہ معجاز کے پہاڑوں میں اس کی حضرت سیدنا خضر علیہ السلام سے ملاقات ہو گئی۔ آپ بدھی وضع قطع میں تھے یہ انہیں پہچان نہ سکا۔ جب وہ ان سے دور نکل گئے تو حضرت سیدنا خضر علیہ السلام نے زور سے بلا یا اے عوض بامختار! تیرا کام ہو جائے گا۔ ہمارا سلام اپنے مرشد شیخ احمد کو پیش کرنا۔ یہ سن کر عوض نے کہا ذرا اٹھہریے میں آپ سے کچھ

پوچھنا چاہتا ہوں۔ انہوں نے کہا آپ کے مرشد نے نہیں کہا تھا کہ تمہیں اس پر گرفت نہ ہوگی۔ پھر وہ غائب ہو گیا۔ (جامعہ کرامات اولیاء جلد دوم)

حضرت احمد ابوالعباس مرسی مالکی حمد اللہ علیہ سے ملاقات:

حضرت ابوالعباس مرسی مالکی حمد اللہ علیہ زمانے کے قطب اور ولایت میں مخلوق کے مشاریلیہ تھے۔ آپ نے فرمایا کہ حضرت خضر علیہ السلام زندہ ہیں میں نے اپنے اس ہاتھ سے ان سے مصافحہ کیا ہے۔ انہوں نے مجھے بتایا کہ جو شخص روزانہ صحیہ کلمات پڑھتا ہے۔ وہ ابدال میں شمار ہوتا ہے۔

اللَّهُمَّ اغْفِرْ لِأُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ
اللَّهُمَّ أَصْلِحْ لِأُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ
اللَّهُمَّ تَعَاَزُّ عَنْ أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ
اللَّهُمَّ اجْعَلْنَا مِنْ أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ

ترجمہ: اے اللہ! امت محمد صلی اللہ علیہ وسلم کی اصلاح فرم۔ اے اللہ! امت محمد صلی اللہ علیہ وسلم کے گناہ معاف فرم اور درگزر فرم۔ اے اللہ! ہمیں امت محمد صلی اللہ علیہ وسلم میں شامل فرم۔

آپ نے یہ بھی فرمایا کہ حضرت سیدنا خضر علیہ السلام ایک دفعہ میرے پاس آئے۔ خود اپنا تعارف کرایا۔ میں نے موننوں کی روحوں کا علم غیب کے طور پر ان سے سیکھا کہ کیا وہ روہیں انعام میں ہیں یا عذاب میں؟ اب اگر ایک ہزار فقیہ آکر مجھ سے مناظرہ کریں اور حضرت سیدنا خضر علیہ السلام کے وصال کی بات کریں تو میں اپنے مشاہدہ کے خلاف بات نہیں مانوں گا۔

(لطائف المنن امام شعرانی، جامعہ کرامات اولیاء ج ۲)

حضرت ابراہیم بن ادھم علیہ السلام سے ملاقات:

امام یافعی علیہ السلام یہ واقعہ حضرت سفیان بن ابراہیم علیہ السلام کی زبانی روایت کرتے ہیں کہ میں (حضرت سفیان) حضرت ابراہیم بن ادھم علیہ السلام کو مکہ مکرمہ کے سوق المیل میں حضور نبی کریم ﷺ کی جائے ولادت کے پاس ملا۔ وہ رور ہے تھے۔ میں انہیں راتے کے ایک کنارے پر لے گیا۔ سلام عرض کرنے کے بعد میں نے ان سے گریہ وزاری کی وجہ پوچھی۔ فرمانے لگے۔ کوئی بات نہیں خیر و عافیت ہے میں نے دوسری اور تیسرا مرتبہ اصرار کر کے پوچھا۔ فرمانے لگے اے سفیان! اگر میں آپ کو واقعہ بتا دوں تو کیا آپ اسے مشہور کر دیں گے یا چھپا رکھیں گے۔ میں نے عرض کیا میرے بھائی جو چاہیں ارشاد فرمائیں۔ یہ سن کر یوں گویا ہوئے کہ گذشتہ تین سال سے میرا نفس گوشت اور سر کہ سے بنا ہوا شور بہ مانگ رہا تھا اور میں پوری کوشش سے اسے روک رہا تھا۔ گذشتہ شام مجھ پر نیند کا غلبہ ہوا۔ کیا دیکھتا ہوں کہ ایک خوبصورت نوجوان ہے۔ اس کے ہاتھ میں سبز پیالہ ہے اس پیالہ سے بخارات اٹھ رہے ہیں اور سکباج (جو چیز گوشت، گندم، کشمش اور مصری سے تیاری کی جاتی ہے) کی مہک آرہی ہے میں نے پوری قوت سے اس سے بچنے کا پروگرام بنایا مگر وہ میرے قریب آگیا اور کہنے لگا اے ابراہیم! کھا لیجئے۔ میں نے جواب دیا جس چیز کو میں نے رضاۓ الہی کے لئے چھوڑ رکھا ہے اسے نہیں کھاؤں گا۔

اس نے جواب دیا خواہ وہ چیز خود اللہ تعالیٰ آپ کو کھلانا چاہے؟ اب سوائے رونے کے میرے پاس کوئی جواب نہ تھا۔ اس نے پھر کہا اللہ تعالیٰ آپ پر رحم کرے تناول فرمائیں۔ میں نے اسے جواب دیا ہمیں اس بات کا حکم دیا گیا

ہے کہ ہم صرف وہی چیز اپنے برتن (پیٹ) میں ڈالیں جس کا ہمیں علم ہو کہ حلال ہے یا حرام ہے۔ اس شخص نے کہا اللہ کریم آپ کو عافیت عطا فرمائے تناول فرمایجئے۔ مجھے یہ رضوان (جنت کا فرشتہ) نے دیا ہے اور کہا ہے اے خضر علیہ السلام! یہ کھانا لے جائیں اور حضرت ابراہیم علیہ السلام کو کھلانے میں کیونکہ انہوں نے ایک طویل عرصہ سے صبر کیا ہے اور نفس کو خواہشات سے روکے رکھا ہے۔ پھر فرمایا اللہ کریم تو آپ کو یہ کھانا کھلانا چاہتا ہے اور آپ اس سے بچنا چاہتے ہیں۔ اے ابراہیم! میں نے فرشتوں کو یہ کہتے نہ ہے۔ ”جسے عطا کیا جائے اور وہ نہ لے تو پھر وہ مانگے تب بھی اسے عطا نہیں کیا جاتا۔“ میں نے کہا معاملہ یوں ہے تو پھر میں آپ کے سامنے ہوں مگر میں خود تو اللہ تعالیٰ کے ساتھ کیا ہوا عہد نہیں توڑوں گا۔ اچانک ایک اور شخص آیا جس نے اُسے کوئی چیز بھی پکڑائی اور کہا اے خضر (علیہ السلام)! آپ اس کے منه میں خود لقمہ ڈالیں۔ وہ خود اپنے ہاتھ سے اب مجھے کھلانے لگ گئے۔ یہاں پہنچ کر مجھے جاگ آگئی مگر اس کھانے کی مشاہد لذت اب بھی باقی تھی اور اس میں ملے زعفران کا رنگ میرے ہونٹوں پر موجود تھا۔ میں زمزم کے پاس پہنچا۔ منه دھوڈا مگر نہ تو ذائقہ ختم ہوا اور نہ زعفران کا رنگ اڑا۔ حضرت سفیان کہتے ہیں میں نے کہا حضرت ذرا مجھے بھی دکھادیں۔ کیا دیکھتا ہوں کہ چچ رنگ کا اثر بدستور باقی ہے۔ (جامع کرامات اولیاء جلد دوم)

اسم اعظم کی تعلیم:

روایت ہے کہ حضرت ابراہیم بن ادھم علیہ السلام نے ایک آدمی کو جنگل میں دیکھا کہ جس نے ان کو اسم اعظم کی تعلیم دی اور اس اسم کے پڑھنے سے آپ کی ملاقات حضرت سیدنا خضر علیہ السلام سے ہوئی۔ حضرت سیدنا خضر علیہ السلام نے آپ سے

کہا کہ میرے محترم بھائی حضرت الیاس علیہ السلام نے تم کو یہ اسم اعظم سکھایا تھا۔ ایک روایت یہ بھی ہے کہ حضرت داؤد علیہ السلام نے اسم اعظم سکھایا تھا۔

(رسالہ قشیریہ)

آپ کی دعا:

حضرت ابراہیم بن ادھم علیہ السلام اکثر یہ دعا کیا کرتے تھے: ”اے اللہ! مجھ کو گناہوں کی ذلت سے نکال کر اپنی اطاعت کی عزت کی توفیق دے۔“

(سیر الاولیاء)

جانیں قربان:

روایت ہے کہ حضرت ابراہیم بن ادھم علیہ السلام فرماتے تھے کہ میں اللہ تعالیٰ کے حکم سے ایک جنگل میں چلا جا رہا تھا۔ جب ہم ذات العرق پہنچ تو میں نے ستر گذری پوشوں کو دیکھا کہ وہ مرے ہوئے پڑے ہیں اور ان سے خون جاری ہے۔ ایک میں رقم بھر جان باقی تھی۔ میں نے اس سے پوچھا کہ جواں مرد! کیا حال ہے؟ اس نے جواب دیا کہ اے ابن ادھم (علیہ السلام)! پانی اور محراب کو لازم پکڑو، دورست جاؤ کہ مہجور ہو جاؤ گے اور ہم میں سے کسی کے نزدیک مت آؤ کہ یکار ہو جاؤ گے۔ ایسا نہ ہو کہ بادشاہوں کے فرش پر تم سے کوئی گستاخی ہو جائے اور اس دوست سے ڈرو کہ جو حاجیوں کو روم کے کافروں کی طرح قتل کرتا ہے اور حاجیوں کے ساتھ لڑائی کرتا ہے۔ آپ کو معلوم ہونا چاہیے کہ ہم صوفیوں کے گروہ سے تھے اور ہم نے بادیہ توکل میں اس عہد کے ساتھ قدم رکھا تھا کہ ہم کسی سے بات نہ کریں گے اور سوائے اللہ تعالیٰ کے کسی سے نہ ڈریں گے اور اللہ تعالیٰ کے سوا کسی کی طرف توجہ نہ کریں گے۔ جب ہم احرام گاہ میں پہنچ تو

حضرت سیدنا خضر علیہ السلام ہمارے استقبال کے لئے آئے ہیں اچانک ہاتھ غیبی نے ندادی کہ انے جھوٹو! اے جھوٹی محبت کے دعویٰ دارو۔ تم نے اپنے قول و قرار کو بالکل فراموش کر دیا اور غیر میں مشغول ہو گئے۔ جب تک کہ ہم تمہارا خون نہ گرائیں گے، تم سے صلح نہ کریں گے۔ یہ سارے جوان اس کی بارگاہ کے شہید ہیں۔ اے ابراہیم! اگر تم بھی اپنے سر میں یہ سودار کھتے ہو تو بسم اللہ اس راہ میں قدم رکھو، ورنہ درمیان سے دور ہو جاؤ۔ حضرت ابراہیم بن ادھم علیہ السلام اس کی یہ بات سن کر حیران رہ گئے۔ پھر انہوں نے اس سے پوچھا کہ تمہیں کیوں زندہ چھوڑ دیا گیا؟ اس نے جواب دیا کہ وہ سب پختہ تھے۔ مجھ سے کہا گیا کہ تو ابھی خام ہے۔ جانکنی میں بتلا رہتا کہ تو بھی پختہ ہو جائے۔ بعد میں ان کے پیچھے آجانا یہ کہہ کر اس نے بھی جان دے دی۔
(سیر الاولیاء)

حضرت ابوالنجیب عبد القاہر سہروردی علیہ السلام سے ملاقات:

حضرت شیخ بہاء الدین زکریا ملتانی علیہ السلام نے اپنے ایک مرید کو ایک خط میں تحریر کیا کہ ”میں نے سنا ہے کہ شیخ شہاب الدین سہروردی علیہ السلام اپنے شیخ ابوالنجیب عبد القاہر علیہ السلام کے ساتھ حرم کعبہ میں تھے۔ شیخ ابوالنجیب عالم اسرار میں پہنچ گئے۔ حضرت سیدنا خضر علیہ السلام تھوڑی دیر کھڑے رہ کر واپس چلے گئے جب توجہ نہ کی۔ حضرت سیدنا خضر علیہ السلام تھوڑی دیر کھڑے رہ کر واپس چلے گئے جب شیخ ابوالنجیب کو افاقت ہوا (یعنی حالت صحوم میں آئے) تو ان سے شیخ شہاب الدین نے ہمت کر کے دریافت کیا کہ حضرت! یہ آپ کو کیا ہو گیا تھا کہ ایک نبی آپ کی ملاقات کو آئے لیکن آپ نے ان کی طرف بالکل التفات نہ فرمایا۔ شیخ ابوالنجیب علیہ السلام نے ان کی طرف دیکھا اور چہرہ سرخ ہو گیا۔ پھر فرمایا، افسوس! تمہیں

کیا پتہ۔ اگر حضرت سیدنا خضر علیہ السلام آ کر واپس چلے گئے تو پھر آ جائیں گے۔ لیکن ہمارا یہ وقت حق کے ساتھ مشغول تھا۔ اگر یہ چلا جاتا تو پھر ہاتھ نہ آتا اور اس کی ندامت قیامت تک باقی رہتی۔ ابھی یہ گفتگو ہو، ہی رہی تھی کہ حضرت سیدنا خضر علیہ السلام پھر تشریف لے آئے۔ شیخ ابوالنجیب عین اللہ نے کھڑے ہو کر استقبال کیا اور خاطر تواضع کی۔

لہذا مرید کو اپنے اوقات کی نگرانی و حفاظت کرنی چاہیے۔ غیر اللہ کو دل سے دور کر دینا مخلوق سے میل جوں اپنے اوپر حرام کر لینا اور ذکر حق سے انسیت حاصل کرنا چاہیے۔
(اخبار الاخیار)

سید محمد جعفر علی سر ہندی عین اللہ سے ملاقات:

ایک دن آپ نے فرمایا کہ تمام لوگوں میں سے صرف دو آدمی مقام قطبیت سے مقام معاشویت تک رسائی حاصل کر سکے ہیں۔ ایک حضرت غوث اعظم سیدنا عبدالقدار جیلانی عین اللہ اور دوسرے شیخ نظام الدین بدایوی عین اللہ۔ ان دونوں بزرگوں نے نبوت کے چشمہ سے خوب سیر ہو کر علوم نبوت (علم لدنی) کو حاصل کیا ہے۔ پھر فرمایا کہ ایک دن میں اور حضرت سیدنا خضر علیہ السلام مصر میں دریائے نیل میں ایک کشتی پر سوار تھے اور ہم دونوں میں اللہ تعالیٰ کے مشاہدے کے سلسلے میں گفتگو ہو رہی تھی۔ اسی دوران حضرت سیدنا خضر علیہ السلام نے مجھ سے یہ بھی فرمایا کہ شیخ عبدالقدار جیلانی عین اللہ اور شیخ نظام الدین اولیاء عین اللہ مقام معاشویت تک پہنچے ہوئے تھے۔ (لیکن خواجہ نظام الدین عین اللہ کی قطبیت کا دائرہ علاقائی ہے جبکہ سیدنا غوث اعظم عین اللہ کی قطبیت کبریٰ لامکانی اور لازمانی ہے اور پھر یہ کہ تمام اولیاء اللہ مشکوٰۃ محمدی صلی اللہ علیہ وسلم ہی سے نور حاصل کرتے ہیں۔ اس

(اخبار الاخیار)

کے علاوہ نہ کوئی ولایت ہے نہ قطبیت)۔

آپ بھی جا شار بن جائیں:

ایک دن فرمایا کہ میں جتنا لکھتا ہوں اتنا ہی زیادہ مشکلات کا شکار ہو جاتا ہوں یقین جانیے کہ بحر المعانی کے مضمایں بر سہاب رس تک سفر و حضر میں مجھ سے حضرت سیدنا خضر علیہ السلام دریافت فرماتے رہے مگر میں نے انہیں نہیں بتائے اور وہ اب بھی پوچھتے رہتے ہیں۔ مگر خدا کی قسم میں انہیں ہرگز نہیں بتاؤں گا۔ اس کی وجہ یہ ہے کہ میں نے آغاز میں یہ باتیں حضرت سیدنا خضر علیہ السلام سے دریافت کی تھیں مگر انہوں نے کچھ ایسے بے رُخ پن سے جواب دیا کہ میری تسلی نہ ہو سکی اور اب انہیں آرزو ہے مگر میں احتراز کرتا ہوں۔ وہ اس اسرار کے ذریعہ اپنی جان کی حفاظت کے خواہاں ہیں۔ یعنی نیم جان کی حفاظت چاہتے ہیں اور میری کیفیت یہ ہے کہ اگر مجھے ہزار جانیں دی جائیں تو میں تو میں ان سب جانوں کو چھوڑ دینا چاہتا ہوں۔ اے دوست آپ بھی جا شار بن جائیں تاکہ حضرت سیدنا خضر علیہ السلام ایسے ہزاروں آپ کے لئے سرگردان نظر آئیں۔ (اخبار الاخیار)

حضرت ابو مدین مغربی رحمۃ اللہ علیہ سے ملاقات:

حضرت ابو مدین مغربی رحمۃ اللہ علیہ کا شمار مشائخ کبار میں ہوتا ہے۔ آپ ریاضات و مجاہدات اور کشف و کرامات کی وجہ سے بہت مشہور ہیں اور آپ وارث علوم حضرت محمد عربی صلی اللہ علیہ وسلم ہیں۔ آپ کو خرقہ خلافت حضرت شیخ ابو سعید اندلسی رحمۃ اللہ علیہ سے ملا تھا۔ شیخ ابو مدین رحمۃ اللہ علیہ تربیت مریدین میں بے نظیر تھے۔ بڑے بڑے مشائخ نے آپ کی خدمت میں رہ کر تربیت حاصل کی۔ ان میں شیخ اکبر محی الدین ابن عربی رحمۃ اللہ علیہ بھی شامل ہیں۔ ابن عربی کا شیخ ابو مدین مغربی

عَمَّا سے تربیت حاصل کرنا آپ کے کمال پر دلیل قاطع ہے۔

تمکملہ میں مذکور ہے کہ ۵۸۰ ھجری میں ابو محمد عبدالرزاق عَمَّا سے ملاقات حضرت سیدنا خضر علیہ السلام سے ہوئی۔ انہوں نے حضرت سیدنا خضر علیہ السلام سے شیخ ابو مدین عَمَّا کے مقام و مرتبہ کے متعلق دریافت کیا تو انہوں نے فرمایا کہ اس زمانے میں آپ صدیقوں کے امام ہیں۔ اللہ تعالیٰ نے آپ کو سر مصون (مخفی راز) سے حجابت تک کے بھیدوں کی چابی عطا فرمائی ہے۔ آپ سے زیادہ عارف اس جہان میں اس وقت کوئی نہیں ہے۔ آپ انبیاء علیہم السلام کے رموز بیان کرتے ہیں۔ اس کے فوراً بعد شیخ ابو مدین عَمَّا کا وصال ہو گیا۔ امام عبد اللہ یافعی عَمَّا فرماتے ہیں کہ شیخ ابو مدین عَمَّا کے حق میں حضرت سیدنا خضر علیہ السلام کا یہ کلام حضرت شیخ سیدنا عبد القادر جیلانی عَمَّا کے وصال کے بعد کا ہے کیونکہ ان کا وصال ۵۶۵ ھجری میں ہوا تھا اور شیخ ابو مدین عَمَّا کا وصال ۵۹۰ ھجری میں ہوا۔

(مراۃ الاسرار)

شیخ اکبر محی الدین ابن عربی عَمَّا سے ملاقات:

علامہ محی الدین ابن عربی عَمَّا کی ارادت اگرچہ شیخ ابو مدین مغربی عَمَّا کی طرف منسوب کی جاتی ہے مگر آپ کی نسبت، خرقہ پوشی، خلعت نوازی حضرت سیدنا خضر علیہ السلام کی طرف منسوب ہے۔ حضرت سیدنا خضر علیہ السلام کے ساتھ آپ کی متعدد ملاقاتیں ہوئیں جن کا یہاں تذکرہ کیا جاتا ہے۔

خرقہ پوشی:

شیخ اکبر عَمَّا نے اپنی روحانی نسبت اور فیض کا ذریعہ حضرت سیدنا خضر علیہ السلام کو اور روحانی تصرف کا براہ راست منبع حضرت خاتم الانبیاء محمد مصطفیٰ احمد

محبی صَلَّی اللہُ عَلَیْہِ وَاٰلِہٖہ وَسَلَّمَ کو قرار دیا ہے۔ مگر حضرات صوفیاء کرام عَلَیْہِمُ السَّلَامُ نے بیان کیا ہے کہ آپ کا سلسلہ روحانی برآہ راست حضرت غوث الاعظم سیدنا عبد القادر الجیلانی رضی اللہ عنہ سے ملتا ہے اور ان سے خرقہ ملا ہے۔ حضرت سیدنا خضر علیہ السلام سے جو آپ کو خرقہ ملا ہے اس کے متعلق آپ خود فرماتے ہیں کہ میں نے اس خرقہ کو شہر موصل کے باہر ۱۲۰ھ میں ابو الحسن بن عبد اللہ بن جامع عَلَیْہِ الرَّحْمَنُ الرَّحِیْمُ کے دستِ مبارک سے پہنا ہے اور حضرت ابن جامع عَلَیْہِ الرَّحْمَنُ الرَّحِیْمُ نے حضرت سیدنا خضر علیہ السلام سے پہنا اور جس مقام پر جس طرح ابن جامع عَلَیْہِ الرَّحْمَنُ الرَّحِیْمُ کو حضرت سیدنا خضر علیہ السلام نے پہنا یا اسی مقام پر اسی طرح بغیر زیادتی و نقصان کے ابن جامع عَلَیْہِ الرَّحْمَنُ الرَّحِیْمُ نے مجھ کو پہنا یا اور دوسری نسبت بے واسطہ بھی آپ کو حضرت سیدنا خضر علیہ السلام سے حاصل ہے۔ ایک روایت کے مطابق آپ کی بیعت حضرت ابو مدین المغربی عَلَیْہِ الرَّحْمَنُ الرَّحِیْمُ سے تھی۔

ڈاکٹر محسن جہانگیری، ابن عربی کے خرقہ پوشی کے بارے میں لکھتے ہیں کہ شیخ جب ۱۲۰۳ھ (۱۲۰۳ء) میں بغداد آئے یہاں بارہ دن سے زیادہ نہ رُکے اور وہاں سے حضرت علی بن عبد اللہ بن جامع عَلَیْہِ الرَّحْمَنُ الرَّحِیْمُ سے ملاقات کی اور ان کے علوم و معارف سے استفادہ کے لئے عازم موصل ہوئے۔ حضرت عبد اللہ بن جامع عَلَیْہِ الرَّحْمَنُ الرَّحِیْمُ اس زمانے کے صوفیاء اور عرفاء میں سے تھے اور حضرت سیدنا خضر علیہ السلام سے تعلق ارادت رکھتے تھے۔ حضرت علی بن جامع عَلَیْہِ الرَّحْمَنُ الرَّحِیْمُ نے شہر سے باہر اپنے باغ میں وہ خرقہ حضرت ابن عربی عَلَیْہِ الرَّحْمَنُ الرَّحِیْمُ کو پہنا یا جو حضرت سیدنا خضر علیہ السلام نے خود اپنے ہاتھ سے انہیں عطا کیا تھا۔ یہاں حضرت ابن عربی یہ بھی وضاحت کرتے ہیں کہ اس واقعہ سے پہلے انہیں شیخ تقی الدین عبدالرحمٰن بن علی بن میمون عَلَیْہِ الرَّحْمَنُ الرَّحِیْمُ کے ہاتھ سے خرقہ خضر عطا ہو چکا تھا۔

ابن علی کی تحریر سے پتہ چلتا ہے کہ پہلا خرقہ انہیں شیخ تقی الدین

عبد الرحمن ہی سے ملا تھا۔ اس سے پہلے وہ خرقہ پہننے کے قائل نہ تھے۔ کیونکہ ان کا خیال تھا کہ خرقہ پوشی حضور نبی کریم صلی اللہ علیہ وسلم سے شیخ ابن عربی نے خود خرقہ پہنا اور انہیں معلوم ہوا کہ حضرت سیدنا خضر علیہ السلام بھی اسے پسند کرتے ہیں تو وہ اس کے قائل ہو گئے اور بعد میں دوسروں کو بھی اپنے ہاتھوں سے خرقہ پہنا یا۔ ان حقالق سے معلوم ہوا کہ حضرت علامہ ابن عربی کو دو سلوں سے خرقہ ملا۔ ایک حضرت شیخ علی بن عبد اللہ جامع از حضرت خضر علیہ السلام اور دوسرا شیخ تقی الدین عبد الرحمن عزیز اللہ علیہ کے خلاصہ ہے کہ ابن عربی کہتے ہیں کہ میں خرقہ پوشی کا صوفیاء کی طرح قائل نہ تھا تا وقتیکہ بیت اللہ شریف میں حضرت سیدنا خضر علیہ السلام کے ہاتھ سے خود نہ پہن لیا۔ شیخ احمد بن سلیمان نقشبندی کی رائے بھی یہی ہے کہ ابن عربی نے خرقہ طریقت خود حضرت سیدنا خضر علیہ السلام کے ہاتھ سے حجر اسود کے برابر کھڑے ہو کر پہنا تھا اور حضرت سیدنا خضر علیہ السلام نے ان سے کہا تھا کہ یہ خرقہ میں نے مدینہ منورہ میں رسول اللہ صلی اللہ علیہ وسلم کے دستِ مبارک سے پہنا ہے۔

شیخ فرماتے ہیں کہ شیخ ابوالعباس عربی عزیز اللہ علیہ اور میرے درمیان ایک شخص کے بارہ میں ایک مسئلہ جاری ہوا جس کے ظاہر ہونے کے لئے رسول اللہ صلی اللہ علیہ وسلم نے خوشخبری فرمائی تھی۔ شیخ ابوالعباس نے فرمایا تھا کہ وہ فلاں بن فلاں شخص ہے اور اس شخص کا نام بیان کیا جس کو میں نے دیکھا نہیں تھا اور میں اس کے بیان میں متوقف تھا اور اس کو قبول نہیں کیا تھا۔ میں اس وقت ابتدائی حال میں تھا اور اس سے میں گھر کو لوٹ آیا۔ ابھی راستہ میں تھا کہ ایک شخص مجھے ملا جس کو میں جانتا نہیں تھا۔ اس نے مجھے ایک بڑے مہربان کی طرح پہلے السلام علیکم کہہ کر فرمایا اے محمد! تم کو شیخ ابوالعباس عربی نے فلاں شیخ کے بارے میں جو کچھ

ذکر کیا ہے وہ سچ ہے۔ اس کی تصدیق کرو اور اس شخص کا نام لیا جس کا ذکر حضرت شیخ ابوالعباس نے کیا تھا۔ میں نے کہا بہت اچھا۔ میں نے ان کے ارادہ کو جان لیا اور اسی وقت میں شیخ ابوالعباس کی طرف لوٹ آیا تاکہ ان کو اطلاع دوں۔ جب میں شیخ کے پاس آیا تو انہوں نے مجھے فرمایا۔ اے ابو عبد اللہ (ابن عربی) جب میں تیرے پاس کوئی مسئلہ بیان کرتا ہوں تو تیرا دل اس کے قبول کرنے سے متوقف ہو جاتا ہے اور مجھے تیرے لئے حضرت سیدنا خضر علیہ السلام تک کی ضرورت پڑتی ہے کہ وہ تیرے آگے اس بات کو پیش کریں کہ فلاں شخص کی تصدیق کر لے جو تیرے آگے بیان کیا گیا۔ یہ معاملہ تمہارے لئے ہر ایک مسئلہ کے بارہ میں جو تم مجھ سے سن کر متوقف ہو جاتے ہو کہاں تک ہوتا رہے گا۔ میں نے کہا توبہ کا دروازہ کھلا ہے۔ فرمایا قبولیت توبہ واقع ہو چکی۔ میں نے جان لیا کہ وہ شخص حضرت سیدنا خضر علیہ السلام تھے اور اس میں کچھ شک نہیں ہے کہ میں نے شیخ صاحب مذکور سے اس بارے میں پوچھا کہ آیا راستہ میں مجھ سے ملنے والے حضرت سیدنا خضر علیہ السلام تھے؟ فرمایا ہاں وہ حضرت سیدنا خضر علیہ السلام ہی تھے۔

دوسراؤاقعہ:

دوسری مرتبہ میرے ساتھ ایسا واقعہ پیش آیا کہ میں تیونس کی بندرگاہ میں کشتی کے اندر تھا تو مجھے پیٹ میں درد ہوا اور کشتی والے سو گئے تھے اور میں کشتی کے ایک طرف کھڑا ہو گیا اور سمندر کی طرف نظر کی تو چاند کی روشنی میں دور ایک شخص مجھے نظر آیا۔ یہ رات کی چودھویں تھی۔ میں نے دیکھا وہ شخص پانی پر چلا آتا ہے اور میرے پاس پہنچ کر میرے ساتھ کھڑا ہو گیا اور ایک قدم اٹھایا اور دوسرے قدم پر تکیہ کیا۔ میں نے اس کے قدم کے نیچے کی طرف دیکھا تو اس کو کوئی تری

پانی کی نہ لگی تھی۔ پھر ایک قدم رکھا اور دوسراٹھایا تو دیکھا وہ بھی خشک تھا۔ پھر ان کے ساتھ جو کلام کرنا تھا وہ انہوں نے کیا اور مجھے اسلام علیکم کہہ کر لوٹ گئے اور بہ لب دریا ایک بلند ٹیلہ پر جو منارہ میں واقع ہے اس کی طرف تشریف لے گئے جس کی مسافت ہم سے دو میل سے زیادہ تھی۔ انہوں نے اس مسافت کو دو یا تین قدموں میں طے کیا اور میں نے ان کی آواز سنی کہ وہ مینارہ کے اوپر اللہ تعالیٰ کی تسبیح و تحمید میں مشغول تھے اور ہمارے شیخ جراح بن خمیس کتابی عہدۃ اللہ علیہ کی طرف تشریف لے گئے وہ ایک عالی خاندان سے تھے اور بندرگاہ عید دن میں رہتے تھے۔ میں ان کے پاس اسی رات کو آیا تھا۔ جب میں شہر میں داخل ہوا تو ایک مرد صالح سے میری ملاقات ہوئی۔ اس نے مجھے کہا کہ کل رات کو کشتی میں حضرت سیدنا خضر علیہ السلام کے ساتھ آپ کی کیسی گزری۔ انہوں نے آپ کو کیا فرمایا تھا؟

تیسرا واقعہ:

اس کے بعد میں بطور سیرنکلا اور بحیر محیط کے کنارے کنارے چلا جاتا تھا اور میرے ساتھ ایک دوسرا شخص تھا جو صالحین کے خرق عادات اور کرامات کا منکر تھا۔ میں ایک ویران اور ٹوٹی پھوٹی مسجد میں داخل ہوا تاکہ میں اور میرا ساتھی اس میں نماز ظہر ادا کر لیں۔ کچھ اور مسافر راہ طریقت ایک جماعت کی صورت میں اس مسجد میں داخل ہوئے اور نماز پڑھنے کا ارادہ فرمائی ہے تھے اور ان میں وہ مرد بھی تھا جس نے میرے ساتھ دریا پر گفتگو کی تھی اور جس کے بارے میں مجھے کہا گیا تھا کہ وہ حضرت سیدنا خضر علیہ السلام ہیں اور ان میں ایک مرد عظیم الشان بڑے قد والاتھا اور میرے اور اس کے درمیان میں اس سے قبل بھی دوستانہ محبت کی ملاقات ہو چکی تھی۔ پس میں کھڑا ہوا اور ان کو سلام کیا اور انہوں نے مجھے سلام کیا اور میرے ساتھ بہت خوش ہوئے اور ہم کو نماز پڑھانے کے لئے امام بنے۔ جب ہم نماز

سے فارغ ہوئے تو امام صاحب نکلے اور میں ان کے پیچھے نکلا اور مسجد کے دروازے کی طرف آئے۔ مسجد کا دروازہ مغربی جانب بحر محیط کے سامنے اس مقام میں واقع تھا جس کو بکہ کہتے ہیں۔ میں ان کے ساتھ مسجد کے دروازے پر بات کر رہا تھا۔ اتنے میں وہ شخص آیا جس کے بارے میں میں نے کہا تھا کہ وہ حضرت سیدنا خضر علیہ السلام ہیں آئے اور مسجد کے محراب میں سے ایک چھوٹی سی چٹائی آٹھا کرز میں سے قریباً سات گز کی بلندی پر ہوا میں بچھادی اور وہاں کھڑے ہو کر نفل پڑھنے لگے۔ میں نے اپنے ساتھی کو کہا کیا تم اس مردِ خدا کو نہیں دیکھتے کہ وہ کیا کر رہے ہیں۔ اس نے مجھے کہا کہ آپ چلیں ان سے پوچھیں۔ میں اپنے ساتھی کو کھڑا چھوڑ کر اس کی طرف آیا۔ جب وہ نماز سے فارغ ہوئے تو ان کو السلام علیک کہا اور اپنی نظم ان کو پڑھ کر سنائی۔

اشعار کا ترجمہ:

- (۱) دوست نے محبت سے روک رکھا ہے اور خوش کرتا ہے۔ اس کی محبت میں جس نے ہوا کو پیدا کیا اور اس کو مسخر کیا۔
- (۲) عارفوں کے عقول معقول ہوتے ہیں ہر ایک کون ہے۔ وہ عقل خدا کو پند آتے ہیں کہ وہ پاک ہوتے ہیں۔
- (۳) پس وہی اس کے نزدیک باعزت ہیں اور لوگوں میں ان کے احوال مجہول اور پیچے ہوتے ہیں۔

پس مجھے فرمایا اے فلاں تم نے کیا کیا۔ تم نے جو کچھ دیکھا وہ اسی منکر کے حق میں تھا اور میرے ساتھی کی طرف اشارہ فرمایا جو صالحین کی خرق عادات کا منکر تھا اور وہ مسجد کے صحن میں بیٹھا ہوا اس کو دیکھ رہا تھا تا کہ وہ جان لے کہ اللہ تعالیٰ جو کچھ چاہے اور جس کے ساتھ جو چاہے کر سکتا ہے۔ پھر میں نے اپنا رخ

اس منکر کی طرف کیا اور اس کو کہا کہ اب تم کیا کہتے ہو۔ اس نے کہا کہ اب دیکھنے کے بعد کیا کہا جا سکتا ہے۔ پھر میں اپنے ساتھی کی طرف لوٹ آیا اور وہ دروازہ مسجد پر میرے انتظار میں تھے۔ ایک گھر میں نے اس کے ساتھ بات چیت کی اور اس کو کہا کہ یہ کون صاحب ہیں جو ہوا میں نماز پڑھ رہے ہیں۔ اور میں اس سے جو واقعہ مجھے قبل اس کے پیش آیا ذکر نہیں کیا تھا۔ تو مجھے فرمایا کہ یہ حضرت سیدنا خضر علیہ السلام ہیں اور پھر چپ رہے اور وہاں سے وہ جماعت اور ہم موضع روٹہ کی طرف روانہ ہوئے۔
(فتوات مکیہ ابن عربی)

مقام قرب میں ثابت رہو:

شیخ اکبر محی الدین ابن عربی عَلِیُّ اللہِ عَزَّوَجَلَّ "فتوات مکیہ" کے باب ۱۶۱، میں صدیقت اور نبوت کی بحث بھی لکھتے ہیں کہ میں محرم ۵۹ھجری میں اس مقام پر پہنچا۔ اس وقت میں بلاد مغرب کا سفر کر رہا تھا۔ حیرت مجھ پر غالب ہو گئی۔ تہائی کی وجہ سے میں وحشت محسوس کرنے لگا اور مجھے وہ مقام حاصل تھا۔ پس باوجود اس حیرت اور وحشت کے جہاں میں ٹھہرا ہوا تھا وہاں سے روانہ ہوا اور عصر کی نماز کے بعد اپنے ایک اور دوست کے مکان پر گیا، میں اس سے اپنی حیرت و وحشت کے بارے میں گفتگو کرتا رہا، اتفاقاً میں نے دیکھا کہ ایک شخص کا سایہ ظاہر ہوا میں فوراً اپنی جگہ سے اٹھا کہ شاید ایسا کوئی شخص ہو جو میرے لئے انبساط کا باعث ہو۔ اس نے مجھ سے معاونت کیا جب میں نے ان کو غور سے دیکھا تو معلوم ہوا کہ وہ شیخ ابو عبد الرحمن الاسلامی عَلِیُّ اللہِ عَزَّوَجَلَّ ہیں کہ ان کی روح نے تجسم اختیار کر لیا ہے۔ حق سبحانہ و تعالیٰ نے اپنی رحمت سے ان کو میرے پاس بھیج دیا ہے۔ میں نے ان سے کہا کہ میں آپ کو اسی مقام پر دیکھ رہا ہوں جس مقام میں میری روح قبض کی

گئی تھی اور اس مقام سے میں دنیا سے آخرت تک گیا تھا میں ہمیشہ سے اسی مقام میں ہوں۔ پھر میں نے ان سے اپنی وحشت اور اس مقام میں اپنی عدم موافقت کا ذکر کیا! تو انہوں نے فرمایا ”الغريب متوجه“، مسافر کو وحشت ہوا کرتی ہے (جو بعد ان سبقت لک العناية الله والحصول فی هذا المقام فالحمد لله يا أخى!) اس کے بعد کہ تم کو اللہ تعالیٰ کی عطا اس مقام میں حاصل ہوئی ہے پس اے برادر عزیز تم اللہ کی تعریف کرو“۔ اور اس بات پر خوش ہو کر حضرت سیدنا خضر علیہ السلام کے شریک ہو گئے، میں نے ان سے کہا کہ اے ابو عبد الرحمن سلمی مگر میں اس مقام کا نام نہیں جانتا! یہ سن کر انہوں نے کہا کہ ”هذا یسمی مقام القریۃ متحقق به“ یہ مقام، مقام قرب سے موسوم ہے پس تم اسی مقام میں ثابت و متحقق رہو!

(نفحات الانس از جامی)

حضرت خواجہ بہاء الدین نقشبند علیہ السلام سے ملاقات:

آپ کو آداب طریقت کی تعلیم بظاہر سید امیر کلال علیہ السلام سے ہوئی مگر حقیقت میں آپ اویسی ہیں کیونکہ آپ کی تربیت حضرت خواجہ عبدالخالق غجدانی علیہ السلام کی روحانیت سے ہوئی۔ چنانچہ خود فرماتے ہیں کہ اوائل احوال اور غلبات جذبات و بیقراری میں راتوں کو میں نواحی بخارا میں پھرا کرتا تھا اور ہر مزار پر جاتا تھا۔ فرمایا کہ غلبات طلب میں ایک روز میں بخارا سے نصف کی طرف جا رہا تھا کہ حضرت سید امیر کلال علیہ السلام کی صحبت کا شرف حاصل کروں۔ جب میں رباط جغراتی میں پہنچا۔ مجھے ایک سوار ملا وہ چڑواہوں کی طرح بڑی لکڑی ہاتھ میں لیئے اور نمدہ پہنچے میرے پاس آیا اور اس لکڑی سے مجھے مارا اور ترکی زبان میں کہا کہ کیا تو نے گھوڑے دیکھے ہیں میں نے اس سے کوئی بات نہ کی۔ اس نے

کئی بار میرا راستہ روکا اور لکڑی ماری۔ میں نے اس سے کہا کہ میں آپ کو پہچانتا ہوں۔ وہ رباط قر اول تک میرے پیچھے آئے اور مجھ سے کہا آؤ کچھ دیر بات چیت کریں۔ مگر میں نے توجہ نہ دی۔ جب میں حضرت سید امیر کلال علیہ السلام کی خدمت میں حاضر ہوا تو انہوں نے فرمایا کہ تم نے حضرت سیدنا خضر علیہ السلام کی طرف توجہ نہیں کی۔ میں نے عرض کی کہ ہاں۔ میں تو آپ کی طرف متوجہ تھا۔ اس لئے ان کی طرف متوجہ نہ ہو سکا۔ (تذکرہ مشائخ نقشبندی از نور بخش توکلی)

چار طرح سے روحانی نسبت:

ایک دن خواجہ صاحب نے فرمایا کہ ہمارے خواجگان قدس اللہ تعالیٰ اسرارِ حرم کی تصوف میں چار طرح کی نسبتیں ہیں۔ ایک حضرت سیدنا خضر علیہ السلام سے کہ اللہ تعالیٰ زیادہ کرے ان کے علم اور حکمت کو، دوسرے حضرت شیخ جنید بغدادی علیہ السلام سے، تیسرا سلطان العارفین حضرت خواجہ بايزيد بسطامی علیہ السلام سے جو حضرت امیر المؤمنین حضرت علی کرم اللہ وجہہ سے ان کو ہے، چوتھے حضرت ابو بکر صدیق رضی اللہ عنہ سے۔ اس لئے اس طریقہ کے درویشوں کو نمک مشائخ کہتے ہیں۔ (انوار العارفین)

حضرت خواجہ عبدالحالق غجدوانی علیہ السلام سے ملاقات:

حضرت خواجہ بہاؤ الدین نقشبند علیہ السلام بیان کرتے ہیں کہ خواجہ عبدالحالق علیہ السلام اپنے استاد حضرت صدر الدین علیہ السلام کے پاس تفسیر پڑھ رہے تھے۔ جب اس آیت پر پہنچے۔

أَدْعُوكُمْ تَضَرَّعًا وَخُفْيَةً إِنَّهُ لَا يُحِبُّ الْمُعْتَدِلِينَ ۝

ترجمہ: (تم اپنے رب کو زاری اور پوشیدگی) کے ساتھ پکارو۔ تحقیق وہ حد سے

زیادہ تجاوز کرنے والوں کو دوست نہیں رکھتا۔

تو آپ (خواجہ عبدالخالق) نے استاد سے پوچھا کہ اس پوشیدگی کی حقیقت اور اس کا طریقہ کیا ہے۔ اگر ذکر بلند آواز سے ذکر کرے یا ذکر کرتے وقت اعضا سے حرکت کرے تو غیر شخص اس ذکر سے واقف ہو جاتا ہے اور اگر دل سے ذکر کرے تو بحکم حدیث: ”شیطان انسان میں خون کی طرح چلتا ہے“۔ شیطان ذکر سے واقف ہو جاتا ہے۔ استاد نے فرمایا کہ یہ علم لدنی ہے۔ اگر خدا نے چاہا تو اہل اللہ میں سے کوئی تمہیں مل جائے گا اور بتا دے گا۔ اس کے بعد خواجہ عبدالخالق اولیاء اللہ کی تلاش میں رہے۔ یہاں تک کہ ایک روز حضرت سیدنا خضر علیہ السلام سے ملاقات ہو گئی۔ بعد دریافت حال حضرت سیدنا خضر علیہ السلام نے فرمایا کہ میں خضر ہوں میں نے تم کو اپنی فرزندی میں قبول کیا۔ میں تمہیں ایک سبق بتاتا ہوں اُسے ہمیشہ دھراتے رہنا۔ تم پر اسرار کھل جائیں گے۔ پھر وقوف عددی (نفی واثبات کے ذکر میں عدد طاقت کی رعایت رکھنا بلحاظ اس کے کہ اللہ تعالیٰ طاق ہے اور طاق کو پسند کرتا ہے۔ ذکر قلبی میں اس نوعیت کی رعایت رکھنا بلحاظ اس کے کہ اللہ تعالیٰ طاق ہے اور طاق کو پسند کرتا ہے۔ ذکر قلبی میں اس نوعیت کی رعایت عددی تفرقہ کے دور کرنے اور جمعیت خاطر کے پیدا کرنے میں خاص طور پر مؤثر ہے) کی تعلیم دی اور فرمایا کہ حوض میں اترو اور غوطہ لگاؤ اور دل سے ”لا الہ الا اللہ محمد رسول اللہ“ کہو۔ حضرت خواجہ نے اسی طرح کیا اور اس ورد میں مشغول رہے۔ یہاں تک کہ بہت سے اسرار کھل گئے۔ بعد ازاں حضرت خواجہ یوسف ہمدانی رحمۃ اللہ علیہ بخارا میں تشریف لائے جب تک ان کا قیام بخارا میں رہا آپ ان کی صحبت میں حاضر ہو کر فیض یاب ہوتے رہے۔ کہتے ہیں کہ حضرت خواجہ سیدنا خضر علیہ السلام آپ کے پیر سبق ہیں اور خواجہ یوسف ہمدانی پیر صحبت و پیر

خرقہ۔ اگرچہ خواجہ یوسف اور ان کے مشائخ ذکر بالبھر کیا کرتے تھے لیکن چونکہ خواجہ عبدالحالق عین اللہ کو ذکر خفی کی تلقین حضرت سیدنا خضر علیہ السلام سے تھی اس لئے خواجہ یوسف عین اللہ نے اس میں رد و بدل نہیں کیا بلکہ فرمایا کہ جس طرح تم کو تلقین ہوئی ہے کئے جاؤ۔

خواجہ عبدالحالق عین اللہ نے اپنی بعض تحریرات میں ذکر کیا ہے کہ جب حضرت سیدنا خضر علیہ السلام نے مجھے خواجہ یوسف کے سپرد کیا تو اس وقت میری عمر بائیس سال کی تھی۔ ایک مدت کے بعد خواجہ یوسف خراسان میں آگئے۔ حضرت خواجہ ریاضات و مجاہدات میں مشغول ہو گئے۔ آپ اپنے حالات پوشیدہ رکھا کرتے تھے۔ ملک شام میں بہت سے لوگ آپ کے مرید ہو گئے اور وہاں خانقاہ و آستانہ بن گیا تھا۔
(تذکرہ مشائخ نقشبندیہ از علامہ نور بخش توکلی)

شah رکن عالم ملتانی عین اللہ سے ملاقات:

آپ شیخ صدر الدین کے بیٹے اور حضرت خواجہ بہاء الدین زکریا ملتانی عین اللہ کے پوتے اور منظور نظر تھے۔ شیخ رکن الدین کی عمر ابھی چار سال کی تھی کہ اپنے جد امجد شیخ الاسلام خواجہ بہاء الدین زکریا ملتانی عین اللہ کی دستار اپنے سر پر رکھ لی۔ شیخ صدر الدین نے منع کیا کہ یہ بے ادبی ہے۔ لیکن خواجہ بہاء الدین زکریا عین اللہ نے فرمایا: ”بaba صدر الدین کو منع مت کرو کیونکہ اس نے اپنا حق سر پر رکھا ہے۔ میں نے یہ دستار اسے دے دی“۔ شیخ رکن الدین کے خلیفہ شیخ عثمان سیاح عین اللہ ہیں جن کا مزار دہلی میں ہے۔ شیخ عثمان سخت پریشانی کی حالت میں سیام سے دہلی آئے اور شیخ رکن الدین کو دیکھتے ہی ان کے قدموں پر سر رکھ دیا اور مرید ہو گئے اور سب کچھ ترک کر کے اپنے شیخ کے ساتھ ملتان چلے گئے۔ شیخ سے

رخصت ہو کر آپ بیت اللہ شریف کی زیارت کے لئے روانہ ہوئے جب کعبہ پہنچ تو گرم وقت میں طواف کرنے لگے لیکن حضرت سیدنا خضر علیہ السلام نے آپ پر اپنی آستین سے سایہ کر دیا اور ساتھ طواف کرنے لگے۔ آپ نے فرمایا اچھا کیا۔ لیکن آپ وہاں سے جلدی چلے گئے ورنہ خلقت میں فتنہ برپا ہو جاتا۔ اس کے بعد حضرت سیدنا خضر علیہ السلام نے اپنا لباس ان کو پہنایا اور اپنی دستار ان کے سر پر رکھی اور چند دن کے بعد دہلی کی طرف رخصت کر دیا اور یہ کہا کہ سلطان المشائخ خواجہ نظام الدین اولیاء دہلی میں ہیں۔ وہاں رہو اور اکثر اوقات ان کی خدمت میں بسر کرنا اور جس جگہ وہ اشارہ کریں وہیں جا کر رہنا۔ جب دہلی پہنچو تو خواجہ صاحب کو میرا سلام کہنا۔ شیخ عثمان سیاح جب دہلی پہنچ تو سب سے پہلے سلطان المشائخ خواجہ نظام الدین اولیاء دہلی کی خدمت میں حاضر ہوئے اور حضرت سیدنا خضر علیہ السلام کا سلام عرض کیا۔ آپ نے اٹھ کر وعلیکم السلام کہا۔

(مراة الاسرار)

حضرت ابو طاہر کرد جعیث اللہ سے ملاقات:

آپ مقتدائے اولیاء میں سے تھے اور اکثر حضرت سیدنا خضر علیہ السلام کی صحبت میں رہتے تھے مولانا احمد جامی کو آپ سے بہت انس تھا۔ مولانا احمد آپ کی خدمت میں اکثر جایا کرتے تھے۔ احمد جامی فرماتے ہیں کہ ایک دن میرے نفس نے زرد آلو طلب کئے۔ میں نے اس سے کہا پورا ایک سال روزہ رکھ تب تجھے زرد آلو کھاؤں گا۔ چنانچہ پورا سال روزہ رکھنے کے بعد میں ایک درخت سے نزدیک گیا جو میرے والد سے ورثہ میں ملا تھا۔ میں نے کچھ زرد آلو درخت سے توڑے۔ چند دانے میں نے کھائے اور چند دانے اپنی جیب میں رکھ کر شیخ

ابو طاہر علیہ السلام کی خدمت میں لے گیا جو میرے پیر طریقت تھے۔ میں نے زرد آلو آپ کے سامنے رکھ دیئے۔ تھوڑی دیر دیکھنے کے بعد آپ نے فرمایا کہ تم میرے لیے صدقہ کے زرد آلو لائے ہو۔ میں نے عرض کیا نہیں یہ تو میں نے اپنے باپ کے درخت سے توڑے ہیں۔ آپ نے فرمایا خوب تم مجھے جھٹلاتے ہو۔ میں ادب کی وجہ سے خاموش کھڑا رہا اور اللہ تعالیٰ سے دعا کرتا رہا کہ یہ زرد آلو صدقہ کے نہیں ہیں شیخ پر یہ بات کشف فرمادے۔ تھوڑی دیر بعد شیخ نے اپنے لڑکے سے کہا کہ بکری لا کر ذبح کرو اور شوربہ تیار کر کے لاو۔ جب یہ کھانا تیار ہو کر آیا تو میں نے روٹی تو کھالی مگر گوشت اور شوربہ نہ کھایا۔ کیونکہ میرے دل میں ڈالا گیا کہ یہ حلال نہیں ہے۔ شیخ ابو طاہر علیہ السلام نے پوچھا تم شوربہ کیوں نہیں کھاتے۔ میں نے عرض کیا مجھے صرف روٹی پسند ہے۔ شیخ نے فرمایا چج بتاؤ وجہ کیا ہے۔ میں نے اپنے دل کا خیال بتا دیا (یعنی یہ گوشت حرام ہے) شیخ نے بیٹھ کر پوچھا تو اس نے جواب دیا کہ بکریوں کا ریوڑ دور جا چکا تھا میں نے یہ گوشت فلاں قصاص سے لے لیا۔ قصاص کو بلا کر پوچھا تو اس نے جواب دیا کہ یہ گوشت ایسی بکری کا تھا جو کوتوال نے ظلم سے لا کر مجھے دی اور کہا کہ اسے ذبح کرو، آدھی تم لو اور آدھی مجھے دو۔

شیخ ابو طاہر علیہ السلام نے یہ سن کر سر نیچے کر لیا۔ میں اٹھا اور پاس کے ایک حجرے میں جا کر رونا شروع کر دیا اور مناجات میں، میں یوں کہنے لگا کہ الہی میرے لئے تو نے کوئی مonus نہیں چھوڑا۔ ایک پیر تھا جس کی خدمت میں بیٹھ کر وقت گزارتا تھا اب شرم کے مارے ان کی خدمت میں بھی نہیں جا سکتا۔ تھوڑی دیر کے بعد شیخ ابو طاہر علیہ السلام آ کر بیٹھ گئے۔ اب میں دل میں مناجات کر رہا تھا کہ الہی زرد آلو کا حال بھی ان پر مکشوف فرمادے۔ اتنے میں حضرت سیدنا

حضر علیہ السلام آگئے۔ انہوں نے کہا اے ابو طاہر! احمد کی ملکیت والے زرد آل کو تم نے صدقہ کا مال سمجھ لیا ہے اور مشتبہ گوشت کو تم نے حلال قرار دے دیا۔ یہ باتیں تم نے کہاں سے سیکھی ہیں۔ احمد سے اس قسم کا سلوک نہ کرو کیونکہ وہ آپ کے ساتھ عجز و نیاز سے پیش آ رہا ہے۔
(مراۃ الاسرار)

حضرت اشرف جہانگیر سمنانی علیہ السلام سے ملاقات:

آپ غوث الوقت اور یگانہ روزگار تھے اور حضرت شیخ علاء الحق والدین بن گالی علیہ السلام کے مرید اور خلیفہ تھے۔ آپ کو چودہ سلاسل سے خلاف حاصل تھی۔ آپ مادرزاد ولی تھے اور علم ولنی کے دروازے آپ پر کشادہ تھے۔ چودہ سال کی عمر میں آپ اکثر علوم عقلی و نعلیٰ سے فارغ التحصیل ہو چکے تھے۔ ایک رات حضرت سیدنا حضر علیہ السلام نے آپ سے فرمایا کہ ابھی آپ نے سلطنت کا کام کرنا ہے لیکن محمل طریق پر اسم مبارک اللہ کے معانی کا ملاحظہ بلا واسطہ سان (یعنی زبان کے بغیر) اپنے قلب پر کرتے رہو اور ہرگز اس کام سے غافل نہیں رہنا چاہیے۔ پس آپ دو سال تک اس کام میں مشغول رہے اور اس کا نتیجہ ظاہر ہوا۔ اس کے بعد حضرت اویس قرنی رضی اللہ عنہ کی روحانیت کی زیارت ہوئی تو آپ کو اذکار اور یہ تعلیم فرمائے اور آپ مزید سات سال اس کام میں لگے رہے۔

ایک دفعہ ماہ رمضان کے آخری عشرے میں آپ شب بیدار تھے ستائیسیں شب کو حضرت سیدنا حضر علیہ السلام کی پھر زیارت ہوئی۔ انہوں نے فرمایا اشرف سلطنت کے امور کے ساتھ اس کام کو سرانجام دینا مشکل ہے اگر دوست کا وصال چاہتے ہو تو انھوں اور ہندوستان جاؤ کیونکہ تمہارا ہادی و مرشد شیخ علاء الحق وہاں ہے۔ یہ سنتے ہی انہوں نے سلطنت کو خیر باد کہا اور تخت اپنے بھائی سلطان

محمد کے پرد کر کے اپنی والدہ سے رخصت طلب کی۔ آپ کی والدہ خدیجہ بیگم حضرت خواجہ احمد یوسی کی اولاد سے تھیں۔ والدہ نے کہا اے میرے بیٹے! تمہارے وجود میں آنے سے پہلے حضرت خواجہ یوسی کی روحانیت نے مجھے آگاہ کیا تھا کہ تیرے ہاں ایک ایسا لڑکا پیدا ہو گا جس کے نور ولایت سے دنیا منور ہو گی۔ اب وہ وقت آگیا ہے۔ مبارک ہو، اجازت ہے۔ آپ ملک سمنان سے رخصت ہوئے۔ سمر قند تک آپ کے ساتھ بہت سے لوگ تھے۔ وہاں سب کو رخصت کر کے اکیلے اوقیان شریف ضلع بہاول پور پہنچے اور کچھ عرصہ حضرت مخدوم جہانیاں سید جلال الدین بخاری رحمۃ اللہ علیہ کی صحبت میں رہ کر نعمت بے کراں اور قطبی غوثی درجے کی بشارت حاصل کی۔ اس کے بعد آپ دہلی پہنچ کر مشائخ چشت کی زیارت سے مشرف ہوئے۔ وہاں سے باہر تشریف لے گئے اور حضرت شیخ شرف الدین یحییٰ منیری رحمۃ اللہ علیہ کی نماز جنازہ پڑھائی اس کے بعد آپ شیخ علاوۃ الحق بنگالی رحمۃ اللہ علیہ کی خدمت میں روانہ ہوئے۔ سمنان سے روانہ ہونے سے لے کر منزل مقصود پر پہنچنے تک حضرت سیدنا خضر علیہ السلام نے سترہ مرتبہ شیخ علاوۃ الحق کو خبر کی اور بتایا کہ سمنان سے ایک شہباز پرواز کر چکا ہے اور تمام مشائخ وقت نے اپنے اپنے جاں بچا دیئے ہیں لیکن میں اُسے تمہارے پاس لا رہا ہوں۔ جب آپ دو کوں کے فاصلہ پر پہنچے تو شیخ علاوۃ الحق اپنے اصحاب سمیت استقبال کے لئے باہر تشریف لائے۔ خانقاہ پہنچ کر حجرہ میں لے جا کر آپ کو بیعت سے مشرف فرمایا۔

(مراۃ الاسرار)

حضرت صنی الدین حنفی رحمۃ اللہ علیہ سے ملاقات:

آپ حضرت شیخ عبدالقدس گنگوہی رحمۃ اللہ علیہ کے جدا امجد تھے جو حضرت شیخ

اشرف جہانگیر سمنانی علیہ السلام کے اکابر خلفاء میں سے تھے۔ اگرچہ حضرت صفو الدین حضرت سیدنا امام اعظم ابوحنیفہ علیہ السلام کی اولاد میں سے تھے لیکن علم و ثقاہت اور کمالاتِ معنوی کے اعتبار سے ابوحنیفہ ثانی تھے۔ آپ کے کمالات کے مشاہدہ آپ کی تصانیف سے کیا جاسکتا ہے۔ حضرت سید اشرف جہانگیر سمنانی علیہ السلام فرمایا کرتے تھے کہ ملک ہندوستان میں اگر کسی کو فنون غرائب اور فنون عجائب سے مزین دیکھا جائے تو وہ برادرم شیخ صفو الدین حنفی علیہ السلام ہیں۔ آپ کے مرید ہونے کا واقعہ یہ ہے کہ ایک رات حضرت سیدنا خضر علیہ السلام نے آپ کی ایک کتاب کو دیکھ کر فرمایا کہ مجھے معلوم ہے کہ تم نے بہت اور اق سیاہ کئے ہیں اب اور اق کو سفید کرنے کا وقت آگیا ہے اور صحیفہ دل کو انوارِ جاوید سے روشن کرو۔ اس بات نے آپ کے دل میں گھر کر لیا اور ایسی حالت طاری ہوئی کہ بے اختیار ہو کر بیعت کی درخواست کی۔ حضرت سیدنا خضر علیہ السلام نے فرمایا میں تجھے بشارت دیتا ہوں کہ ایک جوان مرد کہ جس کے انورِ ولایت اور آثارِ ہدایت سے سارا جہاں پر ہے آج کل تمہارے اسی قصبہ میں آنے والا ہے۔ چنانچہ چند دنوں بعد حضرت میر سید اشرف جہانگیر سمنانی علیہ السلام قصبہ ردولی میں تشریف لائے اور جامع مسجد میں قیام فرمایا۔ حضرت شیخ صفو الدین حنفی علیہ السلام جو اس سعادت کے منتظر تھے حاضر خدمت ہوئے۔ ان کو دیکھ کر سمنانی صاحب نے فرمایا برادرم صفو الدین تم صفائے قلب لائے ہو۔ آپ آؤ اور نعمت حاصل کرو۔ اس کے بعد فرمایا کہ جب اللہ تعالیٰ چاہتا ہے کہ کسی کو اپنے قرب سے سرفراز کرے تو حضرت سیدنا خضر علیہ السلام کے ذریعہ اس کو اشارہ کر دیتا ہے۔ یہ بات سن کر حضرت صفو الدین حنفی علیہ السلام کے دل میں ان کے متعلق اعتقاد اور بھی زیادہ قوی ہوا۔ اور اسی وقت مرید ہو گئے۔ حضرت شیخ نے ان کی تکمیل و تربیت کے لئے چالیس دن وہاں قیام فرمایا۔ سلوک

اللہ کے حقائق و معارف سے آگاہ کیا اور آخر خرقہ خلافت سے مشرف فرمائے
ردوی شریف میں مندرجہ ارشاد (خلافت) پر بھٹا کراو دھ تشریف لے گئے۔

(اقتباس الانوار)

حضرت عبد القدوس گنگوہی علیہ السلام سے ملاقات:

حضرت شیخ عبد القدوس گنگوہی الحنفی علیہ السلام کا شمار اکابر اولیاء اللہ اور
واصلان صاحب اسرار میں ہوتا ہے۔ آپ کی نسبت اویسی تھی کیونکہ آپ کی
تربیت باطنی طور پر حضرت شیخ احمد عبد الحق قدس سرہ کی روحانیت سے ہوئی تھی۔
اس کے بعد ظاہری طور پر آپ نے حضرت شیخ محمد بن شیخ عارف بن شیخ احمد
عبد الحق قدس سرہ سے بیعت کر کے خرقہ خلافت حاصل کیا تھا۔

ایک دفعہ قطب العالم حضرت شیخ عبد القدوس علیہ السلام دہلی میں قیام پذیر
تھے اس زمانے میں شیخ عبدالستار سہارنپوری بھی حضرت اقدس کی خدمت میں مقیم
تھے اور خادم خاص اور محرم راز تھے۔ شیخ عبدالستار کو حضرت سیدنا خضر علیہ السلام کی
زیارت کی خواہش دامنگیر ہوئی۔ ایک دن شیخ عبد القدوس علیہ السلام اپنے جگہ میں
مشغول بحق اور ذات میں مستغرق تھے اور شیخ عبدالستار دروازے پر بیٹھے ہوئے
تھے۔ اس وقت اچانک حضرت سیدنا خضر علیہ السلام ظاہر ہوئے اور شیخ عبدالستار سے
کہا کہ اپنے شیخ کو میرا سلام کہو۔ انہوں نے اندر جا کر سلام عرض کیا۔ شیخ
عبد القدوس اس وقت شہود حق میں مستغرق تھے۔ حضرت سیدنا خضر علیہ السلام کی پرواہ
نہ کی اور کوئی جواب نہ دیا۔ یہ دیکھ کر حضرت سیدنا خضر علیہ السلام واپس چلے گئے اور یہ
کہہ گئے پھر آؤں گا۔ حضرت اقدس مجرے سے باہر تشریف لائے تو شیخ عبدالستار
نے عرض کیا کہ فلاں فلاں حلیہ کا ایک شخص آپ کی ملاقات کے لئے آیا تھا مگر

آپ کی طرف سے کوئی جواب نہ تھا اس لئے واپس چلا گیا۔ حضرت اقدس نے فرمایا کہ حضرت سیدنا خضر علیہ السلام کو میری ملاقاتات کا وعدہ تھا شاید وہی آئے ہوں۔ یہ سن کر شیخ عبدالستار نے کہا کہ ”حضرت سیدنا خضر علیہ السلام آئے تھے مگر افسوس ملاقاتات نہ ہو سکی۔ حضرت قطب العالم نے فرمایا حضرت سیدنا خضر علیہ السلام چلے گئے تو پھر آجائیں گے۔ یہی گفتگو ہو رہی تھی کہ حضرت سیدنا خضر علیہ السلام دوبارہ پہنچ گئے اور حضرت اقدس ان کے استقبال کے لئے دوڑے۔ اور شرف ملاقاتات حاصل کی۔ کافی دیر تک محترمانہ صحبت کے بعد حضرت سیدنا خضر علیہ السلام نے رخصت ہونے کا ارادہ کیا تو آپ نے فرمایا کہ ہمارے دوست شیخ عبدالستار کو آپ سے ملاقاتات کی بہت خواہش تھی۔ چنانچہ حضرت سیدنا خضر علیہ السلام نے ان کی طرف توجہ فرمائی۔ جس کے بعد گاہے گاہے ان کو حضرت سیدنا خضر علیہ السلام کی ملاقاتات نصیب ہو جاتی تھی۔

(اقتباس الانوار)

حضرت مولانا جلال الدین رومی علیہ السلام سے ملاقاتات:

روایت ہے کہ ایک دفعہ مولانا روم ابتدائے جوانی میں ایک روز منبر پر بیٹھے ہوئے حضرت موسیٰ علیہ السلام اور حضرت سیدنا خضر علیہ السلام کا قصہ بیان کر رہے تھے۔ اور مفتر الابرار حضرت شمس الدین عطار علیہ السلام ایک گوشہ میں بیٹھ کر سن رہے تھے۔ اسی حالت میں شمس الدین نے دیکھا کہ ایک عجیب وضع قطع کا شخص دوسرے گوشہ میں بیٹھا ہوا مولانا کے بیان کی تائید میں سرہلاتا ہے اور کہتا ہے کہ ہاں صحیح ہے۔ اچھا بیان کر رہے ہو۔ گویا کہ وہاں تیرے تم (مولانا) ہی تھے۔ شمس الدین کو خیال گزرا کہ غالباً یہ حضرت سیدنا خضر علیہ السلام ہی ہیں۔ وہ اپنی جگہ سے اٹھ کر حضرت سیدنا خضر علیہ السلام کے قریب ہو گئے اور ان کا دامن پکڑ کر امداد

چاہی۔ حضرت سیدنا خضر علیہ السلام نے جواب دیا کہ ہم سب مولانا سے امداد کے طلبگار ہیں بلکہ کل ابدال، اوتاو، افراد اور اقطاب کاملین کے سلطان مولانا ہی ہیں۔ لہذا جو کچھ تمہیں مطلوب ہو ان سے حاصل کرو۔ یہ کہہ کر حضرت سیدنا خضر علیہ السلام وہاں سے غائب ہو گئے۔ شمس الدین کہتے ہیں جب میں مولانا سے مصافحہ کرنے آگے بڑھا تو مولانا نے فرمایا حضرت سیدنا خضر علیہ السلام بھی تو ہمارے عاشقوں میں سے ہیں۔ یہ سن کر شمس الدین کے قدموں میں گر گئے اور مولانا کے مرید ہو گئے۔
(مناقب رومی)

یہ روایت بھی ہے کہ حضرت سیدنا خضر علیہ السلام ہمیشہ مولانا روم کی صحبت میں آتے رہتے تھے اور حقائق اور رموز خداوندی مولانا سے دریافت کرتے تھے۔ ایک دن مولانا نے دیکھا کہ ان کے فرزند سلطان ولد بار بار گپڑی باندھتے ہیں اور پھر اتار دیتے ہیں۔ مولانا نے فرمایا اے سلطان والد! گپڑی صرف ایک ہی بار باندھا کرو دوبارہ نہ کھولا کرو۔ اس لئے کہ ایک مرتبہ میں نے ایسا کیا تھا تو حضرت سیدنا خضر علیہ السلام نے میری صحبت ترک کر دی تھی۔ پھر متواتر بعد ان کی صحبت میسر آئی۔ اس دن سے سلطان ولد نے اپنے ہاتھ سے گپڑی باندھنا چھوڑ دیا۔ خدام باندھ دیتے تھے اور وہ سر پر رکھ لیتے تھے۔

یہ بھی منقول ہے کہ ابتدائے جوانی میں جب کہ مولانا روم دمشق کے مدرسہ مقدمیہ اور بعض اقوال کے مطابق مدرسہ برانیہ میں تحصیل علوم شرعیہ میں مشغول تھے تو اکثر اہل نظر نے حضرت سیدنا خضر علیہ السلام کو مولانا کے حجرہ میں آتے جاتے دیکھا۔

ایک مرتبہ مولانا روم نے فرمایا کہ ہمارے آقا و مولا شمس الدین تبریزی علیہ السلام حضرت سیدنا خضر علیہ السلام کے معشوق ہیں۔ اور مولانا نے اپنے مدرسہ کے

دروازے پر اپنے ہاتھ سے لکھا ہوا ایک کتبہ لگا رکھا تھا۔ حضرت سیدنا خضر علیہ السلام کے معشوق کا مقام و مرتبہ ایسے قابل فخر پوشیدہ حال لوگوں جیسا تھا کہ حضرت سیدنا خضر علیہ السلام اور حضرت شمس الدین بھی اپنے مقام کی خبر نہ رکھتے تھے۔ کیونکہ ذاتِ کبریا نے حضرت شمس الدین تبریز علیہ السلام کو خلوت حق میں چھپا رکھا تھا۔

(مناقب رومی)

حضرت محمد علی حکیم ترمذی علیہ السلام سے ملاقات:

بچپن میں آپ نے دو طلباء کو غیر ملک میں حصول تعلیم کے لئے آمادہ کیا وہ تو تعلیم کے لئے چلے گئے مگر خود اپنی والدہ کی کبر سنبھال کر سے بہہ جا سکے۔ مگر آپ اس قدر غمگین ہوئے کہ قبرستان میں جا کر محض اس خیال سے گریہ وزاری کرتے کہ جب میرے یہ دونوں ساتھی حصول علم کے بعد واپس آئیں گے تو مجھے ان کے سامنے ندامت ہوا کرے گی۔ لیکن ایک دن حضرت سیدنا خضر علیہ السلام نے آکران سے فرمایا کہ آپ روزانہ اس جگہ آ کر مجھ سے تعلیم حاصل کر لیا کرو پھر انشاء اللہ کبھی کسی سے پیچھے نہیں رہو گے۔ اس کے بعد آپ نے مسلسل تین سال تک حضرت سیدنا خضر علیہ السلام سے تعلیم حاصل کر کے بہت بلند مقام حاصل کیا اور جس وقت آپ کو معلوم ہوا کہ میرے استاد حضرت سیدنا خضر علیہ السلام ہیں تو آپ کو مکمل یقین ہو گیا کہ ایسا صاحب مرتبہ استاد مجھے صرف والدہ کی خدمت کی وجہ سے ملا ہے۔

حضرت ابو بکر و راقع علیہ السلام سے روایت ہے کہ حضرت سیدنا خضر علیہ السلام ہر ہفتہ ملاقات کی غرض سے جناب حکیم ترمذی صاحب کے پاس تشریف لا یا کرتے تھے اور آپ ان سے علمی بحثیں کیا کرتے تھے۔ یہ بھی آپ سے منقول ہے کہ حکیم

صاحب نے اپنی ایک تصنیف کے چند اوراق دے کر مجھے حکم دیا کہ ان کو دریائے جیخون میں ڈال دو لیکن جب میری نظر ان اوراق پر پڑی تو ان میں مکمل حقائق کا اقتباس درج تھا۔ چنانچہ میں نے ان اوراق کو اپنے گھر رکھ لیا اور آپ سے جب یہ بہانہ کیا کہ میں دریا میں ڈال آیا ہوں تو آپ نے فرمایا تمہارا گھر دریا تو نہیں جاؤ ان کا غندوں کو دریا میں ڈال آؤ۔ چنانچہ میں اسی وقت گیا اور اوراق کو دریا میں پھینک دیا۔ اس کے ساتھ ہی ایک صندوق جس کا ڈھکنا کھلا ہوا تھا نمودار ہوا اور یہ اوراق اس میں داخل ہو گئے تو ڈھکنا خود بند ہوا اور صندوق غائب ہو گیا۔ جب یہ واقعہ میں نے آپ سے بیان کیا تو فرمایا کہ میری یہ تصنیف حضرت سیدنا خضر علیہ السلام نے طلب کی تھی اور وہ صندوق ایک مجھلی لے کر آئی تھی جو پھر ان تک پہنچا دے گی۔ اس کے بعد ایک مرتبہ آپ نے اپنی تمام تصانیف دریا میں ڈال دیں لیکن حضرت سیدنا خضر علیہ السلام پھر ان کو آپ کے پاس واپس لے آئے اور فرمایا کہ آپ اپنی تصانیف ہی میں مشغول رہا کریں۔

منقول ہے ابتدائی زندگی میں عرصہ دراز تک آپ کو حضرت سیدنا خضر علیہ السلام سے نیاز حاصل کرنے کی تمنا رہتی تھی لیکن شرف نیاز حاصل نہ ہو سکا۔ آخر کار ایک دن نہ جانے کس بات پر آپ کی کنیز نے پانی سے بھرا طشت آپ کے اوپر ڈال دیا لیکن آپ کو قطعاً غصہ نہیں آیا۔ اسی وقت حضرت سیدنا خضر علیہ السلام تشریف لائے اور فرمایا کہ تیرے ضبط و تحمل کی وجہ سے اللہ تعالیٰ نے مجھے تیرے پاس بھیجا ہے تاکہ تیری تمنا پوری ہو جائے۔
(تذکرہ الاولیاء)

حضرت ابو بکر و راقِ حمزة اللہ علیہ السلام سے ملاقات:

آپ بہت عظیم اہل ورع اور اہل تقویٰ بزرگ تھے تحرید و تفرید اور

آداب میں یکتائے روزگار تھے۔ آپ حضرت محمد علی حکیم ترمذی علیہ السلام کی صحبت سے فیض یاب ہوئے۔ آپ حضرت سیدنا خضر علیہ السلام کے شوق دیدار میں روزانہ جنگل میں پہنچ جاتے اور آمد و رفت کے دوران قرآن تلاوت کرتے رہتے۔ چنانچہ جب آپ ایک مرتبہ جنگل کی جانب چلے تو ایک اور صاحب بھی آپ کے ہمراہ ہو گئے اور دونوں راستہ بھر گفتگو کرتے رہے لیکن واپسی کے بعد ان صاحب نے فرمایا کہ میں خضر علیہ السلام ہوں جن سے ملاقات کے لئے تم بے چین تھے مگر آج تم نے میری معیت کی وجہ سے تلاوت ملتوی کر دی اور جب صحبت خضر علیہ السلام تمہیں خدا سے فراموش کر سکتی ہے تو دوسروں کی معیت ذکرِ الٰہی سے کیوں دور نہ کر دے گی۔ لہذا سب سے بہتر شے گوشہ نشینی ہے۔ یہ کہہ کر حضرت سیدنا خضر علیہ السلام غائب ہو گئے۔
(تذکرۃ الاولیاء)

حضرت ابوسعید قیلوی علیہ السلام سے ملاقات:

آپ کا شمار اکابرین میں ہوتا ہے۔ ابوسعید کے بارے میں مشہور تھا کہ انہوں نے حضرت شیخ عبدالقادر جیلانی علیہ السلام کی مجلس میں متعدد بار حضور نبی کریم ﷺ کی زیارت کی اور آپ کے علاوہ دوسرے انبیاء کرام کی بھی زیارت کی کیونکہ سردار اپنے غلاموں کو مشرف کرتے رہتے ہیں۔ انبیاء کرام ﷺ کی ارواح زمین و آسمان میں اس طرح سیر کرتی رہتی ہیں جس طرح افق میں ہوا چلتی رہتی ہے۔

حضرت ابوسعید نے خود یہ بیان کیا کہ میں نے حضرت غوث اعظم علیہ السلام کی مجلس میں ملائکہ کو دیکھا کہ وہ گروہ در گروہ آپ کی مجلس میں حاضر ہوتے تھے اور رجال الغیب کو دیکھا جو آپ کی مجلس میں ایک دوسرے پر سبقت لے جانے

کی کوشش کرتے رہتے تھے۔ میں نے حضرت سیدنا خضر علیہ السلام سے حضرت شیخ کے مراتب کے متعلق دریافت کیا تو انہوں نے فرمایا: ”جو شخص دین و دنیا اور آخرت کی فلاج چاہتا ہو اس پر لازم ہے کہ وہ حضرت سیدنا غوث اعظم عَزَّوَجَلَّ کی مجلس میں حاضری کو لازم کرے۔“ (قلائد الجوادر)

شیخ الاسلام حضرت خواجہ عبداللہ الانصاری عَزَّوَجَلَّ سے ملاقات:

شیخ الاسلام فرماتے ہیں کہ میرے والد ابو منصور محمد بن علی الانصاری عَزَّوَجَلَّ بُنْخ میں خواجہ شریف ہمزہ عقیلی عَزَّوَجَلَّ کی خدمت میں رہتے تھے۔ ایک دفعہ ایک عورت نے خواجہ شریف سے کہا کہ ابو منصور سے کہیں کہ مجھ سے عقد نکاح کر لیں لیکن میرے والد نے فرمایا کہ میں ہرگز شادی نہیں کروں گا۔ خواجہ شریف چونکہ میرے والد کے پیر و مرشد تھے انہوں نے فرمایا آخر تو شادی کرے گا اور تیرے ہاں ایک لڑکا پیدا ہو گا اور ایسا لڑکا کہ جس کا وصف بیان سے باہر ہے۔ اس کے بعد میرے والد ہرات آئے نکاح کیا اور میری پیدائش ہوئی۔ اس وقت خواجہ شریف عَزَّوَجَلَّ بُنْخ میں تھے۔ انہوں نے وہاں لوگوں کو بتایا میرے ابو منصور کے ہاں ایک باکمال لڑکا پیدا ہوا ہے۔ شیخ الاسلام فرماتے ہیں کہ میں قندر میں پیدا ہوا اور وہیں پرورش پائی۔ میری ولادت جمعہ کے دن غروب آفتاب کے وقت بتاریخ دو شعبان ۳۹۶ ہجری میں واقع ہوئی۔ صاحب فتحات مولانا جامی لکھتے ہیں کہ بانوی عالیہ ایک شان و شوکت والی خاتون تھی۔ پوشنگ میں جب شیخ الاسلام متولد ہوئے تو حضرت سیدنا خضر علیہ السلام نے اس سے کہا کہ تم نے ہرات میں اس لڑکے کو دیکھا ہے کہ جس کے نور سے مشرق سے مغرب تک جہان منور ہو جائے گا۔ بانوی عالیہ کہتی ہیں کہ میرے پیر حضرت سیدنا خضر علیہ السلام نے فرمایا کہ تمہارے شہر میں ایک

لڑکا ہے جس کی عمر سترہ سال کی ہے نہ اس کے والد کو معلوم ہے کہ یہ لڑکا کون ہے نہ وہ خود جانتا ہے۔ آگے چل کر یہ لڑکا ایسا ہو گا کہ سارے جہان میں اس سے بہتر کوئی نہ ہو گا۔ شیخ الاسلام فرماتے ہیں کہ میری عمر چار سال کی ہوئی تو مجھے مکتب لے گئے۔ جب نو سال کا ہوا تو املاک ہنی اور شعر کہنے شروع کئے۔ نیز مجھے عربی زبان کے چھ ہزار شعر یاد ہو گئے اس کے علاوہ زمانہ جاہلیت کے سترہ ہزار اشعار مجھے یاد ہیں۔ فرماتے ہیں کہ اللہ تعالیٰ نے مجھے وہ حافظہ عطا فرمایا ہے کہ جو کچھ ایک دفعہ میری قلم سے گزر جاتا ہے یاد ہو جاتا ہے اور مجھے حضور نبی کریم ﷺ کی تین ہزار احادیث ہزار ہزار اسناد کے ساتھ یاد ہیں۔

(مراء الاسرار)

شیخ سعدی شیرازی عہدۃ اللہ علیہ سے ملاقات:

آپ شیخ شہاب الدین سہروردی عہدۃ اللہ علیہ کے مرید تھے۔ ایک عرصہ تک شیخ ابو عبد اللہ خفیف عہدۃ اللہ علیہ کے روضہ پاک کے مجاور رہے آپ کو بہت سے مشائخ کبار کی صحبت ہے۔ نقل ہے کہ شیخ سعدی حضرت شیخ فرید الدین عطار عہدۃ اللہ علیہ کی زیارت کے لئے نیشاپور گئے لیکن انہوں نے ملنے سے انکار کر دیا۔ اس کی وجہ یہ تھی کہ شیخ سعدی نے کسی حاکم کی شان میں قصیدہ لکھا تھا اور سفر کے دوران اس کی ملازمت اختیار کی تھی۔ آپ چھ ماہ تک ان کے دروازے پر بیٹھے رہے کہ جب تک زیارت نہ ہو گی، واپس نہیں جاؤں گا۔ بالآخر چھ ماہ بعد حاضر ہونے کی اجازت ہوئی۔ شیخ سعدی نے چاہا کہ شیخ فرید الدین عطار عہدۃ اللہ علیہ کی دست بوسی کرے لیکن انہوں نے اپنے ہاتھ کو آستین کا وہ حصہ یہ کہہ کر کاٹ دیا کہ اس کے باطن کا اسی قدر حصہ بادشاہوں سے زنگ آلودہ ہو چکا تھا۔ اس لئے کاٹ ڈالا ہے۔

کہتے ہیں کہ آپ نے مدت تک (غالباً چھ سال تک) بیت المقدس اور شام میں سقہ کا کام یعنی مشکیزہ کا ندھے پر ڈال کر لوگوں کو چھ سال تک پانی پلاتے رہے۔ (یہ ان کے مجاہدات و ریاضات کا حصہ تھا) حتیٰ کہ حضرت سیدنا خضر علیہ السلام نے آکر آپ کو آب زلال (شفاف پانی) سے سیراب کیا۔ یہ سب مقبولیت اسی وجہ سے تھی۔

(مراة الاسرار)

حضرت بشر بن حارث علیہ السلام سے ملاقات:

حضرت بشر بن حارث بن عبد الرحمن، آپ کی کنیت ابو نصر ہے آپ نے امام احمد بن خبل علیہ السلام سے کئی سال پہلے انتقال کیا۔ لوگ آپ کو امام احمد بن خبل علیہ السلام سے زیادہ محترم اور بزرگ سمجھتے تھے۔ جب واثق کے دور میں خلق قرآن کا فتنہ دوبارہ جاگا اس وقت آپ گوشہ نشین ہو گئے تھے۔ آپ اس فتنہ خلق قرآن پر سخت افسوس کا اظہار کیا کرتے۔

حضرت بشر بن حارث علیہ السلام فرماتے ہیں کہ ایک مرتبہ جب میں اپنے گھر داخل ہوا تو وہاں ایک شخص کو پایا۔ میں نے اس سے کہا تو کون ہے اور میری اجازت کے بغیر میرے گھر میں کیوں داخل ہوا ہے۔ اس نے جواب دیا میں تمہارا بھائی خضر (علیہ السلام) ہوں۔ میں نے عرض کیا میرے حق میں دعا کریں۔ انہوں نے کہا خدا اپنی اطاعت تمہارے لئے آسان کر دے۔ میں نے دوبارہ کہا کہ میرے لئے اور دعا کریں۔ انہوں نے کہا خدا اس اطاعت گزاری پر بھی پردہ ڈال دے۔

(نفحات الانس، رسالہ قشیریہ)

حضرت محمد بن سماک علیہ السلام سے ملاقات:

امام قشیری علیہ السلام سے روایت ہے کہ حضرت محمد بن سماک علیہ السلام یکار ہو

گئے تو ہم آپ کا قارورہ ایک عیسائی طبیب کے پاس لے چلے۔ جب ہم حیرہ اور کوفہ کے درمیان پہنچے تو ہمیں خوبصورت چہرے والا، نفیس مہک والا اور صاف سترے کپڑوں والا ایک شخص ملا۔ وہ پوچھنے لگا کہاں کا ارادہ ہے۔ ہم نے جواب دیا فلاں طبیب کے پاس ابن سماک عین اللہ کا قارورہ لے کر جا رہے ہیں۔ یہ سن کر وہ بولا سبحان اللہ! اللہ کے ولی کے لئے اللہ کے دشمن سے مدد لینے جا رہے ہو۔ یہ بوقت (قاروہ والی) زمین پر دے مارو اور ابن سماک کے پاس واپس جاؤ اور انہیں یہ کہو کہ اپنا ہاتھ مقام درد پر رکھ یہ پڑھے:-

وَبِالْحَقِّ أَنْزَلْنَاهُ وَبِالْحَقِّ نَزَلَ

ترجمہ: حق کے ساتھ ہی ہم نے اسے نازل کیا اور حق کے ساتھ ہی وہ نازل ہوا۔ یہ کہہ کر وہ شخص غائب ہو گیا پھر ہم اسے دیکھنے سکے۔ ہم حضرت ابن سماک عین اللہ کی خدمت میں حاضر ہو گئے۔ انہیں سارا واقعہ سنایا۔ انہوں نے درد کی جگہ پر ہاتھ رکھ کر اس آدمی کا بتایا ہوا کلام پڑھا۔ بس پڑھنے کی دیر تھی کہ شفا ہو گئی۔ پھر حضرت ابن سماک عین اللہ فرمانے لگے کہ وہ آدمی حضرت سیدنا خضر علیہ السلام تھے۔ (جامع کرامات اولیاء ج ۱)

حضرت سید شاہ محمد عبدالحجی چانگامی عین اللہ سے ملاقات:

آپ نے خود فرمایا کہ مجھے بعالم خواب حضرت سیدنا خضر علیہ السلام کی زیارت ہوئی۔ انہوں نے مجھ سے فرمایا کہ انسانی محنت اللہ تعالیٰ کے علم کو ختم نہیں کر سکتی۔ اس قدر محنت میں کیا آپ اپنے تیس ہلاک کر دیں گے۔ اچھا آپ منہ کھولئے! میں نے منہ کھول دیا۔ حضرت سیدنا خضر علیہ السلام نے اپنا لعاب دہن مبارک میرے منہ میں ڈالا جس سے ایک حلاوت اور لذت مجھے حاصل ہوئی۔ پھر

یک یک میں خواب سے بیدار ہوا۔ اس وقت مجھ پر عجیب حالت طاری تھی۔

حضرت سیدنا خضر علیہ السلام نے آپ کے ساتھ یہ معاملہ فرمایا تو اس کے بعد آپ کا مبلغ علم کچھ اور ہی ہو گیا۔ مضامین علمیہ کی مشکلیں اور دشواریاں آسان ہونے لگیں۔ فنون علمیہ کی مشکل کتابیں اور مسائل نہایت آسان ہو گئے آپ کی قوت حافظہ کا یہ عالم تھا کہ کسی کتاب کو ایک دفعہ دیکھ لینے پر اس کا مضمون سات برس تک آپ کے حافظہ میں بالکل محفوظ رہ جاتا آخری زمانہ میں آپ کی یہ حالت تھی کہ کسی کتاب کو نظر انداختا کر دیکھتے نہ تھے۔ الماریاں بھری رہتی تھیں۔ اہل علم مشکلات علمی حل کرانے حاضر ہوتے تو بیٹھے بیٹھے یہ فرمادیا کرتے کہ فلاں کتاب لے آؤ اور فلاں مقام پر فلاں صفحہ سے پڑھو۔

(سیرت فخر العارفین حضرت سید شاہ محمد عبدالحی چانگامی)

حضرت احمد کھو گجراتی عہدیہ سے ملاقات:

آپ حضرت بابا اسحاق مغربی عہدیہ کے مرید، شاگرد، خلیفہ اور جانشین تھے اور بلند پایہ کے بزرگ تھے اور ”فقر ایک خزانہ ہے اللہ کے خزانوں میں سے“ کے مصداق شاہانہ تصرفات عمل میں لاتے تھے بابا اسحاق کے وصال کے تین دن بعد آپ چلے میں بیٹھ گئے اور چالیس دنوں میں چار دانے کھجور کے کھائے۔ چند روز بعد سفر پر روانہ ہو گئے۔ حر میں شریفین کی زیارت کے بعد ہندوستان آ کر دہلی میں سکونت اختیار کی۔ جب ۱۸۰۴ء ہجری میں امیر تیمور نے دہلی پر حملہ کیا اور اس پر قبضہ کر لیا تو کچھ لوگ گرفتار ہوئے اور قید میں ڈال دیئے گئے ان میں شیخ احمد بھی تھے۔ اس زمانے میں دہلی میں قحط پڑا قیدی بھوکے مرنے لگے۔ شیخ احمد جس مکان میں قید تھے وہاں چالیس قیدی اور بھی تھے۔ شیخ احمد عالم غیرہ سے روزانہ

ایک ایک روٹی حاصل کر کے ہر ایک قیدی کو دیتے رہے۔ جب لوگوں نے آپ کی اس کرامت کا تذکرہ امیر تیمور سے کیا تو اس نے آپ کو اور چالیس ساتھی قیدیوں کو طلب کیا۔ آپ سے معذرت کی اور سب کو رہا کر دیا۔

شیخ احمد وہاں سے سمرقند گئے پھر آپ نے خراسان جا کر مشائخ کی زیارت کی اور چند روز بعد گجرات واپس آگئے۔ نواب مظفر خان جو سلطان محمود کی جانب سے وہاں کا حاکم مقرر ہوا ان کی رحلت کے بعد وہاں کا بادشاہ بن گیا وہ شیخ احمد سے بہت اعتقاد رکھتا تھا۔ سلطان مظفر کی وفات کے بعد اس کا پوتا سلطان احمد تخت نشین ہوا۔ وہ بھی حضرت شیخ احمد سے بڑی نیازمندی سے پیش آتا اور پھر ان کا مرید ہو گیا۔ ایک دن سلطان احمد نے اپنے شیخ احمد سے عرض کیا کہ حضرت سیدنا خضر علیہ السلام کی زیارت کرنا چاہتا ہوں۔ شیخ نے فرمایا اچھا ہم حضرت سیدنا خضر علیہ السلام سے کہیں گے دیکھیں کیا جواب دیتے ہیں۔ جب حضرت سیدنا خضر علیہ السلام سے ملاقات ہوئی تو ان سے کہا گیا کہ سلطان احمد آپ کی زیارت کا شوق رکھتے ہیں ان سے ملاقات کیجئے۔ حضرت سیدنا خضر علیہ السلام نے فرمایا بادشاہ سے کہہ دیں کہ ریاضت کریں اس کے بعد آپ کے مجرہ میں اس سے ملاقات کروں گا۔ سلطان احمد نے چلہ کیا۔ شیخ احمد حضرت سیدنا خضر علیہ السلام کی طرف متوجہ ہوئے تو انہوں نے فرمایا ایک چلہ اور کرے تاکہ ہر قسم کی آلودگی سے پاک ہو جائے۔ بادشاہ نے دوسرا اور پھر حکم کی تعییل میں تیرا چلہ بھی کیا۔ اس کے بعد سلطان احمد جمعہ کی نماز کے بعد شیخ احمد کے مجرہ میں حاضر ہوئے تو حضرت سیدنا خضر علیہ السلام کی زیارت ہوئی۔ بہت سی باتوں کے بعد سلطان نے عرض کیا کہ عجائبات عالم میں سے کچھ دکھائیں۔ حضرت سیدنا خضر علیہ السلام نے فرمایا کہ دریائے سارستی کے کنارے جہاں اب صحراء ہے ایک بہت بڑا شہر آباد

تحا جسے آبادان باد کہتے تھے۔ اس شہر کے لوگ بہت خوشحال تھے۔ ایک دن مجھے بھوک لگ رہی تھی میں (حضر علیہ السلام) نے کچھ رقم حلوائی کو دے کر کہا کہ حلوہ دو۔ اس نے کہا آپ درویش معلوم ہوتے ہیں میں آپ سے کچھ نہیں لیتا آپ جس قدر حلوہ چاہیں اٹھا لیں۔

ای طرح دوسری مرتبہ بھی اس نے رقم لینے سے انکار کر دیا اور حلوہ مفت دے دیا۔ غرضیکہ اس شہر میں اس قدر صاحب ثروت اور باہمیت لوگ بنتے تھے۔ چند صد یوں کے بعد جب میرا وہاں سے گزر ہوا تو وہاں نہ شہر تھا نہ شہر کے لوگ۔ وہاں ایک بوڑھا آدمی دیکھا جس کی عمر ڈیڑھ سو سال تھی۔ میں نے اس سے پوچھا کہ یہ کیا ماجرا ہے۔ اس نے کہا میں نے صرف یہی سنا ہے کہ یہاں ایک شہر آباد تھا۔ جس کا نام آبادان باد تھا۔ تو یہ ہے دنیاۓ دوں کا مال۔ سلطان احمد نے حضرت سیدنا خضر علیہ السلام سے کہا اگر آپ حکم دیں تو میں وہاں از سر نو ایک شہر آباد کر دوں۔ حضرت سیدنا خضر علیہ السلام نے اجازت تو دے دی مگر کہا شرط یہ ہے کہ سب سے پہلے ایسے چار آدمی پیدا کرو جن کا نام احمد ہو اور جن سے عصر کی سنیتیں کبھی قضا نہ ہوئی ہوں۔ اس کے بعد ان چار آدمیوں کی اتفاق رائے سے شہر آباد کرو۔ اور اس کا نام احمد آباد رکھو۔ ولایت گجرات میں صرف دو آدمی ایسے دستیاب ہو سکے۔ ایک قاضی احمد دوسرے ملک احمد لیکن دو اور نہیں ملتے تھے۔ اس وقت شیخ احمد کھونے نے فرمایا کہ ایک میں ہوں۔ اس کے بعد سلطان احمد نے کہا چوتھا میں ہوں مجھ سے عصر کی سنیتیں کبھی قضا نہیں ہوئیں۔ لہذا چاروں احمد اکٹھے ہوئے اور دریائے سارمتی کے کنارے جا کر جس جگہ حضرت سیدنا خضر علیہ السلام نے نشاندہی کی تھی ذی قعده ۸۲۳ ہجری میں شہر احمد آباد کی بنیاد رکھی گئی اور تین سو سانچھے محلے تیار کر کے اس کے گرد قلعہ تیار کر دیا گیا۔

(مراۃ الاسرار)

حضرت ابو محمد بن کیش علیہ السلام سے ملاقات:

شیخ کی اکثر اوقات حضرت سیدنا خضر علیہ السلام سے ملاقات ہوتی رہتی تھی۔ ان کے ایک مال دار دوست نے ان سے ایک دن کہا یا اخی! میرے لئے تم سے کوئی حصہ نہیں ہے۔ شیخ نے فرمایا مسلکہ کیا درپیش ہے کہنے لگا تم ایک دن میری ملاقات حضرت سیدنا خضر علیہ السلام سے کروا دو اور تم حضرت سیدنا خضر علیہ السلام سے سوال کرو کہ وہ میرے لئے ظاہر ہو جائیں یہاں تک کہ میں ان کو دیکھ لوں۔ شیخ نے فرمایا کہ میں ان سے کہہ دوں گا آپ سے ملاقات کریں۔ چنانچہ آپ نے حضرت سیدنا خضر علیہ السلام سے کہا کہ میرے فلاں دوست آپ کی ملاقات کا ارادہ رکھتے ہیں۔ حضرت سیدنا خضر علیہ السلام نے جواب فرمایا کہ تمہارا دوست نہیں چاہتا کہ مجھے دیکھے۔ شیخ نے کہا سبحان اللہ! اس نے تو مجھ سے ایسا ہی کہا ہے۔ حضرت سیدنا خضر علیہ السلام نے فرمایا کہ تم اس سے کہہ دو کہ میں بروز جمعہ اس کی ملاقات کے لئے آؤں گا۔ جب جمعہ کا دن آیا تو اس نے جلدی سے گیہوں کا گٹھا کھولا اور جمعہ کے وقت تک اس میں سے فقرا کو تقسیم کرتا رہا یہ شکریہ کے طور پر تھا کہ حضرت سیدنا خضر علیہ السلام نے اس کی درخواست قبول فرمائی ہے۔ پھر اس نے دروازہ بند کر دیا۔ وضو کیا اور مصلیٰ پر بیٹھ کر ذکر اللہ کرنے لگے اور وعدے کے منتظر رہے۔ اتنے میں ایک شخص نے دروازے پر دستک دی۔ اس نے لوٹدی سے کہا دیکھو دروازے پر کون آیا ہے۔ وہ نکلی تو دیکھا کہ ایک آدمی پھٹے پرانے کپڑے پہنے کھڑا ہے۔ اس شخص نے لوٹدی سے کہا کہ تم اپنے مالک سے کہہ دو کہ ایک شخص تم سے ملنا چاہتا ہے۔ لوٹدی نے جب اندر خبر کی تو مالک نے پوچھا وہ آنے والا شخص کیا ہے۔ اس نے بتایا کہ پھٹے پرانے کپڑے پہنے ایک مسکین سا آدمی ہے۔ اس نے سنا ہو گا کہ گندم تقسیم ہوئی ہے۔ وہ بھی گندم مانگنے آیا ہو گا مالک نے سن کر کہا کہ

اس سے کہہ دو کہ نماز کے بعد آنا۔ لوئڈی نے یہ بات اس سے کہہ دی اور وہ چلا گیا۔ نماز کے بعد اس شخص کی ملاقات ابن کیش علیہ السلام سے ہوئی تو اس نے کہا کہ میں حضرت سیدنا خضر علیہ السلام کے انتظار میں بیٹھا رہا لیکن آج ان سے ملاقات نہیں ہو سکی۔ ابن کیش نے کہا اے قلیل التوفیق! حضرت سیدنا خضر علیہ السلام تو وہی تھے جن کی طرف لوئڈی کو بھیجا تھا یہ کہہ کر کہ ان سے کہہ دونماز کے بعد آنا۔ ابن کیش نے ان سے کہا کہ تم چاہتے ہو کہ حضرت سیدنا خضر علیہ السلام کو دیکھوں اور تمہارے دروازے پر حجاب ہو۔ انہوں نے کہا جتنی لوئڈیاں میرے پاس ہیں وہ سب لوجہ اللہ آزاد ہیں۔ اس کے بعد اس کی یہ کیفیت ہو گئی کہ جب کوئی دروازہ کھلتا تو یہ خود اس کی طرف نکلتے تھے۔
(روض الریاحین فی حکایات الصالحین)

حضرت میر سید امیر ماہ علیہ السلام سے ملاقات:

میر سید امیر بن سید نظام الدین کا شمار کاملین اولیاء اللہ میں ہوا ہے۔ ظاہری علوم کی تحصیل کے بعد میر سید علاء الدین جاوری کی خدمت میں جا کر مرید ہو گئے اور میر سید علاء الدین علیہ السلام، شیخ شہاب الدین عمر سہروردی علیہ السلام کے اکمل خلفاء میں سے تھے۔ میر سید امیر ماہ علیہ السلام کے کمالات ان کی تصانیف سے ظاہر ہیں۔

اپنے ایک رسالہ میں لکھتے ہیں کہ علوی فقیر محمد امیر ماہ اہل بیت رسول اللہ صلی اللہ علیہ وسلم نے چند کلمات طالبانِ عشق کے مراتب میں بر سنن طریق الوصول سلطان فیروز شاہ کے عہد حکومت میں جمع کئے اور اس رسالہ کا نام ”رسالة المطلوب في عشق المحجوب“ رکھا۔ اس رسالہ میں لکھتے ہیں اے عزیز حضرت آدم علیہ السلام کو سلطانِ عشق نے اس دن منہ دکھایا جب وہ جنت سے باہر نکالے گئے اور دنیا میں تنہا چھوڑ دیئے گئے۔ حضرت نوح علیہ السلام کو سلطانِ عشق نے طوفان کے اندر کشتی میں منہ دکھایا۔ حضرت یوسف علیہ السلام کو مجھلی کے پیٹ میں۔ حضرت ابراہیم علیہ السلام کو

آگ میں پھینکتے وقت، حضرت یعقوب علیہ السلام جب ان سے حضرت یوسف علیہ السلام جدا ہوئے۔ حضرت یوسف علیہ السلام کو جب وہ بازار مصر میں سترہ درہم میں فروخت ہوئے۔ حضرت موی علیہ السلام کو اس وقت جب وہ مصر سے باہر نکلے اور فرعون ان کے پیچے دوڑا آ رہا تھا۔ حضرت سلیمان علیہ السلام کو جب ان کی انگوٹھی گرگئی اور ان کے مالک سے باہر جا پڑی۔ حضرت زکریا علیہ السلام کو جب ان کے سر پر آرا چلا یا گیا اور حضور سرور کائنات صلی اللہ علیہ وسلم کو اس روز سلطان عشق نے منہ دکھایا جب آپ صلی اللہ علیہ وسلم نے مکہ سے مدینہ کی طرف ہجرت کی۔ حضرت حسین بن منصور حلاج کو اس روز جب انہیں تنخہ دار پر چڑھایا گیا۔ حضرت عین القضاۃ ہمدانی عزیز اللہ علیہ کو اس وقت جب بوریا میں لپیٹ کر آگ میں پھینکا گیا اور اس رسالہ کے جمع کرنے والے کو اس روز جب خطہ بھڑاچ پر حملہ ہوا۔

لکھتے ہیں کہ میں پہ سالار سعد الدین مسعود غازی عزیز اللہ علیہ کے پاتی کتاب فرحت العاشقین کے مطالعہ میں مشغول تھا۔ اسی وقت حضرت سیدنا خضر علیہ السلام کی زیارت ہوئی۔ آپ نے ایک عالم کی صورت میں ہوا میں کھڑے ہو کر فرمایا: ”اے فرزند ہوشیار ہو جاؤ کہ لشکر عشق دوڑا ہوا آ رہا ہے۔“ اسی ہفتہ کے اندر کفار کے لشکر نے جمع ہو کر بھڑاچ پر حملہ کیا اور گھروں کو جلا دیا۔ خانقاہ میں بھی چند آدمی شہید ہو گئے اور اس فقیر کو بھی زد و کوب کیا۔ بلکہ عشق کی ضر میں منہ پر پڑیں جیسا کہ چاند کے منہ پر ہیں۔ اس وجہ سے وہاں سے ہجرت کر کے اودھ آ گئے۔ آپ شیخ نصیر الدین محمود عزیز اللہ علیہ کے وقت سے میر سید اشرف جہانگیر سمنانی عزیز اللہ علیہ کے وقت تک زندہ رہے۔ سید اشرف جہانگیر سمنانی عزیز اللہ علیہ نے لکھا ہے کہ بھڑاچ کے سادات بہت مشہور ہیں ان میں سے سید ابو جعفر امیر ماہ عزیز اللہ علیہ کو اس درویش نے دیکھا تھا۔ سالار مسعود غازی شہید عزیز اللہ علیہ کے مزار پر اور حضرت

حضر علیہ السلام کی صحبت میں سید ابو جعفر امیر ماہ اور یہ درویش (جہانگیر سمنانی) یکجا تھے۔ ہم حضرت سیدنا خضر علیہ السلام سے اکثر مشائخ کے حالات اور مقاماتِ مشنیت کے متعلق دریافت کرتے تھے۔ اس وقت حضرت سیدنا خضر علیہ السلام کے ساتوں مرتبہ دانت از سر نونکل آئے تھے۔
(مرة الاسرار)

حضرت ابو بکر کتابی علیہ السلام سے ملاقات:

منقول ہے کہ شیخ ابو بکر کتابی علیہ السلام خانہ کعبہ کی زیارت سے مشرف ہو کر میزابِ رحمت کے نیچے بیٹھے ہوئے تھے کہ ایک پُرسکون شخص بنی شیبہ دروازہ سے ان کے پاس آیا اور سلام و علیک کر کے ان سے کہا کہ آپ مقام ابراہیم میں جا کر کیوں نہیں بیٹھتے۔ وہاں ایک جماعت حدیث نبوی سن رہی ہے اور ایک بوڑھا شخص بیان کر رہا ہے جس کی روایات صحیح اور اسناد پچی ہیں۔ حضرت ابو بکر کتابی علیہ السلام نے کہا وہ اسناد سے بیان کر رہا ہے اور میں اس کے استاد سے بیان سن رہا ہوں۔ اس شخص نے دریافت کیا کس سے سن رہے ہو؟ حضرت ابو بکر نے جواب دیا میرا قلب اللہ تعالیٰ سے براہ راست سن رہا ہے۔ اس شخص نے کہا اس کا آپ کے پاس کیا ثبوت ہے۔ حضرت ابو بکر نے کہا ثبوت یہ ہے کہ تو حضرت سیدنا خضر علیہ السلام ہے۔ حضرت سیدنا خضر علیہ السلام کو بڑی حیرت ہوئی کہ مجھے تو یہ خیال تھا کہ میں اللہ تعالیٰ کے کل دوستوں کو جانتا ہوں مگر اللہ تعالیٰ کے ایے بھی دوست موجود ہیں جن کو میں نہیں جانتا مگر وہ مجھے جانتے ہیں۔ (مناقب رومی)

حضرت احمد بن حسن معلم علیہ السلام سے ملاقات:

آپ حضرت محمد جمل اللیل کے بھائی، مشہور سادات، عارف بالله اور عامل علماء میں شمار کئے گئے ہیں۔ آپ نے جب حضرت سیدنا خضر علیہ السلام کے

احوالِ عظیمہ کے متعلق سنا تو رب کریم کی بارگاہ اقدس میں التجا کی کہ میری ملاقات حضرت سیدنا خضر علیہ السلام سے کراچی جائے تا کہ میں ان کی خوشبو کی مہکوں سے اپنے سام کو معطر کر لوں۔ ایک دفعہ ایسا اتفاق ہوا کہ دو پھر کے وقت آپ ایک غار میں تشریف لائے تو وہاں انہیں ایک بدوسی ملا جو دیر تک بیٹھا رہا مگر با تین بہت کم کیس۔ آپ کو اس سے بہت انس ہوا۔ آپ سمجھ گئے کہ یہ کوئی عظیم المرتبت ہستی ہے۔ جب وہ اچانک غائب ہو گئے تو اس غار میں عجیب سی مہک اُٹھی۔ اب انہیں یقین ہو گیا کہ یہی حضرت سیدنا خضر علیہ السلام ہیں۔ اس کے فوراً بعد وادی کے لوگوں سے ان کے متعلق پوچھا۔ وہ بولے یہاں آپ کے سوا کوئی نہیں آیا نہ گیا ہے۔ اس کے بعد جب آپ اپنے مرشد حضرت عبدالرحمٰن سقاف علیہ السلام سے ملے اور انہیں یہ ماجرا سنایا تو انہوں نے فرمایا وہ حضرت سیدنا خضر علیہ السلام ہی تھے۔ اب ان سے ملاقات کی برکات آپ کو ملیں گی۔

(جامعہ کرامات اولیاء، جلد دوم)

حضرت احمد بن ابوالفتح حکمی مقری علیہ السلام سے ملاقات:

آپ نزیل مکۃ المکرّمہ تھے۔ آپ شیخ دامام ہیں۔ تصوف کی تعلیم بہت سے عظیم المرتبت اولیاء کرام اور علماء حق سے حاصل کی۔ آپ خود فرماتے ہیں کہ عالم بیداری میں حضرت سیدنا خضر علیہ السلام نے میری ان پانچ مشائخ کرام سے ملاقات کرائی۔ شیخ عبداللہ بن اسعد یافعی، شیخ احمد بن موسیٰ عجیل، شیخ اسماعیل بن محمد حضرمی، شیخ محمد بن ابو بکر حکمی اور شیخ محمد بن حسین (بنینم)۔ یہ سب حضرات جناب خواجہ عواجہ علیہ السلام کے ساتھی تھے۔ مجھے حضرت سیدنا خضر علیہ السلام نے فرمایا آگے بڑھئے اور اپنے مرشد اور دادا محمد بن ابو بکر حکمی سے پڑھئے۔ حضرت دادا نے

مجھے فرمایا میرے پاس آؤ۔ میں ان کی خدمت میں سامنے بیٹھ گیا۔ تو فرمایا پڑھو۔
 میرے ہاتھ میں امام ابوالقاسم قشیری عَلِیٰ حَمْدُ اللّٰہِ عَلٰیْہِ وَسَلَّمَ کا ”رسالہ قشیری“ تھا۔ میں نے ایک
 ہی مجلس میں یہ ساری کتاب آپ کے سامنے پڑھ دی۔ یہ آپ نے خود اپنے
 رسالہ میں لکھا ہے۔ آپ چودہ رب جب ۱۰۲۳ھجری کو مکہ مکرہ سے حضور نبی کریم
 صَلَّی اللّٰہُ عَلٰیْہِ وَسَلَّمَ کی زیارت کے لئے نکلے۔ مدینہ طیبہ پہنچ کر بیمار ہو گئے اور اسی سال ۲۹
 رب جب کو وصال ہوا بقیع میں دفن ہوئے۔ (جامعہ کرامات اولیاء، جلد دوم)

حضرت عز الدین اسلمی عَلِیٰ حَمْدُ اللّٰہِ عَلٰیْہِ وَسَلَّمَ سے ملاقات:

آپ کے صاحبزادہ روایت کرتے ہیں کہ میرے والد ماجد نے ایک
 مرتبہ مجھ سے بیان فرمایا کہ میں اپنے ابتدائی دور میں ایک دن سونے اور جانے
 والے کی حالت کے درمیان تھا لیکن زیادہ جانے کی حالت تھی۔ اچانک ایک آواز
 سنائی دی کہنے والا کہہ رہا تھا کہ تو ہم سے محبت کا دعویٰ کرتا ہے اور ہماری صفت
 اپنے اندر پیدا نہیں کرتا اور نہ ہمارے اخلاق اپناتا ہے۔ مجھ پر اسماۓ حسنی پیش
 کئے گئے اور کہا گیا میں رووف رحیم ہوں۔ تو بھی رووف و رحیم بن جا اور جس پر
 رحمت کر سکتا ہے اس پر کر۔ میں ستار ہوں تو بھی لوگوں کے لئے ستار بن۔ اپنے
 عیب کے اظہار اور اپنے گناہوں کے اعلان سے بچنے کی کوشش کر۔ کیونکہ عیبوں کا
 لوگوں سے تذکرہ کرتے پھرنا اللہ علام الغیوب کو ناراض کر دیتا ہے۔ میں حلیم
 ہوں۔ لہذا جو تجھے اذیت پہنچائے اس پر نرمی کر۔ میں لطیف ہوں اور ہر اس پر
 مہربانی و لطف کر جس پر لطف کرنے کا حکم دیا گیا ہے۔ میں بیٹک اپنے بندوں پر
 لطیف ہوں۔ آپ حضرات اولیائے کرام کے گروہ کو حضرات بقضائے کرام کے
 گروہ پر فضیلت دیا کرتے تھے اور فرماتے کہ اس کی خبر (جن معاملات کا ذکر ہوا)

مجھے حضرت سیدنا خضر علیہ السلام نے دی ہے۔ (جامع کرامات اولیاء، جلد دوم)

حضرت سہل بن عبد اللہ علیہ السلام سے ملاقات:

آپ کا شمارا کابر صوفیاء میں ہوتا ہے۔ آپ ہمیشہ فاقہ کشی کے عالم میں شب بیداری کرتے رہے اور یہ تمام چیزیں عہد طفویلت ہی سے آپ کے حصہ میں آئی تھیں۔ فرمایا میں نے خواب میں ابلیس سے پوچھا کہ تیرے نزدیک سب سے زیادہ پریشان کون سی شے ہے۔ اس نے کہا کہ بندے کا خدا کے ساتھ راز دنیا ز۔ ایک مرتبہ میں نے ابلیس کو پکڑ کر پوچھا کہ جب تک تو خدا کی وحدانیت کے متعلق نہیں بتائے گا میں تجھے نہیں چھوڑوں گا۔ چنانچہ اس نے اس قدر تشرع کے ساتھ معارف وحدانیت بیان کئے کہ اس انداز میں کوئی عارف بھی بیان نہیں کر سکتا۔

فرمایا ایک بار میں حرم شریف میں طوافِ کعبہ میں مشغول تھا میں نے دو شخصوں کو ایک دوسرے کا ہاتھ پکڑے دیکھا جو باہم کہہ رہے تھے کہ:

”یاحییٰ یانور روح سمع اذان قلبی یا کھاروہ بصر عيون قلبی
بحق الفعول عليك یا مروہ الارواح۔“

میں ان دونوں حضرات کے درمیان کھڑا ہو گیا اور سلام کر کے کہا کہ میں نے آپ کی دعا سن لی ہے اور اس کے کلمات یاد کر لئے ہیں۔ اللہ تعالیٰ آپ پر رحم فرمائے آپ یہ تو بتائیے آپ لوگ ہیں کون؟ ان میں سے ایک صاحب نے فرمایا میں خضر (علیہ السلام) ہوں اور یہ میرے بھائی حضرت الیاس علیہ السلام ہیں۔ اور فرمایا جب تم نے ان کلمات کو یاد کر ہی لیا ہے تو تمہیں کسی چیز کے فوت ہو جانے کا اندریشہ نہیں ہونا چاہیے۔ مگر یاد رہے دنیا کی کسی ضرورت میں اسے ہرگز نہ پڑھنا۔

(تذکرہ الاولیاء، روض الریاحین)

حضرت ابراہیم خواص علیہ السلام سے ملاقات:

حضرت ابو بکر کتابی علیہ السلام کہتے ہیں کہ ایک بار حضرت ابراہیم خواص علیہ السلام سفر سے واپس آئے تو میں نے ان سے دریافت کیا کہ سفر میں آپ نے کیا کیا عجائب مشاہدہ کیئے۔ آپ نے فرمایا کہ حضرت سیدنا خضر علیہ السلام میرے پاس آئے اور کہا کہ اے ابراہیم! تم چاہتے ہو کہ میں تمہاری صحبت میں رہوں۔ میں نے کہا نہیں! انہوں نے پوچھا آخر کیوں؟ میں نے کہا خداوند قدوس غیور ہے، رشک کرنے والا ہے۔ مجھے خطرہ ہے کہ کہیں میرا دل تم میں نہ لگ جائے اور میں اپنے رب سے غافل ہو جاؤں حضرت شیخ الاسلام عبداللہ انصاری علیہ السلام فرماتے ہیں کہ حضرت ابو الحسن خرقانی علیہ السلام نے فرمایا ہے کہ مجھ سے حضرت ابراہیم خواص علیہ السلام نے چند باتیں (بطور نصیحت) کہی ہیں۔ وہ یہ کہ اگر حضرت سیدنا خضر علیہ السلام سے تمہاری ملاقات ہو تو توبہ کرنا۔ اگر تم ایک رات میں اپنے ٹھکانے سے مکہ مکرمہ بھی پہنچ جاؤ تو اس سے توبہ کرنا یعنی حضرت سیدنا خضر علیہ السلام سے کنارہ کش رہنا۔
(نفحات الانس)

آپ فرمایا کرتے تھے کہ ایک مرتبہ میں نے جنگل میں حضرت سیدنا خضر علیہ السلام کو مرغ کی طرح اڑتے ہوئے دیکھ کر اس نیت سے اپنا سر جھکالیا کہ کہیں میرے توکل میں فرق نہ آجائے۔ اس عمل کے بعد حضرت سیدنا خضر علیہ السلام نے نیچے اتر کر مجھ سے فرمایا کہ اگر تم میری جانب دیکھ لیتے تو تم سے ملاقات کرنے نہ اُرتتا۔ اور جس وقت میرے پاس تشریف لائے تو میں نے توکل کی حفاظت میں انہیں سلام تک نہیں کیا۔
(تذکرہ الاولاء)

بارگاہ نبوي صلی اللہ علیہ وسلم میں میرا سلام عرض کرنا:

حضرت ابراہیم خواص علیہ السلام ایک مرتبہ دوران سفر شدت پیاس سے مغلوب بے ہوش ہو کر گر پڑے۔ آنکھ کھلی تو دیکھا ایک حسین و جمیل مردان کے چہرے پر پانی چھڑک رہا ہے۔ وہ ایک شاندار گھوڑے پر سوار تھا۔ اس نے انہیں پانی پلایا اور انہیں اپنے ہمراہ لے لیا۔ حضرت ابراہیم نے تھوڑی دیر کے بعد خود کو مدینہ طیبہ میں پایا۔ گھڑ سوار نے کہا اب تم جاؤ اور رسول اللہ صلی اللہ علیہ وسلم کی بارگاہ میں کہنا کہ آپ کے بھائی حضرت خضر (علیہ السلام) نے سلام عرض کیا ہے۔ (روض الریاحین)

آپ علیہ السلام سے منقول ہے کہ ایک مرتبہ عالم رویا میں یہ ندا سنی کہ یوسف بن حسین سے کہہ دو کہ تم راندہ درگارہ ہو چکے ہو لیکن بیداری کے بعد یہ خواب بیان کرتے ہوئے ان سے مجھے ندامت ہوئی۔ لیکن دوسری شب پھر یہی خواب دیکھا اور تیری شب مجھے تنبیہ کی گئی کہ اگر تم نے یہ خواب ان سے بیان نہ کیا تو تمہیں زندگی بھر کے لئے سزا میں مبتلا کر دیا جائے گا۔ چنانچہ جب خواب بیان کرنے کی نیت سے آپ کی خدمت میں پہنچا تو آپ نے حکم دیا کہ کوئی عمدہ سا شعر نہ اور جب میں نے ایک شعر سنایا تو آپ اس قدر روئے کہ آنکھوں سے خون جاری ہو گیا۔ پھر فرمایا کہ شاید اسی لئے لوگ مجھے زندقی کہتے ہیں اور اللہ تعالیٰ کا یہ فرمانا کہ میں مردود بارگاہ ہوں قطعاً درست ہے۔ حضرت ابراہیم علیہ السلام کہتے ہیں کہ میں یہ سن کر حیرت زدہ ہو گیا اور اسی ادھیڑ بن کیفیت میں جنگل کی طرف نکل گیا۔ جب وہاں پہنچا تو حضرت سیدنا خضر علیہ السلام کی زیارت ہوئی۔ انہوں نے مجھ سے کہا کہ حضرت یوسف بن حسین علیہ السلام عشق الہی کے گھائل ہیں اور ان کا مقام اعلیٰ علیین میں ہے اور خدا کی راہ میں ایسا ہی مقام

حاصل بھی کرنا چاہیے کہ تزل کے بعد بھی علیین میں رہیں کیونکہ وصولِ خداوندی کے بعد اگر بادشاہی نہیں وزارتِ تولی ہی جاتی ہے۔ (تذکرہ الاولیا)

حضرت عبدالوہاب المتقی القادری الشاذلی حبۃ اللہ سے ملاقات:

آپ نے حضرت سیدنا خضر علیہ السلام سے ملاقات کے بارے میں ایک مرتبہ ذکر کیا۔ فرمایا کہ میں بچپن کے زمانے میں اپنے والد محترم کے ہمراہ علاقہ مندو کے حادثات اور انقلاب میں کہیں گم ہو گیا اور ہم مارے مارے اس جنگل میں جا پہنچے جہاں کھانے پینے کی کوئی چیز میسر نہ تھی۔ میں بھوک کی وجہ سے رونے لگا تو والد صاحب نے کہا، تھوڑی دیر صبر کرو کھانا تیار ہے۔ لیکن ان باتوں سے مجھے کوئی فائدہ نہ ہوا جب رات ہوئی تو شیر و بھیڑیا کے خوف سے ہم نے درخت پر رات گزاری۔ صبح کو اٹھ کر دیکھا تو اس درخت کے نیچے میٹھے پانی کا چشمہ پایا۔ ہم کو دیکھ کر وہیں ایک نورانی صورت بوڑھے نے اپنی بغل سے دو گرم روٹیاں نکال کر ہم کو دیں۔ اس درخت کے قریب ہی ہم کو ایک گاؤں کی آبادی کے اثرات بھی معلوم ہوئے۔ چنانچہ وہ روٹی کھا کر اور چشمے کا میٹھا پانی پی کر ہم آبادی کی جانب روانہ ہوئے۔ گاؤں میں پہنچ کر ہم بڑے خوش ہوئے۔ پھر اس آدمی اور چشمہ کو دوبارہ دیکھنے کے شوق میں ہم گاؤں سے اس درخت کے پاس جب پہنچے تو وہاں نہ وہ چشمہ موجود تھا اور نہ وہ بوڑھا شخص۔ ہم حیران و پریشان ہوئے اور آخر کار معلوم ہوا کہ وہ بوڑھا شخص دراصل حضرت سیدنا خضر علیہ السلام تھے جو ہماری امداد کے لئے وہاں ظاہر ہوئے تھے۔ (اخبار الاخبار)

حضرت بلاں خواص حبۃ اللہ سے ملاقات:

حضرت بلاں خواص حبۃ اللہ سے خود فرماتے ہیں میں صحراۓ بنی اسرائیل میں

تھا کہ ایک آدمی میرے ساتھ اچانک چلنے لگ گیا۔ میں حیران ہوا یہ کون ہے۔ مجھے الہام ہوا کہ یہ حضرت سیدنا خضر علیہ السلام ہیں۔ میں نے ان سے کہا کہ میں آپ کو اللہ تعالیٰ کے حق کی قسم دیتا ہوں ارشاد فرمائیں آپ کون ہیں؟ انہوں نے جواب دیا آپ کا بھائی حضرت خضر (علیہ السلام) ہوں۔ میں نے کہا میں آپ سے کچھ پوچھنا چاہتا ہوں۔ فرمانے لگے پوچھئیے۔ میں نے کہا امام حضرت شافعی علیہ رحمۃ اللہ علیہ کے متعلق آپ کا کیا خیال ہے؟ فرمانے لگے وہ اوتاد میں شامل ہیں۔ میں نے کہا حضرت امام احمد بن حنبل علیہ رحمۃ اللہ علیہ کے متعلق آپ کا کیا ارشاد ہے؟ فرمایا وہ صدیق ہیں۔ پھر میں نے پوچھا حضرت بشر بن حارث حافی علیہ رحمۃ اللہ علیہ کے متعلق آپ کی کیا رائے ہے؟ فرمایا وہ اپنے پیچھے اپنے جیسا کوئی نہیں چھوڑ گئے۔ آخر میں حضرت بلال خواص علیہ رحمۃ اللہ علیہ پوچھتے ہیں کہ میں نے کس کے دیلے سے آپ کے ساتھ ملاقات پائی۔ حضرت سیدنا خضر علیہ السلام نے فرمایا یہ تمہاری والدہ کی دعا کی برکت تھی۔

(جامع کرامات اولیاء، جلد دوم)

حضرت ابوالبیان بن عبد الرحمن محفوظ دمشقی علیہ رحمۃ اللہ علیہ سے ملاقات:

حضرت بطاگی کہتے ہیں کہ میں نے حضرت ابوالبیان اور حضرت رسول (صلی اللہ علیہ وسلم) کو جامع مسجد دمشق میں اکٹھا دیکھا۔ میں نے رب کریم سے دعا کی کہ وہ مجھے دیکھ نہ سکیں۔ میں ان کے پیچھے چل پڑا۔ وہ عاروم میں جا پہنچے اور با تین کرنے لگ گئے۔ اچانک ایک شخص پرندے کی طرح اڑتا ہوا آیا اور بیٹھ گیا۔ مریدوں کی طرح ہم لوگ (تینوں حضرات) اس کے سامنے بیٹھ گئے۔ وہ دونوں اس سے مختلف باتیں پوچھتے رہے۔ ایک سوال یہ تھا کہ کیا سطح زمین پر کوئی ایسا شہر بھی ہے جو آپ نے نہیں دیکھا؟ انہوں نے فرمایا ایسا کوئی شہر نہیں ہے۔ پھر پوچھا

کیا دمشق جیسا شہر آپ نے دیکھا ہے؟ انہوں نے جواب دیا ایسا کوئی شہر نہیں ہے۔ وہ دوران گفتگو انہیں یا ابا العباس کہہ کر خطاب کرتے تھے۔ میں سمجھ گیا یہ حضرت سیدنا خضر علیہ السلام ہیں۔

حضرت سید احمد بن ادریس علیہ السلام سے ملاقات:

حضرت سیدی احمد بن ادریس علیہ السلام کو اللہ تعالیٰ نے مواہب محمدیہ، علوم دینیہ اور ظاہری دنیا میں حضور نبی کریم صلی اللہ علیہ وسلم کی معیت و اجتماع سے نواز رکھا تھا وہ حضور نبی کریم صلی اللہ علیہ وسلم سے براہ راست سب کچھ حاصل کرتے۔ حضور نبی کریم صلی اللہ علیہ وسلم نے نفسِ نفس آپ کو شاذی طریقہ کے اور ادب تائے تھے۔ لہذا آپ نبی کریم صلی اللہ علیہ وسلم کے فیض یافتہ اولیٰ اور مرید خاص تھے۔ اور آپ کو سرور کائنات صلی اللہ علیہ وسلم نے ارشاد فرمایا تھا کہ جو تمہاری طرف آئے گا میں اسے کسی اور کی ولایت اور کفالت میں نہیں دوں گا بلکہ خود اس کا والی و کفیل ہوں گا۔

حضرت احمد بن ادریس علیہ السلام خود فرماتے ہیں کہ میں ظاہری و صوری طور پر حضور نبی کریم صلی اللہ علیہ وسلم سے ملا اور حضرت سیدنا خضر علیہ السلام بھی آپ صلی اللہ علیہ وسلم کے ساتھ تھے۔ حضور سرور کوئین صلی اللہ علیہ وسلم نے حضرت سیدنا خضر علیہ السلام کو حکم دیا کہ وہ مجھے سلسلہ شاذیہ کے اذکار سکھائیں۔ انہوں نے حضور نبی کریم صلی اللہ علیہ وسلم کی موجودگی میں مجھے اذکار تلقین فرمائے۔ پھر انہیں نبی کریم صلی اللہ علیہ وسلم نے فرمایا کہ اے خضر علیہ السلام! انہیں وہ ذکر سکھائیں جو سب اذکار، درودوں اور استغفار کا جامع ہو اس کا ثواب افضل ہو، اور عدد زائد ہو۔ انہوں (حضرت علیہ السلام) نے عرض کیا یا رسول اللہ صلی اللہ علیہ وسلم وہ کون سا ذکر ہے؟ حضور نبی کریم صلی اللہ علیہ وسلم نے فرمایا یہ پڑھئے۔

لَا إِلَهَ إِلَّا اللَّهُ مُحَمَّدُ رَسُولُ اللَّهِ فِيْ كُلِّ لَمْحَةٍ وَّنَفْسٍ عَدَدَ مَا

وَسَعَةُ عِلْمٍ وَاللَّهُ أَكْبَرُ

ترجمہ: یہ کلمہ ہر لمحہ اور ہر سانس میں اتنی تعداد میں ہو جتنا اللہ کریم کا علم وسیع ہے۔
حضرت سیدنا خضر علیہ السلام نے یہ کلمہ پڑھا۔ پھر میں نے ہر دو حضرات
کے بعد پڑھا۔ حضور نبی کریم صلی اللہ علیہ وسلم نے تین دفعہ دھرا یا۔ پھر آپ صلی اللہ علیہ وسلم نے صلوٰۃ
عظیم کا ورد شروع فرمایا اور آخر تک پڑھ کر حضرت سیدنا خضر علیہ السلام کو فرمایا آپ
یہ پڑھیں:

أَسْتَغْفِرُ اللَّهَ الْعَظِيمَ وَالَّذِي لَا إِلَهَ إِلَّا هُوَ الْحَقُّ الْقَيُومُ غَفَارُ الذُّنُوبِ
ذُلُّ الْجَلَالِ وَالْإِكْرَامِ

یہ استغفار بکیر ہے۔ اسے بھی سید کل امام الانبیاء علیہ الصلوٰۃ والسلام نے
پورا پڑھا۔ میں نے بھی ہر دو حضرات کے بعد پڑھا۔ مجھے انوار اور قوتِ محمد یہ مل
گئی اور الہی چشمے مجھے عطا ہو گئے۔ پھر حضور نبی کریم صلی اللہ علیہ وسلم نے ارشاد فرمایا احمد!
اب تمہیں آسمانوں اور زمین کی چاہیاں مل گئی ہیں یہ ہے ذکر مخصوص اور درود عظیم
اور استغفار بکیر۔ اسے ایک دفعہ پڑھنا دنیا و آخرت اور ما فیہما سے کئی گناہ زائد
ثواب رکھتا ہے۔ حضرت احمد فرماتے ہیں پھر یہ سب حضور سید المرسلین صلی اللہ علیہ وسلم نے
 بلا واسطہ مجھے تلقین فرمائے۔ (اب حضرت سیدنا خضر علیہ السلام واسطہ نہ رہے) اب
میں اپنے مریدوں کو اسی طرح تلقین کرتا ہوں جس طرح امام الانبیاء صلی اللہ علیہ وسلم نے مجھے
تلقین فرمائے تھے۔ ایک دفعہ حضور سرور کائنات صلی اللہ علیہ وسلم نے فرمایا: ”لَا إِلَهَ إِلَّا اللَّهُ
مُحَمَّدُ رَسُولُ اللَّهِ فِي كُلِّ لَمْعَةٍ وَنَفْسٍ عَدَمَا وَسَعَهُ عِلْمُ اللَّهِ“ کا میں نے اے احمد
تمہیں خزانہ دے دیا ہے۔ تم سے پہلے یہ کسی نے نہیں پڑھا۔ اپنے مریدوں کو سیکھا میں
تاکہ درجات میں آگے بڑھیں۔ آپ فرمایا کرتے کہ سرکار دو عالم صلی اللہ علیہ وسلم نے اپنے

الفاظ کے ساتھ مجھے اور ادکھائے ہیں۔ (جامع کرامات اولیاء جلد دوم)

حضرت ابراہیم تیمی حجۃ اللہ علیہ سے ملاقات:

سلطان المشائخ نے فرمایا کہ حضرت ابراہیم تیمی حجۃ اللہ علیہ و اصلاح حق میں سے تھے۔ کعبۃ اللہ کے قریب ان کی ملاقات حضرت سیدنا خضر علیہ السلام سے ہوئی۔ انہوں نے حضرت سیدنا خضر علیہ السلام سے بخشش (کی دعا) چاہی تو حضرت سیدنا خضر علیہ السلام نے ان کو مسیعات عشر سکھلائے۔ (سیر الاولیاء)

سلطان المشائخ نے فرمایا جو کوئی ظہر کی نماز ادا کرنے کے بعد دس رکعتیں صلوٰۃ الخضر اس طرح ادا کرے کہ ان دس رکعتوں میں قرآن مجید کی آخری دس سورتیں پڑھے اس کی ملاقات حضرت سیدنا خضر علیہ السلام سے ہو جاتی ہے۔ (سیر الاولیاء)

سلطان المشائخ نے فرمایا کہ ایک بزرگ پانی پر مصلی بچھا کر نماز ادا کر رہے تھے اور یہ کہتے کہ اللہ! حضرت سیدنا خضر علیہ السلام کبیرہ گناہ کے مرتكب ہیں انہیں توبہ کی توفیق بخش۔ اُسی وقت حضرت سیدنا خضر علیہ السلام آموجود ہوئے اور فرمایا اے بزرگ! بتا وہ کون سا گناہ کبیرہ ہے جس کا میں مرتكب ہوا ہوں؟ اس بزرگ نے کہا تم نے ایک درخت جنگل میں لگایا ہے اور اس درخت کے سامنے میں آرام لیتے ہو اور کہتے ہو کہ میں نے یہ درخت خدا کے لئے لگایا ہے۔ حضرت سیدنا خضر علیہ السلام نے اسی وقت توبہ و استغفار کیا۔ پھر اس بزرگ نے ترکِ دنیا کے بارے میں حضرت سیدنا خضر علیہ السلام سے کہا کہ اس طرح رہو جس طرح میں رہتا ہوں۔ حضرت سیدنا خضر علیہ السلام نے پوچھا کہ تم کس طرح رہتے ہو اور کیا کرتے ہو؟ اس بزرگ نے کہا کہ اگر تمام دنیا مجھ کو دیں اور کہیں کہ قبول کرو، کل قیامت

کے دن تم سے اس کا حساب نہ ہوگا اور ساتھ ہی یہ بھی کہیں کہ اگر تم دنیانہ لوگے تو تمہیں دوزخ میں ڈال دیا جائے گا تو میں دوزخ کو قبول کروں گا لیکن دنیا قبول نہ کروں گا۔ حضرت سیدنا خضر علیہ السلام نے پوچھا کہ آپ دنیا کیوں نہیں قبول کریں گے؟ اس بزرگ نے جواب دیا کہ دنیا اللہ تعالیٰ کی مبغوض ہے۔ وہ چیز جس کو اللہ تعالیٰ دشمن جانتا ہے تو میں اس کی بجائے دوزخ کو قبول کروں گا۔ اس لئے کہ میرے نزدیک دوزخ کا قبول کرنا اولیٰ ہے بسبت دنیا کے قبول کرنے کے۔

(سیر الاولیاء)

حضرت قطب الدین بختیار کا کی حمد اللہ سے ملاقات:

حضرت خواجہ نظام الدین اولیاء حمد اللہ فرماتے تھے کہ ابتداء میں حضرت شیخ قطب الدین بختیار حمد اللہ اوش میں رہتے تھے۔ اس شہر میں ایک ویران مسجد تھی۔ اس مسجد میں ایک منارہ ہے جسے ہفت منارہ کہتے ہیں۔ شیخ قطب الدین کو اپنے بزرگوں سے ایک دعا پیچی تھی۔ وہ ایک دعا تھی جس کو ہفت دعا کہتے ہیں۔ جو کوئی اس منارے پر چڑھ کر اس دعا کو پڑھتا، ضرور اس کی ملاقات حضرت سیدنا خضر علیہ السلام سے ہوتی۔ الغرض حضرت شیخ قطب الدین حمد اللہ پر بھی یہ شوق غالب ہوا کہ وہ حضرت سیدنا خضر علیہ السلام سے ملاقات کریں، چنانچہ وہ ماہ رمضان کی راتوں میں سے ایک رات کو اس مسجد میں گئے، دو گانہ پڑھا اور منارے پر چڑھ کر اس دعا کو پڑھا اور نیچے اتر آئے۔ جب آپ مسجد سے باہر نکلے تو آپ نے ایک آدمی کو کھڑے ہوئے دیکھا کہ جو آپ کو آواز دے کر کہہ رہا تھا کہ ایسے بے وقت تم یہاں کیا کر رہے ہو؟ شیخ قطب الدین حمد اللہ نے جواب دیا کہ میں یہاں اس لئے آیا تھا کہ حضرت سیدنا خضر علیہ السلام سے ملاقات کروں، لیکن ان کی ملاقات کی

دولت حاصل نہ ہو سکی، اب میں اپنے گھر واپس جا رہا ہوں۔ اس آدمی نے کہا کہ تم حضرت سیدنا خضر علیہ السلام سے مل کر کیا کرو گے، وہ خود سرگردان ہیں، ان کی ملاقات سے کیا ہو گا۔ اسی بات چیت کے دوران اُس نے پوچھا کہ کیا تم، ان سے دنیا طلب کرنا چاہتے ہو؟ شیخ نے کہا کہ میں اس سے بہتر چاہتا ہوں۔ اس آدمی نے پوچھا کہ کیا تم کو کسی کا قرض دینا ہے؟ شیخ نے کہا کہ میں اس سے بھی بہتر بات چاہتا ہوں۔ اس کے بعد اس آدمی نے کہا کہ حضرت سیدنا خضر علیہ السلام کو کیا ڈھونڈتے پھرتے ہو۔ پھر اس نے کہا کہ اس شہر میں ایک مرد ہے کہ حضرت سیدنا خضر علیہ السلام دس بار اس کے دروازے پر گئے ہیں، مگر شرف ملاقات نہ ہوا۔ یہ دونوں ابھی بات چیت کر ہی رہے تھے کہ اچانک ایک نورانی شکل کے انسان پاکیزہ لباس پہنے ہوئے دہاں آئے۔ جیسے ہی وہ بزرگ تشریف لائے یہ آدمی ان کی انتہائی تعظیم و تکریم بجا لایا اور ان کے قدموں میں گرا۔ حضرت خواجہ قطب الدین قدس سرہ العزیز فرماتے تھے کہ جب نورانی صورت بزرگ میرے پاس پہنچے تو اس آدمی نے میری طرف رخ کر کے ان کے آنے والے بزرگ سے کہا کہ یہ درویش کسی کا قرض دار بھی نہیں اور نہ دنیا کا طالب ہے، صرف آپ سے ملاقات کی آرزو رکھتا ہے۔ حضرت شیخ قطب الدین نے فرمایا کہ ابھی یہ بات ہو ہی رہی تھی کہ اذان کی آواز آئی۔ ہر طرف سے صوفی اور درویش آنا شروع ہوئے اور جماعت ہونے لگی۔ تکبیر اقامت کی گئی۔ ان میں سے ایک شخص آگے بڑھا اور نماز پڑھانے لگا۔ تراویح میں اس نے بارہ پارے پڑھے۔ میرے دل میں خیال آیا کہ اگر یہ شخص زیادہ پڑھتا تو اچھا ہوتا۔ یہ حضرت سیدنا خضر علیہ السلام تھے۔ جب نماز ختم ہو گئی تو ہر ایک نے اپنی راہ لی۔

(سیر الاولیاء)

حضرت بدر الدین غزنوی علیہ السلام سے ملاقات:

حضرت خواجہ نظام الدین اولیاء علیہ السلام نے فرمایا کہ شیخ بدر الدین کی حضرت خضر علیہ السلام سے ملاقات تھی۔ شیخ بدر الدین کے والد نے ان سے کہا کہ اگر میری بھی ان سے ملاقات کرو تو اچھا ہو گا۔ ایک دن شیخ بدر الدین کی مجلس وعظ میں حضرت سیدنا خضر علیہ السلام مسجد میں ایک ایسی اوپنجی جگہ بیٹھے ہوئے تھے جہاں کوئی نہیں پہنچ سکتا تھا۔ شیخ بدر الدین نے اپنے والد کو دیکھایا کہ دیکھئے وہ حضرت خواجہ خضر علیہ السلام بیٹھے ہوئے ہیں۔ شیخ بدر الدین کے والد نے دل میں خیال کیا کہ میں اب ان کو کیا تکلیف دوں۔ وعظ کے بعد ان سے ملاقات کروں گا۔ جب وعظ ختم ہوا تو حضرت خواجہ خضر علیہ السلام وہاں سے غائب تھے۔

سلطان المشائخ فرماتے تھے کہ حضرت شیخ بدر الدین علیہ السلام بہت بڑے بزرگ تھے لیکن جب یہ شہر میں آ کر خلق میں مشغول ہوئے تو ان کی وہ ترقی رک گئی۔ نیز یہ بھی ارشاد فرمایا کہ اگر کوئی ایسے آدمی کو دیکھے جو نظر سے غائب ہو جائے تو یہ قوت صرف حضرت سیدنا خضر علیہ السلام میں ہی ہے۔ (سیر الاولیاء)

حضرت نجیب الدین متوكل علیہ السلام سے ملاقات:

حضرت خواجہ نظام الدین دہلوی علیہ السلام نے فرمایا شیخ نجیب الدین متوكل علیہ السلام ستر سال تک شہر میں رہے اور اس طویل عرصے میں آپ کی معیشت کا کوئی مستقل ذریعہ نہ تھا۔ ان کی اولاد اور ان کے متعلقین متوكل تھے اور خوش حال زندگی بر کرتے تھے۔

سلطان المشائخ یہ بھی فرماتے تھے کہ میں نے ان جیسا اس شہر میں کوئی نہیں دیکھا۔ نیز یہ بھی فرماتے تھے کہ انہیں یہ بھی معلوم نہ ہوتا تھا کہ آج کون سا

تذکرہ حضرت خضر علیہ السلام

دن اور کون سا مہینہ ہے اور یہ درہم کون سا درہم ہے۔ آپ نے یہ بھی فرمایا کہ عید کا دن تھا کہ شیخ نجیب الدین گھر کی ہر چیز خدا کی راہ میں صرف کر کے نماز ادا کرنے کے لئے گئے۔ جب وہاں سے واپس لوٹے تو چند لوگ بھی آپ کے ساتھ آئے۔ گھر میں واپس آنے کے بعد آپ نے گھر والوں سے پوچھا کہ گھر میں کھانے کے لئے کچھ موجود ہے؟ گھر والوں نے کہا کہ آپ جب نماز کے لئے گئے تو آپ نے گھر کی ہر چیز راہ خدا میں خرچ کر دی۔ اب گھر میں کھانے کے لئے کوئی چیز نہیں۔ آپ نے ان دوستوں سے معدرت کی جو آپ کے ساتھ عیدگاہ سے آئے تھے اور بالاخانے پر جا کر عبادت میں مشغول ہو گئے۔ اس موقع پر آپ نے دیکھا کہ ایک شخص بالاخانے پر آ رہا ہے اور یہ شعر پڑھ رہا ہے:

بادل گفتہم دلاخضر رابینی دل گفت اگر مرانماید پیغم

یہ شخص کچھ کھانا لایا اور پیش کر کے کہا کہ آپ کے توکل کا نقارہ عرش پر فرشتے بجا رہے ہیں اور آپ اتنی سی بات کے لئے غیر کی طرف متوجہ ہوتے ہیں۔ حضرت شیخ نجیب الدین علیہ السلام نے فرمایا کہ اللہ تعالیٰ جانتا ہے کہ میں اپنے لئے دوسروں کی طرف متوجہ نہیں ہوا۔ بلکہ دوستوں کی خاطر اس طرف متوجہ ہوا تھا۔ بعد میں اس شخص نے کہا کہ یہ کھانا اپنے فرزندوں کو دے دو۔ پھر اس شخص نے اس غیبی کھانے سے آپ کے دامن کو بھر دیا۔ آپ بالاخانے سے نیچے آئے اور وہ کھانا اپنے فرزندوں کو پہنچایا لیکن جیسے ہی آپ بالاخانے سے نیچے اترے وہ شخص غائب ہو چکا تھا۔ وہ آدمی حضرت سیدنا خضر علیہ السلام تھے۔ (سیر الاولیا)

حضرت سیدنا خضر علیہ السلام اور ایک متعلم:

حضرت خواجہ بندہ نواز گیسو دراز علیہ السلام نے ایک روز فرمایا کہ ایک متعلم

تھا جو جمعرات کو مدرسہ سے غیر حاضر ہو جاتا تھا۔ اس کے استاد نے پوچھا کہ کیا بات ہے تم ہر جمعرات کو غیر حاضر ہو جاتے ہو۔ اس نے کہا کہ ہر جمعرات کو میری ملاقات حضرت سیدنا خضر علیہ السلام سے ہوتی ہے اسی وجہ سے ناغہ ہو جاتا ہے۔ استاد نے کہا کسی طرح میری بھی ان سے ملاقات کراؤ۔ متعلم نے کہا میں جا کر حضرت سیدنا خضر علیہ السلام سے پوچھوں گا اگر انہوں نے منظور کر لیا تو لے جاؤ گا۔ جمعرات کے روز جب اس متعلم کی حضرت سیدنا خضر علیہ السلام سے ملاقات ہوئی تو اس نے بہت سماجت کی کہ میرے استاد سے ملاقات کر لیں۔ آخر انہوں نے کہا کہ چھ ماہ کے درمیان میں تمہارے استاد سے ملاقات کر لوں گا۔ متعلم نے اپنے استاد کو آ کر خوش خبری سنائی کہ چھ ماہ کے اندر آپ سے ملاقات ہو جائے گی۔ استاد منتظر ہے کہ معلوم نہیں کس جاہ و جلال اور عزت و عظمت سے وہ تشریف لا میں گے اور ملاقات ہو گی۔ یا کیک ایک فقیر پھٹا پڑانا گند اکپڑا پہنے، سر جھکائے، ٹیڑھی چھڑی ہاتھ میں لئے خستہ حال تھا ہوا پہنچا۔ ان لوگوں نے اس کو دیکھ کر نفرت اور حقارت سے ناک بھوں چڑھایا اور ہر طرف سے ”دور کھڑے ہو، ہٹ کر کھڑے ہو“ کی آوازنگلی۔ لیکن وہ درویش نزدیک چلا ہی آیا اور پینے کے لئے پانی طلب کیا۔ استاد نے متعلمین کی طرف اشارہ کیا کہ پانی لا کر پلاو۔ جب اس کو پانی دیا گیا تو اس نے پانی کا کوزہ توڑ دیا۔ کتاب اور کاغذ سب پانی میں بھیگ گئے۔ لڑکوں نے اس کی بڑی بے عزتی کی اور دھکے دے کر نکال دیا۔ لیکن وہ متعلم یہ سب بیٹھا خاموش دیکھتا رہا۔ چھ ماہ گزرنے کے بعد استاد نے شاگرد سے پوچھا کہ چھ ماہ ہو گئے وعدہ کے مطابق حضرت خضر علیہ السلام تشریف نہیں لائے، اس متعلم نے کہا وہ آئے تھے لیکن آپ نے انہیں پہچانا نہیں تھا۔ استاد نے

پوچھا کب آئے تھے؟ متعلم نے بتایا کہ وہ پھٹا پرانا کپڑا پہنے حقیر سی صورت بنائے جو ایک درویش آئے تھے اور آپ نے انہیں دور ہی سے روک دیا تھا۔ انہوں نے پانی مانگا اور کوزہ پانی کا ٹوٹ جانے کی وجہ سے کتاب کا غذ لڑکوں کا خراب ہو گیا تھا اور لڑکوں نے اس وجہ سے ان کی بڑی بے عزتی اور توہین کی تھی۔ حضرت سیدنا خضر علیہ السلام وہی تھے۔ (جوامع الكلم)

حضرت سخنی احمد یار عباسی قادری حبۃ اللہ سے ملاقات:

حضرت سخنی احمد یار صاحب حضرت میاں میر بالا پیر لاہور کے روحانی وارث ہیں۔ آپ مولانا مولوی نور احمد حبۃ اللہ (سجادہ نشین درگاہ حضرت شاہ جمال اللہ نوری حبۃ اللہ) کھیالی دروازہ گوجرانوالہ کے مرید ہیں۔ والد ماجد جو ایک ولی کامل تھے کا نام حضرت خواجہ محمد جیون حبۃ اللہ ہے۔ حضرت سخنی احمد یار صاحب نے بیعت ہونے کے بعد ایک دن اپنے پیر و مرشد کی خدمت میں عرض کیا یہ تو ثابت ہے کہ حضور سید الانبیاء والمرسلین صلی اللہ علیہ وسلم کے امتیوں کو اکثر و بیشتر عالم خواب میں آپ صلی اللہ علیہ وسلم کی زیارت ہوتی رہتی ہے۔ کیا کوئی اس ماہ عالمتباں صلی اللہ علیہ وسلم کی حالت بیداری میں بھی زیارت کر سکتا ہے؟ مولانا نور احمد حبۃ اللہ نے فرمایا ہاں عاشقون کے لئے ممکن ہے کیونکہ اللہ تعالیٰ رسول اللہ صلی اللہ علیہ وسلم کا جسد اطہر ہمیشہ تک ایسا ہی رکھے گا جیسا کہ ظاہری حیات میں۔ یہ وہ زمانہ تھا جس میں سخنی احمد یار حبۃ اللہ ریاضات اور مجاہدات میں مشغول رہتے تھے اور پورے انہاک کے ساتھ منازل سلوک طے کر دے رہے تھے۔ حضور رسالت مآب صلی اللہ علیہ وسلم کی حالت بیداری میں زیارت کی غرض سے آپ نے از سر نو مجاہدات کا آغاز کیا۔ والدین اور اپنے پیر و مرشد سے اجازت حاصل کر کے جھیل دھم میں ریاضت کے لئے اتر گئے۔ چالیس دن

رات تک وہاں کھڑے و طائف و اوراد میں مصروف رہے۔ آپ کے وجود پر اس قدر جو کیس چھٹ گئیں کہ بدن نظر نہ آتا تھا۔ لوگوں نے گھبرا کر آپ کے شیخ کی خدمت میں جا کر عرض کیا کہ آپ کے مرید کا عجیب حال ہے۔ برائے کرم اس کو پانی سے نکال لیجئے۔ یہ سن کر مولانا نور احمد عین اللہ موضع مان تشریف لائے اور ان کو پانی سے نکال کر اپنے ہاتھوں سے تمام جونکیں ان کے بدن سے اتار دیں اور گرم پانی سے نہلا کرنے کیڑے پہنائے۔

اس کے بعد دریائے چناب پر آئے اور شب و روز دریا میں رہ کر اپنے شیخ کے تلقین کردہ و طائف و دیگر اذکار و اوراد میں مشغول رہتے یہاں تک کہ بارہ سال گزر گئے۔ آپ دعا کیا کرتے! الہی میں دل و جان سے تیرا طالب ہوں۔ میرے دشمن ابلیس کو مجھ پر خوش نہ کر۔ الہی مجھے اپنی محبت میں ہمیشہ رکھ اور اپنے محبوب مصلی اللہ علیہ وسلم کے دیدار سے مشرف فرم۔ جب کبھی یہ سبب فراق یار آپ کی حالت نازک اور تنگ ہو جاتی اور شدید اضطراب دامن گیر ہوتا تو بارگاہ ایزدی میں یوں دست بدعا ہوتے کہ ”الہی اپنے فضل و کرم سے اپنا راستہ مجھ پر آسان کر دے اور گوہر مقصود عطا فرمادے۔ اگر تو نے مجھ پر لطف و کرم فرمایا تو میں بطور شکر یہ تیرے بندوں کو آسان طریق حق پر چلاوں گا اور جو تکالیف برداشت کر رہا ہوں ان پر لازم نہ کروں گا“۔

آتشِ عشق شعلہ زن تھی کہ جو خیال سوز دل میں اٹھتا فوراً خاکستر ہو جاتا۔ بالآخر ایک دن دل نے کہا انتظار کی گھڑیاں موت سے زیادہ شدید ہیں لہذا ڈوب جانے کا ارادہ کیا۔ ایک خشک بوری جو آپ کے پاس تھی اس میں ریت بھر کر آپ نے گلے میں لٹکا لی۔ اس خیال سے کہ غرق ہونے میں مدد ملے گی۔

جب گھرے پانی میں اپنے آپ کو ڈالا تو مشیت ایزدی سے پانی پنڈلی تک اتر گیا۔ دریائے حیرت میں مستغرق ہو کر کہنے لگے کہ میرے ڈوبنے کے لئے دریا میں پانی بھی نہیں رہا۔

دریں اتنا حضرت سیدنا خضر علیہ السلام جلوہ نما ہوئے اور فرمانے لگے: ”او مرنے والے یہ موت حرام ہے حق بجانہ و تعالیٰ کا فرمان واجب یوں ہے اپنے آپ کو اپنے ہاتھوں ہلاکت میں نہ ڈالو۔“ حضرت سخنی احمد یار حمد اللہ نے فرمایا بے شک آپ کا فرمودہ بحق ہے مگر دیوانے کے لئے کیا گناہ۔ خدا کے بغیر ہمارا حال کوئی نہیں جانتا۔ افسوس یہ انتظار کب تک رہے گا۔ حضرت سیدنا خضر علیہ السلام نے فرمایا عجب ایمان اور عشق ہے کہ موت کو بھی امر مقدر نہ سمجھا جائے۔

آپ نے یہ سننے ہی ریت وہاں ڈال دی اور دریا سے باہر نکل آئے آپ حضرت سیدنا خضر علیہ السلام کے عاشق تو تھے نہیں۔ دریا سے نکلتے ہی حیرت کے سمندر میں ڈوب گئے اور دائیں بائیں کی کوئی خبر نہ رہی۔ یہ بھی احساس نہ رہا کہ حضرت سیدنا خضر علیہ السلام موجود ہیں یا غائب ہو چکے ہیں۔ اسی اتنا میں حضور سرور کو نین ملائیل م مع جمیع صحابہ کرام و تابعین رضوان اللہ علیہم اجمعین کنارہ دریا پر تشریف لائے۔ قریب غروب آفتاب بحالت مکمل بیداری آپ کو سید الانبیاء والمرسلین ملائیل کا دیدار نصیب ہوا اور آپ ملائیل نے بہت عنایات و نوازشات فرمائیں اور اپنے سینہ انور سے لگایا جس سے حضرت سخنی احمد یار حمد اللہ کا سینہ چاک ہو گیا۔ (نذر اخیاء، تالیف حضرت خواجہ محمد بشیر عباسی قادری)

حضرت خواجہ سلیمان تونسوی عہدیہ سے ملاقات:

خواجہ سلیمان تونسوی عہدیہ کی حضرت سیدنا خضر علیہ السلام سے اکثر ملاقاتیں

ہوتی رہتی تھیں دونوں حضرات کے درمیان بہت محبت و موانت تھی۔ ایک دفعہ مولوی نور احمد صاحب حضرت غوث زماں علیہ السلام کی رفاقت میں چشتیاں شریف کی زیارت کے لئے جا رہے تھے کہ راستے میں صحرائے درمیان ایک بزرگ صورت شخص نے حضرت غوث زماں علیہ السلام سے مصافحہ کیا۔ پھر آپ کے رفقاء کے ساتھ مصافحہ کیا اور بعض سے معافی بھی کیا۔ جب وہ شخص مولوی نور احمد صاحب کے پاس مصافحہ و معافی کے لئے آیا تو انہوں نے مصافحہ نہ کیا۔ وہ شخص پھر حضرت غوث زماں علیہ السلام کے پاس چلا گیا۔ آپ سے گفتگو کرتا رہا اور اجازت لے کر روانہ ہو گیا۔ حضرت غوث زماں علیہ السلام نے مولوی صاحب سے پوچھا کہ تم نے اس بزرگ سے مصافحہ کیوں نہ کیا۔ مولوی صاحب نے عرض کیا کہ یا حضرت میں نے سنا ہے کہ بعض کامل بزرگ یہ خاصیت رکھتے ہیں کہ مصافحہ کرتے وقت دوسرے کی نعمت سلب کر لیتے ہیں۔ حضرت غوث زماں علیہ السلام نے مسکرا کر فرمایا کہ ”یہ بزرگ نعمت بخشنے والے تھے، نعمت سلب کرنے والے نہیں تھے۔“ مولوی صاحب نے پوچھا کہ یہ کون بزرگ تھے؟ آپ نے فرمایا یہ حضرت سیدنا حضر علیہ السلام تھے۔

بابا فرید گنج شکر علیہ السلام کا شرف اور حضرت خضر علیہ السلام:

حضرت خواجہ سلیمان تونسی علیہ السلام ایک مرتبہ پاکپتن شریف میں حضرت بابا فرید الدین گنج شکر علیہ السلام کے عرس مبارک پر محفل سماع کے وقت ایک محراب والی مسجد میں اپنے حلقة یاراں و درویشاں کے ساتھ جلوہ افروز تھے کہ اچانک آپ نے محفل سماع میں لوگوں کی طرف دیکھا اور مسکرانے مولوی نور احمد صاحب نے جب مسکرانے کا سبب پوچھا تو آپ نے فرمایا کہ ”بہت سے لوگ حضرت سیدنا

حضر علیہ السلام سے ملاقات کے لئے اوراد و وظائف پڑھتے ہیں۔ پھر بھی بعض کو ملاقات نصیب نہیں ہوتی۔ مگر ہمارے بابا فرید گنج شکر علیہ السلام کی مجلس و خانقاہ ایسا شرف رکھتی ہے کہ حضرت سیدنا حضر علیہ السلام کو کھڑے ہونے کی جگہ نہیں مل رہی، بلکہ لوگ انہیں دھکے دے رہے ہیں۔ اس بات پر مجھے ہنسی آگئی ہے۔“

(تذکرہ غوث زماں)

ایک دفعہ خواجہ سلیمان تونسی علیہ السلام حضرت بابا فرید الدین گنج شکر علیہ السلام کے عرس مبارک میں شرکت کی غرض سے پاکپتن شریف کی طرف جا رہے تھے۔ سید مستان شاہ کابلی علیہ السلام جو آپ کے خلفاء میں سے تھے، آپ کے ہمراہ تھے۔ مستان شاہ صاحب علیہ السلام حال و جذب تھے۔ اکثر اوقات ان پر مستی کا غالبہ رہتا تھا۔ راستے میں حضرت غوث زماں علیہ السلام کو ایک بزرگ ملے اور آپ کے ساتھ گفتگو میں مشغول ہو گئے۔ حضرت غوث زماں علیہ السلام نے مستان شاہ علیہ السلام سے فرمایا کہ میاں یہ حضرت سیدنا حضر علیہ السلام ہیں، ان سے کچھ پوچھنا ہے تو پوچھ لو۔ انہوں نے عرض کیا کہ ہمیں حضرت سیدنا حضر علیہ السلام کی حاجت نہیں ہے ہمارے حضر (علیہ السلام) آپ ہیں۔ ہماری ہر مراد اور ہمارا ہر مقصد آپ کے دروازے سے حاصل ہو جاتا ہے۔

(تذکرہ غوث زماں، حضرت محمد سلیمان تونسی، از پروفیسر افتخار احمد چشتی)

حضرت خواجہ شمس الدین سیالوی علیہ السلام سے ملاقات:

حضرت خواجہ شمس الدین سیالوی علیہ السلام نے اپنی ایک مجلس (نمبر ۲۳) میں فرمایا کہ حضرت خواجہ سلیمان تونسی علیہ السلام کی خدمت میں کبھی کبھی حضرت سیدنا حضر علیہ السلام آیا کرتے تھے۔ چنانچہ ایک مرتبہ میں خواجہ صاحب کی خدمت میں

حاضر تھا کہ ایک بوڑھا سفید ریش اور پریشان حال شخص اپنی پیٹھ پر کوئی چیز باندھے خواجہ صاحب کی خدمت میں حاضر ہوا۔ آپ نے اس کی تعظیم کی۔ جب وہ آدمی چلا گیا تو آپ نے دوستوں کو بتایا کہ یہ آدمی حضرت سیدنا خضر علیہ السلام تھے۔ پھر فرمایا سلطان المشائخ حضرت خواجہ نظام الدین اولیاء حسنۃ اللہ کی خدمت میں بھی اکثر و بیشتر حضرت سیدنا خضر علیہ السلام آتے تھے۔ چنانچہ ایک دن وہ مجلس میں تشریف لائے اور ایک صاحب وجد صوفی کی پیٹھ پر سے خس و خاشک جھاڑتے رہے جو حالتِ وجد میں مستغرق تھے۔ ایک اور شخص کو حضرت سیدنا خضر علیہ السلام کی زیارت کا بڑا شوق تھا۔ کسی نے اسے بتایا کہ اگر تم حضرت سیدنا خضر علیہ السلام کی زیارت کرنا چاہتے ہو تو خواجہ نظام الدین اولیاء حسنۃ اللہ کی خدمت میں جاؤ تمہارا کام ہو جائے گا۔

(مرات العاشقین)

علامہ ابن جوزی حسنۃ اللہ سے ملاقات:

علامہ ابن جوزی حسنۃ اللہ نے اللہ تعالیٰ کے قول ”کل یوم ہوا فی شان“ (ہر دن اس کی ایک نئی شان ہے) کے متعلق دو سال تک گفتگو کی ان کو کچھ عجب ہوا۔ مجلس میں ایک شخص نے ان سے اچھل کر پوچھا اے ابن جوزی ”یہ تو بتلائے خدا اس وقت کیا کرتا ہے۔ وہ خاموش رہے اور مجلس ختم ہو گئی پھر دوسرے اور تیرے روز بھی ایسا ہی ہوا یعنی یہی سوال ہوتا رہا۔ اسی شب کو رسول اللہ صلی اللہ علیہ وسلم کی خواب میں زیارت ہوئی۔ آپ صلی اللہ علیہ وسلم نے دریافت فرمایا اے ابن جوزی تم جانتے ہو کہ سائل کون تھا۔ علامہ ابن جوزی نے عرض کیا یا رسول اللہ صلی اللہ علیہ وسلم میں اسے نہیں جانتا۔ آپ صلی اللہ علیہ وسلم نے ارشاد فرمایا وہ حضرت سیدنا خضر علیہ السلام ہیں۔ اب کی مرتبہ سوال کرنے آئیں اور تم سے پوچھیں تو ان سے کہہ دو کہ اس کی مختلف شانیں ہیں

جن کو وہ ظاہر کرتا ہے اور ان کی ابتداء نہیں کرتا۔ جب صحیح ہوئی تو حضرت سیدنا خضر علیہ السلام نے ان سے پوچھا کہ اس وقت خدا کیا کرتا ہے۔ علامہ ابن جوزی علیہ السلام نے کہا کہ اس کی مختلف شانیں ہیں جن کو وہ ظاہر کرتا ہے ان کی ابتداء نہیں کرتا۔ حضرت سیدنا خضر علیہ السلام نے جواب دیا کہ جنہوں نے خواب میں تم کو سکھایا ہے ان پر درود وسلام بھیجو۔
(نزہتہ المجالس)

دمڑی والی سرکار سے ملاقات:

اسدالعساکر والمغازی حضرت پیرا شاہ غازی قلندری دمڑی والی سرکار ایک روز دریا کے کنارے اپنے مریدین کے ہمراہ تلاوت قرآن پاک میں مصروف تھے کہ اچانک دریا میں چھلانگ لگا کر غائب ہو گئے۔ مریدین نے تھوڑی دیر انتظار کیا بعد میں دریا میں غوطے لگا کر تلاش کرنے لگے ہر چند کوشش کرنے کے باوجود مرشد کامل کے تلاش کرنے میں ناکام ہو گئے مگر روزانہ دریا کے کنارے آتے جاتے رہتے اور پوری امید سے انتظار میں رہے کہ مرشد کامل ضرور آئیں گے اور ہماری ملاقات بھی ہوگی۔ بالآخر بارہ برس گزر جانے کے بعد آپ اس دریا کے کنارے اچانک نظر آئے تو تمام مریدین نے دیکھا کہ جسم بھی خشک تھا اور قرآن پاک بھی پانی سے محفوظ تھا ان دونوں پر پانی کا کچھ اثر نہ نظر آیا تو تمام مریدین آپ کی خدمت میں حاضر ہوئے اور ادباً درخواست کی کہ سرکار آپ کہاں تشریف لے گئے تھے تو مرشد کامل نے ارشاد فرمایا کہ میں تم لوگوں کے پاس سے جانے کے بعد حضرت خضر علیہ السلام کا مہمان بن کر ان کے پاس ٹھہرا تھا۔

(بحوالہ: آئینہ سلوک المعروف خوشبوئے فقر، ص ۲۱۶، گلدستہ اولیاء ص ۱۳۸)

تذکرہ اولیاء پوٹھوار، ص ۵۰۹)

جہاں میں اہل ایمان صورت خورشید جیتے ہیں۔ ادھر ڈوبے ادھر نکلے۔ ادھر ڈوبے ادھر نکلے۔ اس سے معلوم ہوا کہ اللہ والے بارہ برس تک پانی کے اندر رہنے کے باوجود جب پانی سے باہر آتے ہیں تو وہ خشک نظر آتے ہیں۔ شاہ شمس تبریزی نے مولانا روم کی کتابیں تلامیب سے خشک نکالیں اور غوث نے بارہ سالہ ڈوبا ہوا بیڑا نکلا وہ خشک تھا۔

حضرت لال حسین علیہ السلام سے ملاقات:

رمضان المبارک کی رات تراویح کے لئے حضرت لعل حسین علیہ السلام نماز میں امامت کے لئے کھڑے ہوئے سات پارے انہوں نے اسی رات پڑھے اور شیخ بہلوں سے ادب سے عرض کیا کہ مجھے جتنا یاد تھا میں نے اتنا سنا دیا آگے مجھے کچھ یاد نہیں ہے شیخ بہلوں نے کہا کہ تم کیوں پیچھے ہو۔ جو نہیں پڑھ سکتے ہو تم سارا پڑھو گے۔ جاؤ نماز میں کھڑے ہو جاؤ۔ پہلے جاؤ میرے لئے وضو کیلئے دریا سے پانی لاو جب تم دریا پر جاؤ گے اور پانی کوزہ میں بھرو گے تو تمہارے پاس عالم غیب سے ایک نورانی شخص آئے گا جس کے جسم مبارک پر سبز لباس ہو گا۔ وہ تم کو علم الہی سے (علم لدنی) سے آگاہ کرے گا اور ہدایت دے گا۔ تم اپنے سر کو اس کے پاؤں پر ڈال دینا اور جو کچھ وہ فرمائے گا بجا لانا، حضرت لعل حسین علیہ السلام دریا پر گئے اور پانی کوزہ میں بھرا۔ دریا سے نکل کر اپنے شیخ کی طرف چلنے کا ارادہ کیا ہی تھا کہ ایک ضعیف آدمی لباس سبز پہنا ہوا، سفید داڑھی اور نورانی چہرے والا کشادہ پیشانی ہمیشہ خنده اور چہرہ ظاہر ہوا اور حسین سے کہا السلام علیکم اے لڑکے۔

اللہ نے تیری تعلیم کے لئے مجھے بھیجا ہے۔ اب مجھے واجب ہوا تعلیم

دینا۔ میں حضرت خضر علیہ السلام ہوں مجھے تو پہچان اور کوئی ڈر اور وسوسہ مت کر اپنے دل کو جمع رکھ اور یقین رکھ اللہ نے مجھے تیرے لئے بھیجا ہے اور حکم دیا کہ تجھے میں علم پڑھاؤ اور علم لدنی کی تعلیم دوں۔ جب تو علم لدنی مجھ سے پڑھ لے گا تو کوئی چیز تجھے سے باقی نہیں رہے گی۔ فیضان الہی سے تو ماہر ہو جائے گا اور مجھ پر علم ظاہری و باطنی کے پردے کھل جائیں گے۔ تھوڑا پانی میرے ہاتھ پر ڈال اس کوزہ میں سے تاکہ تیرے حلق میں وہ پانی ڈالوں تاکہ تجھ پر تمام علوم کا دروازہ کھل جائے۔ جب حضرت لعل حسین علیہ السلام نے یہ بات حضرت خضر علیہ السلام سے سنی اسی وقت اپنے سر کو ان کے پاؤں پر رکھ دیا اور کہا میری جان و دل فدا ہے آپ پر جلدی میرے منہ میں یعنی دہن میں پانی ڈال دیں میں آپ پر سے قربان ہو جاؤں۔ حضرت خضر علیہ السلام نے کہا اے حسین! اپنا سر میرے پیروں سے اٹھا حضرت شاہ حسین نے عرض کیا کہ یہ سرفدا ہے آپ کے پاؤں پر سے سر کیا بلکہ میری جان بھی فدا ہے۔ جب اللہ ہی نے آپ کو میرے لئے بھیج دیا ہے تو میں اپنا سر کیسے آپ کے پاؤں پر سے اٹھاؤں۔ حضرت خضر علیہ السلام نے بڑی نرمی کے ساتھ حضرت لعل حسین علیہ السلام کے سر کو اپنے ہاتھوں سے اپنے پاؤں پر سے اٹھا دیا اور کہا کہ پانی میرے ہاتھ پر ڈالوں تاکہ وہ پانی میں آپ کے دہن میں ڈالوں حضرت شاہ حسین علیہ السلام نے اسی وقت وہ پانی حضرت خضر علیہ السلام کی ہتھیلی پر ڈالا تاکہ علوم باطنی سے فیضان حاصل کرے۔ حضرت خضر علیہ السلام نے وہ پانی لعل حسین علیہ السلام کے منہ میں ڈال دیا۔ پانی کا ڈالنا ہی تھا کہ تمام رازوں کے تمام پردے کھل گئے اور فیضان خضر علیہ السلام حاصل ہوتے ہی جو باتیں نامعلوم تھیں ان تمام کا اظہار ہو گیا۔ حضرت خضر علیہ السلام نے

کہا کہ جاؤ اے شاہ حسین علیہ السلام میں نے تم کو خدا کو سونپا اپنے شیخ بہلوں دریائی کے پاس جاؤ اور اس سے راستہ لو اور شیخ کو میرا سلام دو۔ جب حضرت شاہ حسین علیہ السلام تمام رازوں سے آگاہ ہو گئے تو پانی وضو کا اپنے شیخ کے لئے کر مسجد میں پہنچ تو حضرت شیخ بہلوں علیہ السلام نے کہا کہ اے شاہ حسین! اس بھید کو خبردار کسی دیگر سے مت کہنا تاکہ آپ کو اس نعمتوں سے فائدہ حاصل ہو۔ جب رات آئی نماز کے لئے کھڑے ہوئے تو آپ نے ابتداء سے شروع کیا اور کہیں نہ رکتے تھے۔ ستائس ۲۷ دن میں قرآن کو ختم کیا۔ بسم اللہ سے والناس تک۔ جب حضرت شاہ حسین علیہ السلام کامل ہوئے وہ ۹۵۵ھ کا تھا۔ (مراۃ العین)

فائدہ:

آپ کا مزار پر انوار علاقہ با غبانپورہ (نزو شالا مار باع) لاہور میں واقع ہے۔ ہر جمعرات کو چراغاں ہوتا ہے اور عرس مبارک پر لاکھوں لوگ آپ کے مزار پر حاضری دے کر فیوض و برکات حاصل کرتے ہیں۔

جلنے اور غرق ہونے سے حفاظت کی دعا:

حضرت عطا علیہ السلام نے حضرت ابن عباس رضی اللہ عنہ سے روایت کیا کہ ہر موسم میں حضرت سیدنا خضر علیہ السلام ملاقات کر کے یہ کلمات پڑھ کر جدا ہوتے ہیں۔ یہ کلمات ایسے بابرکت ہیں کہ جو بھی انہیں صحیح کوتین بار پڑھے تو جلنے، غرق ہونے اور چوری سے محفوظ رہے۔ دعا یہ ہے:-

بِسْمِ اللَّهِ مَا شَاءَ لَا قُوَّةَ إِلَّا بِاللَّهِ مَا شَاءَ اللَّهُ كُلُّ نِعْمَةٍ مِّنَ اللَّهِ مَا شَاءَ
اللَّهُ الْخَيْرُ كُلُّهُ بِيَدِ اللَّهِ عَزَّ وَجَلَّ مَا شَاءَ اللَّهُ لَا يَصُرِّفُ السُّوءَ إِلَّا اللَّهُ مَا شَاءَ اللَّهُ لَا
حَوْلَ وَلَا قُوَّةَ إِلَّا بِاللَّهِ○

ترجمہ: اللہ کے نام سے، جو اللہ چاہے، اللہ کے بغیر کچھ قوت نہیں جو اللہ چاہے، ہر نعمت اللہ ہی سے ہے جو اللہ چاہے، ساری بھلائی اللہ عزوجل کے قبضہ میں ہے جو اللہ چاہے، ساری بھلائی اللہ عزوجل کے قبضہ میں ہے جو اللہ چاہے، اللہ کے بغیر کوئی براہی نہیں ہٹاتا۔ جو اللہ چاہے، اللہ کے بغیر نہ قوت ہے نہ ڈر۔

استغفار سیدنا خضر علیہ السلام:

منقول ہے کہ حضرت سیدنا خضر علیہ السلام ان الفاظ کے ساتھ استغفار کرتے ہیں:

اللَّهُمَّ إِنِّي أَسْتَغْفِرُكَ مِنْ كُلِّ ذَنْبٍ تَبَّتُ إِلَيْكَ مِنْهُ ثُمَّ عُدْتُ فِيهِ
اللَّهُمَّ إِنِّي أَسْتَغْفِرُكَ مِنْ كُلِّ عَقْدٍ عَقَدْتَهُ لَكَ ثُمَّ تَمَّ اُوْفِ لَكَ بِهِ اللَّهُمَّ إِنِّي
أَسْتَغْفِرُكَ مِنْ كُلِّ نِعْمَةٍ أَنْعَمْتَ بِهَا عَلَىٰ فَقَوْيُتُ بِهَا عَلَىٰ مَعْصِيَتِكَ اللَّهُمَّ إِنِّي
أَسْتَغْفِرُكَ مِنْ كُلِّ عَمَلٍ لِوَجْهِكَ فَخَالَطَهُ مَا لَيْسَ لَكَ ۝

ترجمہ: اے اللہ میں تجھ سے ہر اس گناہ کی بخشش مانگتا ہوں کہ میں نے اس سے توبہ کی پھر دوبارہ گناہ کیا، اے اللہ میں ہر اس عہد کی تجھ سے معافی مانگتا ہوں کہ تیرے لئے کیا پھر تیری خاطر پورا نہ کر سکا۔ اے اللہ! میں ہر اس نعمت کی تجھ سے معافی چاہتا ہوں کہ تو نے مجھ پر نعمت فرمائی تو میں تیری نافرمانی پر دلیر ہو گیا۔ اے اللہ! میں ہر اس عمل کی تجھ سے معافی چاہتا ہوں جو تیرے لئے کیا، پھر اس میں تیرے غیر کا اختلاط کر دیا۔ (قوت القلوب از طالب مکی)

حضرت خضر علیہ السلام سے ملاقات کا عمل:

حضرت علاء الدین دہلوی علیہ السلام نقل فرماتے ہیں کہ ۱۳- جمادی الاول ۱۴۷۶ھ بروز بدھ نماز ظہر کے بعد حضرت سید مخدوم جہانیاں جہاں گشت علیہ السلام کی

خدمت میں حاضر ہوا۔ آپ نے فرمایا دس رکعت نماز نفل تین سلام کے ساتھ پڑھے اور ناغہ نہ کرے اور فرمایا کیونکہ دن میں اولیٰ یہ ہے کہ نفل چار رکعت پڑھے تو اس کو حضرت سیدنا خضر علیہ السلام کی زیارت ہوگی۔ فرمایا کہ حضرت خضر علیہ السلام ہر روز صبح کی نماز میزاب رحمت کے نیچے ادا کرتے ہیں۔ اسی جگہ ان کا مصلی مقرر ہے۔ پس اس جگہ (یعنی بیت اللہ شریف) اللہ تعالیٰ اس کو لے جائے تاکہ ان کو پالے۔ فرمایا یہ نفل کھڑے ہو کر پڑھے۔

(الدر المنظوم فی ترجمہ ملفوظ المخدوم، جلد اول، ص ۷۷، مطبوعہ ملتان)

عمل زیارت خضر علیہ السلام:

حضرت ابراہیم تیمی علیہ السلام جو عظیم اولیاء کرام میں سے ہیں فرماتے ہیں کہ یہ عمل حضرت خضر علیہ السلام نے خود مجھے تعلیم فرمایا اس عمل سے تین فائدے بیک وقت حاصل ہوتے ہیں۔

- (۱) زیارت سید الانام صلی اللہ علیہ وسلم سے شرف ہوتا ہے۔
- (۲) حضرت خضر علیہ السلام سے شرف ملاقات حاصل ہوتی ہے۔
- (۳) ان بزرگوں سے ملاقات کر کے حاجات حل ہونے کی تدبیر بتائیں۔

عمل کا طریقہ:

قبل طلوع آفتاب اور قبل غروب آفتاب سورۃ فاتحہ سات مرتبہ۔ سورۃ فلق سات بار، سورۃ الناس سات مرتبہ، سورہ اخلاص سات مرتبہ، سورۃ کافرون سات مرتبہ، آیت الکری سات مرتبہ، تیرا کلمہ سات مرتبہ، اللهم صلی علی سیدنا محمد عبدک وحبیبک ونبیک ورسولک النبی الامی وعلی ال سیدنا محمد وبارک وسلم سات مرتبہ۔

اللهم المغفر لجمیع المؤمنین والمؤمنات والمسلمین
 والمسلمات الاحیاء منهم والاموات انك مجیب الدعوات ورافع
 الدرجات ياقاضی الحاجات برحمتك يا الرحم الرحيم سات بار
 اللهم يارب افعل بی وبهم عاجلاً واجلاً فی الاندی والدنيا
 والآخرة مارنت له اهل ولا تفعل بنا يامولانا مانعن له اهل ربک غفور
 جوارء کریم ملک بر روف رحیم سات مرتبہ پڑھتا رہے۔
 اور اس کا ثواب سرکار دو عالم مصلی اللہ علیہ وسلم اور حضرت خضر علیہ السلام وجمع ارواح
 امت مصلی اللہ علیہ وسلم کو بخشنے۔

تعلیم کردہ عمل خضر علیہ السلام:

نوچندی جمعرات کا روزہ رکھے پھر وقت افطار کے بعد پانچ پیسے لے
 کر پچاس روپیہ تک مٹھائی منگا کر فاتحہ بزرگان دین و حضرت خضر علیہ السلام کو
 ایصال ثواب کرے اور بچوں میں تقسیم کرے پھر عشاء کی نماز کے بعد اکتا لیں
 مرتبہ درود شریف پھر سورہ "الہ نشرح لك صدرك" ایک سو ایک مرتبہ درود
 شریف پھر اکیس مرتبہ "لا اله الا انت سبحانك اني كنت من الظالمين"
 سات مرتبہ سجدہ میں جا کر پڑھے اور اپنے مطلب کے لئے دعا کرے انشاء اللہ
 مقصد حاصل ہوگا۔

(۱) جمعہ کی نماز سے فارغ ہوتے ہی اس کے پڑھنے میں لگ جائے
 درمیان میں بات نہ کرے دور کعت نفل پڑھے اور ترتیب مذکور بالا ہی
 پوری کرے۔

(۲) دور کعت نفل بعد نماز عشاء پڑھے بعد میں تنگے سر عاجزی کے ساتھ یہ

عبارت پڑھے۔

يَا قَدِيمٌ يَا دَائِمٌ يَا وُتُورٍ يَا أَحَدٌ يَا صَمَدٌ يَا مَنْ لَمْ يَكُنْ وَلَمْ يُوَلَّ وَلَمْ
يَكُنْ لَهُ كُفُواً أَحَدٌ يَا حَقِّيْمٌ يَا قَيْوَمٌ يَا حَنَانٌ يَا مَنَانٌ يَا بَدِيعُ السَّمَاوَاتِ وَالْأَرْضِ
يَا ذُو الْجَلَالِ وَالْأَكْرَامِ بِرَحْمَتِكَ يَا الرَّحْمَنِ الرَّحِيمِ○

(کتاب اوراد و نطاائف مخدوم جہانیاں جہاں گشت قدس سرہ)



محمد عبدالاحد قادری
گوگرزاں - تحصیل و ضلع لوڈھراں

0300-4288176

بِسْمِ اللّٰهِ الرَّحْمٰنِ الرَّحِيْمِ

حضرت خضر علیہ السلام کے متعلق آپ پچھلے صفحات پر تفصیل سے پڑھ چکے ہیں اب مزید تحقیق جو محدث و مفسر دواراں حضرت علامہ غلام رسول سعیدی مدظلہ نے بخاری شریف کی شرح بنام ”نعمۃ الباری فی شرح صحیح بخاری“، جلد نمبر ۶، صفحہ نمبر ۳۳۵، حدیث نمبر: ۳۳۰۲ میں کی ہے، وہ پیش خدمت ہے۔

حَدَّثَنَا مُحَمَّدُ بْنُ سَعِيدٍ الْأَصْبَهَانِيُّ أَخْبَرَنَا إِبْرَاهِيمُ الْمُبَارَكِ عَنْ
مَعْمَرٍ عَنْ هَمَامٍ بْنِ مُنْبِيٍّ عَنْ أَبِي هُرَيْرَةَ رَضِيَ اللَّهُ تَعَالَى
عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّمَا سُمِّيَ
الْخَضِرَ أَنَّهُ جَلَسَ عَلَى فَرُوعَةَ بَيْضَاءَ فَإِذَا هِيَ تَهْتَزُ مِنْ
خَلْفِهِ خَضْرَاءَ。 قَالَ الْحَمَوِيُّ قَالَ مُحَمَّدُ بْنُ يُوسُفَ بْنِ
مَطْرِ الْفَرْبِرِيِّ حَدَّثَنَا عَلِيُّ بْنُ خَشْرَمَ عَنْ سُفِيَّانَ بِطُولِهِ۔

ترجمہ: ”امام بخاری روایت کرتے ہیں: ہمیں محمد بن سعید الاصلہانی نے حدیث بیان کی، انہوں نے کہا: ہمیں ابن المبارک نے خبر دی از عمر از ہمام بن منبه از حضرت ابو ہریرہ رضی اللہ عنہ از نبی صلی اللہ علیہ وسلم، آپ نے فرمایا: حضرت خضر کا نام خضر اس لیے رکھا گیا کہ وہ سوکھی ہوئی زمین پر بیٹھے تو ان کے اٹھنے کے بعد وہ زمین سر بزر ہو کر لہلہ نے لگی۔ الحموی نے بیان کیا کہ محمد بن یوسف بن مطر الفربی نے کہا: ہمیں علی بن خشrum نے طول کے ساتھ حدیث بیان کی از سفیان۔“

(امام بخاری اس حدیث کی روایت میں منفرد ہیں)

حضرت خضر علیہ السلام کا نام

علامہ بدر الدین محمود بن احمد عینی حنفی متوفی ۸۵۵ھ لکھتے ہیں:

مجاہد نے کہا: ان کا نام السبع بن مکان بن فالغ بن عامر بن شايخ بن ارشند بن سام بن نوح علیہم السلام ہے، مقاتل نے کہا: ان کا نام بلياء بن مکان بن يقطن بن فالغ الخ ہے، ایک قول یہ ہے کہ ان کا نام خضرون بن عمایل بن لیفر بن العیص بن اسحاق بن ابراہیم علیہم السلام ہے، یہ کعب کا قول ہے اور ابن اسحاق نے کہا: ان کا نام ارمیا بن حلقیا ہے اور یہ ہارون بن عمران کی اولاد سے ہیں، اس کے علاوہ اور بھی اقوال ہیں۔

حضرت خضر علیہ السلام کا نبی ہونا

جمهور کے نزدیک حضرت خضر علیہ السلام نبی ہیں اور یہی صحیح ہے، کیونکہ اس قصہ میں ان کے نبی ہونے کی دلیل ہے، حضرت عباس کا بھی یہی قول ہے، ایک قول یہ ہے کہ ولی تھے اور یہ حضرت علی سے مردی ہے کہ یہ ایک صالح مرد تھے، ایک قول یہ ہے کہ وہ فرشتہ تھے اور یہ بہت غریب قول ہے۔

مصنف کے نزدیک ان کے ولی ہونے کا قول تحقیق کے خلاف ہے کیونکہ اگر وہ ولی ہوتے تو ان پر الہام ہوتا اور الہام ایک ظنی چیز ہے اور انہوں نے بغیر کسی شرعی دلیل کے ایک لڑکے کو قتل کر دیا تھا اور ظنی دلیل سے کسی کو قتل کرنا جائز نہیں ہے، نیز اگر وہ ولی ہوتے تو ولی سے نبی افضل ہوتا ہے اور افضل کا مفضول کے پاس حصول علم کے لیے جانا صحیح نہیں ہے اور رہایہ قول کہ وہ فرشتہ تھے، (اور سید مودودی نے بھی اسی طرح کہا ہے) تو یہ بالکل مردود ہے، کیونکہ قرآن مجید میں مذکور ہے کہ حضرت موسیٰ اور حضرت خضروں نے بستی والوں سے کھانا طلب کیا، جب کہ فرشتے کھانا نہیں کھاتے۔

حضرت خضر علیہ السلام کی حیات

جمهور مشائخ طریقت اور اصحاب مجاہدات اور مکاشفات کے نزدیک حضرت خضر

زندہ ہیں اور ان کو رزق دیا جاتا ہے اور جنگلات میں ان کا مشاہدہ کیا جاتا ہے۔ عمر بن عبد العزیز، ابراہیم بن ادھم، بشر حافی، معروف کرخی، سری السقطی، جنید بغدادی، ابراہیم الخواص وغیرہ صلی اللہ علیہ وسلم سے اسی طرح منقول ہے، اور اس حدیث میں ایسے دلائل ہیں جو ان کی حیات پر دلالت کرتے ہیں، جن کا ہم نے اپنی تاریخ کبیر میں ذکر کیا ہے۔

امام بخاری، ابراہیم الحرمی، ابن الجوزی اور ابو الحسن منادی نے یہ تصریح کی ہے کہ وہ وفات پاچکے ہیں اور ان کا استدلال ان آیتوں سے ہے:

وَ مَا جَعَلْنَا لِبَشَرٍ مِّنْ قَبْلِكَ الْخُلْدَ أَفَإِنْ مِّتَ فَهُمْ
الْخَلِدُونَ۔ (الأنبیاء: ۳۳)

ترجمہ: ”اور ہم نے آپ سے پہلے کسی بشر کے لیے دائیٰ حیات مقدر نہیں کی، پس اگر آپ وفات پا جائیں تو کیا یہ لوگ یہاں ہمیشہ رہیں گے؟“
کُلَّ نَفْسٍ ذَآئِقَةُ الْمَوْتِ۔ (الأنبیاء: ۳۵)

ترجمہ: ”ہر جان نے موت کا مزہ چکھنا ہے۔“

اور ان کا استدلال اس حدیث سے بھی ہے:

حضرت عبد اللہ بن عمر رضی اللہ عنہ بیان کرتے ہیں کہ نبی صلی اللہ علیہ وسلم نے اپنی آخری حیات میں عشاء کی نماز پڑھائی، پھر فرمایا: مجھے بتاؤ! یہ کون سی رات ہے، کیونکہ اس رات کے ایک سو سال بعد ان لوگوں میں سے کوئی زندہ نہیں رہے گا جو روئے زمین پر اب زندہ ہیں۔

(صحیح البخاری: ۱۱۶، صحیح مسلم: ۲۵۳۶، سنن ابو داود: ۲۳۲۸، سنن ترمذی: ۲۲۵۸)

جمهور نے الانبیاء: ۳۵-۳۲ کا یہ جواب دیا ہے کہ ہم نے یہ دعویٰ نہیں کیا کہ ان کو دائیٰ حیات حاصل ہے اور یہ کہ وہ دنیا کے اختتام تک زندہ رہیں گے، بہر حال جب قیامت کا صور پھونکا جائے گا تو ان کی بھی وفات ہو جائے گی، اور صحیح بخاری کی اس حدیث کا جواب یہ ہے کہ اس حدیث کا ظاہر متروک ہے کیونکہ ایک جماعت ایک سو سال سے زیادہ زندہ رہی ہے، ان میں سے حضرت سلمان فارسی ہیں جو تین سو سال تک زندہ رہے اور انہوں نے رسول اللہ صلی اللہ علیہ وسلم کا مشاہدہ کیا اور حضرت حکیم بن حزام ایک سو بیس سال زندہ رہے۔

میں کہتا ہوں کہ یہ بات تحقیق طلب ہے کہ کیا یہ حضرات نبی ﷺ کی وفات کے بعد بھی ایک سو سال سے زیادہ زندہ رہے؟ بعض علماء نے یہ جواب دیا ہے کہ جس وقت نبی ﷺ نے یہ ارشاد فرمایا تھا، اس وقت حضرت خضر علیہ السلام اور وے زمین پر نہیں تھے، سمندر پر تھے اور یہ بھی کہا گیا ہے کہ آپ کے اس ارشاد سے حضرت خضر مستثنی ہیں۔

(عَدَةُ الْقَارِيِّ ج: ۱۵ ص: ۳۱۲، دارِ الکتب العلمیہ، بیروت ۱۳۲۱ھ)

حضرت خضر علیہ السلام کا مفصل قصہ

حافظ شہاب الدین احمد بن علی بن حجر عسقلانی شافعی متوفی ۸۵۲ھ لکھتے ہیں:

امام ابن اسحاق نے اپنی کتاب ”المبتدأ“ میں اپنے اصحاب سے یہ روایت کی ہے کہ حضرت آدم علیہ السلام نے اپنے بیٹوں کو اپنی موت کے وقت طوفان کی خبر دی اور ان کو بلا یا کہ ان کے جسم کی حفاظت کر کے ان کو دفن کر دیں، پھر اسی طرح جب طوفان آیا تو حضرت نوح علیہ السلام نے اپنے بیٹوں کو وصیت کی کہ وہ ان کے جسم کی حفاظت کر کے اس کو دفن کر دیں، حتیٰ کہ حضرت خضر نے ان کو دفن کیا۔

خیثہ بن سلیمان نے حضرت جعفر صادق کی سند سے یہ روایت کی ہے کہ ایک فرشتہ ذوالقرنین کا دوست تھا، انہوں نے اس سے پوچھا کہ کوئی ایسی چیز بتائیں جس سے ان کی عمر لمبی ہو جائے تو اس نے ان کو آبِ حیات کے چشمہ کی طرف رہنمائی کی اور وہ اندھیرے میں تھا، وہ اس کی طرف روانہ ہوا اور حضرت خضر ان سے آگے تھے، پس حضرت خضر اس چشمہ تک پہنچنے میں کامیاب ہو گئے اور ذوالقرنین کا میاب نہیں ہوئے۔

مکحول نے کعب احرار سے یہ روایت کی ہے کہ چار انبیاء علیہم السلام زندہ ہیں اور وہ زمین والوں کے لیے امان ہیں، ان میں دونی زمین پر ہیں، حضرت حضرت اور حضرت الیاس، اور دونی آسمان میں ہیں، حضرت ادریس اور حضرت عیسیٰ (علیہم السلام اجمعین)۔

ابن عطیہ البغوي نے اکثر اہل علم سے یہ روایت کی ہے کہ حضرت خضر نبی ہیں، پھر ان کے رسول ہونے میں اختلاف ہے، القشیری نے کہا ہے کہ وہ ولی ہیں۔

النقاش نے بے کثرت خبریں روایت کی ہیں جو حضرت خضر کی بقاء پر دلالت کرتی ہیں لیکن ان میں سے کوئی بھی جھٹ نہیں ہے، ابن عطیہ نے کہا: اگر وہ باقی ہوتے تو ابتداءً اسلام میں ان کا ظہور ہوتا اور اس میں سے کوئی چیز بھی ثابت نہیں ہے، الحدیثی نے اپنی تفسیر میں کہا ہے کہ تمام اقوال کے مطابق وہ عمر رسیدہ ہیں لیکن لوگوں کی نگاہوں سے چھپے ہوئے ہیں، انہوں نے کہا کہ ایک قول یہ ہے کہ وہ صرف آخر زمانہ میں فوت ہوں گے، جب قرآن مجید اٹھا لیا جائے گا۔

علامہ قرطبی نے کہا ہے کہ جمہور کے نزدیک وہ نبی ہیں اور قرآن مجید کی آیت اس پر دلیل ہے، کیونکہ نبی علیہ السلام اپنے سے کم علم والے سے علم حاصل نہیں کرتے اور اس لیے کہ باطن کے حکم پر صرف انبیاء علیہم السلام ہی مطلع ہوتے ہیں۔

علامہ ابن الصلاح نے کہا کہ جمہور علماء کے نزدیک حضرت خضر علیہ السلام از ندہ ہیں اور عام لوگوں کا بھی یہی عقیدہ ہے۔ بعض محدثین نے ان کی حیات کا انکار کیا ہے اور وہ شاذ ہے، علامہ نووی نے بھی اسی کی اتباع کی ہے اور یہ اضافہ کیا ہے کہ صوفیاء اور صالحین کا ان کی حیات پر اتفاق ہے اور ان کو دیکھنے اور ان سے ملاقات کے متعلق اتنی حکایات ہیں، جو شمار سے باہر ہیں۔

حیاتِ خضر کی نفی پر دلائل

اور جس چیز پر یقین ہے، وہ یہ ہے کہ وہ اب موجود نہیں ہیں، کیونکہ امام بخاری، ابراہیم الحرمی، ابو جعفر المنادی، ابو یعلی بن الفراء، ابو طاہر العبادی، ابو بکر بن العربی اور ایک جماعت کا یہی نظریہ ہے اور ان کی دلیل وہ حدیث مشہور ہے جس کی حضرت جابر اور حضرت ابن عمر بن شعبان نے روایت کی ہے کہ نبی ﷺ نے اپنی حیات کے آخر میں فرمایا: جو لوگ اب روئے زمین پر زندہ ہیں، ایک سو سال کے بعد ان میں سے کوئی بھی زندہ نہیں رہے گا، اور جو لوگ حضرت خضر کی حیات کے قاتل ہیں، وہ اس حدیث کی یہ تاویل کرتے ہیں کہ حضرت خضر اس وقت زمین پر نہیں تھے، سمندر پر تھے یا وہ اس حدیث کے عموم سے مخصوص ہیں،

جس طرح ابلیس بھی بااتفاق اس حدیث کے عموم سے مستثنی ہے۔

مانعین حیاتِ خضر کی دلیل قرآن مجید کی یہ آیت ہے:

وَمَا جَعَلْنَا لِبَشَرٍ مِّنْ قَبْلِكَ الْخُلْدَ۔ (الأنبياء: ۳۲)

ترجمہ: ”اور ہم نے آپ سے پہلے کسی بشر کے لیے دائیٰ حیات نہیں کی۔“

اور حضرت ابن عباس رضی اللہ عنہ کی یہ حدیث ہے:

اللہ تعالیٰ نے کسی نبی کو نہیں بھیجا مگر اس سے یہ پکا عہد لیا کہ اگر (سیدنا) محمد مبعوث ہو گئے اور وہ زندہ ہو تو وہ ضرور اس پر ایمان لائے گا اور ضرور اس کی مدد کرے گا۔

امام بخاری نے اس حدیث کو اپنی سند سے روایت کیا ہے، حافظ ابن کثیر متوفی ۷۷۴ھ نے بھی اس حدیث کو امام بخاری کے حوالے سے درج کیا ہے۔ (البداية والنهاية ج: ۲ ص: ۶۲۳) مگر صحیح بخاری میں یہ حدیث نہیں ہے، ہو سکتا ہے کہ ان کی کسی اور کتاب میں یہ حدیث ہو۔

اور کسی صحیح حدیث میں یہ وارد نہیں ہے کہ حضرت خضر، نبی ﷺ کے پاس آئے اور نہ کسی حدیث میں یہ وارد ہے کہ انہوں نے آپ کے ساتھ قتال کیا۔

اور نبی ﷺ نے غزوه بدر کے دن یہ دعا کی تھی: اے اللہ! اگر یہ جماعت آج ہلاک ہو گئی تو زمین پر تیری عبادت نہیں کی جائے گی۔

(صحیح مسلم: ۲۳، سنن ابو داؤد: ۲۶۹۰، سنن ترمذی: ۳۰۸۱)

پس اگر حضرت خضر موجود ہوتے تو یہ نفی صحیح نہ ہوتی، کیونکہ حضرت خضر زمین پر اللہ کی عبادت کرتے ہیں۔

اور نبی ﷺ نے فرمایا: اللہ تعالیٰ حضرت موسیٰ پر رحم فرمائے، ہماری خواہش ہے کہ حضرت موسیٰ صبر کرتے، حتیٰ کہ ہم پر ان کا مزید قصہ بیان کیا جاتا، پس اگر حضرت خضر موجود ہوتے تو یہ تمبا مسخن نہ ہوتی۔

جن حکایات سے حیاتِ خضر ثابت ہے، ان پر تبصرہ

نبی ﷺ کے ساتھ حضرت خضر کے اجتماع کی ایک ضعیف السند حدیث ہے، جس

کو امام ابن عدی نے اپنی سند کے ساتھ روایت کیا ہے کہ نبی ﷺ نے مسجد میں ایک کلام سنا، آپ نے فرمایا: اے انس! جاؤ دیکھو! یہ کون بات کر رہا ہے اور اس سے کہو کہ وہ میری مغفرت کے لیے دعا کرے، حضرت انس ان کے پاس گئے تو انہوں نے کہا کہ نبی ﷺ سے کہو کہ اللہ تعالیٰ نے آپ کو تمام نبیوں پر ایسی فضیلت عطا کی ہے، جیسے رمضان کی تمام مہینوں پر فضیلت ہے۔ راوی نے کہا: پس صحابہ ان کو دیکھنے کے لیے گئے تو وہ حضرت خضر علیہ السلام تھے، اس حدیث کی سند ضعیف ہے۔

امام ابن عساکر نے اس حدیث کی اس سے زیادہ ضعیف سند کے ساتھ روایت کی ہے۔

امام دارقطنی نے ”الافراء“ میں حضرت ابن عباس سے روایت کی ہے کہ رسول اللہ ﷺ نے فرمایا: حضرت خضر اور حضرت الیاس ہر سال حج کے موسم میں پر جمع ہوتے ہیں اور ان میں سے ہر ایک دوسرے کا سرموٹتا ہے اور وہ دونوں یہ کلمات پڑھ کر جدا ہوتے ہیں: ”بِسْمِ اللّٰهِ مَا شاءَ اللّٰهُ۔“ (الحدیث)

اس حدیث کی سند میں محمد بن احمد بن زید ہے اور یہ ضعیف راوی ہے۔

امام ابن عساکر نے اس حدیث میں یہ اضافہ کیا ہے کہ دونوں زمزم سے اتنا پانی پیتے ہیں جو انہیں آئندہ سال تک کے لیے کافی ہوتا ہے، یہ حدیث معصل ہے۔

امام احمد نے کتاب الزہد میں یہ حدیث اس اضافہ کے ساتھ روایت کی ہے کہ وہ دونوں بیت المقدس میں رمضان کے روزے رکھتے ہیں، اس حدیث کی سند حسن ہے۔

امام طبری نے حضرت علیؓ سے یہ روایت کی ہے کہ وہ طواف کرنے والوں میں داخل ہوئے تو انہوں نے ایک شخص کو یہ دعا کرتے ہوئے سنا: اے وہ جس کو ایک کی بات سننے سے دوسرے کی بات سننے میں کوئی ممانعت نہیں ہے، پس وہ حضرت خضر تھے۔

امام ابن عساکر نے اس حدیث کی دو سندوں کے ساتھ روایت کی ہے اور دونوں سند میں ضعف ہیں۔

صحابہ کی حضرت خضر کے ساتھ ملاقات کی بہت خبریں ہیں اور ان میں سے اکثر

کی اسانید ضعیف ہیں۔

امام ابن ابی الدنیا اور امام سیہنی نے حضرت انس بن مالک سے یہ روایت کی ہے کہ جب نبی ﷺ وصال فرمائے تو ایک شخص ان کو پھلانگتا ہوا آیا اور اس نے تعزیت کی، حضرت ابو بکر اور حضرت علی بن ابی تھمہ نے کہا: یہ حضرت خضر ہیں، اس حدیث کی سند میں عباد بن عبد الصمد ہے اور وہ ضعیف راوی ہے، ایک اور سند میں مجہول راوی ہے۔

ابن المند رکی روایت میں ہے کہ حضرت عمر نے ایک جنازہ کی نماز پڑھائی تو انہوں نے کسی کہنے والے سے یہ سنا کہ ہم پر سبقت نہ کرنا اور اس میں میت کے لیے دعا کا ثبوت ہے، حضرت عمر نے کہا: اس شخص کو بلا و توه غائب ہو گیا اور اس کے قدم کا نشان ایک ہاتھ کا تھا، حضرت عمر نے کہا: اللہ کی قسم! یہ حضرت خضر تھے، اس حدیث کی سند میں مجہول راوی ہیں اور یہ سند منقطع ہے۔

امام احمد نے کتاب الزہد میں عون بن عبد اللہ سے روایت کی ہے کہ حضرت ابن الزہیر کے فتنہ کے زمانہ میں ایک شخص مصر میں معموم بیٹھا تھا کہ ان سے ایک شخص نے ملاقات کی، انہوں نے اس سے اس فتنہ کے متعلق پوچھا تو انہوں نے اس کو تفصیل سے بتایا تو انہوں نے دعا کی: اے اللہ! مجھے سلامت رکھ اور میری طرف سے سلامتی رکھ، مصر نے کہا: ان کا خیال یہ تھا کہ وہ حضرت خضر تھے۔

یعقوب بن سفیان نے اپنی تاریخ میں یہ روایت ذکر کی ہے کہ ابن عبیدہ نے بیان کیا کہ میں نے ایک شخص کو دیکھا کہ وہ عمر بن عبد العزیز کے کندھوں پر ہاتھ رکھ کر چل رہا تھا، جب وہ شخص چلا گیا تو میں نے ان سے پوچھا کہ یہ شخص کون تھا؟ انہوں نے پوچھا: کیا تم نے اس کو دیکھا؟ میں نے کہا: جی ہاں! انہوں نے بتایا: وہ ایک مرد صالح تھا، اس نے مجھے یہ بشارت دی کہ میں عنقریب والی بنایا جاؤں گا اور عدل کروں گا۔ اس اثر کی سند کے رجال میں کوئی سقم نہیں ہے۔

اس اثر کے علاوہ مجھے اب تک کوئی خبر یا اثر ایسی سند کے ساتھ نہیں مل سکا جو اس حدیث کے معارض ہو، جس میں رسول اللہ ﷺ کا یہ ارشاد ہے کہ جو لوگ اب زندہ ہیں، سو سال

بعد ان میں سے کوئی زندہ نہیں رہے گا اور یہ واقعہ سو سال پورے ہونے سے پہلے کا ہے۔

امام ابن عساکر نے ابراہیم القشی سے روایت کی ہے کہ میں صحنِ کعبہ میں بیٹھا ہوا اللہ کا ذکر کر رہا تھا تو ایک شخص آیا اور اس نے مجھے سلام کیا، وہ بہت حسین اور بہت خوشبودار تھا، میں نے پوچھا: آپ کون ہیں؟ انہوں نے کہا: میں تمہارا بھائی خضر ہوں، پھر انہوں نے مجھے ایسے کاموں کی تعلیم کی جن کو میں کر لوں تو مجھے خواب میں نبی ﷺ کی زیارت ہوگی۔ اس اثر کی سند میں مجھوں اور ضعیف راوی ہیں۔

امام ابن عساکر نے ابو زرعة رازی کی سوانح میں سند صحیح کے ساتھ یہ روایت کیا ہے کہ انہوں نے ایک شخص کو دیکھا جس نے ان کو امراء کے دروازے پر جانے سے منع کیا، پھر جب وہ بہت بوڑھے ہو گئے تب بھی انہوں نے اس شخص کو پہلی حالت میں دیکھا اور اس نے اب بھی ان کو امراء کے دروازے پر جانے سے منع کیا، میں اس شخص سے بات کرنے کے لیے مژا لیکن وہ مجھے نظر نہیں آیا، تب میرے دل میں یہ خیال آیا کہ وہ حضرت خضر ہیں۔ الفا کہی نے تاریخ مکہ میں یہ روایت کی ہے کہ جعفر بن محمد نے بیان کیا: انہوں نے ایک بہت بوڑھے شخص کو دیکھا جو ان کے والد سے بات کر رہا تھا، پھر وہ چلا گیا، ان کے والد نے کہا: اس کو بلا و! انہوں نے کہا: میں نے اس کو تلاش کیا مگر وہ مجھے نہیں ملا۔ میرے والد نے کہا: وہ حضرت خضر تھے۔ اس روایت کی سند میں مجھوں راوی ہیں۔

امام تیہقی نے حاجج بن قرافصہ کی سند سے روایت کی ہے کہ حضرت ابن عمر رضی اللہ عنہ کے پاس دو آدمی خرید و فروخت کر رہے تھے تو ایک شخص آیا اور اس نے ان کو خرید و فروخت میں اللہ کی قسم کھانے سے منع کیا اور نصیحت کی، حضرت ابن عمر رضی اللہ عنہ نے ان دونوں میں سے ایک سے کہا: اس نصیحت کو لکھ لو، اور ان کا گمان یہ تھا کہ یہ نصیحت کرنے والے حضرت خضر تھے۔ (فتح الباری ج: ۲ ص: ۵۷-۵۸ ملخصاً، دار المعرفة، بیروت، ۱۳۲۶ھ)

حافظ ابن حجر عسقلانی کی اس شرح سے معلوم ہوتا ہے کہ امام بخاری کی طرح وہ بھی حیاتِ خضر کے قائل نہیں ہیں۔

حضرت خضر علیہ السلام کی نبوت اور حیات کے متعلق علماء کو رانی حنفی کا نظریہ

علامہ احمد بن اسماعیل بن عثمان بن محمد الکورانی الحنفی المتوفی ۸۹۳ھ لکھتے ہیں:

حضرت خضر علیہ السلام کی نبوت پر اس سے استدلال کرنا صحیح نہیں ہے کہ حضرت موسیٰ علیہ السلام سے علم حاصل کرنے گئے، کیونکہ حضرت موسیٰ علیہ السلام نے ان سے کسی شرعی حکم کا علم حاصل نہیں کیا تھا، حضرت موسیٰ علیہ السلام نبی مرسل اور اولوالعزم انبیاء میں سے ہیں، ان کے پاس تورات تھی جس میں ہر اس چیز کا واضح بیان تھا جس کی دین میں ضرورت ہوتی ہے، ان کا حضرت خضر علیہ السلام کی اتباع کرنا اللہ کی طرف سے ان کی آزمائش تھی، کیونکہ جب ان سے پوچھا گیا کہ کیا آپ اس کو جانتے ہیں جو آپ سے بڑا عالم ہے؟ تو انہوں نے کہا: نہیں! اس پر اللہ تعالیٰ نے ان پر عتاب فرمایا کیونکہ مناسب یہ تھا کہ وہ کہتے کہ اللہ سب سے بڑا عالم ہے۔

علامہ نووی متوفی ۶۷۶ھ نے کہا ہے کہ اکثر علماء اس پر متفق ہیں کہ حضرت خضر علیہ السلام اب بھی زندہ ہیں اور اس پر صوفیاء کا اتفاق ہے اور اس سلسلہ میں ان کی حکایات شمار سے باہر ہیں اور یہ بھی کہا جاتا ہے کہ دجال جس شخص کو قتل کر کے پھر زندہ کرے گا وہ حضرت خضر ہوں گے اور حقیقت حال کا علم اللہ تعالیٰ کو ہی ہے۔

(الکوثر الجاری ج: ۱، ص: ۲۷ ادار احیاء التراث العربي، بیروت ۱۳۲۹ھ)

حضرت خضر علیہ السلام کی نبوت اور حیات کے متعلق فقہہ شافعیہ کا نظریہ

علامہ یحییٰ بن شرف نووی شافعی متوفی ۶۷۶ھ لکھتے ہیں:

جمہور علماء کا نظریہ یہ ہے کہ حضرت خضر علیہ السلام زندہ ہیں اور ہمارے درمیان موجود ہیں اور صوفیاء اور صالحین اور عارفین کا اس پر اتفاق ہے، حضرت خضر کی زیارت، ان سے ملاقات، ان سے علم اور فیض کے حصول اور ان سے سوال اور ان کے جواب کے متعلق اس قدر حکایات ہیں جو شمار سے باہر ہیں۔

شیخ ابو عمرو بن الصلاح نے کہا ہے کہ جمہور علماء اور صالحین کے نزدیک وہ زندہ

ہیں اور عام مسلمین بھی ان سے متفق ہیں، البتہ بعض محمدثین نے اس کا انکار کیا ہے اور ان کا قول شاذ ہے۔

ابو عمرو نے کہا: وہ نبی ہیں اور ان کے رسول ہونے میں اختلاف ہے، القشیری اور دیگر صوفیاء نے کہا، وہ ولی ہیں۔

الماوردی نے اپنی تفسیر میں ان کے متعلق تین قول نقل کیے ہیں: (۱) وہ نبی ہیں (۲) وہ ولی ہیں (۳) وہ فرشتوں میں سے ہیں، یہ آخری قول غیر معروف اور باطل ہے۔

المازری نے کہا ہے کہ ان کی نبوت اور ولایت میں اختلاف ہے، جوان کی نبوت کے قاتل ہیں، وہ کہتے ہیں کہ انہوں نے ایک لڑکے کو بغیر وجوب قصاص کے قتل کر دیا اور یہ حرام ہے اور انہوں نے کہا: میں نے یہ کام اپنی طرف سے یعنی اپنے اجتہاد سے نہیں کیا۔ (الکھف: ۸۲) اس سے معلوم ہوا کہ اس کام کے متعلق ان پر وحی کی گئی تھی، ان کو ولی مانے والے اس کے جواب میں یہ کہتے ہیں کہ ممکن ہے اس زمانہ میں کوئی اور نبی ہو اور اس پر یہ وحی کی گئی ہو کہ خضر سے کہو کہ اس لڑکے کو قتل کر دیں، سوان کا یہ فعل ان کے ولی ہونے کے خلاف نہیں۔

مصنف کے نزدیک یہ جواب صحیح نہیں ہے کیونکہ یہ محض احتمال ہے، اس پر کوئی دلیل نہیں اور جواحتمال بلا دلیل ہو، وہ مردود ہوتا ہے۔

العلیٰ المفسر نے کہا ہے کہ حضرت خضر علیہ السلام تمام اقوال کے مطابق نبی ہیں اور اکثر لوگوں کی نگاہوں سے محبوب ہیں، ایک قول یہ ہے کہ وہ آخر زمانہ میں فوت ہوں گے، جب قرآن مجید اٹھا لیا جائے گا۔

لغبی نے ان کے متعلق تین قول ذکر کیے ہیں، ایک یہ ہے کہ وہ حضرت ابراہیم خلیل اللہ کے زمانہ میں تھے یا اس کے کچھ عرصہ بعد تھے یا بہت بعد تھے۔

(صحیح مسلم بشرح النووی ج: ۱۰، ص: ۶۲۳۶-۶۲۳۵، مکتبہ نزار مصطفیٰ، مکہ مکرمہ ۱۴۱۷ھ)

حضرت خضر علیہ السلام کی نبوت اور ان کی حیات کے متعلق فقہاء مالکیہ کا نظریہ

قاضی عیاض مالکی متوفی ۵۲۳ھ لکھتے ہیں:

علماء اس مسئلہ میں مضطرب ہیں کہ حضرت خضر علیہ السلام نبی تھے یا ولی تھے؟ جوان کی نبوت کے قائل ہیں، وہ الکھف: ۸۲ سے استدلال کرتے ہیں اور اس سے استدلال کرتے ہیں کہ حضرت موسیٰ ان سے حصول علم کے لیے گئے تھے اور یہ بہت بعید ہے کہ نبی، ولی سے علم حاصل کرنے کے لیے جائے۔ (امال المعلم بفواہ مسلم ج: ۹، ص: ۳۶۵، دارالوقا)

علامہ محمد بن خلیفہ الوشتنی الابی مالکی متوفی ۸۲۸ھ لکھتے ہیں:

حضرت خضر علیہ السلام کی حیات کے متعلق ابن الصلاح نے کہا ہے کہ جمہور علماء اور صالحین کا اس پر اتفاق ہے کہ حضرت خضر علیہ السلام زندہ ہیں اور مواضع خیر میں ان کو دیکھنے، ان سے ملاقات کرنے اور ان سے استفادہ کرنے کے متعلق اتنی حکایات ہیں جو شمار سے باہر ہیں اور بعض محدثین کا انکار کرنا شاذ ہے۔

ایک قول یہ ہے کہ آخر زمانہ میں ان کی وفات ہوگی، جب قرآن مجید اٹھ جائے گا۔

علامہ ابی کہتے ہیں کہ ان کی حیات کا طویل ہونا ممکن ہے اور اس سلسلہ میں بہ کثرت حکایات ہیں۔ (امال اممال المعلم ج: ۸، ص: ۱۳۶-۱۳۵، دارالكتب العلمیہ، بیروت ۱۳۱۵ھ)

علامہ ابی کے شاگرد علامہ محمد بن محمد سنوی مالکی متوفی ۸۹۵ھ نے اپنی شرح میں اس عبارت کو من و عن نقل کر دیا ہے۔

(معلم اممال الاممال ج: ۸، ص: ۱۳۵، دارالكتب العلمیہ، بیروت، ۱۳۱۵ھ)

حضرت خضر علیہ السلام کی نبوت اور ان کی حیات کے متعلق فقہاء حنبلیہ کا نظریہ

علامہ ابوالفرج عبد الرحمن بن علی بن محمد الجوزی الحنبلي المتوفی ۷۵۹ھ لکھتے ہیں:

بہ کثرت علماء کا یہ نظریہ ہے کہ حضرت خضر علیہ السلام نبی تھے اور بعض علماء نے یہ کہا ہے کہ وہ نیک بندے تھے، علماء کا اس میں بھی اختلاف ہے کہ وہ اب تک زندہ ہیں یا نہیں؟ الماوردي نے اس میں دو قول نقل کیے ہیں: حسن بصری یہ کہتے تھے کہ وہ انقال کر چکے ہیں،

ہمارے اصحاب میں سے ابن المنادی اس شخص کی مذمت کرتے تھے جو ان کو زندہ کہتا تھا، ابو بکر صحیح البخاری: ۱۶۲ سے استدلال کر کے کہتے تھے: وہ انتقال کر چکے ہیں۔

(زاد المسیر ج: ۵ ص: ۱۶۸، المکتب الاسلامی، بیروت، ۱۴۰۷ھ)

شیوخ غیر مقلدین کا حضرت خضر علیہ السلام کی نبوت اور حیات کے متعلق نظریہ

شیخ محمد صدق حسن بھوپالی القنوجی المتوفی ۱۳۰۷ھ لکھتے ہیں:

علامہ المازری نے لکھا ہے کہ حضرت خضر علیہ السلام کی نبوت الکھف: ۸۲ سے ثابت ہے اور اس سے کہ وہ حضرت موسیٰ سے زیادہ عالم تھے، اگر وہ ولی ہوتے تو نبی کا ولی کے پاس حصول علم کے لیے جانا بہت بعید ہے۔

علامہ نووی نے کہا ہے کہ حضرت خضر علیہ السلام ہمارے درمیان موجود ہیں اور اس پر صوفیاء اور صالحین اور عارفین کا اتفاق ہے اور ان کو دیکھنے، ان سے ملاقات کرنے اور ان سے استفادہ کرنے کے متعلق اس قدر حکایات ہیں، جو شمار سے باہر ہیں۔

امام بخاری نے ان کی حیات کا انکار کیا ہے اور اس میں کوئی شک نہیں کہ حق، مختار اور راجح قول ان ہی کا ہے اور وہ جو ان کے زندہ ہونے اور ان سے ملاقات اور استفادہ کرنے کے متعلق حکایات ہیں تو ہو سکتا ہے کہ دیکھنے اور ملاقات کرنے اور استفادہ کرنے والے شخص نے کسی اور نیک آدمی سے ملاقات کی ہو اور اس نے اپنا نام خضر بتایا ہو اور دیکھنے والے نے یہ گمان کیا ہو کہ یہ وہ خضر ہیں جن کی حضرت موسیٰ علیہ السلام سے ملاقات ہوئی تھی، جو اللہ تعالیٰ کے نبی اور رسول ہیں۔

امام بخاری نے اپنے موقف پر صحیح البخاری: ۱۶۲ سے استدلال کیا ہے اور اس کے جو جوابات دیئے گئے ہیں وہ بہتر کیک اور ضعیف ہیں۔

(السراج الوہاج فی کشف مطالب مسلم بن الحجاج ج: ۷ ص: ۲۸-۲۷، دارالکتب العلمیہ، بیروت)

شیخ وحید الزمان متوفی ۱۳۲۸ھ لکھتے ہیں:

اس میں اختلاف ہے کہ وہ پیغمبر تھے یا نہیں؟ اور اب وہ زندہ ہیں یا نہیں؟ جمہور

علماء اور صالحین یہ کہتے ہیں کہ خضراب تک زندہ ہیں اور وہ قیامت تک زندہ رہیں گے اور امام بخاری اور ابن مبارک، حرbi اور ابن جوزی اور ایک طائفہ علماء نے کہا ہے کہ وہ مر گے اور اگر وہ زندہ ہوتے تو آنحضرت ﷺ کے پاس ضرور حاضر ہوتے۔ واللہ اعلم بالصواب!

(تیسیر الباری ج: اص: ۱۲۷، معانی کتب خانہ، لاہور جون ۱۹۹۰ء)

شیخ محمد داؤد راز میوائی لکھتے ہیں:

اکثر علماء و صوفیاء کہتے ہیں کہ وہ زندہ ہیں مگر حضرت امام بخاری اور محققین امت اہل حدیث نے کہا ہے کہ وہ موجود نہیں ہیں۔ (ترجمہ وحاشیہ صحیح البخاری ج: ۳، ص: ۶۸۶، مکتبہ قدوسیہ، لاہور)

شیوخ دیوبند کا حضرت خضر علیہ السلام کی نبوت اور حیات کے متعلق نظریہ

سید احمد رضا بجنوری لکھتے ہیں:

حضرت خضر علیہ السلام نبی ہیں یا نہیں؟

صاحب روح المعانی نے آیت "اَتَيْنَاهُ رَحْمَةً مِّنْ عِنْدِنَا" کے تحت لکھا کہ رحمت سے مراد بعض کے نزدیک حلال رزق اور نہایت گران قدر نعمتیں ہیں، کسی نے کہا کہ طویل زندگی مع عمدہ صحت و سلامتی اعضاء، علامہ قشیری وغیرہ نے کہا کہ وہ ولی تھے، نبی و رسول نہیں لیکن جمہور علماء امت کی رائے یہ ہے کہ رحمت سے مراد وحی و نبوت ہے اور اس پر رحمت کا اطلاق قرآن مجید میں دوسرے مواضع میں بھی ہوا ہے، ابن ابی حاتم نے حضرت عباس سے بھی اسی کو قتل کیا ہے۔

حضرت خضر علیہ السلام کو نبی مانے والوں میں سے اکثر کی رائے یہ ہے کہ وہ نبی تھے، رسول نہیں تھے اور بعض نے کہا کہ وہ رسول بھی تھے، مذہب منصور جمہور ہی کا ہے اور اس کے دلائل و شواہد آیات و حدیث میں بہتر م وجود ہیں، جن کے مجموعہ سے ان کی نبوت کا ثبوت قریب بدرجہ یقین ہو جاتا ہے۔ (روح المعانی ج: ۱۵، ص: ۳۲۰)

حضرت شاہ صاحب نے فرمایا کہ میراگمان ہے کہ حضرت خضر علیہ السلام پیغمبر ہی ہوں

گے۔

حضرت خضر زندہ ہیں یا نہیں؟

حافظ ابن حجر نے لکھا: ابن صلاح نے کہا کہ جمہور علماء کی رائے میں حضرت خضر زندہ ہیں اور رائے عامہ بھی انہی کے ساتھ ہے، صرف بعض محدثین نے اس سے انکار کیا ہے، امام نووی نے بھی ابن صلاح کا اتباع کیا ہے، بلکہ انہوں نے یہ بھی کہا کہ حیاتِ خضر کا مسئلہ صوفیاء و اہلِ صلاح میں متفق علیہا ہے اور ان کے دیکھنے اور ملاقاتوں کے واقعات غیر محصور ہیں، جن حضرات نے ان کی موجودہ زندگی سے انکار کیا ہے، وہ امام بخاری، ابراہیم حربی، ابو جعفر بن المناوی، ابو یعلیٰ بن الفراء، ابو طاہر العبادی، ابو بکر بن العربي وغیرہ ہیں، ان کا استدلال حدیث مشہور سے ہے کہ آنحضرت ﷺ نے اپنی آخری حیات میں فرمایا کہ اب سے ایک سو سال کے بعد کوئی بھی جو آج موجود ہے، زندہ باقی نہ رہے گا۔

راوی حدیث حضرت ابن عمر نے فرمایا کہ اس سے مراد یہ ہے کہ حضور اکرم ﷺ کا قرن ایک سو سال میں ختم ہو جائے گا، قائلین حیات نے اس کا یہ جواب دیا ہے کہ حضور ﷺ کی مرادِ زمین پر رہنے والوں سے ہے اور حضرت خضر اس وقت بحر پر تھے، یا وہ اس سے مخصوص و مستثنی ہیں، جیسے کہ ابلیس کہ وہ بالاتفاق مستثنی ہے۔

دوسری دلیل آیت: ”وَمَا جَعَلْنَا لِبَشَرٍ مِّنْ قَبْلِكَ الْخُلْدَ“ ہے تیسرا دلیل حدیث ابن عباس ہے کہ ہر بھی سے عہد لیا جاتا تھا کہ اگر اس کی زندگی میں حضرت محمد ﷺ کی بعثت ہوئی تو وہ ان پر ایمان لائے گا اور مذکورے گا۔ (رواہ بخاری) اور کسی خبر صحیح سے ثابت نہیں ہوا کہ حضرت خضر آپ ﷺ کے پاس آئے ہوں اور آپ کے ساتھ ہو کر دشمنانِ اسلام سے قوال کیا ہو، چوتھی دلیل یہ ہے کہ حضور اکرم ﷺ نے بد رکے موقعِ پرحق تعالیٰ سے عرض کیا: اگر یہ جماعت فنا ہو گئی تو آپ کی عبادت روئے زمین پر نہ ہو سکے گی۔ اگر حضرت خضر موجود ہوتے تو یہ عام و مطلق نفی صحیح نہ ہوتی، پانچویں دلیل یہ ہے کہ حضور اکرم ﷺ نے تمنا فرمائی: کاش! حضرت موسیٰ علیہ السلام صبر کرتے اور ہمیں مزید اسرارِ کونیہ کا علم ہو جاتا، پس اگر حضرت خضر موجود ہوتے تو آپ ان کو بلا کر بہت سی باتیں معلوم کر لیتے، تمنا کی ضرورت نہ

ہوتی، پھر ان کے عجائب و غرائب قصوں کے سبب بہت سے کئی قسم کے کافر و مشرک بھی خصوصاً اہل کتاب اسلام لے آتے، اور آپ ﷺ کے ساتھ حضرت خضر علیہ السلام کے اجتماع کی حدیث ضعیف ہے، پھر حافظ نے وہ آثار و روایات ذکر کی ہیں جن سے حیاتِ خضر کا ثبوت ہو سکتا ہے، اور ان سب کی تصنیف کی ہے بجز حضرت عمر بن عبد العزیز رضی اللہ عنہ کے اثر کے کہ آپ نے فرمایا: خضر علیہ السلام مجھ سے ملے اور بشارت دی کہ میں والی بنوں گا اور عدل کروں گا۔ حافظ نے لکھا کہ اس روایت کے رجال اچھے ہیں اور مجھے ابھی تک کوئی خبر یا اثر اس کے سوا سند جید کے ساتھ نہیں ملی، اور یہ اثر ایک سو سال والی حدیث کے معارض نہیں، کیونکہ یہ بات ایک سو سال کے اندر کی ہے۔ (فتح الباری ج: ۶ ص: ۲۷۵)

حافظ عینی نے لکھا: جمہور خصوصاً مشائخ طریقت و حقیقت اور اربابِ مجاہدات و مکاشفات کی رائے یہی ہے کہ حضرت خضر علیہ السلام زندہ ہیں، ہماری طرح کھاتے پیتے اور ان کو صحراوں میں دیکھا گیا ہے۔ حضرت عمر بن عبد العزیز، ابراہیم بن ادھم، بشر حافی، معروف کرخی، سری سقطی، جنید، ابراہیم خواص وغیرہم نے ان کو دیکھا ہے، اور بہت سے دلائل و حج اُن کی زندگی پر شاہد ہیں، جن کو ہم نے اپنی تاریخ کبیر میں ذکر کیا ہے۔

امام بخاری، ابن عربی، ابن جوزی، ابو الحسن مناوی کی رائے ہے کہ وہ مر چکے، ان کا استدلال آیت "وَمَا جَعَلْنَا لِبَشَرٍ مِّنْ قَبْلِكَ الْخُلْدَ" اور حدیث ایک سو سال پر قرن ختم ہونے سے ہے، جمہور نے آیت کا یہ جواب دیا کہ ہم بھی حضرت خضر علیہ السلام کے لیے دائیٰ حیات نہیں مانتے کہ خلوٰہ لازم آئے، صرف یہ کہتے ہیں کہ وہ ختم دنیا تک رہیں گے اور نفع صور قیامت پر وفات پا جائیں گے، حدیث کا جواب یہ ہے کہ اس کا ظاہر مراد نہیں ہے، کیونکہ بہت سے صحابہ کا انتقال ایک سو سال کے بعد ہوا ہے، حکیم بن حزام کی عمر ایک سو بیس سال ہوئی اور سلمان فارسی کی تو تین سو سال تک کہی گئی ہے، بعض نے جواب دیا کہ اس وقت حضرت خضر بحر کے علاقہ میں تھے زمین پر نہ تھے، بعض نے کہا کہ وہ مستثنی ہیں جیسے ابلیس مستثنی ہے۔ (عدۃ القاری ج: ۱۵ ص: ۳۰۰، طبع منیریہ)

صاحب روح المعانی نے اس مسئلہ پر نہایت تفصیل سے بحث کی ہے اور طرفین

کے دلائل و جوابات جمع کیے ہیں اور حافظ ابن تیمیہ کو بھی منکر ہیں حیات میں لکھا، نقل کیا کہ ان سے پوچھا گیا تو فرمایا: اگر خضر زندہ ہوتے تو ضروری تھا کہ حضور ﷺ کی خدمت میں حاضر ہوتے، آپ سے استفادہ کرتے اور آپ ﷺ کے ساتھ جہاد میں شریک ہوتے، اور حضور ﷺ کے ساتھ غزوہ بدرا کے موقع پر ۳۱۳ نفر تھے، جن کے نام و نسب سب ذکر کیے گئے ہیں، اس وقت حضرت خضر کہاں تھے؟

علامہ آلوی نے اور جوابات کے ساتھ حافظ موصوف کے استدلال کے بھی جوابات نقل کیے ہیں، مثلاً لکھا کہ حضور ﷺ کی خدمت میں واجب و ضروری طور پر آنے کا حکم صحیح نہیں کیونکہ بہت سے مومن حضور اکرم ﷺ کے زمانہ میں تھے جو آپ ﷺ کی خدمت میں حاضر نہیں ہوئے، نہ آپ ﷺ سے براہ راست استفادہ کیا، اور نہ آپ ﷺ کے ساتھ جہاد میں شرکت کی، مثلاً خیرالتا بعین حضرت اولیس قرنی یا نجاشی وغیرہ۔

دوسرے یہ بھی ممکن ہے کہ حضرت خضر علیہ السلام، آپ ﷺ کے پاس خفیہ طور سے آتے ہوں اور ان کو کسی حکمت و مصلحت کے تحت حکم خداوندی ملا ہو کہ علانیہ نہ آئیں اور شرکت جہاد کی تور روایت بھی موجود ہے۔ (علامہ آلوی نے اس کو ذکر بھی کیا ہے۔)

غزوہ بدرا والی دلیل کا یہ جواب دیا گیا کہ حضور ﷺ کا مقصد یہ تھا کہ غلبہ و ظہور کے ساتھ عبادت نہ ہو سکے گی، یہ مطلب نہیں تھا کہ بالکل ہی کوئی عبادت کرنے والا باقی نہ رہے گا، کیونکہ ظاہر ہے بہت سے مسلمان مدینہ طیبہ میں بھی اس وقت موجود تھے، جو غزوہ بدرا میں اس وقت شریک نہیں ہوئے، دوسرے یہ کہ عدم ذکر سے ذکر عدم لازم نہیں آتا، لیلۃ المراج میں حضور ﷺ کی اقتداء تمام انبیاء نے کی ہے۔ ظاہر ہے کہ حضرت خضر علیہ السلام کے وہاں حاضر نہ ہونے کی کوئی وجہ ہی نہیں ہو سکتی مگر وہاں بھی ان کی موجودگی کا ذکر کہیں نہیں آیا تو کیا یہ انصاف کی بات ہو گی کہ وہاں بھی ان کے وجود سے انکار کر دیا جائے۔

خلود والی آیت کا یہ جواب دیا گیا ہے کہ قائلینِ حیات بھی حضرت خضر علیہ السلام کے لیے خلوٰہ نہیں مانتے۔ بعض کی رائے ہے کہ وہ قاتل دجال کے بعد وفات پا جائیں گے، بعض نے کہا کہ رفع قرآن کے زمانہ میں انتقال فرمائیں گے، بعض نے کہا کہ آخر زمانہ میں وفات

ہوگی۔ (روح المعانی ج: ۱۵ ص: ۳۲۳)

اگرچہ علامہ آلوی کا خود اپنا رجحان عدم حیات ہی کی طرف ہے مگر انہوں نے دلائل طرفین کے خوب تفصیل سے لکھے ہیں، واللہ اعلم بالصواب! کسی دوسری فرصت میں اس مسئلہ کی مزید تحقیق کی جائے گی۔ انشاء اللہ تعالیٰ!

(انوار الباری شرح صحیح البخاری ج ۵ ص: ۱۰۵-۱۰۳ ادارہ تالیفات اشرفیہ، مatan)







علامہ آلوی کی یہ مفصل بحث ہم نے شرح صحیح مسلم ج: ۶ ص: ۸۵۷-۸۵۳ میں نقل کر دی ہے، اس کے علاوہ دیگر فقہاء اسلام کی عبارات بھی نقل کی ہیں ہم کیھے: شرح صحیح مسلم: ۶۰۳۲- ج: ۶ ص: ۸۵۲-۸۶۰، اتنی مفصل بحث شاید کسی اور شرح میں نہیں ملے گی، لیکن یہاں نعمت الباری میں جو ہم نے اس مسئلہ پر بحث کی ہے، وہ شرح صحیح مسلم کی بحث سے کہیں زیادہ ہے۔

حضرت خضر علیہ السلام کی حیات کے متعلق خلاصہ بحث اور مصنف کا نظریہ

علامہ عینی حنفی، علامہ کورانی حنفی، علامہ نووی شافعی، علامہ ابن الصلاح شافعی، علامہ شلبی شافعی، علامہ ابی مالکی اور علامہ سنوی مالکی کا یہ نظریہ ہے کہ حضرت خضر علیہ السلام اب تک زندہ ہیں اور قرب قیامت میں فوت ہوں گے، شیوخ دیوبند کا بھی یہی نظریہ ہے اور علامہ ابن الجوزی مالکی اور علامہ ابن حجر عسقلانی شافعی، علامہ آلوی حنفی، امام بخاری، دیگر محمد شین اور شیوخ غیر مقلدین کا یہ نظریہ ہے کہ حضرت خضر علیہ السلام اب زندہ نہیں ہیں، وہ وفات پاچکے ہیں۔

حافظ ابن حجر عسقلانی شافعی نے حضرت خضر علیہ السلام کے وفات یافتہ ہونے پر جو دلائل نقل کیے ہیں، مصنف کے نزدیک وہ دلائل مضبوط اور راجح ہیں تاہم یہ مسئلہ چونکہ اختلافی ہے اور دوسری جانب بھی کبار علماء ہیں، اس لیے مصنف کے نزدیک اس وقت ان کی حیات کو مانے میں زیادہ حرج نہیں ہے اور اس کو رد کرنے میں شدت اختیار نہیں کرنی چاہیے۔





کُسْخانہِ امام احمد رضا

ڈاک ادارہ برائیکٹ لاہور 0313-8222336